

UTL AT DOWNSVIEW



D RANGE BAY SHLF POS ITEM C  
39 11 03 03 12 008 5



PLEASE DO NOT REMOVE  
CARDS OR SLIPS FROM THIS POCKET

---


UNIVERSITY OF TORONTO LIBRARY

---

HX  
83  
H68  
v.1

Hourwich, Isaac Aaronovich  
(Oysgevehlte shriftn)






Digitized by the Internet Archive  
in 2010 with funding from  
University of Toronto









# אויסגעוועהלטע שריפטען

פון

ד.ר. י. א. הורוויטש

(יצחק אייזיק בן אריה צבי הלוי)




אין פיער בענדער


ארויסגעגעבען פון

„יצחק אייזיק הורוויטש'ס פובליקאציאָנס קאָמיטעט“

ניו-יאָרק, 1917.



Copyright, 1916  
by  
Dr. Isaac A. Hourwich Publication Committee



HX  
83  
H68  
v.1



## איבער די ארטאגראפיע פון דיזע שריפטען.

בנוגע צו דעם אידישען „ספעלינג“ הערשט אין אונדזער פרע-  
סע אן אמת'ע תהו ובהו. מען האלט זיך כלומר'שט אן דער אלטער  
דייטשער אויסלעגונג פון ווערטער, — וואס די דייטשען האבען  
שוין אנג מיט א יאָר דרייסיק צוריק רעפארמירט פאר זייער איי-  
גענעם געברויך, פאקטיש האָט יעדע אידישע צייטונג, יעדער זשור-  
נאל אן אייגענע אויסלעגונג, און גאָר אָפּט געפינט איר פארשידענע  
שרייבארטען אין דערזעלביקער צייטונג און אפילו אין דעמזעלביקען  
ארטיקעל.

די פיר בענדער פון מיינע שריפטען, וואס ערשיינען איצטער,  
באשטעהען פון ארטיקלען, וואס זיינען אין פארשידענע צייטען גע-  
דרוקט געווען אין פארשידענע היגע אידישע צייטונגען, וואָכענבלע-  
טער און מאָנאטשריפטען. עס איז דעריבער נויטיג געווען אָנצונע-  
מען אן איינהייטליכע אָרטאָגראַפיע פאר די אַלע שריפטען.

וועגען דער פראַגע האָט מען אין די לעצטע יאָרען פיל גערעדט  
און געשריבען. עס אַרבייט אַף דעם אַ קאָמיטע, וואָס באשטעהט  
פון מר. ב. באַרוכאוויץ, מר. אלכסנדר האַרקאווי און מר. יהודה  
יאָפּע. איך האָב געפאָלגט, אזוי ווייט ווי מעגלאך, דעם פאָנעמישען  
סיסטעם, וואָס מר. באַרוכאווי רעקאָמענדירט אין דעם „פּנקס“. עס  
האָט זיך אָבער אויסגעוויזען אַ סך שווערער, איידער מען האָט גע-  
קענט ערוואַרטען. איינע פון די וויכטיקסטע מניעות איז געווען וואָס  
פאר די זעצערס איז די אַרט אויסלעגונג גאַנץ פרעמד. דעריבער  
האָט מען געמוזט אין פילע שטעלען איבערלאָזען די אַלטע אויסלע-  
גונג פון די ווערטער. אין דעם דריטען און פערטען באַנד איז די  
נייע אָרטאָגראַפיע שוין מער אויסגעהאלטען.





דר. י. א. הורוויטש.

אויסגעזוועהלעך שריפטען.

ערסטער באנד :

אימיגרעציע אין אמעריקע.

נירנאָרק, 1917.





## פאררעדע צום ערסטען באנד.

---

דיזער באנד איז נישט קיין איבערזעצונג פון מיין ענגלישען בוך איבער איינוואנדערונג. דער לעזער וועט אבער דא געפינען בקצור דעם אינהאלט פון יענעם בוך, נאך אין א מער פאפולערער פארמע. פון דער אנדערער זייט האב איך דא איינגעטיילט מער פלאץ ספעציעל דער אידישער איינוואנדערונג, ווי אין דעם ענגלישען בוך. אין דעם קאפיטעל איבער פארמעריי האב איך זיך באנוצט מיט פרישען מאטעריאל, וואס איז ערשינען שפעטער ווי מיין ענגלישער בוך איז ארויס. דער קאפיטעל איבער די שטעלונג פון דער אמעריקאנער סאציאליסטישער פארטיי צו אימיגראציע איז אין דעם ענגלישען בוך נאך נישטא.

י. א. ה.



# אינהאלט :

## ערסטע אפטיילונג.

זייט :

קאפיטעל :

- I. אלגעמיינע אורזאכען און ווירקונג פון איינ-  
איינוואנדערונג** — — — — — 1-47
1. אלגעמיינע איבערזיכט — — — — — 1
  2. איינוואנדערונג און דער ארבייטס-מארק — 8
  3. ארבייטסלאזיקייט — — — — — 15
  4. די צוטיילונג פון דער ארבייט צווישען  
די פארשידענע נאציאנאלע מעטען — — — 17
  5. די הוצאה און דער פארדינסט פון דעם  
ארבייטער — — — — — 20
  6. דער ארבייטס-לויז — — — — — 27
  7. דער איינפלוס פון דער אימיגראציע אף  
די פארדינסטען פון די ארבייטער — — — 30
  8. די ארבייטס-שטונדען — — — — — 36
  9. די ארבייטער-ארגאניזאציעס — — — — 37
  10. וואס קען אופטאן די באשרענקונג פון  
איינוואנדערונג ? — — — — — 40
  11. דער סך-הכל — — — — — 47

## **II. איינוואנדערונג און פארמעריי** — — — — — 48-76

1. די אייביקע טענה צום אימיגראנט :  
למאי געהט ער נישט אף א פארם ? — — — 48
2. דער שטראם פון דאָרף אין שטאָט — — — 49
3. דער פאָרטשריט פון מאשינערי אין דער  
פארמעריי — — — — — 53
4. וויפיל קאפיטאל ליגט אין די פארמס ? — — 59
5. די פארדינסטען פון פארמעריי — — — — 63



6. דער אונטערגאנג פון דעם קליינעם פארמער — 66

7. דער געדונגענער פארם-ארבייטער — — — 71

**.III** די איבערפילונג פון די גרויסע שטעט — — 75—76

**.IV** די איינוואנדערונג פון מערב אייראָפּא — — 77—87

**.V** די ווירקונג פון אימיגראציע אף דעם וואוקס

פון דער אמעריקאנער באפעלקערונג — 68—68א

## צווייטע אפטיילונג.

די אידישע איינוואנדערונג

**.I** סטאטיסטישע איבערזיכט — — — — — 87—98

**.II** די קליידער-אינדוסטרי — — — — — 97—104

**.III** פלענער צו באזעצן די אידען אין די סייטע 105—108

## דריטע אפטיילונג.

אינוואנדערונג און דער געזעץ.

**.I** אינוואנדערונג און פארברעכען — — — — — 109—112

**.II** די אמעריקאנער ראגאטקע — — — — — 113

**.III** פלענער ווי צו באשרענקען די אינוואנדערונג — 118

**.IV** פאליטישע און רעליגיעזע אימיגראנטען — — — 129


## פערטע אפטיילונג.

די שטעלונג פון אמעריקאנער סאציאליסטען צו אימיגראציע.

2. די פארטיי-עקזעקוטיווע נעמען דעם

אינטערנאציאנאלען קאנגרעס — — — — — 140

3. די קאנווענשאַן פון דער סאַציאַליסטישער  
פארטיי אין 1908 — — — — — 142
4. דער סאַציאַליסטישער פארטיי-קאָנגרעס  
פון 1910 — — — — — 146
5. דער ערסטער סאַציאַליסטישער קאָנגרעסמאן 156
6. דער פארהער וועגען אימיגראציע ביי
7. דער אידושער סאַציאַליסטישער קאָנגרעסמאן 163
8. די סאַציאַליסטישע פרעסע וועגען  
פרעזידענט ווילסאָן — — — — — 160
9. די סאַציאַליסמען און די טרעיד-יוניאָנס — — — — — 178
- „פרעמדע“ ארבייטער — — — — — 165
10. מייק ברעדי איבער'ן קלאסען-קאמפף — — — — — 194





ערסטע אבטיילונג.

# אלגעמיינע אורזאכען און ווירקונג פון איינוואנדערונג.

ערסטער קאפיטל

אלגעמיינע איבערויפט

1.

איין פון די הויפט־פאדערונגען פון די אמעריקאנער ארגאניזירטע ארבייטער פאר די לעצטע פינף און צוואנציק יאָהר, איז די באשרענקונג פון איינוואנדערונג. די היגע ארבייטער מיינען אז ווען מען זאל ניט אריינלאָזען קיין פרעמדע ארבייטער, וואָלט די קאנקורענץ צווישען די ארבייטער געווען קלענער און די אמעריקאנער ארבייטער וואָלטען געקענט אויספירען זיי זאָלען קריגען העכער באצאָלט. דאָס איז דער עיקר פון די ארגומענטען, אלע אנדערע טענות זיינען ניט מער ווי אן אויסרייד.

די אידישע כלל־טוערס וואָס אפּעלירען קעגען די באשרענקונג פון איינוואנדערונג צו דעם געפיל פון מענטשלאכער סימפאטיע מיט די אַרעמע איינוואנדערער, צו די אמעריקאנער טראַדיציעס א. א. ו. לעבען נאָך אלץ אין דער געדאַנקען־וועלט פון אמאָל. זיי פארשטעהען ניט, אז אויף די טענות וועגען סימפאטיע מיט'ן דלות ענטפערט מען אז „צדקה הויבט זיך אָן אין דערהיים“, אז די אמעריקאנער ארבייטער זיינען אליין אביונים און זיי זיינען פאר אונדז בילכער, — לאָזען די אייראָפּעאישע עמיגראנטען בלייבען אין דערהיים און אויסקעמפּפּען ביי זיך בעסערע באדינגונגען פאר די ארבייטער. און וואָס איז שייך צו די גרויסע אמעריקאנער טראַדיציעס, געהערען זיי צו אזא צייט, ווען אמעריקע איז נאָך געווען אַ נייע לאַנד און האָט זיך גענויטיקט אין ארבייטער צו ענטוויקלען די

אוצרות פון דער נאטור, דעמאלט האט מען געדארפט אריינלאזען יעדערען. איצטער אבער, ווען מיליאנען הינע ארבייטער געהען ארום לעדיק, איז פאר די אימיגרענטען גופא א טובה, מען זאל פאר זיי פארשפארען די טיר, — זיי וועלען זיך ניט רואינרען אומ-זיסט אויף צו בארייכערען די שיפס-קאמפאניעס.

די אלטע עקאנאמיסטען, וואס זיינען געווען די וויסענשאפט-ליכע פארטרעטער פון דעם קאפיטאל, האבען געלערנט, אז די רע-גירונג טאר זיך ניט מישען אין געשעפט, דער האנדעל דארף זיין פריי, יעדער איינער דארף זיין פריי צו ארבייטען אזוי פיל שטונדען א טאג ווי ער וויל, פאר אזעלכע שכירות, ווי עס לוינט זיך איהם, אונטער אזעלכע באדינגונגען ווי עס געפעלט איהם. דאס האט גע-קלונגען זעהר שעהן און פרייהייטלאך, אבער היינט-צוטאג וויסען מיר, אז די דאזיקע „פרייהייט פון דער ארבייט“ איז אין דער פראק-טיקע געווען ניט מער ווי א פארמאסקירטע שקלאפעריי פאר דעם ארבייטער. זיין „פרייהייט“ צו ארבייטען פון פריהמארגען ביז שפעט ביינאכט האט איהם געצוואונגען צו ארבייטען לאנגע שטונדען, ווא-רים זיענדיק אונארגאניזירט און ניט האבענדיק פון וואס צו לעבען אהן ארבייט, האט ער ניט געקענט אויסקלייבען.

ווען די דייטשע סאציאל-דעמאקראטישע באוועגונג איז גע-ווארען א קראפט, וואס מען האט זיך מיט איהר געמוזט רעכענען, האט זיך געבילדעט צווישען די דייטשע פראפעסארען א „פאר-אין פאר סאציאל-פאליטיק“, וואס האט זיך געשטעלט די אויפגאבע אויסצוארבייטען פלענער פון סאציאלע רעפארמען.

די דייטשע סאציאל-פאליטיקער האבען גאנץ ריכטיק איינגע-זעהען, אז דער איינצעלנער ארבייטער קען זיך אליין ניט העלפען, ער מוז באשיצט ווערען פון דעם געזעץ, דאס הייסט פון דעם שטאַט. אין דייטשלאנד אבער האט דאס געמיינט די פארשטארקונג פון דעם דייטשען פאליציי-שטאַט, וואס מישט זיך אריין אין דעם פערזענ-לאכען לעבען פון דעם בירגער אויף יעדען שריט און טריט. די דייטשע סאציאל-פאליטיקער האבען אויף דעם אופן פארבונדען זיין ערע סאציאל-רעפארמען מיט דעם דייטשען פאליציי-שטאַט. זיין ערע געגנער פון דעם אלטען חדר האבען זייער סאציאל-פאליטיק געגעבען דעם נאמען שטאַטס-סאציאליזם, און זיי האבען דעם נאמען אנגענומען. ערגעץ א סאציאל-דעמאקראטישער לץ האט זייער

סאָרט סאַציאָליזם געגעבען דעם שפּיץ-נאָמען „פּאָליציי-סאַציאָליז-  
מוס“.

אין די פאַראייניקטע שטאַטען האָט נאָך מיט אַ יאָהר צוואַנ-  
ציק צוריק געהערשט די אַלטע ענגלישע פּאָליטישע עקאָנאָמיע: דער  
שטאַט טאָר זיך ניט מישען אין די באַציהונגען צווישען קאַפיטאַל  
און אַרבייט — איז געווען דער כלל.

טאַמאס דזשעפּערסאָן, דער פאַרפאַסער פון דער רעוואָלוציאָ-  
נערער „דעקלערעישאָן אָון אינדעפּענדענס“ און דער דריטער פרע-  
זידענט פון די פאַראייניקטע שטאַטען, האָט פאַרטראָטען דעם גע-  
דאַנק, אז די געזעלשאַפֿט איז ניט מער ווי אַ צאָל יחידים. וואָס  
יעדער איינער פון זיי לעבט זיך פאַר זיך, נאָר פון צייט צו צייט  
טרעפּען זיי זיך צוזאַמען צו פירען געשעפטען צווישען זיך. ווען זיי  
וואָלטען אלע געווען אנשטענדיקע לייט, וואָלטען זיי צווישען זיך  
געקענט אויסקומען גאָר אָהן קיין שום רעגירונג. נאָר ווייל עס גע-  
פינען זיך מענטשען, וואָס ווילען אַריינכאַפּען וואָס עס געהערט צו  
אז אַנדערען, דאַרף מען האָבען אַ רעגירונג, וואָס זאָל זיי געבען  
איבער די הענט. די רעגירונג איז, הייסט דאָס, ניט מער ווי „אַ  
גייט-וואַטשמאַן“ (אַ נאַכט-סטרוזש, דער אויסדרוק ווערט טאַקע  
געברויכט אין דער אַמעריקאַנער פּאָליטישער וויסענשאַפֿט). די  
בעסטע רעגירונג איז יענע, וואָס רעגירט וואָס וועניקער.

דיווער אינדיווידואַליסטישער אַנאַרכיזם איז געווען זעהר רע-  
וואָלוציאָנער אין דער צייט ווען די ענגלישע קאַפיטאַליסטען האָ-  
בען זיך באַנוצט מיט דער מאַכט פון דעם ענגלישען שטאַט צו דער-  
שטיקען דעם האַנדעל און די אינדוסטרי פון די אַמעריקאַנער קאָ-  
לאָניעס. מיט הונדערט יאָהר שפּעטער איז די טעאָריע זעהר גוט  
צוגיין געקומען דעם אַמעריקאַנער קאַפיטאַליסטישען קלאַס אין זיין  
קאַמפּף פאַר עקאָנאָמישע הערשאַפֿט.

אַבער אין די לעצטע צוואַנציק יאָהר איז פאַרגעקומען אַן ענ-  
דערונג אין דער אַמעריקאַנער עפענטלאַכער מיינונג. דער וואוקס פון  
די יונגאַנס איז געווען איינע פון די וויכטיקסטע אורזאַכען פון דער  
ענדערונג. די יונגאַנס האָבען שטענדיק אַגייטירט פאַר אַלערליי  
אַרבייטער-געזעצען. אין דערזעלבער צייט האָבען די דייטשע סאָ-  
ציאַל-פּאָליטיקער געהאַט אַ שטאַרקען איינפלוס אויף די אַמערי-  
קאַנער אַוניווערסיטעטען. ביז נאָר ניט לאַנג צוריק זיינען די אַמע-



ריקאנער אונזערסטימעטען געשטאנען א סך נידעריקער פאר די איי-  
רופעאישע. א יונגער מאן, וואס האט געענדיקט אן אמעריקאנער  
קאלעדזש און האט געוואלט ווייטער שטודירען, פלעגט פאָהרען קיין  
דייטשלאנד און לערנען זיך פאליטישע עקאנאָמיע ביי די דייטשע  
פראפעסאָרען. די דייטשע „סאציאל-פאליטיק" האט זיך אויף דעם  
אופן פארשפרייט צווישען אמעריקאנער געבילדעטע יונגע לייט.  
זיי האבען זיך ניט באנגוגענט מיט טעאָריעס, זיי האבען אויך פֿר-  
כירט צו העלפען לייווען די אמעריקאנער סאציאלע פראגען אויף א  
פראקטישען אופן. צו דעם צוועק האבען זיי גענומען גרינדען  
אלערליי „סאציאל סעטלמענטס" און עהנלאכע אונטערנעמונגען.  
עס האט זיך געבילדעט א גאנצער פאך — „סאציאל וואירקערס". פון  
אנהויב זיינען זיי געווען שוואך, אבער די אויסברייטונג פון דער  
סאציאליסטישער באוועגונג אין אמעריקע האט זיי פארשאפט די-  
זעלבע שטעלונג, ווי די אויסברייטונג פון דער דייטשער סאציאל-  
דעמאקראטיע האט מיט פערציק יאָהר פריהער פארשאפט זייערע  
רביים אין דייטשלאנד.

די אמעריקאנער סאציאל-דעפארמעס, די פראגרעסיסטען,  
וואס האלטען פאר די ארגאניזירטע ארבייטער, זיינען ארויס קענען  
די נייט-וואטשטאן-טעאָריע פון דעם שטאַט אים נאָמען פון דער  
דייטשער טעאָריע פון דעם אלמעכטיקען שטאַט\*).

די אונגעשרענקטע פרייהייט אין דעם געשעפטסלעבען גיט  
דעם רייכען און דעם שטארקען די פרייהייט צו דריקען דעם אַרע-  
מען און דעם שוואכען; די אייגענבאהנען דריקען דעם פארמער און  
דעם קליינעם געשעפטסמאַן, די טראכטס דריקען די קליינע אונטער-  
נעמער, דער קאפיטאליסט דריקט דעם ארבייטער, דעריבער מוז דער  
געזעץ באשרענקען די פערזענליכע פרייהייט פון דעם יחיד, כדי  
איהם צו באשיצען גענען דעם שטארקערען, און באשרענקען מוז מען

---

(\*) דער דזשענעראלער אַנאַרכיזם זאָגט, אַז דער יחיד האָט גע-  
וויסע „נאַטירליכע רעכטע", וואָס האָבען עקזיסטירט איידער עס האָט  
זיך געגרינדעט דער שטאַט און וואָס דער שטאַט מוז אַנערקענען. אויף  
דעם ענטפערען די מאַכנים פון דעם אלמעכטיקען שטאַט, אַז וואו עס  
איז נישט קיין שטאַט, דאַרמען קען קיינער נישט האָבען קיין „רעכטע".  
דער יחיד האָט נאָר אַלעכע רעכטע, וואָס דער שטאַט געפינט פאר גוים  
איהם צו שטענען, און עס איז גאָר נישט קיין גרעניץ אויף ווי ווייט דער  
שטאַט מעג באַשרענקען די פרייהייט פון דעם יחיד.

טאקע די פרייהייט פון דעם איינצעלנעם ארבייטער לטובת דער גאנצער ארבייטערשאפט\*\*).

ווען איהר וועט אנווענדען דיזע צוויי טעאריעס אויף די פראגן וועגען אימיגראציע, וועט איהר קלאר זיין, אז פון דעם דזשע-פערסאנישען שטאנדפונקט טאג זיך דער שטאט אינגאנצען ניט מיטשען אין דעם ענין, — יעדער יחיד מעג זיך פאָרען פריי וואו עס געפֿעלט איהם; פארקערט, פון דעם שטאנדפונקט פון די היינטיקע סאציאל-רעפארמערס האָט דער שטאט דאָס רעכט צו באשטימען, וועמען ער וויל אריינלאָזען אין לאַנד און וועמען ער וויל ניט.

מיט עטלאכע יאָהר צוריק האָט אן אמאָליקער ענגלישער „פער-ביאן סאָשעליסט“ דזשאן מארטין אָנגעשריבען אן אַרטיקל אין דעם עקאָנאָמישען זשורנאַל, וואָס ווערט ארויסגעגעבען פון דעם האר-ווארדער אוניווערסיטעט, וואו ער האָט געוויזען ווי דער שטאט פירט דורך ביסלאכטווייז דעם סאציאליסטישען פראגראם, — ווי אזוי אַלערליי געשעפטלאכע באציהונגען קומען איינע נאך דער אנדערער אונטער דער רשות פון שטאט. צווישען די ענינים, וואָס זיינען פריהער געווען אַ פרוואט-זאך און ווערען איצט רעגולירט פון דעם שטאט, האָט ער אויך אָנגעוויזען אויף אימיגראציע, אויב דער פראג-ראם פון שטאטס-סאציאליזם באשטעהט אין דעם, אז דער שטאט רעגולירט די גאנצע געשעפטלאכע טעטיקייט פון דער געזעלשאפט, טו קען ער ניט איבערלאָזען צו די יחידים, אז יעדער איינער זאָל אליין פאר זיך באשטימען וואו ער וויל זיך באזעצען.

\*\* אַט צום ביישפּיל, מען האָט אין אילינאָי באשרענקט מיט'ן גע-זעץ דעם אַרבייטס-טאָג פאר פריעדען, האָט מען ביי דער איינצעלנער אַר-בייטערין אַוועקגענומען די „פרייהייט“ צו אַרבייטען לענגערע שטונ-דען. עס זיינען געווען פרויען, וואָס האָבען געאַרבייט פון שטיק און זיי האָבען דורך דעם פערלאָרען אַ טייל פון זייערע פערדיענסטען, און עס איז זעהר מעגליך, אז זיי איז אָנגעקומען טאקע זעהר שווער צו ליידען פון דעם אין אָנהויב. אָבער עס איז געווען אַ טובה פאר דאָס רוב פון די אַרבייטעריןען, ווייל זיי האָבען געוואונען אויף אַ פאָר שטונדען אין טאָג פרייהייט פון דער שקלאפּעריי אין די פאַבריקען. און חוץ דעם האָט די באַשרענקונג פון אַרבייטס-שטונדען גרעסער געמאַכט דעם באדארף אויף אַרבייטעריןען און האָט אַלזאָ געשאַפען אַרבייט פאר פיעלע פרויען, וואָס זיינען פריהער געווען לעדיג. דאָס האָט געמוזט העלפּען אַלע אַרבייטעריןען קריגען בעסער באצאלט.



אין אנהויב פון דער אנימאציע פון די ארגאניזירטע ארבייטער  
געגען איינוואנדערונג זיינען זיי געווען געגען אימיגראציע בכלל. אין  
די לעצטע צוואנציק יאהר אבער איז די איינוואנדערונג  
פון ענגלאנד, אירלאנד, דייטשלאנד, שוועדען און נאך  
וועגן שטארק געפאלען, און צו גלייכער צייט איז גע-  
שטיגען די איינוואנדערונג פון רוסלאנד, עסטרייך און  
איטאליע. די געגנער פון איינוואנדערונג האבען דעריבער געביטען  
זייער טאקטיקע: זיי זאגען אז זיי זיינען גאר ניט געגען אימיגרא-  
ציע בכלל. אדרכא, גוטע אימיגראנטען — ענגלענדער, איירישע,  
דייטשען, שוועדען, זיינען זיי צו יעדער צייט ליב; זיי ווילען גאר  
ניט „די אונגעווינטשטע אימיגראנטען פון מזרח און דרום אירא-  
פא“ ס'הייסט, די אידען, די פאליאקען און די איטאליענער, וואס  
שטעהען אויף א נידעריקער מדרגה פון קולטור און זיינען דעריבער  
צופרידען מיט אזעלכע נידעריקע שכירות, וואס דער העכער ענטווי-  
קעלטער אמעריקאנער ארבייטער קען דערפון ניט מאכען קיין לעבען.  
דער תירוץ איז אבער ניט קיין ערלאכער, ווארים אין יענער צייט  
ווען די אימיגראנטען זיינען געווען אויסשליסלאך ענגלענדער, אירי-  
שע און דייטשען, האבען די געגנער פון אימיגראציע געפונען ביי זיי  
פונקט די זעלבע הסרונות, וואס די היינטיגע שונאים פון אימיגרא-  
ציע זוכען אויס ביי די אידען, ביי די פאליאקען און ביי די איטאלי-  
ענער. נאך, פארשטעהט זיך, עס קען היינט ניט שאטען צו לויבען  
די ענגלישע און איירישע און דייטשע אימיגראנטען, ווארים קומען  
אדער וועלען זיי דאך ניט, און דערוויילע בערוהיקט מען דערמיט  
אלע ענגלישע, איירישע און דייטשען, וואס זיינען שוין דא לאנג  
און וואלטען זיך אפשר געשטעלט דאגעגען, ווען מען זאל וועלען בא-  
שרענקען די איינוואנדערונג אין אלגעמיין.

אפשר אבער זיינען מיר טאקע ערגער פון די איירישע אדער  
פון די דייטשען? ערגער הייסט נאטירליך ארעמער. נו, איז עס א  
פאקט, אז ווי ארעם עס זיינען די היינטיקע אימיגראנטען, וואס  
קומען פון רוסלאנד, פון עסטרייך און איטאליע, זיינען די אמאליקע  
אימיגראנטען געווען א סך ארעמער. מיט א יאהרהונדערט צוריק  
זיינען די אימיגראנטען געווען אזוי ארעם, אז זיי האבען ניט געהאט  
מיט וואס אפילו צו קויפען א שיפסקארטע, פלעגען זיי מאכען א  
קאנטראקט מיט דער שיפסקאמפאניע, אז ווען זיי וועלען אָנקומען  
אדער, זאל דער קאפיטאן פון שיף זיך פארקויפען פאר שקלאפען אויף



א צייט מיט יאהרען. ביי יעדען אַנקומען פון אן אימיגראנטען-  
שיף פלעגט פאָרקומען אן אוקציע: מ'פלעגט פארקויפן גאנצע  
פאמיליעס ווי בהמות.

דער לעצטער אוקציע איז אָפּגעהאַלטען געוואָרען אין 1819.  
אַבער דער נעקסטער דור אימיגראנטען איז ניט געווען פיעל בע-  
סער געשטעלט. די מיליאָנען איירישע און דייטשען, וואָס זיינען  
געקומען אהער פאר דעם בירגער-קריעג, זיינען געווען אונטער-ענד  
און פון דערהיים זיינען זיי צוגעוואוינט געווען צו א זעהר געמיינעם  
לעבען. די היינטיקע אימיגראנטען זיינען געוויס ניט אַרעמער פון  
יענע, וואָרים היינט צו טאָג קאָסט אַ שיפס-קארטע צוויי מאָל אזוי  
פיל, ווי מיט א יאהר צוואנציק צוריק.

דער אמת'ער גרונט פארוואָס די אַרנאניזירטע ארבייטער זיי-  
נען היינט צוטאָג געגען אימיגראציע איז דער זעלביקער ווי מיט פינף  
און צוואנציק יאהר צוריק. זייער שטעלונג איז קלאָהר אויסגעדריקט  
געוואָרען פון פּראָפּעסאָר קארווער פון דעם האַרואָרדער אוניווערסי-  
טעט אויף דעם יאהרליכען צוזאמענפאָר פון דעם פערזיין פון דעם  
אמעריקאנער עקאָנאָמיסטען אין 1910.

די לאַגע פון דעם אמעריקאנער ארבייטער איז העכער איידער  
די לאַגע פון דעם אייראפּיאישען, דערפאר וואָס דער אָנגעבאָט פון  
הענט אין אמעריקא איז קלענער. לאָזט אריין אהער אלע ארבייטער  
פון אייראפּא פריי, וועט מיט דער צייט דער אמעריקאנער ארבייטער  
פארלירען זיין פריוויליגירטע שטעלונג.

דער פאבריקאנט איז פּראָטעקטעט געגען דער קאָנקורענץ  
פון אויסלענדישע סחורה דורך הויכע איינפֿורס-צאָלען, כלומרשט  
צוליב דעם ארבייטער, כדי ער זאָל קענען צאָלען הויכע אַמערי-  
קאנער שכירות, צו דער זעלבער צייט אבער לאָזט מען אריין ביי-  
ליגע אויסלענדישע ארבייטער פריי. דער ארבייטער פערלאנגט  
אויף „פּראָטעקשאַן“ פאר זיין סחורה — ס'הייסט פאר „הענט“.

דער אמעריקאנער ארבייטער-קלאַס וויל זיין אן אריסטאָקראטיע  
צווישען דעם אינטערנאַציאָנאַלען פּראָלעטאריאט, און דער ריכטי-  
קער מיטעל צו באהויפטען אזא אריסטאָקראטישע שטעלונג איז צו  
באַפּעסטיקען די אריסטאָקראטישע פריווילעגיעס דורכ'ן געזעץ.

אזא שטרעבונג איז גאָר ניט קיין נייעס אין דער מענטשלאַ-  
כער געשיכטע. דער קאמפף פון דער וועלט-שטאַט רוים פאר די

וועלטהערשאפט איז געווען א קאמפף פון דעם גאנצען רוימי-שען, פאלק, אויף פון דעם רוימישען פראָלעטאריאט, פאר הערשאפט איבער אלע אנדערע פעלקער, דער וואָרט "פראָלעטאריאט" גופא שטאמט פון דער רוימישער געשיכטע.

די היינטיקע האַלטונג פון דעם אמעריקאנער ארבייטערקלאָס צו די אייראפעאישע ארבייטער ווייזט, אז די מארקסיסטישע טעאָריע וועגן דער אינטערנאציאנאלער סאָלידאריטעט פון דעם פראָלעטאריאט איז נאָך היינט אויף ניט מער ווי אן אידעאל.

## 2.

### איינוואנדערונג און דער ארבייטס-מאָרק.

די וואָס שרייען אז מען מוז באשרענקען די אימיגראַציע, מיינען, אז צוליב איהר ווערט דאָ איבערפילט דער ארבייטער-מאָרק, עס וואַקסט די אַרבעט פון ארבייטסלאָזע און זיי רייסען איינער ביי דעם אנדערען דעם ביסען פון מויל. דאָס איז ניט מעהר ווי די אַלטע בורזשואַנע טעאָריע פון דעם „וויידזש פאָנד“, נאָר איז בערגעניצט וועט אויף דעם אנדערן זייט. די טעאָריע איז באנוצט געוואָרען אין דער ערסטער העלפט פון דעם ניינצעטען יאהר-הונדערט פון די בורזשואַנע עקאָנאָמיסטען צו באַקעמפּען די פאָדערונגען פון די ארבייטער. עס איז פאָראַן נאָר אַ געוויסער פאָנד פון דעם געזעלשאַפטלאַכען קאפיטאַל וואָס קען אָנגעווענדעט ווערען אויף צו צאָלען שכירות. ווען די צאָל ארבייטער וואַקסט, מוז יעדענס חלק ווערען קלענער. קענען דעם איז פאָראַן נאָר איין מיטעל: זאָלען די ארבייטער ניט האַבען קיין קינדער, וועט מיט דער צייט זייער צאָל קלענער ווערען און דעמאָלט וועלען זיי קריגען העכער באַצאָלט.

דיזע טעאָריע איז היינט-צו-טאָג פאָרוואָרפען געוואָרען פון אפילו די בורזשואַנע פראַפעסאָרען פון פאָליטישע עקאָנאָמיע. מאַרקס האָט מיט איהר אויפגעראמט אין דעם ערסטען באַנד פון זיין „קאפיטאַל“. היינט אָבער איז זי ווידער אויפגעפרישט געוואָרען פון די גענער פון אימיגראַציע. עס הייסט שוין ניט, לאָזען די ארבייטער ניט האַבען קיין קינדער, נאָר: לאָזען די אויסלענדישע ארבייטער זיצען אין דער היים, וועט פאר די היימישע בלייבען מער. דער עיקר איז דערוועלבער. דער געדאַנק שטאמט פון דעם

ענגלישען גלח מאלטוס, וועלכער האָט מיט מער ווי הונדערט יאָהר צוריק ערקלערט, אז די מענטשהייט מוז אייביק בלייבען אָרעם, ווייל די צאָל מיילער וואַקסט גיכער ווי די צאָל ביסענס.

די וואָס שרעקען זיך פאר אימיגראַציע זאָגען מיט אַנדערע ווערטער די אייגענע זאָך, דאָס הייסט, אז די צאָל אימיגראַנטען וואָס קומען אַריבער אַהער איז גרעסער איידער די צאָל שטעלען וואָס זיי קענען געפינען, און דעריבער וואַקסט די אַרמע פון אַר-בייטסלאָזע, און עס ווערט רק שווערער צו מאַכען אַ לעבען. און ווידער האָט קיינער פון די געגנער פון אימיגראַציע ניט געפרופט צו אונטערזוכען די פאַקטען, צי איז ווירקלאַך אזוי ווי זיי דוכט זיך אויס. לאַמיר אַקאָרסט אַ קוק טאָן, ווי איז געוואַקסען די פּראָדוקצאַן אין אַמעריקע.

די פּראָדוקצאַן פון קוילען איז געוואַקסען פון 140,000,000 טאָן אין 1890 ביז 448,000,000 אין 1910. דאָס הייסט, אין דער צייט פון 20 יאָהר האָט זיך די פּראָדוקצאַן פון קוילען פאַר-דרייפאַכט. די פאַראייניקטע שטאַטען עקספּאָרטירען כמעט גאָר קיין קוילען ניט. דאָס הייסט, אז אין 1910 זיינען דאָ פאַרברויכט געוואָרען דריי מאָל אזוי פיעל קוילען ווי אין 1890. קוילען זיינען דער פונדאמענט פון דער גאַנצעל אינ-דוסטרי. דאָס ווייזט אז עס איז פאַרברויכט געוואָרען דריי מאָל אזוי פיל סטים (פאַרע), דאָס הייסט אז די גאַנצע אינדוסטרי איז געוואַקסען אַן ערך אין דערזעלבער פּראָפּאָרציע. די באפעלקערונג פון די פאַראייניקטע שטאַטען איז אין 1890 געווען 63,000,000, און אין 1910 האָט זי באַטראָפען 92,000,000, דאָס הייסט אין דער צייט איז זי געוואַקסען מיט 46%. אַלזאָ וועה-רענר דער פאַרברויך פון קוילען איז אויסגעוואַקסען דריי מאָל אזוי גרויס ווי אין 1890, איז די באפעלקערונג גרעסער געוואָרען מיט אַ קנאַפע העלפט. אין ענגלאַנד איז אין דער זעלבער צייט די פּראָדוק-צאַן פון קוילען געוואַקסען אין גאַנצען 50%. ווען איהר פאַרגלייכט די ענגלישע פּראָדוקצאַן פון קוילען מיט דער אַמערי-קאַנער, זעהט איהר באשיינפערלאַך, אז ווען ענגלאַנד האָט געקענט אויסאַרבייטען איהר אינדוסטרי אויף 50% מיט איהר אייגענער באפעלקערונג, טו האָט די אַמעריקאַנער אינדוסטרי מיט איהר 200% צוואוואקס געמוזט צוקריגען אַרבייטער פון אַנדערע לענדער.



אמת, דער פראגנרעס פון טעכניק האָט פארשפּאַרט א סך נייע אַרבייטער. אָבער ענגלאַנד האָט דאָך אויך גענאָסען פון דעם טעכנישען פראַגנרעס. אַהן איינוואַנדערונג וואָלט אַמעריקע אויך פֿער גרעסערט איהר פראָדוקציע אין דערזעלבער פראָפּאָרציע ווי ענגלאַנד, אויף אַן ערך 50%. די איבעריקע 150% האָבען שוין געפֿאָדערט נייע הענט.

איהר פארשטעהט, דיזע ציפערען זיינען ניט מער ווי אַ משל. אָבער איד וואָלט אייך געקענט געבען אַנדערע ציפערען פון די וויכטיקסטע אינדוסטריעלע פראָדוקטען, אייזען אָדער קופער, און עס וואָלט געווען די זעלבע זאך.

דערפון קענט איהר זעהען, אַז עס איז פשוט נאָריש, ווען דער סאָציאליסטישער שרייבער ראָבערט האָנטער רעדט זיך איין, אַז די איינוואַנדערונג איז אַזוי גרויס דערפֿאַר, וואָס די שיפס־אַגענטען רעדען צו די איטאַליענער און עסטרייכער פויערים, זיי זאָלען פארקויפֿען זייער גאַנצען פעקעל אַרעמקייט און פֿאַרען אין די גאָלדענע לאַנד. אַן אימיגראַנט, מוזט איהר וויסען, איז פונקט ווי יעדער אַנדער מענטש. ווען איינער דערזעהלט איהם אַ שעהנע מעשה, פארקויפט ער נאָך ניט באלד זיינע בעבעכעס און לויפט ניט אין אַן אונבעקאַנטע לאַנד. אַנענטען זיינען טאַקע פאַראַן און יעדער פון זיי סטאַרעט זיך צו פארקויפֿען וואָס מער שיפסקאַרטען. אָבער קויפֿען קויפט אַ שיפסקאַרטע נאָר יענער, יואָס האָט שוין אַליין באַשלאָסען צו עמיגרירען נאָך אַמעריקע. און די צאָל אימיגראַנטען הענקט אָפּ פון דעם צושטאַנד פון דער אַמעריקאַנער אינדוסטרי. טוט אַ קוק אויף די ציפערן פון דער איינוואַנדערונג, וועט איהר זעהען, ווי עס שפּיגעלט זיך אָפּ אין זיי די הינע געשעפטסלאַגע:

יאהר	איינגעוואַנדערט	צוריקגעפֿאַרען	געבליבען
(פון 1 יול ביז דעם 30 יון)	(פּוּזענמער)	(פּוּזענמער)	(פּוּזענמער)
1905	1,060	385	675
1906	1,166	356	810
1907	1,438	431	1,007
1908	925	715	210
1909	944	400	544



איהר זעהט ווי די איינוואַנדערונג איז געשטיגען ביז 1907. אין דעם נעקסטען אָפּיציעלען יאהר פון דעם ערסטען יול' ביז דעם 30טען יון 1908 זינקט זי מיט אַ מאָל אויף אַ האַלבן מיליאָן און די אויסוואַנדערונג שטייגט כמעט אויף 300,000. דעם נעקסטען יאהר בלייבט די איינוואַנדערונג כמעט דיזעלבע, אָבער די אויס-וואַנדערונג ווערט קלענער. דאָס איז נאָך קענטיקער ווען איהר פאר-גלייכט די צאָלען פון מאַנאט צו מאַנאט:

דורכשניטלאך יעדען מאַנאט (טויזענטער):  
וועניגער (—) מער (—) איינגעוואַנדערט צוריקגעפאָרען  
געקומען

פון 1 יול' ביז 31 אָקט., 1907	116	47	69—
נאָוועמבער 1907	132	94	38—
פון 1 דעצ. 1907 ביז 31 אויג. 1908	45	59	14—
פון 1 סעפ. 1908 ביז 30 יון 1909	87	30	57—

פון דעם 1טען יול' ביז דעם 31טען אָקטאָבער 1907 איז די איינוואַנדערונג און אויסוואַנדערונג געגאנגען גאנץ רעגלמעסיק. ענדע אָקטאָבער האָט אויסגעבראָכן דער קריזיס, און מיט אַמאָל האָט זיך די אויסוואַנדערונג פארדאָפּעלט. די איינוואַנדערונג איז נאָך נאטירליך געבליבען דיזעלבע, וואָרים די וואָס זיינען אָנגע-קומען אַהער אין נאָוועמבער, זיינען נאָך אַרויסגעפאָרען פאר'ן קרי-זיס. אָבער פון דעם ערסטען דעצעמבער 1907 פאָלט די איינ-וואַנדערונג אַרונטער ביז איין דריטעל פון דער צאָל אָנגעקומענע אין נאָוועמבער; די צאָל אַוועקגעפאָרענע איבערשטייגט די צאָל אַנ-געקומענע פאר די נעקסטע ניין חדשים דורכשניטלאך מיט 14,000 פארשוין. פון דעם 1טען סעפטעמבער 1908 הויבט זיך אַן די לאַגע צו פארבעסערען, די צאָל אימיגראַנטען שטייגט ווידער, און די צאָל וואָס פאָרען אַוועק פאָלט.

איהר וועט פרעגען, ווי אזוי פאסט זיך דאָס צו די איינוואַנדע-רונג צו דער געשעפטסלאַגע אין אמעריקע? אויף דעמזעלבען אופן ווי עס פאסט זיך צו דער אָנגעבאָט פון יעדער סחורה צו דעם בא-דאָרף. איהר געהט אַרײַן אין ערגעץ אַ קראָם אויף דער פערצע-טער סטריט אין ניויאָרק און איהר קריגט אַ העמד, ווען איהר דארפט. ווי אזוי? האָט איהר עס אין פאָראַויס באשטעלט? ניין. פון וואַנען האָט דער קרעמער געוואוסט, אַז איהר וועט קר

מען? ער קען אייך נאך ניט, און איהר וואוינט גאר ערגעץ אין די  
בראנקס, הייסט עס איהר זייט ניט פון יענעם סארט קונדען, וואס  
קומען פון דעם ארומיקען געגענט, און פונדעסטוועגען, ווען איהר  
זייט אריין אין קראם, האט שוין דער קרעמער פאר אייך געהאט  
די העמד צוגעגרייט. ווי אזוי? גאנץ פראסט: ווען ער שטעהט  
שוין לאנג אין דער זעלביקער קראם, ווייס ער שוין פון די פריהער-  
דע יאהרען מעהר אדער וועניקער, וויפיל ער קען פארקויפען, און  
באשטעלט אזוי פיל ביי דעם פאבריקאנט. אויב ער האט אקארסט  
געעפענט די קראם, וועט ער מסתמא פון אנהויב מאכען א טעות,  
ער וועט איינקויפען צופיל, אדער צו וועניק; ער וועט פון אנהויב  
פארלירען געלט. אבער דער פארלוסט איז א טייל פון דעם קאפיר-  
טאל, וואס ער דארף אריינלעגען, איידער ער וועט ארויפארבייטען  
דעם געשעפט. און אזוי איז אויך דער פאבריקאנט פון העמדער,  
און דער פאבריקאנט פון לייווענט און פון נעהמאשינען וכדומה.  
נאטירליך, ווען עס איז ניטא קיין געזעלשאפטלאכע ארגאניזאציע,  
וואס זאל איין געשעפט ריכטיק צומעסטען צו דעם אנדערען, מוזען  
אפט פארקומען שטערונגען: אמאל פעלט אויס אן ארטיקל, אמאל  
איז פאראן איבעריק. פון צייט צו צייט לאזט זיך דאס אויס מיט  
אן אלגעמיינעם אינדוסטריעלען קריזיס. געוועהנלאך אבער  
שטימט דער אנגעבאט פון אלערליי סחורות מעהר וועניקער מיט  
דעם באדארף. ארבייטער-הענט זיינען אויף א סחורה. עס טרעפט  
זיך אז עס קומט אז פון דיזער סחורה מער איידער דער מארק פאר-  
לאנגט, און עס קען אמאל צופעלען אויך. לאמיר-זיטע פרואווען  
אויסרעכענען, וואס פאר א ווירקונג האט די אימיגראציע אויף דעם  
היגען ארבייטס-מארק.

איז די פינף יאהר פון דעם 1טען יולי, 1903, ביז דעם 1טען  
יולי, 1908, האבען זיך דא אפגעשטעלט 3,200,000 אימיגראנטען,  
אראפגעקענענדיק יענע וואס זיינען געפארען צוריק. וואס איז גע-  
ווארען פון זיי? ווי שלעכט ס'איז זיי גענאנגען, אבער די גאנצע  
פינף יאהר נאכאנאנד האבען זיי ניט געקענט פאסטען, און ווען זיי  
וואלטען אלע געפאלען אין די גאסען טויט פון הונגער, וואלט דאס  
אויסגעמאכט צען טויזענט ליוות יעדע וואך אין דער צייט פון פינף  
יאהר. די צייטונגען וואלטען אזא זאך ניט געקענט פארשווייגען.  
הפנים, ווי עס איז, האבען זיי איבערגעלעבט די צייט. דערצו

האָבען זיי געדארפט ענטוועדער אַרבייטען, אָדער גנב'ענען, אָדער לעבען פון צדקה. אויב יעדער גרינער האָט פארנומען די שטעל פון אַ היימישען אַרבייטער, טו הייסט עס, אַז אַנדערע דריי מיליאָן אַרבייטער האָבען געהאט דיזעלבע ברירה. היינט, לויט אַן אונטערזוכונג פון דער ביוראָ אָוו אימיגרעישאָן, האָט אין 1908 די צאָל אַרעסטאַנטען, משוגעים און גלאַט אַרעמע-לייט אין צדקה-אַנשטאַל-טען, באַטראָפּען 610,477, שוין אריינרעכנענדיק געבאָרענע אַמע-ריקאַנער און איינגעוואַנדערטע, וואָס זיינען ניט פארזאָרגט געווען אין טורמעס, משוגעים-הייזער, הקדשים און דערגלייכען. ווען זיי זיינען אַלע ניט אויסגעשטאַרבען פון הונגער און האָבען ניט גע-גנב'עט און ניט געלעבט פון צדקה, האָבען זיי דאָך מסתמא פאר-רינט אויף אַ לעבען. דאָס הייסט, די איינוואַנדערונג האָט זיך יע צוגעאַפּסט צו דעם באדארף פון הענט. היינט פון וואַנען האָט יאָסעל זיצענדיק ביי זיך אין כאַנדריקעווע געוואוסט, אַז מען ריכט זיך שוין אויף איהם אין שאפּ אויף די וויזשאָן סטריט? זאָגט אייך דער כאַריכט פון דעם אימיגרעישאָן קאָמישאָנער, אַז אין 1909 זיינען פון די 751,786 אריינגעלאָזענע אימיגראַנטען 582,750 גע-קומען צו קרובים, דאָס מאַכט אויס זיבען פון יעדע ניין אָנגעקור-מענע אָדער 77 פּראָצענט. אין דעם יאָהר 1908 זיינען 76 פּראָצ. געקומען צו זייערע קרובים. פון די אַנדערע זיינען ווידער דאָס רוב געקומען צו באקאנטע. אזוינע וואָס האָבען דאָ גאָר קיינעם ניט גע-האָט זיינען אין 1909 געווען 47,155, דאָס הייסט סך הכל 6 פּראָצ. אין 1908 זיינען געווען 8 פּראָצ.

היינט ווען איינער קומט אַהער צו קרובים אָדער מיט דעם אַדרעס פון גוטע פריינט, הייסט דאָס ער האָט שוין זיך אין פאַר-אויס גאַכגעפּרעגט און מען האָט איהם געהייסען קומען. געוועהנ-לאַך, די היגע קרובים פון די מערסטע אימיגראַנטען זיינען דאָך ניט קיין גבירים. ווען זיי הייסען דעם גרינעם קומען, איז דאָך דאָס אַ סימן, אַז זיי ריכטען זיך, אַז ער וועט ביי זיי אויף קעסט ניט זי-צען, וואָרים עס איז פאַראַן אַרבייט און ער וועט לייכט קריגען אַ פּלאַץ, און ווידער ווען עס וועט איהם אויסקומען אַרומצוגעהן אַ פּאַר וואַכען לעדיק איידער ער וועט קריגען אַרבייט, טו זיינען זיי אימ-שטאַנד איהם די צייט אויסצוהאַלטען. דאָס אַליין איז אַ סימן אַז די צייטען זיינען גוט.



פארקערט, בשעת עס איז פאראן קנאפ ארבייט, איז דער איינ-  
נעוואנדערטער ארבייטער אליין ניט זיכער מיט זיין חיונה און ער  
האלט די פאך דאלאר, וואס ער האט אפגעשפארט, ביז עס וועט זיך  
איבער א נייס פארבעסערען די לאגע. אין אזא צייט וועט קיין אר-  
בייטער ניט נעמען אויף זיך די לאסט אויסצוהאלטען א קרוב אדער  
א פריינט וויסענדיק אז עס קען נעמען א לאנגע צייט ביז דער גרי-  
נער וועט קריגען ארבייט.

דאס לאזט זיך גאנץ קלאר זעהען אין דער צאל אימיגראנטען  
וואס קומען אהער מיט צוגעשיקטע שיפסקארטען, — געוועהנלאך  
זיינען דאס פרויען און קינדער. פון דעם ערסטען יול 1907 ביז  
דעם ערסטען יול 1908 זיינען אָנגעקומען אזוינע 275,417, און דעם  
נעקסטען יאהר נאך 220,352. אין דעם ערסטען יאהר זיינען פיר  
חדשים נאך געווען גוטע, דער נעקסטער יאהר איז געווען א שלעכ-  
טער, און דעריבער זיינען אָנגעקומען 55,000 אימיגראנטען ווע-  
ניקער, וואס זייערע קרובים האָבען נאך זיי געשיקט. אין 1908  
האָבען אזוינע איינוואַנדערער אויסגעמאַכט מער ווי א דריטעל  
(35 פראָצענט) פון אלע אָנגעקומענע, אין 1909 איז די פראָפארציע  
געפאלען ביז 29 פראָצענט. אין 1908 האָט די צאל פון דעם דאָזי-  
קען קלאס אימיגראנטען איבערטראָפּען מיט 33,000 די צאל ווייבער  
און קינדער; דאס הייסט, די וואס זיינען שוין געווען היגע האָבען  
געהאַט די מיטעל אויסצושרייבען חוץ ווייבער און קינדער נאָך ברי-  
דער, עלטערן און אַנדערע קרובים. אין 1909 האָט שוין אפילו  
פאר די ווייבער און קינדער א קאפ צוגעפּעלט (אן ערד א טויזענט  
זיינען געקומען אהער אויף אייגענע הוצאות). עס איז פאר יעדען  
איינעם קלאר, אז בעת די ארבייט שטעלט זיך אָפּ, האָט דער היגער  
איינגעוואַנדערטער ארבייטער ניט מיט וואס צו שיקען נאָך זיינע  
אייגענע.

מיר זעהען אלזא, אז די איינוואַנדערונג געהט נאָך ניט אזוי  
בלינד ווי מען רעדט זיך איין. אין גאנצען גענומען פאָלגט זי דעם  
באדארף נאך ארבייטער: ווען עס געהט דאָ גוט, קומען אהער מער  
מענטשען און עס פאָהרען צוריק וועניקער; געהט דאָ שלעכט, פאָר-  
רען א סך צוריק און עס קומען אָן וועניקער. די אימיגראציע  
ברענגען נייע קאָנקורענטען אויף דעם ארבייטס-מאַרק, אָבער דער  
וואוקס פון דער אינדוסטרי ברענגט נייע שטעלען.



עם קען נאטירליך טרעפען, אז אמאל איבערשטייגט די צאהל אימיגראנטען דעם באדארף אויף ארבייטער, און אמאל איז די צאהל איינוואנדערער קלענער ווי דער באדארף. אבער אז איהר פארגלייבט אין דורכשניט די צאהל אימיגראנטען אין א לאנגען משך צייט, געפינט איהר, אז אין די לעצטע זעכציק יאהר איז די דורכשניטס-צאהל אימיגראנטען געווען די זעלבע, דאס ווייזט, אז די איינוואנדערונג פאסט זיך צו דעם וואוקס פון דער אמעריקאנער אינדוסטרי און צו דעם פארלאנג נאך ארבייטער.

### 3.

## א ר ב י י ט ס ל א ז י ק י י ט.

ווען מען באטראכט די זאך אויבערפלעכלאך, טו דוכט זיך אויס, אז כל-זמן עם געפינען זיך צו יעדער צייט ארבייטער, וואס געהען ארום לעדיק, איז א סימן, אז עם זיינען פאראן מעהר ארבייטער איידער שטעלען אין די פאראייניגטע שטאטען, און כדי צו מאכען א לעבען, איז יעדער גרינער גע-צוואונגען אוועקצונעהמען די ארבייט ביי אימעצען, וואס איז דא שוין פריהער געווען. ווען מען שטודירט אבער די פראגע, געפינט מען, אז ארבייטסלאזיקייט קומט נישט דערפון, וואס די באפעל-קערונג איז צו גרויס. ארבייטער געהען ארום לעדיק אפילו ווען די אינדוסטרי פאדערט רק מעהרער ארבייטער. דאס שטאמט דער-פון, וואס דער באדארף אויף ארבייטער איז נישט גלייכמעסיק פאר-טיילט. יעדער איינער ווייס, אז דער פארלאנג נאך ארבייטער ביים זיך פון איין סיזאן ביז דעם אנדערען. עם זיינען פאראן אינדוס-טריען, וואס הענגען אפ פון דעם קלימאט אדער פון דער מאדע.\*

\* לויט דער פאקטענעלונג פון 1900 זיינען אין יענעם יאהר כמעט א פערטל (22.3%) ארומגעגאנגען לעדיק א געוויסע צייט. ווען איהר וועט נעמען אונטערזוכען וואס פאר א סארט ארבייטער זיי זיינען, וועט איהר געפונען, אז צווישען מוליארעס ("פלאסטערערס און מייסאנס") זיינען מער ווי א העלפט ארום געגאנגען לעדיק, — א העלפט פון זיי האבען נישט געהאט קיין ארבייט פון 4 ביז 6 מאנאט. ווייטער קומען ארבייטער אין די ציגלעניעס, כמעט א העלפט; פייפערס הענגערס, (אבאישטיקעס) 44%; "קארפענטערס און פיינטערס, (סטאליארעס

ווען דער סיואן איז „ביזי“, (ס'הייסט עס איז פאראן א סך ארבייט) איז דער פארלאנג נאך ארבייטער אמאל א סך גרעסער, ווי דער אג' געבאט פון ארבייטער, און די ארבייטער מוזען ארבייטען „אזווער טיים“. (ס'הייסט איבער די געוועהנליכע שטונדען) אבער טראץ דעם, וואס עס פעהלען אויס ארבייטער בשעת עס איז ביז זי, העלפט דאס זיי ניט, ווען זיי געהען ארום לעדיק בשעת עס איז „סלעק" (שטיל). עס קען אפילו זיין, אז פונקט אין דער זעלבער צייט זאלען אויספעהלען ארבייטער אין אן אנדער אינדוסטרי : ווען א קלאקמאכער געהט ארום לעדיק, פארוואס זאל ער ניט שטעלען זיך זומערצייט ארבייטען פאר א פארובעק ביי א פארמער? אדער א מאטראס וואס פאָהרט ארום זומערצייט אויף א שיף אין לייק אירי, וואָלט געקענט אין ווינטער ארבייטען ביי קלאָקס אין דיוויזשאַן סטריט. מיר ווייסען אבער אז די צאל ארבייטער וואס קענען איבערגעהן פון איין פאך אין דעם אנדערען איז זעהר בא- שרענקט.

דער איינציקער קלאס ארבייטער, וואס קען לייכט איר בערגעהן פון איין ארבייט צו אן אנדערער, זיינען די פראסטע אר- בייטער. אבער עס איז דא אויך פאראן א גרענעץ : ווען עס זיינען פאראן לעדיקע ארבייטער אין ניראָרק און עס פעהלען אויס אר- בייטער אין מינעאפאָליס, לוינט זיך ניט דעם דורכשניטליכען אר- בייטער צו אונטערנעהמען די רייזע צוליב א שטעלע, וואס וועט אפשר דויערען אין גאנצען עטלעכע וואָכען. כדי קיינער זאל ניט זיין געצוואונגען ארומצוגעהן לעדיק, וואָלט נויטיג געווען אויסצו- ארבייטען אזא פלאן, אז די „ביזי" אין איין אינדוסטרי זאל זיין צוגעפאסט צו די „סלעק" אין אן אנדערער. דאָס וואָלט אפשר זיין מיגלאַך, ווען אלע קוילען-גרובען, פאבריקען, אייזענבאהנען א.א.וו.

---

און מאלערס) איבער 40% ; ווייטער ארבייטער ביי פישערייען כמעט א העלפט; מאטראסען א דריטעל, א.ו.וו. דאָס זיינען אלץ אזעלכע ארבייטער, וואס מוזען זיך אפשטעלען צוליב דעם וועטער. אנדערע פאכען זיינען אפהענגיק פון יענע און פאלען אויך אפ מיט יענע צולאמען. חוץ דעם זיינען פאראן פאכען וואס הנגען אפ פון סיואן, ווי צום ביישפיל דער שניידער-פאך : מער ווי א פערטל פון אלע שניידער-ארבייטער (27%) זיינען אין 1900 א פאר חדשים געזעכען אהן ארבייט, כמעט א העלפט מער ווי דריי מאנאט.

וו. זאלען באלאנגען צו אן אלגעמיינעם טראַסט, אָדער אין אַ סאָ-  
ציאַליסטישער געזעלשאַפט. כל זמן אָבער די אינדוסטרי איז צו-  
ברעקעלט צווישען אַ סך קאָפיטאַליסטען וואָס קאָנקורירען איינער  
מיט דעם אנדערען, האָט יעדער פון זיי זיין אייגענע ביזי, ווען עס  
פעהלען איהם אויס אַרבייטער, און זיין אייגענע סלעק, ווען עס  
פעהלט איהם אויס אַרבייטער צו האַלטען אַלע זיינע „הענט“ פאר-  
נומען.

אין יעדער אינדוסטרי געפינען זיך דעריבער מעהר אַרביי-  
טער איידער זי קען באשעפטיגען צו דער זעלבער צייט. אָבער די  
זאפאסנע סאָלדאטען זיינען פונקט אזא נויטווענדיקער טייל פון  
דער אינדוסטריעלער ארמעע, ווי די רעגעלע באטאליאנען.\*

#### 4.

### די צומיילונג פון דער אַרבייט צווישען די פארשידענע נאַציאָנאַליטעטען.

די ווירקונג פון אינוואַנדערונג לאָזט זיך זעהען אין דער  
אוינטיילונג פון דער אַרבייט צווישען דער באפעלקערונג פון די  
פאראייניגטע שטאַטען. די מעהרצאָהל פון די אַמעריקאנער גע-  
באָרענע פון אַמעריקאנער עלטערן זיינען פארמערס, געשעפטס-לייט,  
פראפעסיאנעלע לייט, אָדער קלערקס (פריקאשטישקעס). די מעהר-  
צאָהל פון די אינגעוואַנדערטע זיינען אינדוסטריעלע אַרבייטער.  
דאָס הייסט ניט, אז די אינגעוואַנדערטע אַרבייטער האָבען אַרויס-  
געשטופט די אַמעריקאנער און האָבען פארנומען זייערע פלעצער.  
מיט דעם פאָרטשריט פון מאַשינערי זיינען געוויסע פאכען גע-  
פאלען און די צאָהל אַמעריקאנער אַרבייטער וואָס זיינען היינט צו  
טאָג באשעפטיגט אין יענע פאכען איז געפאלען; אָבער די צאָהל  
אינגעוואַנדערטע אַרבייטער אין אַזוינע פאכען, איז אויך קלענער.

(\*) אַ מיטעל אויסצומיידען די אַנהויפונג פון אַרבייטער אין געוויסע שטעט,  
וואו זיי געהען אַרום ליידיק, אַ פאָר מאַנאָט אין יאהר, בעת אין אנדערע פלעצער  
פאלען אויס אַרבייטער פאָדערט זיך אַ נאנצער סיסטעם פון אַרבייטס־ברעזען.  
אן אַנהויב פון אזא סיסטעם פון אַרבייטס־נאָכווייז איז געמאכט געוואָרען  
אין 1908 ווען עס איז געגרינדעט געוואָרען אַ „אינפארמישאַן דיוויזשאַן“ אַן  
אינפארמאַציאָנס־אַבטיילונג אין דער ביוראָ אַוו אימיגראַשאַן. אָבער די אַמע-  
ריקאַן פּעדערייאַשאַן אַוו לייבאַר האָט פראָטעסטירט געגען די אַרבייט פון דער  
אינפארמישאַן דיוויזשאַן מחמת דערמיט העלפט מען צוציהען אימיגראַנטען קיין  
אַמעריקא.



ווי אמאל. בכלל אבער איז דער פארלאנג נאך ארבייטער געוואקסן  
סען אין יעדער אינדוסטרי אויף אזוי פיעל, אז אלע איינגע-  
וואנדערטע ארבייטער האבען געפונען ארבייט און עס זיינען ניט  
געבליעבען קיין איבעריקע, די בעלי בתים זאלען קענען געברויכען  
אויף ארויסצופטר'ן די היימישע ארבייטער און באזעצען זייערע  
פלעצער. איהר וועט געפינען גאר קנאפע פאכען וואו די צאהל  
היימישע ארבייטער איז קלענער היינט ווי מיט א יאהר צעהן —  
צוואנציק צוריק; און וואו דאס האט פאסירט, איז דאס דערפאר  
וואס דער נייער דור אמעריקאנער וויל ניט געהען אין יענע  
פאכען; די אלטע שטארבען אפ און זייערע פלעצער ווערען ביס-  
לאכווייז באזעצט פון איינגעוואנדערטע ארבייטער. אבער פאר יעדע  
דען פלאץ וואס דער יונגער דור אמעריקאנער האט איבערגעלאזט  
זען פאר די איינגעוואנדערטע, האבען די היימישע ארבייטער געפיר-  
גען עטלאכע נייע און בעסערע געלעגנהייטען.

ווייטער דארף מען נעהמען אין אנבעטראכט, אז אין די לעצ-  
טע דרייסיק יאהר איז אויסגעוואקסען א גרויסע אינדוסטרי אין  
מערב אמעריקע, וואס האט צוגעצויגען צו זיך א סך אמעריקאנער  
און פריהער איינגעוואנדערטע פון מזרח אמעריקע. די פלעצער  
וואס זיי האבען פארלאזען אין די מזרח-סטעיטס זיינען באזעצט  
געווארען מיט פרישע אימיגראנטען.

אין דער צייט פון דעם סטרייק אין לארענס אין 1912 הא-  
בען די שונאים פון איינוואנדערונג גע'טענה'ט, אז אין אמאליקע  
צייטען זיינען די ארבייטערינען אין די פאבריקען געווען געבארע-  
נע אמעריקאנער מיידלאך, היינט אבער קענט איהר זיי מעהר ניט  
געפינען, ווארים די אימיגראנטקעס האבען פארנומען זייערע פלע-  
צער. עס איז ניט אזוי מחמת די איינגעוואנדערטע מיידלאך הא-  
בען ארונטערגעדריקט דעם ארבייטס-ליוו, ווי דערפאר וואס די  
אמעריקאנערקעס זיינען יחס'טעס און עס שטעהט זיי ניט אן צו  
ארבייטען מיט גרינע צוזאמען. אז די אמעריקאנערקעס האלטען  
זיך צו גרויס היינט צו טאג צו ארבייטען אין פאבריק, איז אמת,  
אבער ניט דאס איז די אורזאכע וואס זיי געהען ניט אין די פאבריק-  
קען; פארקעהרט, זיי האלטען זיך צו גרויס פאר אזעלכע נידע-  
ריקע ארבייט דערפאר, וואס זיי האבען א געלעגנהייט צו טהאן  
לייכטערע ארבייט. אין די לעצטע פופציק יאהר האט זיך פאר-  
מיידלאך געעפענט א נייער פעלד, וואס פריהער פלעגט מען די

ארבייט האלטען פאר אויסשליסלאך מאנסבילשע. די אמעריקא-  
נערקע איז א לעהרערין, א קלערק אין אן אפיס (קאנטאר), א  
דאקטארקע, א צייטונגס-שרייבערין און דערגלייכען. אויף יעדע  
אמעריקאנער מיידעל וואס האט אויפגעגעבען די ארבייט אין א  
קליידער-פאבריק קומען אויס עטלאכע וואס האבען געפונען באשעפ-  
טיגונג, אלס פראפעסיאנעלע פרויען.

ווען איהר באטראכט די סטאטיסטישע ציפערען, נעפינט  
איהר קיין שום באווייז ניט, אז די איינגעוואנדערטע פראסטע אר-  
בייטער זאלען האבען ארויסגעשטופט די אמעריקאנער. אין קיין  
סטעיט געפינט איהר ניט אז די צאהל געכאָרענע אמעריקאנער  
פראסטע ארבייטער זאל היינט זיין קלענער ווי אמאל. דאָסועל-  
בע גילט אויך וועגען די בערג-ארבייטער, וואס מכת זיי איז די  
אלגעמיינע מיינונג, אז די איינגעוואנדערטע האבען ארויסגעשטופט  
די היימישע. פונקט פארקעהרט, אין יענע צייטען ווען עס זיינען  
אין דער אייזען און שטאָהל-אינדוסטרי כמעט ניט געווען קיין סלא-  
ווישע ארבייטער, איז די צאהל אמעריקאנער ארבייטער געוואקסען  
זעהר לאנגזאם; אין די לעצטע יאָהרען, זינט עס האט זיך אנגע-  
הויבען א גרויסע איינוואנדערונג פון סלאווישע ארבייטער אין יע-  
נע אינדוסטרי, איז די צאהל אמעריקאנער ארבייטער אויך פאר-  
דאָפעלט געוואָרען אין יעדען סטעיט און אין יעדער וויכטיגער אינ-  
דוסטריעלער שטאָדט. דער אונטערשיעד פון אמאל ביז היינט  
באשטעהט נאָר אין דערין וואס די ענגליש-שפרעכענדע ארבייטער  
זיינען געשטיגען צו דער מדרגה פון אן ארבייטער-אריסטאקראט-  
טיע, בעת די איינגעוואנדערטע טוען די גראַכע ארבייט פון יע-  
דער אינדוסטרי. די איינפיהרונג פון מאַשינערי האט פארהעלטניס-  
מעסיק פארמינדערט די צאהל פאך-ארבייטער אין דער אינדוסטרי  
אַבער דער וואוקס פון דער אינדוסטרי האט געשאפען אזוי פיעל  
נייע שטעלען פאר פאבלייט און אלערליי אויפזעהער, אז עס האט גע-  
סטייעט כמעט פאר יעדען ענגליש-שפרעכענדען ארבייטער. דאָס  
איז אַבער געווען מיגלאַך נאָר דערפאר ווייל די צאהל פראסטע  
ארבייטער איז געשטיגען נאָך מעהר. די ענגליש-שפרעכענדע אר-  
בייטער האבען געקראָגען די מיגלאַכקייט אַרויפצואַרבייטען זיך אויף  
דער מדרגה פון אן ארבייטער-אריסטאקראטיע נאָר דערפאר, וואס  
די פרישע איינוואנדערונג האט געליפערט די פראסטע ארבייטער

5.

די הוצאה און דער פארדינסט פון דעם ארבייטער.

איצטער לאַמיר באַטראַכטען די טענה, אז דער איינגעוואַנדערטער טער אַרבייטער האָט אַ נידעריקען „סטענדארד אָוו ליווינג“, עס הייסט, אז ער איז צוגעוועהנט פון דער היים צו אַ געמיינעם לעבן, און דעריבער איז ער צופריעדען מיט קלענערע שכירות אייִן דער דער אמעריקאנער אָדער דער אויסגעגרינטער אויסלענדישער אַרבייטער, וואָס דערפון איז געדרונגען אז די גרויסע איינוואַנדער־רונג פון די לעצטע יאָהרען האָט אַרונטערגעדריקט די שכירות אָדער וועניקסטענס האָט ניט דערלאָזען זיי זאָלען געהעכערט ווערען.

ווען מען גיט אַ טראַכט וועגען דער פראַגע, מוז מען איינזעהן, אז דער אַרט לעבען פון דעם איינגעוואַנדערטען אַרבייטער דאָ אין אמעריקע הענגט ניט אָפּ פון זיין פערזענלאַכער פּסיכאָלאָגיע — צו וואָס ער איז צוגעוועהנט געווען אין דער היים — נאָר פון דעם עקאָ־נאָמישען בוי פון דעם אמעריקאנער סאָציאלען לעבען.

אַ פּוילישער כלאַפּ האָט ביי זיך אין דאָרף געלעבט אין אַ כאַטקע מיט אַ שטרויענעם דאָך, אָבער ווען ער קומט אין שיקאַגאָ, קען ער אזאַ האַטקע פאַר זיך ניט דינגען, וואָרים די לאַנד געהערט צו די לענדלאָרדס און עס באַצאָלט זיך פאַר זיי ניט צו בויען אַזוינע באַלופקעס. זיי ווינען אַ מעכטיקער טייל פון דעם קאָפיטאַליס־טישען קלאַס, און זיי צווינגען די פאַבריקאַנטען צו צאָלען דעם אַרבייטער אַזוי פיל, אז ער זאָל האָבען וועניקסטענס אויף דירע־געלט.

הייַנט נעמט קליידער. ביי זיך אין דער היים איז דער ליט־וועזער כלאַפּ אפּשער געגאנגען באַרוועס, אָבער ווען ער אַרבייט אפילו אין די קוילען־גרובען פון פענסילווייניע, מוז ער טראָגען שיף, און פאַר די שיף מוז ער באַצאָלען אַן אמעריקאנער פרייז. אין די פינסקער בלאַטעס איז ער געגאנגען אין אַ קאָזשוק, וואָס איז איהם געבליבען בירושה פון זיין טאָטען. ווען ער אַרבייט אָבער אין די שלאַכט־הייזער פון שיקאַגאָ מוז ער האָבען אַ גארני־טור, און ער באַצאָלט פאַר זיין גארניטור ניט וועניקער ווי דער אמע־



דיקאנער פארמער וואס שטאמט פון די „פילגרים פאדהערן“\*) און איז דער אנערקענטער רעפרעזענטאנט פון דעם אמעריקאנער „סטענדארד און ליווינג“. דער פרייז וואס דער ארבייטער צאלט פאר די שיד און דעם סוט, פארשטעהט איהר, ווערט באשטימט פון דעם אמעריקאנער פאבריקאנט, פון די אמעריקאנער אייזענ-באנען, פון דעם אמעריקאנער לענדלאַרד וואס פארדינגט די קראָ-מען, אלץ פון עכטע אמעריקאנער וואס זוכען צו מאַכען פאר זיך אַן אמעריקאנער פראָפּיט, ניט פון דעם אימיגראַנט וואס איז צוגע-וועהנט צו אַ געמיינעם לעבען. די איינציקע זאך אויף וואס דער אימיגראַנט קען איינשפאַרען איז זיין עסען. אַבער דער פרייז פון עסענוואַרק ווערט אויף באשטימט פון די אמעריקאנער טראַסטס און די אייזענבאנען.

איהר זעהט שוין דערפון, אז דער אימיגראַנט ווען ער קומט אריבער אהער, קען ער דאָ ניט לעבען אזוי ווי ער האָט געלעבט אין דער היים. צי ער וויל, צי ער וויל ניט, מוז ער זיך פון דעם ערסטען טאָג אָן צופאַסען צו דעם אמעריקאנער פירונג, וואָ-רים דער היימישער פירונג איז דאָ פשוט אונמעגלאַך, און ער מוז פאר אלצדינג צאָלען אמעריקאנער פרייזען, דעריבער איז ער אויף געצוואונגען צו פארלאנגען אַן אמעריקאנער אַרבייטסלויז.

אַז מ'וויל באווייזען, אַז די איינוואַנדערער פון די לעצטע יאָהרען האָבען איינגעפיהרט אַ געמיינערען לעבען, דאַרף מען פארגלייכען זייער אַרט לעבען מיט דעם ווי עס האָבען געלעבט די פראַסטע אַרבייטער פון דעם עלטערען דור. מען רעדט שטענדיג וועגען דער ענגשאפט און דעם ברוד פון די וואוינונגען פון דעם היינטיגען דור איינגעוואַנדערטע אַר-בייטער, ווייל דאָס ווארפט זיך יעדען אין די אויגען. אבער אַז איהר וועט שטודירען די געשיכטע פון דער טענעמענט-הויז-פרא-גע, וועט איהר געפינען אַז מיט זעכציק יאָהר צוריק און נאָך פרי-הער האָט מען זיך באקלאָגט אויף די ענגשאפט און דעם שמוץ פון די טענעמענט-הייזער. די איינגעוואַנדערטע זיינען ניט געווען די

---

(\*) די ערסטע ענגלישע קאלאָניסטען וואס זיינען אַנטלאָפּען קיין אמעריקע פון רעליגיעזע פארפאלגונגען. זייערע קינדס-קינדער רעד-ענען זיך אין אמעריקע פאר גרויסע יחסנים.

איינציקע וואס האבען געליטען פון די צרות. געבארענע אמערי-  
קאנער ארבייטערינען האבען געוואוינט אויף שמוציקע גאסען, אין  
אין אדער צוויי קאמערן, וואס האבען געדיענט אי פאר א וואוי-  
נונג, אי פאר אן ארבייטס-פלאץ. טעכטער פון אמעריקאנער פאר-  
מערס וואס האבען געארבייט אין די קליין-שטעדטעלדיגע פאבריק-  
קע פון נירענגלאנד, האבען געוואוינט געשטיקט א האלב-טויז אין  
אין עטיק-רום (ס'הייסט אויף א בוידיס, ווי מען זאגט אין דער  
היים), אהן טייטען, אהן שטוהלען, אפילו אהן א וואשטישעל. אין  
באסטאן מיט א יאהר זעכציק-זיבעציק צוריק אין די איינוואוינער-  
שאפט פון די טענעמענט-הייזער געווען אזוי גרויס אין פראפארציע  
צו דער באפעלקערונג ווי היינט צו טאג, די טענעמענט-הייזער אבער  
זיינען געווען א סך ערגער ווי די היינטיקע. פון די אלטע פארלא-  
זענע „פריוואט-הייזער“, וואס אמאל האט אין יעדער הויז געוואוינט  
אין פאמיליע, האבען די אייגענטימער געמאכט טענעמענט-היי-  
זער, — מען האט זיי ניט איבערגעבויט, דאס ניט, פשוט יעדען  
הדר פלעגט מען פארדינגען צו א באזונדערער פאמיליע. דעם  
שמוץ איז זיך לויכט פארציטטעלען. פילע פון דעם עלטערען  
דור ניריארקער אימיגראנטען געדענקען נאך דעם סארט טענע-  
מענט-הייזער אויף איסט בראדוועי און הענרי סטריט מיט א יאהר  
פופצעהן-צוואנציק צוריק. וואס עס האט זיך געטאן אין די גא-  
סען פון ניריארק אין דער צייט פון דעם סטרייק פון די  
גאסען-קערערס מיט עטלאכע יאהר צוריק איז געווען א  
וואכעדיקע אין ניריארק און אין באסטאן מיט פופציק  
יאהר צוריק. דער אידישער און דער איטאליענישער קוואר-  
טאל פון דאן-טאון אין ניריארק זיינען א סך ריינער  
אידער דיזעלביקע קווארטאלען זיינען געווען אין דער צייט  
ווען עס האבען דארטען געוואוינט דייטשען און איירישע. און  
ווען איהר פאהרט אריבער היינט קיין אלבאמא, וואו די ווייסע  
געבארענע אמעריקאנער ארבייטען אין די קוילען-גרובען, און קיין  
אימיגראנטען געפינט איהר גאר ניט, וועט איהר זעהן אז זייערע  
הייזער זיינען זעהר געמיינ און אונגעזונד.

עס איז קלאר, אז דער שלעכטער צושטאנד פון די ארבייטער-  
וואוינונגען קומט ניט דערפון וואס די פרישע איינגעוואנדערטע  
זיינען צופריעדען צו לעבען ווי חזרים. אין די גרויסע שטעדט  
שטאמט די ענגשאפט פון אזעלכע אורזאכען וואס די איינגעוואנד-  
ערטע האבען איבער זיי גאר קיין דעה ניט. די הויפט אורזא-

כע איז וואָס דער אַרבייטער מוז וואוינען ערגעץ נישט ווייט פון דעם פּלאַץ וואו ער אַרבייט. אין די שטעטלאַך אַרום די קוילען-גרוד בען זיינען די קאָמפּאַניעס פון גרובען-אייגענטימער נעוועהנלאַך די איינציגע אייגענטימער פון הייזער, און דער אַרבייטער קען נישט אויסקלייבען, ער מוז נעהמען וואָס ער געפינט, אז נישט קען ער נישט קריגען די אַרבייט.

וואָס אָנבאטרעפט אָבער די קאָנקורענץ פון דעם איינגעוואנן דערטען געגען דעם היימישען אַרבייטער, טו קומט דאָ אין באַ-טראַכט נאָר די דירה-געלט וואָס דער אַרבייטער מוז צאָלען, נישט וואָס ער קריענט פאר זיין געלט. און ווען איהר וועט פארגלייכען וויפיעל עס צאָלט אָן איינגעוואנדערטער אַרבייטער און וויפיעל אַ נעבאָרענער אַמעריקאנער, וועט זיך ארויסווייזען אז דער אייג-געוואנדערטער אַרבייטער צאָלט פונקט אזוי פיעל און אַפּטמאָל נאָך מערער ווי דער אַמעריקאנער. די מערסטע איינגעוואנדערטע אַרבייטער וואוינען אין גרויסע שטעט און די היימישע אין קליין-שטעטלאַך, וואָס דאָרטען איז די דירה-געלט קלענער.

ווען איהר וועט פארגלייכען די רענט וואָס אַ אידישער אַרבייטער צאָלט פאר שמוציקע קליינע דריי — פיר קאמערלאַך ערגעץ אויף מעדיסאָן סטריט אין ניו-יאָרק, מיט די רענט וואָס אָן אַמעריקאנער צאָלט פאר אַ באזונדערע הייזע ערגעץ אין אַ קליין-שטעטל אין קאָ-נעטיקוט, מעגט איהר זיין זיכער, אז דער אידישער אַרבייטער צאָלט מער. ווען די וואַרע וואָס ווערט פראָדוצירט אין ניו-יאָרק דאָרף קאָנקורירען אין דעם אַמעריקאנער מאַרק מיט דעם פראָ-דוקט פון דעם קליין-שטעטעלדיקען אַמעריקאנער אַרבייטער, טו איז די קשיא, ווער רייסט אַרונטער וועמען: צי דער איינגע-וואנדערטער דעם יענקי, צי פארקערט. דער אַמעריקאנער אַרביי-טער האָט זיך טאַקע אַ בעסערע דירה, אָבער וואָס איז שוין קאָנקו-רענץ אין דעם אַרבייטס-מאַרק, דאָרף מען רעכענען די רענט, נישט די וויגאָדעס וואָס ער האָט. ווען אָן אַמעריקאנער אַרבייטער זאָל ווע-לען וואוינען אין ניו-יאָרק אין אַ הויז פאר זיך, אזוי ווי ער האָט געלעבט ביי זיך אין זיין קליין שטעטל, וואָלט ער געמוזט אויס-געבען אויף רענט מער איידער זיין זיידע פלעגט פארדינען אין יע-נע גליקלאַכע צייטען, ווען עס זיינען נאָך אין אונדזער גאָלדענע לאַנד נישט געווען קיין אידען, קיין פאָליאקען און קיין איטאַליענער.



א גרויסע צאהל איינגעוואנדערטע פארדינגען צימערן און אויף דעם אופן פארקלענערען זיי די אויסגאבען אויף דירהגעלט; אבער דאס טהוט נאך א טייל פון די איינגעוואנדערטע. א סך פון זיי פארדינגען ניט קיינע צימערן און צאהלען דיזעלביקע דירהגעלד ווי די אמעריקאנער. דאס הייסט זייערע שכירות מוזען קלעקען אויף צו צאלען אמעריקאנער דירהגעלט.

וואס איז שייך די אכילה, איז זי ביי די איינגעוואנדערטע ניט ערגער ווי ביי די אמעריקאנער וואס פארדיענען דיזעלביקע שכירות. פלייש עסען די סלאווישע ארבייטער מעהר פאר די אמעריקאנער.

דירהגעלט און עסען אבער צוזאמען פארצערען דעם גרעסן מען טייל פון אן ארבייטערס שכירות.

דער אמת איז, אז דער אונטערשיד צווישען די היגע און די איינגעוואנדערטע ארבייטער איז שטארק איבערטריבען. ווען מען פארגלײכט ניט דעם איינגעוואנדערטען פראסטען ארבייטער מיט דעם היגען בעל-מלאכה, נאך מיט אזעלכע וואס טוען דיזעלבע ארבייט, מוז באשטעהט דער אונטערשיד ניט אין דער סומע געלט וואס ביידע גיבען אויס, נאך אין דעם אויף וואס די געלט ווערט אויסגעגעבען. דער איינגעוואנדערטער סלאווישער ארבייטער עסט א סך און זעהר אפט בעסער פאר דעם היגען, דער אמעריקאנער ארבייטער פארקערט גיט אויס א סך אויף פויז, צו ווייזען זיך פאר לייטען, און וואס איז שייך עסען, מוז קומט ער אויס מיט וואס ניט איז\*).

די אונטערסטע שורה איז, אז ווי אזוי דער איינגעוואנדערטער ארבייטער איז צוגעוועהנט צו וואוינען אין דער היים איז נאך ניט שייך צו דער זאך; דא איז אמעריקע ווערען זיינע אויסגאבען באשטימט דורך די פרייען וואס הערשען אין אמעריקע.

חוצ דעם, איז ניט איבעריק נאך אמאל צו דערמאנהען אז די מעהרסטע אמעריקאנער ארבייטער לעבען אין קליינ-שטעטלאך וואו דער לעבען איז וועלוועלער, בעת די

---

(\*) ווער עס קען לעזען ענגליש און אונטערעסירט זיך צו וויסען די פאקטען גענויער, וועט זיי געפינען אין מיון בוך „אימגרעישאן ענד לעיבאך“.

איינגעוואנדערטע לעבען אין די גרויסע שטעדט וואו דער לעבען איז טייערער. ווען עס קומט צו קאנקורענץ, טו קען דער אמעריקאנער ארבייטער איינוויליגען אויף קלענערע שכירות ווי דער איינגע-וואנדערטער.

דער אמעריקאנער, וואס איז ווייט פון דעם איינגעוואנדער-טען ארבייטער, זעהט אז א סך פון די גרינע זיינען בחורים אדער זיי האבען איבערגעלאזען זייערע פאמיליעס אין דער היים, און זיי וואוינען דא עטלאכע מענטשען אין איין חדר, כדי אויסצוגעבען וואס וועניקער; און זייענדיק אונבעקאנט מיט דעם לעבען פון דעם אי-מיגראנט, קומט דער אמעריקאנער ארבייטער צום שלום, אז דער פאליאק, דער סלאוואק, דער איטאליענער איז צופריעדען צו לע-בען ווי א חזיר, און קען דעריבער באשטעהן צו ארבייטען אונ-טער דעם פרייז, אבי צו האבען שטענדיקע ארבייט.

אבער די אונטערזוכונגען פון דער וואשינגטאנער ביורא און לעיבאר האבען קלאר געמאכט אז דער גרינער ארבייטער מוז שפארען געלט, צי ער וויל, צי ער וויל ניט, ווייל ער דארף בא-צאלען די געלט, וואס עס האט געקאסט זיין אריבערקומען אהער, — זעהר אפט איז דאס געבארגטע געלט; ווייטער דארף ער שיקען געלט אהיים, אויף אויסצוהאלטען זיין ווייב און קינדער און דערנאך אויף זיי אריבערצוברענגען אהער. היינט אויב דער אמעריקאנער ארבייטער קען קאס מאכען א לעבען פון זיין פארדינסט, טו איז דאך גאנץ קלאר אז דער גרינער, אויב ער וויל נאך שפארען געלט, מוז ער לעבען איינפאכער ווי דער אמעריקאנער. ווען דער איטאלי-יענער ארבייטער גיט אויס אויף זיך אליין וועניקער ווי דער היגער, טו מיינט דאס גאר ניט אז ער שפארט איין הוצאות פאר דעם בעל הבית, יענער זאל קענען צאלען ביליגער; ניין, דער איטאליענער ארבייטער ביי די אייזענבאנען, למשל, שפארט פון 25 ביז 30 דאלאר א מאנאט, וואס דער אמעריקאנער וואלט עס אויסגעבען אויף צו לעבען בעסער. אבער ווען עס קומט צו דינגען זיך איבער'ן פרייז פאר דער ארבייט, טו וואס איז די נפקה-מינה, אויף וואס דער ארבייטער וועט אויסגעבען זיין פאר-דינסט, צי אויף א בעסערע וואוינונג, צי אויף צו שיקען געלט א היים?

דער איטאליענער אייזענבאן-ארבייטער שפּאַרט ניט פאר די אייזענבאן-קאמפאני. דעם אמעריקאנער ארבייטער שעדיקט ניט וואס דער איטאליענער לעבט ביליג. וואָס ער טוט מיט זיין נעלט, צי ער ברינגט עס אויס, צי ער שיקט עס אַהיים, קען ער ניט אייסקומען מיט וועניקער ווי דער אמעריקאנער ארבייטער.

פון דער אנדערער זייט, ווען איהר זעהט, אז דער אמעריקאנער נער וואוינט שעהנער און געהט שעהנער געקלייט ווי דער איינגעוואנדערטער, טו איז דאָס נאָך ניט קיין סימן, אז ער קריגט העכערע שכירות. געוועהנלאך איז אזא ארבייטער ניט דער איינ-ציקער פארדינער.

עס איז א פאקט, וואָס די געגנער פון איינוואנדערונג גיבען אויף צו, אז אן ארבייטער קען היינט-צוטאָג ניט אויסהאַל-טען א פאַמיליע אין אמעריקע מיט זיינע אייגענע שכירות. „ביי די געבאָרענע אמעריקאנער און ביי די עלטערע אימיגראַנטען... קומען אַריין חוץ די פארדינסטען פון דעם פאָטער אויף די פארדינסטען פון דער ווייב און קינדער. די פאַמיליעס פון דרום און מזרח איי-ראָפּא האַלטען באַדערס (קוואַרטיראַנטען), וואָס די פארדינסטען פון די קינדער זיינען ניט אזוי אַלגעמיינ ביי דעם לעצטען קלאַס פאַמיליעס איז מסתמא דערפאר, וואָס עס זיינען צווישען זיי פאַראַן וועניקער דערוואַקסענע קינדער.“

דאָס שטעהט אין דעם בוך פון פּראָפּעסאָר דזשענקס און פּראָ-פּעסאָר לאוק, ביידע געגנער פון איינוואנדערונג. נאַטירליך, ווען אַ זייטיקער אונטערזוכער קומט אַריין צו אן אמעריקאנער, וואָס קריגט \$1.75 אַ טאָג, אָבער ער האָט אַ פאַר קינדער, וואָס העלפּען אויס מיט זייערע פארדינסטען, טו זעהט דער גאַסט אז זיי לעבען גערא-מער און ריינער, ווי למשל אַ סלאווישער ארבייטער, וואָס פארדינט דזעלבע געלט. אָבער דאָס וואָס דער אמעריקאנער גיט אויס מער, צווינגט איהם גאָר ניט צו באַשטעהן אויף העכערע שכירות, וואָרים וואָס עס פעלט, דעקען די פארדינסטען פון די קינדער. די אימיג-רעישאַן האָט געמוזט צוגעבען אין איהר באַריכט אז איהר אונטערזו-כונג האָט ניט אויפגעדעקט קיין שום באַווייז, „אז עס זאָל איינגע-פירט ווערען ביי די בעלי בתים צו דינגען גרינע אימיגראַנטען פאַר קלענערע שכירות איידער עס ווערען אַלגעמיינ געצאָלט אין דער אינדוסטרי ביי וועלכער זיי ארבייטען.“



6.

דער ארבייטס-לויזן.

מיט וואָס פרובירט מען געוועהנלאך צו באווייזען די טענה אז דער גרינער ארבייטער איז צופרידען אָנצונעמען דורכשניטלאך קלענערע שכירות ווי דער אמעריקאנער? מען זאָגט אז ווען דער גרינער געהט אַראָפּ פון שיה, קען ער ניט אויסקלייבען, ער מוז אנער-מען די ערסטע ארבייט וואָס עס מאכט זיך, וואָרים ער האָט קיין געלט ניט מיט וואָס צו וואַרטען ביז עס וועט זיך מאַכען אַ בעסער-רע. אָבער די אונטערזוכונג וואָס די וואַשינגטאָנער ביוראָ אָוו לעי-באָר (ארבייטס-ביוראָ) האָט געמאַכט מיט אַ יאָהר צען צוריק האָט באוויזען, אז אַ דריטעל פון אלע אמעריקאנער ארבייטער קענען קאָם דעקען זייערע הוצאות, און אַ זעקסט-חלק קענען דאָס אפילו אויף ניט. אַלזאָ אַ העלפט פון אלע היגע געבאַרענע ארבייטער זיינען פונקט אין דערזעלבער לאַגע ווי די גרינע אימיגראַנטען. דאָס זיינען די ארבייטער וואָס פארדינען דורכשניטלאך וועניקער ווי דריטהאַל בען דאָלאַר אַ טאָג, דאָס הייסט פראָסטע ארבייטער אָדער חצי בעלי-מלאכות. ווי איהר זעהט זיינען די דאָזיקע אמעריקאנער געצוואונג-גען פאר נויט אָנצונעמען די זעלבע שכירות ווי דער גרינער.

ווייטער זאָגט מען אז דער גרינער האָט אַ נידעריקערן „סטענ-דאַרד אָוו ליווינג“, ווי דער היגער געבאַרענער, ס'הייסט ער איז צוגעוועהנט צו לעבען פראָסטער ווי דער אמעריקאנער ארבייטער און דעריבער קען ער אָנעמען קלענערע שכירות, און אויב ער קען, מוז ער. דאָס איז דער באקאנטער „אייזערנער געזעץ פון ארבייטס-לויזן“, נעמלאך אז דער ארבייטער קען קריגען נאָר אזוי פיל אז ער זאָל ניט אויסגעהן פאר הונגער. היינטיקע עקאָנאָמיסטען, סאָר ציאָליסטען און ניט-סאָציאָליסטען, האַלטען מעהר ניט פון דעם כלומרשט'דיקען געזעץ. דער בעסטער באווייז אז ער איז פאלש איז די גרויסע צאָל ארבייטער וואָס שפּאַרען איין געלד און לעגען עס אריין אין די סיווינגס בענקס (שפאר-קאסען).

לאַמיר-זשע אַ קוק טאָן, צי עס איז ריכטיק אז די איינוואַנדער-רער דריקען אַרונטער די פרייזען פאר דער ארבייט. מיט איינצעל-נע ביישפילען, פארשטעהט זיך, קען מען זיך ניט רעכענען, מען מוז נעמען דעם גאנצען פעלד פון דער ארבייט.

ווי מיר האָבען שוין געזעהן, איז די אַרבייט דאָ אזוי איינגעטיילט אז די געבאָרענע אַמעריקאַנער זיינען גרעס-טענטיילס באַשעפטיקט ביי דער בעסטער אַרבייט און די ערגסטע אַרבייט לאָזען זיי איבער פאַר די איינגעוואַנדערטע. דאָס איז פּעסטגעשטעלט געוואָרען אַלס אַן אַלגעמיינער פאַקט אין דעם באַ-דיכט פון דער אימיגרעישאַן קאָמישאַן, וואָס דער קאָנגרעס האָט אָנגעשטעלט צו אונטערזוכען די ווירקונג פון איינוואַנדערונג. היינט ווען איהר געפינט אז אַ געבאָרענער יוניאָן-פּלאַמער קרינט למשל 65 סענט פער שטונדע און דער איטאַליענער ערד-אַרבייטער \$1.75 אַ טאָג, הייסט דאָס אז אַ סיטיזען פּאָדערט 6 דאָלאַר אַ טאָג און אַ גרינער איז צופרידען מיט וועניקער ווי אַ דריטעל דערפון ?

די יוניאָן-פירער און זייערע פריינט די סאָציאַל-רעפּאָרמערס וואָס מאַכען אזוינע פאַרגלייכען צווישען גרינע אַרבייטער און די היגע געבאָרענע, נעמען ניט אין אַנבעטראַכט די מלאכה פאַר וועל-כע די היגע געבאָרענע און די איינגעוואַנדערטע קריגען באַצאָלט. נאָך זייערע רייד וואָלט מען געקענט מיינען אז דאָ איז אַמעריקע איז פאַראַן אַ גלייכער פרייז פאַר אַלע סאָרטען אַרבייט : ווען אַ גער-באָרענער אַמעריקאַנער שטעלט זיך אַרבייטען, צי ער איז אַ פּלאַ-מער, צי ער איז אַ פּראָסטער אַרבייטער, פאַרלאַנגט ער זיינע 3 דאָ-לאַר אַ טאָג. קומט אָבער דער גרינער און וואָס פאַר אַן אַרבייט ער זאָל ניט טאָן, איז ער צופרידען מיט איין דאָלאַר אַ טאָג — וואָס דאָרף אַזאַ ברואה מער ? דאָס איז אַ פשוט'ער אונזין.

פּראָפּעסאָר דזשענקס און פּראָפּעסאָר לאוק, וועלכע האָבען גע-פירט די אונטערזוכונג פון דער אימיגרעישאַן קאָמישאַן און האָבען דערנאָך אָנגעשריבען אַ בוך, אין וועלכען זיי גיבען איבער בקיצור דעם רעזולטאַט פון דער אונטערזוכונג, זיינען געצוואונגען ניט וויי-לענדיק צוצוגעבען אז „די פאַרדינסטען הענגען אָפּ גיכער פון די באַ-דינגונגען פון דער אַרבייט“, איידער פון דעם ראַסען-דאָרעכטער. דאָס ווערט באַוויזען מיט די דורכשניטלאכע שכירות פון דערוועלכער נאָציאָנאַליטעט פאַר פאַרשידענע מלאכות.

נאָך פיל באַדייטענדער זיינען די פאַקטען, וואָס זיינען מיט אַ צענדליק יאָהר פריהער באַריכטעט געוואָרען פון דער אינדאָסטריאַל קאָמישאַן וואָס פרעזידענט מאַק-קינלי האָט אָנגע-שטעלט צו אונטערזוכען די אינדוסטריעלע לאַגע פון די פאַראייניקט-טע שטאַטען. די קאָמישאַן האָט נעמלאך אויסגעפונען, אז אין

פענסילווויניא און אין ניו־דזשורזי זיינען די אמעריקאנער־געבאָרענע שניידער־ארבייטער אין די פארמערשע געגענדען „צופרידען געווען מיט קלענערע שכירות איידער די אידען אין די שטעט“.

ווידער אן אנדער אונטערזוכונג איז געמאכט געוואָרען פון אַ גאַנצער גרופע „סאַשאל וואַירקערס“ אונטער דער פירונג פון פראַ פּעסאַר קאמאנז פון דעם וויקאָנסנער אוניווערסיטעט. ער איז אַ געגנער פון אימיגראַציע און האָלט זעהר שטאַרק פון דער ראַסע־טעאָריע. אין דעם באַנד וואו עס זיינען פארעפענטליכט געוואָרען די רעזולטאטען פון דער אונטערזוכונג פון דער שטאַל אינדוסטרי אין פיטסבורג און אַרום פיטסבורג, שטעהט בפירוש אַ „די פרישע אימיגראַנטען וואָס טוען די גראַבע אַרבייט, קריגען ניט וועניקער באַצאַלט פאר אַ טאָג אַרבייט, איידער די ראַסען וואָס האָבען פרי־הער געטאָן דיזעלביקע אַרבייט“.

עס מעג טאקע זיין, אַז וואָס לענגער אַן אַרבייטער לעבט אין אמעריקא, אַלץ מער פארדינט ער, אָבער עס איז דאָך גאַנץ קלאָר, אַז קיין בעל הבית וועט ניט צאָלען אַן אויסגעגרינטען אַרבייטער העכערע שכירות פאר דיזעלביקע אַרבייט, איידער אַ גרינעם, נאָר דערפאר וואָס דער אויסגעגרינטער איז שוין געוואָרען אַ תושב דאָ, אין אמעריקע, און עס קומט איהם דעריבער על פי יושר מער; נאָר איינפאַך, די אַרבייטער וואָס זיינען שוין דאָ אָבגעווען לענגער האָבן בען זיך אַרויפגעאַרבייט אויף בעסערע שטעלען און קריגען דערפאר בעסער באַצאַלט.

פארשטעהט זיך, אַז איהר געהט זיך דורך איבער דעם איטאַליענישען קוואַרטאַל, זעהט ער אויס אַרעמער פאר דעם דייטשען. דאָס ווייזט נאָך אָבער ניט, אַז דער איטאַליענער איז צופרידען צו נעמען קלענערע שכירות פאר בעסערע אַרבייט, נאָר אַז ער מוז צו־פרידען זיין מיט פראַסטערע אַרבייט, וועהרענד דער דייטש איז באַשעפטיקט ביי בעסערע אַרבייט. פארשטעהט זיך, אַז פאר בעסערע אַרבייט קריגט דער דייטש בעסער באַצאַלט. די פראַגע איז אָבער, צו קריגט דער איטאַליענער היינט קלענערע שכירות פאר בעסערע אַרבייט איידער דער דייטש פלעקט קריגען מיט אַ יאָהר דרייסיק צוריק? אָדער צי פלעקט דער דייטש קריגען בעסער באַצאַלט פאר געמיינע אַרבייט אין אמאַליקע יאָהרען, איידער דער איטאַליענער קריקט היינט? און דעם חשבון האָט נאָך קיינער ניט גע־



מאכט. מען רעדט מיט גוזמות, אָבער פרעגט וואו זיינען די צי-  
פערן, ווייס קיינער ניט.

ווען עס קומט אויס די אמעריקאנער אַרבייטער צו  
טאָן דיזעלביקע אַרבייט ווי די גרינע, קריגען זיי דיזעלבי-  
קע שכירות. אַ ביישפּיל געפינט איהר אין דעם באריכט פון  
דער אימיגרעישאָן קאָמישאָן. אין דער צייט פון קרויזס אין 1908  
האַט דער שטאַל-טראַסט, אויס רחמנות אויף די אמעריקאנער בעלי-  
מלאכות וואָס ער האָט געדאַרפט אָפּלעגען, זיי געגעבען די געלע-  
גענהייט צו פארנעמען די פלעצער פון אַ טייל אָפּגעלעגטע גרינע  
פראַסטע אַרבייטער. און די שטאַלצע אמעריקאנער סיטיזענס זיי-  
נען צופרידען געווען צו טאָן פראַסטע אַרבייט פאר 15 — 12  
סענט פער שטונדע.

7.

דער איינפלוס פון דער אימיגראציע  
אויף די פארדינסטען פון די אַרבייטער

די אמת'ע קראפט, וואס האָט רעגולירט די שכירות דאָ אין  
אמעריקא פאר די לעצטע דרייסיק יאָהר, איז די מאַשין. ווען עס  
ווערט איינגעפיהרט אַ נייע מאַשין, ווערט איינגעשפּאַרט די אַרבייט  
פון אַן אויסגעלערענטען בעל מלאכה, וואס מ'רופט אויף ענגליש  
„סקילד מעקאניק“. ביי דער מאַשין קען מען אויסקומען מיט אַ קלע-  
נערע צאָהל סקילד אַרבייטער, און זייערע שטעלען ווערען באזעצט  
מיט פראַסטע („קאמאנע“) אַרבייטער. אין אמעריקע איז דאָס  
ניט אזוי קענטיק געווען, ווייל די אמעריקאנער אינדוסטרי איז  
געוואָקסען זעהר שנעל. די אַלטע פאַבריקען זיינען גרעסער גע-  
וואָרען, עס האָבען זיך געגרינדעט נייע פאַבריקען, און כאַטש די  
פראַפארציע פאַדלייט אין אַ פאַבריק איז קלענער געוואָרען, אָבער  
ביי דער אויסברייטונג פון דער אינדוסטרי האָט זיך געפונען פלאַץ  
פאר אַלע פאַדאַרבייטער.

פארשטעהט זיך, דאָס איז נאָר דאָן ריכטיק, ווען איהר בא-  
טראכט די אינדוסטרי אין גאַנצען, אָבער אין איינצעלנע פאַבריק-  
קען איז נאטירליך אָפטמאָל פאַרגעקומען, אַז די מאַשין האָט גע-  
מאכט אַ געוויסע צאָל פאַדאַרבייטער איבעריק און זיי זיינען גע-  
צוואונגען געווען צו זוכען אַ נייע שטעל. אויף זייערע שטעלען

האָט מען גערונגען פראָסטע אַרבייטער, און געוועהנלאך האָט דער פראָסטער אַרבייטער געקראגען קלענערע שכירות פון א פאך־מאן. היינט ווער איז געוועהנלאך געווען דער פראָסטער אַרבייטער ? א גרינער. ביי דעם אמעריקאנער אָדער איירישען פאכמאן, וואָס האָט אָנגעוואָרען די שטעל צולײב דער מאַשין, איז אויסגעקומען, אַז שולדיק איז דער גרינער, וואָס איז צופריעדן מיט קלענערע שכירות. אין אייראָפּא, וואו אלע אַרבייטער, אי די פאך־לייט, אי די פראָסטע אַרבייטער, זיינען היימישע, איז די ווירקונג פון דער מאַשין געווען קלאָהר פאר יעדערן ; דא איז אמעריקע אָבער האָט די פארשיעדענקייט פון די נאַציאָנאַליטעטען פארשטעלט די ווירקליכע אורזאַכע, און די עקאָנאָמישע פראָגע האָט אָנגענומען די פאָר־מע פון א נאַציאָנאַלע פראגע.

ווען מ'וויל באהויפטען, אז די איינוואנדערונג האָט אַרונטער־געדריקט דעם אַרבייטס־לויז, דאָרף מען פארגלייכען דעם אַר־בייטס־לויז פון די אַרבייטער אין פערשיעדענע פאכען היינט צו טאָג מיט דעם אַרבייטס־לויז, וואָס די אַרבייטער האָבען געקראגען פאר דעם זעלבען סאַרט אַרבייט, איידער עס האָט זיך אנגעהויבען די גרויסע איינוואנדערונג פון די מזרח און דרום־לענדער. דאָס האָבען די געגנער פון אימיגראַציע קינמאָל אפילו ניט פרובירט צו טאָן אויף אַ גענויען אופן ; מ'רעדט אין אַלגעמינע פראָזען, מ'פארגלייכט דעם אַרבייטס־לויז פון א פאָרמאן אָדער אַ קאָנטראַקט טאר פאר צוואַנציק־דרייסיק יאָהר מיט דעם אַרבייטס־לויז פון אַ פראָסטען אַרבייטער היינט צו טאָג, און עס קומט אויס אז די „פרינ־צען פון אַרבייט“ האָבען געקראגען פארצייטען פופצעהן דאָלאַר אַ טאָג, און א „וויסער קולי“, א פאָליאַק, אָדער אַ רוס היינט צו טאָג קריגט אַ דאָלאַר פינף און זיבעציק\*.) אָבער ווען איהר נעמט אַרייַן דרינגען אַביסעל טיעפער אין דער געשיכטע, טו ווייזט זיך אַרויס, אַז אין די אַלטע יאָהרען האָבען די שכירות פון די פראָסטע אַרביי־טער און אפילו פון אַ סך פאך־לייט ניט געסטאיעט אויף אויסצור־האַלטען אַ פאַמיליע. וואָס עס האָט אויסגעפעהלט, האָבען די ווייב

---

(\*) אַזוי האָט זיך אויסגעדריקט אין זיינער אַ רעדע פאר דעם קאָנג־

רעס אין וואַשינגטאָן דער געוועזענער סאַציאַליסטישער קאָנגרעססאָן. וויקטאָר בערגער.

און די קינדער געמוזט אויסשקלאפען אין דער פאבריק אָדער אין סוועט-שאַפּ.

ווען איהר באטראכט קודם כל די צאָל אימיגראַנטען זעהט איהר, אז זי וואקסט אין דער צייט פון „פראַספּעריטי“, ווען די אינדוסטרי פאָדערט אַ סך ארבייטער און די שכירות זיינען דעריבער העכער, און זי פאלט ווען עס ווערט „סלעק“, און די שכירות פאַלען. אַלזאָ, ווען די אימיגראַציע איז שטארקער, דעמאָלט זיינען די שכירות העכער.

ווייטער, אויב עס איז ריכטיק, אז די אימיגראַנטען דריקען אַרונטער די שכירות, טו האַבען זיי געזאָלט זיין נידעריקער אין די גרויסע שטעט, וואו אַלע אימיגראַנטען שטופען זיך, איידער אין די קליינע שטעטלאַך און אין די דערפער, וואו די מעהרסטע אַרבייטער זיינען היימישע. עס איז אבער פונקט פארקעהרט. עס איז באוויזען געוואָרען, אז די געבאָרענע אמעריקאנער אין די דערפישע געגענדען אַרבייטען פאר קלענערע שכירות, איידער די אימיגראַנטען. ווען איהר וועט פארגלייכען די סטעיטס, וואו עס איז פאַראַן אַ גרויסער פראָצענט איינגעוואַנדערטע, מיט די סטעיטס וואס האַבען אַן עכט אמעריקאנער באפעלקערונג, טו וועט איהר געפֿינען, אז וואו עס זיינען פאַראַן מעהר אימיגראַנטען, דאָרטען זיי טען די שכירות העכער. ווען איהר וועט זיך איינקוקען אין די לאַגע אין יענע פאָכען, וואו מען קלאַגט שמענדיג אויף די אימיגראַנטען, טו וועט איהר געפֿינען דעמזעלבען פארהעלטניס. אין די פיטסבורגער שטאָהל-ווערק קענען אַלע אַרבייטער איינגעטיילט ווערען אין דריי קלאַסען. דער ערשטער קלאַס זיינען די אַרבייטער-אַריסטאָקראַטען, אַלע געבאָרענע אמעריקאנער אָדער איירישע און אנדערע אַתה-בַּחַרְתִּנוֹ'קעס. פון זייערע שכירות האָט דער שטאָהל-טראַסט אראַפּגעריסען אין די לעצטע צוואנציק יאָהר אַ היבשען פראָצענט, אין געוויסע פאָכען פערציק סענט פון יעדען דאָלאַר. דער צווייטער קלאַס זיינען האַלבע בעלי מלאכות, וואָס צוויי דריטעל פון זיי זיינען אמעריקאנער און איירישע פון די אַלטע צייטען, און אַ דריטעל פון דעם עלטערען דור פאָליאָקען, סלאַוואַקען, אונגאַרען וכדומה. זייערע שכירות זיינען געבליעבען וואָס זיי זיינען געווען מיט אַ יאָהר צוואנציק צוריק. ווען איהר באטראכט אז אין דער צייט זיינען די פרייזען אויף אַלע לעבענס-מיטלען געשטיגען, טו פערשמעהט איהר, אז אין דער אמת'ן זיינען זייערע שכירות גע-



זונקען, הגם ניט אזוי טיעף ווי די שכירות פון די ארבייטער־פרינ־  
צעפען. דער דריטער קלאס זיינען די פראסטע ארבייטער, כמעט  
אויסשליסלאך פון די פארזאכטעטע פאליאקען, סלאוואקען, אונגארען  
א. א. ו. זיי זיינען די איינציקע, וועמעס שכירות זיינען געשטיי־  
גען.

נעהמט וויעדער דעם שניידער־פאך. ביי דעם אמעריקאנער אין  
די שניידעריי ניט מעהר ווי אן אנדער נאמען פאר א סוועט־שאפ,  
און היות ווי א איד איז געגליכען צו א שניידער, קומט אויס,  
אז דער איד האט געשאפען דעם סוועטינג־סיסטעם, און דעריבער  
איז קלאהר, אז דער איד איז א שעדליכער אימיגראנט. דער פאקט איז  
אבער, אז סוועט־שעפער האבען עקזיסטירט אין ניו יארק און באס־  
טאן און פילאדעלפא נאך מיט זעכציק, זיבעציק יאָהר צוריק.  
אמעריקאנער און איירישע מיידלאך האבען געארבייט אין די שע־  
פער פאר טיש און קוואטיר, און אויף קליידער האט דער טאטע  
געמוזט האַרעווען. די היינטיגע איינגעוואנדערטע אידישע מיידעל  
פארדיענט אויף איהרע אייגענע הוצאות אליון.

דער כלל איז, אז וואו עס ווערען באשעפטיגט א סך אימיג־  
ראנטען, דאָרטען זיינען די שכירות געשטיגען. איך האב דאָ גאר  
ניט אין זינען איבערצוקעהרען דעם פעלץ, כדי צו באווייזען די  
יענקים און די איירישע, אז ניט זיי זיינען די אַת־הב־חרתנו־קעס,  
נאָר מיר זיינען דאָס גאר נאָך פון משה רבינו'ת צייטען. עס איז  
ניט קיין ראסען־פראגע, נאָר א פשוטע עקאָנאָמישע פראגע: וואו  
עס ווערען באשעפטיגט א סך אימיגראנטען, איז א סימן, אז די  
אינדוסטרי וואקסט און דער פארלאנג אויף ארבייטער איז גרויס.  
וואו עס זיינען ניטאָ קיין אימיגראנטען, דאָרטען שטעהט די אינ־  
דוסטרי שטיל.

עס איז אמת, אז דער פרייז פון יעטועדער זאך, וואס דער אר־  
בייטער פארזעהרט, איז געשטיגען נאך מעהר איידער דער אר־  
בייטס־ליון. דאָס אבער האט גאר ניט צו טהאָן מיט אימיגרא־  
ציע. ווען דער קאפיטאליסט איז געצוואונגען צו העכערען דעם  
ארבייטס־ליון, זוכט ער צו העכערען דעם פרייז אויף זיין וואָרע.  
ווען אלע פרייזען שטייגען, מוז דער ארבייטער אלס קאנסומענט  
צאלען פאר אלצדינג טייערער.

איז ווידער די פראגע: פארוואס איז דער ארבייטסלויז אזוי טיף געזונקען? דאס הייסט: פארוואס האבען די ארבייטער דערלאזען דער ארבייטס-לויז זאל אזוי טיף זינקען? לאמיר-זשע באטראכטען, ווי אזוי וואלטען זיי עס געקענט ניט דערלאזען. דערצו זיינען פאראן צוויי מיטלען: ענטוועדער ארגאניזירען זיך און סטריקען פאר העכערע שכירות, אדער גאר אהן קיין שום ארגאניזאציע זאל קיינער פשוט זיך ניט שטעלען ארבייטען אונטער א געוויסען פרייז.

מילא, וואס איז שייך סטריקס, ווייסען מיר, אז די ארבייטער-ארגאניזאציעס זיינען געוואקסען אין צאל מיטגלידער, אבער זיי באשרענקען זיך אויף די געלערנטע ארבייטער, דאס הייסט אויף די בעלי מלאכות. די „אנסקילד“ ארבייטער זיינען כמעט אין גאנצען אונארגאניזירט. א סטריק פון אונארגאניזירטע ארבייטער איז מעגלאך, אבער אזעלכע סטריקס ווערען זעלטען געוואונען. די איינוואנדערונג האט דערמיט גאר ניט צו טאן: א סטריק פון גע-באָרענע אמעריקאנער פון אמעריקאנער טאטע-מאמעס מוז אויך פארלארען געהן, ווען זיי זיינען ניט ארגאניזירט. דער קאפיטאל-ליסט קען אויסהאלטען לענגער איידער די ארבייטער, כפרט נאך ווען זיי האבען הינטער זיך קיין יוניאן ניט.

היינט ווען איהר נעמט די געלערנטע ארבייטער וואס זיינען אפילו ארגאניזירט, טו ווייסען מיר אז עס איז זיי היינטיקע צייטען אויך ניט אזוי לייכט צו געווינען א סטריק, און די אורזאכע דער-פון איז ניט וואס עס זיינען פאראן א סך איינגעוואנדערטע סקעבס, — עס איז נאך זעהר א גרויסע פראגע, ווער זיינען די סקעבס, צי איינגעוואנדערטע, צי טאקע גראד די געבאָרענע אמע-ריקאנער. דער גרעסטער סטריק פון די לעצטע יאהרען איז גע-ווען דער סטריק אין די קוילען-גרובען, אין 1902. דער סטריק האט אנגעהאלטען גאנצע זעקס מאנאט, און ווען עס וואלט ניט גע-ווען פאר די וואהלען פאר'ן קאנגרעס און די „עפאנטלאכע מיינונג“ וואלט ניט געווען אזוי אויפגערעגט — דער פרייז פון קוילען איז געשטיגען ביז צוואנציק דאלאר א טאן און עס איז שוין געוואָרען קאלטלאך, — זיינען די מאנאטען פון דעם קוילען-טראַסט געווען צופרידען צו ווארטען ביז וואנען די ארבייטער וואלטען אליין געגאנגען צוריק צו דער ארבייט. דער סטריק איז געשליכטעט

געוואָרען אויף דעם פּאָליטישען, ניט אויף דעם עקאָנאָמישען פעלד. די וויכטיקסטע געשעפטען ליגען היינט אין די הענט פון די טראַסטס, און אַ טראַסט קען באַשטעהן צו וואַרטען אַזוי לאַנג ווי ער וויל, וויל ער קען דערוויילע העכערען דעם פּרייז פאר דעם קאָנסומענט; און כל־זמן דער טראַסט קאָנטראָלירט דעם מאַרק, קען דער קונד פון איהם ניט אוועקנעהן צו אַנאָנדערען. די אַרבייטער אָבער קענען ניט סטרייקען אַייביק. די אַיינוואַנדערונג האָט דער־מיט גאָר ניט צו טאָן. דער גרויסער סטרייק פון שטאַל־אַרבייטער קענען קאַרנעגי אין 1892 איז געווען אַ סטרייק פון אַמעריקאנער און אַיירישע אַרבייטער — אַן אַיירישער רעכענט זיך אליין פאר אַ געבאַרענעם אַמעריקאנער, באַלד ווי ער געהט אַרויס פון עלים־אַיילאַנד, און אַט דער סטרייק איז פאַרלאָרען געגאַנגען, און די יור־ניאָן איז צובראַכען געוואָרען. פאַרקערט אין דעם סטרייק פון די מיינערס קענען דעם קוילען־טראַסט מיט צען יאָהר שפּעטער, אין 1902, זיינען דאָס רוב סטרייקערס געווען אַיינגעוואַנדערטע און זיי האָבען טאַקע אָנגעהאַלטען דעם סטרייק גאַנצע זעקס חדשים. און עס ווויזט זיך מיר אַויס, אַז דאָס איז ניט קיין צופעליקע זאַך. דער אַמעריקאַנער אַרבייטער האָט בעסערע אַרבייט און איז צוגעוועהנט צו לעבען בעסער. ווען עס שטעלט זיך אָפּ די אַרבייט, געהט ביי איהם אַויס די געלט גיכער ווי ביי דעם אַיינגעוואַנדער־טען אַרבייטער. מיט די סטרייק בענעפיטס קען דער אַיינגעוואַנדערטער ווירעס־איז אַוויסקומען, וועהרענד דעם אַמעריקאַנער קלעקט דאָס ניט.

היינט מיט וואָס וואָלט די אימיגראַציע יע געקענט שטערען דעם סטרייק? דערמיט וואָס די אַיינגעוואַנדערטע וואָלטען געגאַנגען סקעבען. איז גראָד אין דעם קוילען־סטרייק פון 1902 כמעט ניט געווען קיין סקעבס, און דער טראַסט האָט פאַרט ניט נאָכגע־געבען, און וואָלט זיכער געוואונען, ווען עס וואָלט זיך ניט אַריינגעמישט די פּאָליטיק.

בקיזור, אויב די אַרגאַניזירטע אַרבייטער האָבען אין די צען — פופצען יאָהר ניט אַוויסקסטרייקט קיין העכערע שכירות, איז עס ניט דערפאַר, וואָס עס זיינען פאַראַן צופיל פרעמדע אַרבייטער, נור דערפאַר, וואָס די אַרגאַניזירטע אַרבייטער זיינען ניט שטאַרק גע־נוג צו באַקעמפּען די טראַסטס.



אין די גומע, אלטע צייטען, ווען די לאַנד איז נאָך ניט גע-  
ווען באזעצט, און דער קאפיטאַליזם איז נאָך געווען שוואַך, איז  
מעגלאַך געווען פאר די אַרבייטער אַהן אַן אָרגאַניזאַציע, יעדער  
פאר זיך, צו באהויפטען אַ הויכען פרייז. אָבער זינט די טראַסטס  
האַבען זיך אויסגעברייט איבער אַלע געביטען פון דער אינדוסטרי,  
האַט זיך די לאַגע געענדערט: דער טראַסט דיקטירט איצטער די  
שכירות דעם אַרבייטער, פונקט ווי דער טאבאַק-טראַסט דעם פרייז  
פאר דעם פאַרמער, ביי וועמען ער קויפט אַפּ זיין רויען טאבאַק.

## 8.

### די אַרבייטס-שטונדען.

די בעסטע מאַס פון דעם פאַרטשריט פון דעם אַרבייטער  
קלאַס איז די צאָהל אַרבייטס-שטונדען. ווען די שכירות בלייבען  
אפילו דיזעלבע, קאָסט דאָך די אַרבייטס-קראַפט דעם קאפיטאַליסט  
טהייערער פער שטונדע. חוץ דעם וואָס דער אַרבייטער געוויינט  
אין געזונט און אין פרייהייט, קריגט ער מעהר באצאָהלט פאר יעדע  
שטונדע אַרבייט. לאַמיר זשע אַ קוק טהאָן אויף דער געשיכטע  
פון דעם אַרבייטס-טאַג אין די פאַראייניגטע שטאַטען.

גאָר אַמאָל, ווען די אַרבייטער אין די פאַבריקען פון ניו-  
אינגלאַנד זיינען געווען פאַרמערשע קינדער, פלעגט מען אַרבייטען  
אין די פאַבריקען, אזוי ווי אויף דער פאַרם: מען פלעגט זיך שטעלען  
צו דער אַרבייט באלד ווי די זון איז אויפגעגאנגען, און מ'פלעגט  
אָוועקגעהען פון דער אַרבייט פאַרנאכט. ווען די איירישע אימיגראַנט  
ראנטען האָבען פאַרנומען די שטעלען פון די פאַרמערשע זיהן און  
טעכטער, זיינען די שטונדען געוואָרען קירצער, אין די לעצטע  
יאָהרען זיינען געקומען די איטאַליענער, די פּאָליאַקען, די אידען,  
די סיריער, די אַרמעניער, און דער אַרבייטס-טאַג אין דער טעקס  
טיל-אינדוסטרי איז אַ שעה מיט אַ פערטעל קירצער איידער אין  
דער צייט, ווען די אַרבייטער זיינען געווען איירישע.

די בעסטע סטאַטיסטיקע פון אַרבייטס-שטונדען ווערט פאַר-  
עפענטליכט פון דעם ניו-יאָרקער לייבאַר - דעפאַרטמענט. די  
באריכטען פון די פעקטאָרי - אינספעקטאָרס (פאַבריק-שנע  
אינספעקטאָרס) בעציהען זיך אויף אַ מיליאָן אַרבייטער

יעהרלאך, און זיי ווייזען, אז אין די לעצטע צעהר יאהר, ווען די איינוואנדערונג אין ניריארק איז געווען שטארקער ווי ווען עס איז אין דער מענטשלאכער געשיכטע, זיינען די ארבייטס-שטונדען דען אין די פאבריקען פארקירצט געווארען. נאך מעהר, ווען מען פארגלייכט די שטאדט ניריארק מיט דעם איבעריקען טייל פון דעם שטאט ניריארק, ווייזט זיך ארויס, אז אין דער שטאדט ניריארק מיט איהר גרויסער מאסע גרינע ארבייטען צוויי דריטעל פון אלע ארבייטער ניט מער ווי צען שטונדען א טאג און א האלבען טאג שבת, בעת אומעטום, חוץ די שטאדט ניריארק, וואו די צאהל איינגעוואנדערטע פון מזרח און דרום אייראפא איז זעהר קליין, ארבייטען דאס רוב פאבריק-ארבייטער לענגערע שטונדען. מען קען געפינען א תירוץ פאר וואס דער אמעריקאנער קליין-שטעדטלדיקער ארבייטער איז צופריעדען מיט קלענערע שכירות איידער דער איינגעוואנדערטער ארבייטער אין ניריארק. אין א קליין-שטעדטל קען מען מיט קלענערע שכירות מאכען אן אנשטענדיקערען לעבען, איידער אין ניריארק מיט גרעסערע שכירות. דער תירוץ טמערקאנער ארבייטער, איז גאר ניט קיין גרעסערער כוואט פאר דעם איינגעוואנדערטען, ווען עס קומט צו א קאמפף פאר די אינגערעסען פון דעם ארבייטער-קלאס.

און דא קומען מיר טאקע צו דעם רעכטען עיקר.

## 9.

### די ארבייטער-ארגאניזאציעס.

די „עכט-אמעריקאנער“ טרייד-יוניאניסטען, וואס שטאמען מעהרסטענס פון איירלאנד, שרייען אז די נייע אימיגראנטען, די אירען, די איטאליענער, די פאליאקען שטעהען ניט צו צו די יונגאנס, סידען מען שלעפט זיי אריין פאר'ן קאלנער. עס איז אבער א גרויסער טעות. דער אמת איז, אז די ארגאניזירונג פון די אמעריקאנער ארבייטער האט זיך ערסט אנגעהויבען אין ערנסט מיט א יאהר דרייסיק צוריק, צוגלייך מיט דעם אנהויב פון דער איינוואנדערונג פון די אירען, די פאליאקען, די אנדערע סלאווען און די איטאליענער, און מאכען פון די שטארקסטע יוניאנס האלטען זיך נאר א דאנק אט די דאזיקע „אונגעווינטשטע“ איינוואנדערער. איין ביישפיעל האט איהר אין דער יוניאן פון די קוילען-גרעבער: זי איז געווארען א שטארקע ארגאניזאציע נאך זינט די מעהר-צאהל פון די פלעצער אין די קוילען-גרובען זיינען באזעצט גע-

וואָרען דורך פּאָליאקען און אנדערע סלאווען פון עסטרייך-אונג-  
נארן. די גרעסטע צרות, וואָס די יוניאָן האָט געהאַט אין די  
לעצטע פופצעהן יאָהר פון איהר עקזיסטענץ, איז די קאָנקורענץ  
פון די געבאָרענע אמעריקאנער, מעהרסטענס פארמערשע זיהן, וואָס  
לאָזען זיך ניט אָרגאניזירען.

ווען דר. עליאָט, דער געוועזענער פרעזידענט פון הארווארדער  
אוניווערסיטעט האָט געזאָגט, אז „דער סטרייק-ברעכער איז אַ  
העלד“, האָט ער אויסגעדריקט דעם אמת'ן גייסט פון דעם געבאָרע-  
נעם עכט-אמעריקאנעם אַרבייטער. ביז דעם יאָהר 1880, כל-זמן די  
איינוואנדערונג איז געווען שוואַך, אין פארגלייך מיט די היינטיקע  
צייטען, זיינען די אמעריקאנער יוניאָנס געווען קליין אי אין צאָהל,  
אי אין מיטגליעדערשאפט, און זייער איינפלוס אויף די באדינגונג  
גען פון דער אַרבייט איז געווען אַ נול. ווען עס האָבען זיך אנגע-  
הויבען צו גרינדען יוניאָנס און „אסעמבליס“ פון די „נאָטיס אָוו  
לייבאר“ אין 1880—1890, זיינען די מעהרצאָהל פון די מיטגליעד-  
ער געווען איינגעוואנדערטע. די געבאָרענע אמעריקאנער האָבען  
געליפערט אַ מינדערהייט, וועניקער איידער זייער פראָפאָרציע אין  
דער אינדוסטרי. דעם גרעסטען ערפאלג האָט די אָרגאניזאַציאָנס-  
אַרבייט געהאַט אין די לעצטע צעהן-צוועלף יאָהר, זינט עס האָט  
זיך אָנגעהויבען די מאַסען-איינוואנדערונג פון די „אונגעווינטשטע“  
גרינע פון רוסלאַנד, עסטרייך און איטאַליע. איהר קענט דאָס טאָ-  
קען זעהען באַשיינפערלאך אין דעם סטעיט נויאַרק גופא : ווען איהר  
פארגלייכט די צאָהל יוניאָן-לייט פון יאָהר צו יאָהר, לויט דער סטאַ-  
טיסטיקע פון דעם לייבאר דעפארטמענט, און די צאָהל גרינע, וואָס  
קומען אין סטעיט ניו יארק פון יאָהר צו יאָהר, ווייזט זיך אַרויס,  
אז די מיטגליעדערשאפט פון די יוניאָנס שטייגט אין יענע יאָהרען  
ווען עס קומען מעהרער אימיגראנטען, און פאַלט ווען עס קומען  
קנאפער אימיגראנטען. עס איז אין דערין גאָר קיין כּשוף ניטאָ ;  
עס איז גאָנץ פראָסט : אי די מיטגליעדערשאפט פון די יוניאָנס, אי  
די איינוואנדערונג שטייגען, ווען די געשעפטען געהען גוט, און  
פאַלען ווען די געשעפטען געהען שלעכט.

שטעלט זיך אַ קשיה : אפשר ווען די דאָזיקע גרינע וואָלטען  
זיך אהער ניט געשפּאַרט, וואָלטען די יוניאָנס געוואקסען נאָך גי-  
כער ? איז אויף דער קשיה אויך פאַראַן אַן ענטפער אין דער סטאַ-



מיסטיקע. אין דעם סטייט קענזאם אין די אינדוסטריע אין די לעצטע יאָהרען אויף אזוי שנעל געוואקסען ווי אין דעם סטייט ניו-יאָרק. צו דער זעלבער צייט זיינען אין קענזאם פאַראַן גאָר וועניג איינגעוואנדערטע, און אין די לעצטע דרייסיק יאָהר האָט זיך זייער צאָהל שטענדיק פאַרמינערט. וואָס זשע לאָזט זיך אויס? — אַז דער פּראָצענט אַרגאַניזירטע אַרבייטער אין גרע-סער אין ניו-יאָרק איידער אין קענזאם. דאָס ווייזט גאַנץ קלאָהר, אַז די איינוואַנדערונג שטערט ניט דעם וואַקס פון אַרגאַניזאַציע צווישען די אַרבייטער, סיידען נאַטירליך די יוניאָנס אליין פאַר-שליסען זייערע טיהרען פאַר גרינע. ווען איהר וועט נעהמען ספּע-ציעל די אידישע פאכען, מעגט איהר זיך זיין אזוי פעסימיסטיש ווי איהר ווילט, אבער די צאָהלען וואָס זיינען צונויפגעזאמעלט געווארען דורך דער אימיגריישאַן קאָמישאַן (די רעגירונגס-קאָמי-סיע וועגען אימיגראציע) ווייזען גאַנץ קלאָהר אַז דער פּראָצענט אַרגאַניזירטע אַרבייטער אין דער שניידער-אינדוסטרי אין גרע-סער איידער דער דורכשניטליכער פּראָצענט אַרגאַניזירטע אַרביי-טער אין דער אַמעריקאַנער אינדוסטרי בכלל. איך מיינ גאָר ניט, אַז דער איד דאַרף זיך גלעטען איבער'ן בייכעל, אָבער זיין ביי זיך געפאלען האָבען מיר אויך ניט פאַרוואָס. וואָס די יוניאָנס אין אַמעריקע זיינען ניט בכח געווען צו פאַראייניגען די מעהרצאָהל פון די אַרבייטער, איז ניט די שולד פון די איינגעוואנדערטע בכלל, אָדער פון די אידען, פאליאקען און איטאַליענער בפרט. די וויכ-טיקסטע אורזאכע אין די איינפיהרונג פון מאַשינען, וואָס קוילענען אוועק דעם פאכמאַן און פאַרניכטען דעם פונדאמענט פון די צע-כאָווע יוניאָנס. און די דאָזיקע צעכאָווע יוניאָנס שטרעבען גאָר ניט צו אַרגאַניזירען די פּראָסטע אַרבייטער. פאַרקעהרט, עס האָט שוין פאַסירט אין דער געשיכטע פון דעם אַמעריקאַנער טרייד-יוניאָניזם, אַז די צעכאָווע יוניאָנס זיינען פשוט געווען געגען די אַרגאַניזירונג פון די פּראָסטע אַרבייטער.

די צווייטע אורזאכע, אויף זעהר אַ וויכטיקע, פאַרוואָס דער טרייד-יוניאָניזם וואַקסט ניט אזוי שנעל, ווי עס האָט געדאַרפט זיין, איז די ענטוויקעלונג פון די טראַסטס. ווען עס ברעכט אויס אַן אַל-געמיינער סטרייק אין אַ געוויסער שטאַדט אין אַן אינדוסטרי וואו עס איז פאַראַן אַ שאַרפע קאָנקורענץ צווישען די פאַבריקאַנטען, האָט יעדערער פון זיי מורא, אַז דורך דעם סטרייק וועט ער פאַר-

ליערען באשטעלונגען און זיינע קונדען וועלען איבערגעהען צו זיינע קאנקורענטען אין אנדערע שטעט. אבער א טראסט האט דער פאר קיין מורא נישט, און אויב ער זאל יע האבען היזק, וועט ער העכערען דעם פרייז פון זיין ווארע און צווינגען דעם קויפער צו צאהלען די קריעגס-קאסטען. דעריבער קען א טראסט געווענהאלד אויסהאלטען א סטרייק לענגער איידער די ארבייטער.

די איינציגע סטרייקס, וואס זיינען געוואונען געווארען געגען טראסטס זיינען געווען יענע, וואו די מעהרצאהל פון די סטרייק קערס זיינען געווען די „אונגעווינטשטע“ אימיגרענטען פון מזרח און דרום אייראפא. — דער סטרייק פון די ארבייטער אין די הארט-קוילען-גרובען פון פענסילוועיניא אין 1902, און דער סטרייק אין די טויזנט-פאבריקען פון לארענס אין 1912. דאקטאר ראבערטס, אן אמעריקאנער גלח, וואס האט צוגעזעהען דעם סטרייק פון די קויל-לעז-גרעבער און האט דערנאך וועגען איהם געשריעבען א בוך, איז מיט דער מיינונג, אז ווען נישט די סלאווען וואלט דער סטרייק קיינ-מאל נישט אָנגעהאלטען גאנצע זעקס מאנאט. די אמעריקאנער וואל-טען א סך פריהער געגאנגען צוריק צו דער ארבייט. די אורזאכע, וואס די סלאווען, די פאליאקען, די איטאליענער, די אידען קענען לעבן גער אויסהאלטען א סטרייק, איז וואס זיי זיינען נישט אזוי צופיעס-טשעט ווי די אמעריקאנער. דער אמעריקאנער ארבייטער וויל לעבען א גוטען טאג, אויף אזוי ווייט, ווי ער קען, און ווען עס קומט איהם אויס צו ליידען אין א סטרייק, פארליערט ער באלד דעם מוטה, וועה-רענד דער אימיגרענט, וואס האט זיך אָנגעליטען צרות אין דער היים, קען גרינגער ברענגען אפפער אין קאמפף, ווען עס איז נוי-טיק.

## 10.

וואס קען אויפמאכן די באשרענקונג פון דער איינוואנדערונג?

היינט לאמיר זיך פארשטעלען, וואס וואלט זיין, ווען די אמע-ריקאנער טרייד-יוניאניסטען זאלען אויספירען אז זייער אידעאל זאל ווערען געזען און מען זאל פאר אייראפעאישע איינוואנדערער פארמאכען די טירען פונקט אזוי ווי פאר די טשיינא-לייט (די כינע-זער), וואס וואלט זיין דער רעזולטאט דערפון? מיר האבען געזעהען אז די איינוואנדערונג פאלגט דעם באדארף פון דער אמעריקאנער

אינדוסטרי אין הענט. עס זיינען נויטיק מער הענט צו גראבען מער קוילען, אייזען, קופער, צו בויען נייע אייזענבאנען, צו מאכען מער שטאל, רעלסען, לאקאמאטיווען, מאשינען און אזוי ווייטער. היינט שטעלט זיך פאר, אז עס הערען אויף צו קומען נייע ארבייטער, מיט וועמען יועלען די קאפיטאליסטען אויסברייטען די פראדוקציע?

עס זיינען פאראן צו יעדער צייט א סך ארבייטסלאזע. ביז א געוויסער מאס וואלטען זיי געקענט גוט מאכען דעם קלע-נערען אנגעבאט פון ארבייטער, אבער אויף ווי ווייט וואלט דאס קלעקען? איהר מוזט איהר נעמען אין באטראכט, אז פון די ארבייטסלאזע האבען נאָהענט פון א העלפט געהאט ארבייט וועניקס-טענס ניין מאנאט אין יאהר, 40 פראצענט פון זעקס ביז ניין מאנאט, און סך הכל 10 פראצענט, דאס הייסט איבער א האלבען מיליאן איז די אייגענטלאכע „ארבייטסלאזע ארמעע“. ווען זיי וואלטען געקראגען ארבייט פאר דעם גאנצען יאהר, וואלט דאס נאך ניט גוטגעמאכט די איינוואנדערונג פון אזא יאהר ווי 1905, אדער 1906, ניט רעדענדיק שוין פון 1907. עס וואלטען אלזא נאך אויס-געפעלט ארבייטער.

אין אלע אינדוסטריעלע לענדער ציהען צו די שטעט ארביי-טער פון די דערפער. דא אין אמעריקע זיינען די געדונגענע פארם-ארבייטער סאי ווי סאי פארנומען נאך עטלאכע מאנאט אין יאהר, די איבעריקע צייט מוזען זיי ארבייטען ערגעץ אין שטאט. עס זיי-נען אבער געווען אין 1900 איבער א האלבען מיליאן שווארצע ארענדאטאָרס, וואָס זיי זיינען אייגענטלאך געווען ניט מער ווי פארם-ארבייטער, און נאָהענט פון אנדערהאלבען מיליאן ווייסע ארענדאטאָרס. לאז זיין, אז די צוויי מיליאן וואלטען אוועקגע-וואָרפען זייערע פארמס און געוואָרען אינדוסטריעלע ארבייטער. דאס וואלט נאך ניט גוט געמאכט דעם פארלוסט פון פינף יאהר איינוואנדערונג פאר די אינדוסטרי.

עס וואלטען אין עטלאכע יאהר ארום פארט אויסגעפעלט אר-בייטער פאר די ווייטערע אויסברייטונג פון דער אינדוסטרי. ווען די אימיגראציע וואלט אין גאנצען אויפגעהערט, וואלט פון אנהויב אן דער ארבייטסלויז אין די אינדוסטריעלע סטעיטס געשטיגען. וואָס וואלט זיין דער רעזולטאט? היינט-צו-טאג ווערען נאך מער ווי העלפט קוילען געגראבען אָהן מאשינען. זאָל דער ארבייטסלויז פון



די קוילען-גרעבער שטייגען, וועלען די גרובען-אייגענטימער איינפיר  
רען אומעטום מאשינען. אויף דעם אופן וועט איינגעשפּאַרט ווערן  
רען ארבייט פאר די אויסברייטונג פון דער אינדוסטרי. ווייטער  
וואָלט דאָס געגעבען אַ שטופּ דער אינדוסטריעלער ענטוויקלונג פון די  
סויטה, וואו אַ דאָלאַר אַ טאָג ווערט גערעכענט פאר הויכע שכירות  
פאר אַ שוואַרצען ארבייטער. אָנשטאָט צו פירען  
קאטאן (באוועל) פון אַלאבאמא קיין מאסאטשוסעטס,  
וואָלטען די פאבריקאנטען פון מאסאטשוסעטס אַרייַ  
בערגעטראָגען זייערע פאבריקען קיין אַלאבאמא. אַגב  
האָבען דאָרטען די ווייסע ארבייטער געהאַלפּען צונעמען די פּאָליטיק  
שע רעכטע ביי די שוואַרצע ארבייטער, און די ווייסע ארבייטער  
אליין זיינען דאָרטען אין דער מינאָריטעט. די קאפיטאליסטען  
האָבען דאָרטען די מעגלאַכקייט איינצופירען קינדער-ארבייט אין  
אַ גרויסען מאַסשטאַב. מיט ביליגע שוואַרצע ארבייט און קינדער-  
ארבייט אין די סויטה קענען שוין די קאפיטאליסטען זיך אַביסעל  
אויסהעלפּען קעגען דעם העכערען ארבייטסלויזן פון די אינדוסטריע-  
לע סטעיטס פון די נאָרטה.

צו דערזעלבער צייט, ווען פאַרם-ארבייטער ווערען אָנגעצוי-  
גען פון די פאַרמס, ווערט אָנגעהאַלטען דער וואוקס פון דער פאַר-  
מעריי, און דער פרייז פון עסענווארג מוז שטייגען. דאָס איז גאָר  
ניט קיין איינגעבילדעטע זאך. אפילו היינט פּעלען אויס אַרבייט-  
טער אויף די פאַרמס, דאָס איז איינע פון די אורזאַכען, וואָס די  
פאַרמערן קען ניט האַלטען שריט מיט דעם וואוקס פון דער באפעל-  
קערונג אין אַמעריקע; דער רעזולטאַט דערפון איז דער יקרות אויף  
לעבענסמיטלען.

ווייטער, אויף אזוי ווייט ווי עס געלינגט די אַרבייטער צו הע-  
כערען די שכירות, זוכען די קאפיטאליסטען צו העכערען די פרייז  
זען אויף זייערע ווארען. די קאפיטאליסטען וואָס האַלטען אין זיי-  
ערע הענט די וויכטיקסטע פּראָדוקטען: קוילען, אייזען, קופער, בליי,  
אייזענבאָנען און דערגלייכען, זיינען אָרגאַניזירט אין טראַסטס און  
האָבען די קראַפט צו דיקטירען די פרייזען דעם קאנסומענט. ביז  
אהער האָבען מיר געזעהען אַז די אַרבייטער האָבען ניט פאַרמאָגט  
אָנצוגעוויינען דורך זייערע יוניאָנס וואָס זיי האָבען פאַרלאָרען אַלס  
קאנסומענטען דורך די הויכע פרייזען.

די ארבייטער קענען דורך דעם פארבאט פון אימיגראציע פאר-  
מינדערן די צאל קאנקורענטען אויף דעם ארבייטסמארק; ווען אלע  
ארבייטער וואס די קאפיטאליסטען קענען אַנקלייבען אין דעם היי-  
מישען מארק זאלען פאָרט ניט קלעקען אויף צו פארנעמען דעם  
פלאץ פון דער אימיגראציע, טו דאָרף מען ניט פארגעסען אז דער  
קאפיטאליזם איז פאָרט אינטערנאציאנאל. און ווי דער טייטש  
זאגט, עס ווירד שאָן דאפיר געזאָרגט, דאָסס די בוימע ניכט ביז אין  
דען הימעל וואַקסען.

יעדע לאַנד פראָדוצירט היינט חוץ פאר דעם היימישען  
מאָרק אויף פאר דעם וועלט־מאָרק. ווען איהר לאָזט ניט אַריין  
קײן אַמעריקע אַ גרויסען פראָצענט אַרבייטער, וועלען זיי בלייבען  
אין דער היים און אַרונטערדריקען דאָרטען דעם אַרבייטסלויז. די  
אייראָפּעאישע קאפיטאליסטען וועלען קענען פראָדוצירען וואָרען  
מיט ביליקערע הענט און וועלען ניט צולאָזען די אַמעריקאנער  
וואָרען אויף דעם וועלט־מאָרק גאָר אַהן שום ראַגאָטקעס, פשוט זיי-  
ערע וואָרען וועלען זיין ביליקער. דער איינציקער מיטעל פאר די  
אַמעריקאנער קאפיטאליסטען צו קאנקורירען אויף דעם וועלט־מאָרק,  
איז צו מאַכען די אַמעריקאנער אַרבייט מער פראָדוקטיוו, דורך בע-  
סערע מאַשינערי און דערגלייכען. אָבער וואָס הייסט מער פראָ-  
דוקטיוו? עס הייסט, אז אויף דיזעלבע אַרבייט דאָרף מען ווע-  
ניקער הענט. אַלזאָ סוף כל סוף לאָזט זיך אויס, אז ווען מען  
זאָל אפילו אין גאַנצען פארשליסען די טויערן פון עלים איילענד  
פאר אלע פרעמדע, איז דאָס אויך אַ קאלטע רפואה.

דאָס איז ניט געשפונען פון קאָפּ. דאָס זיינען פאַקטען. דער  
אַמעריקאנער עקספּאָרט איז זעהר שוואַך ענטוויקעלט. ווען עס  
זאָל געלינגען די אַמעריקאנער טרייד־יוניאָנס צו פארשפארען די  
טירען קעגען די פרעמדע אַרבייטער, טו וואָלטען זיי דערמיט נאָר  
געקענט אויספירען, אז די אַמעריקאנער אינדוסטרי זאל זיך מווען  
באשרענקען אויף דעם היימישען מאָרק. די אַמעריקאנער קאפּיר  
טאָליסטען וועלען זוכען געלעגענהייטען אַריינצולעגען זייער קא-  
פיטאל אין אויסלאַנד.

די קאפיטאליסטישע פראָדוקציע אין אַמעריקע איז געגאנגען  
מיט אזעלכע ריזיגע שריט דערפאר, וואָס דער קאפיטאל האָט דאָ  
אימער געהאט אזוי פיל אַרבייטער וויפיל ער האָט געדאַרפט. זאָ-

לען אבער אויספעלען ארבייטער, וועט דער אמעריקאנער קאפיטאל עמיגרירען קיין אויסלאנד. אנשטאט אריינצולעגען זייער פראפיט אין נייע מעטאל און קוילען-גרובען און נייע פאבריקען אין די פאר- אייניקטע שטאטען, וועלען די אמעריקאנער קאפיטאליסטען עקס- פארטירען די געלט און עפענען גרובען און פאבריקען אין מעקסי- קא, אין רוסלאנד, אין טשיינא, אין יאפאניע. אט נעמט א ביי- שפיל. די גוגענהיימס, דאס הייסט דער בלייטראסט, קאנטראלירען כמעט אלע בליי און זילבער גרובען אין מעקסיקא. א גרויסען טייל פון דעם פראדוקט פון זייערע מעקסיקאנער גרובען שמעלצען זיי אין זייערע שמעלצווערק אין ניו דזשירוי. אין די שמעלצווערק ארבייטען א סך סלאווישע אימיגראנטען. זאל מען אויפהערען אריינצולאזען אהער די סלאווען, וועלען די גוגענהיימס אויסבויען שמעלצווערק אין מעקסיקא און שמעלצען זייערע בליי און זילבער לעבען די גרובען גופא.

נאטירליך, די אמעריקאנער מעטאלגרובען קענען ניט אריבער- נעטראגען ווערען קיין מעקסיקא. אבער איהר מוזט וויסען, אז א מעטאלגרוב קען נאר דעמאלט געארבייט ווערען, ווען זי טראגט גענוג צו צאלען צינזען אויף דעם געבארגטען קאפיטאל (באגנדס) און א פראפיט אויף דעם קאפיטאל פון די אקציאנערען. עס ווענדט זיך אן דעם וויפיל עס קאסט די ארבייט און דער טראנספארט. ווען זיי שטייגען אריבער דעם גרענעץ, ביז וועלכען עס לוינט זיך דעם קאפיטאליסט צו ארבייטען די גרוב, שליסט ער זי צו, אדער ווען די גרוב איז נאך ניט מער ווי א פראבע, א „פראספעקט“, און עס ווייזט זיך ארויס אז זי קען ניט טראגען דעם דורכשניטלעכען פרא- פוט, רוקט זיך ניט דער קאפיטאליסט אין אזא גרוב.

ביז אהער זיינען שוין הונדערטער מיליאנען אמעריקאנער קא- פיטאל אריינגעלעגט געווארען אין מעקסיקאנער און אנדערע אויס- לענדישע געשעפטען, אבער דאס איז א קלייניקייט אין פארגלייך מיט דעם קאפיטאל וואס געפינט פאר זיך א פלאץ אין דער היים. ווען עס זאל אבער פאסירען אז עס זאלען פעלען הענט און דער ארבייטסלויז זאל שטייגען איבער דער מאס, וואס דער קאפיטאל וויל דערלאזען, וועט דער אמעריקאנער קאפיטאל מער זיך אריינלע- גען אין אויסלענדישע געשעפטען ווי ביז אהער. די ענטוויקלונג פון דער אמעריקאנער אינדוסטרי וועט אנהייבען צו געהן קאמע-



לאך און עס וועט זיך מיט דעם אמעריקאנער קאפיטאל ענטוויקלען אן אינדוסטרי אין די לענדער מיט ביליקע ארבייט. ווען די פראדוקטען פון אזיאטישער ארבייט וועלען קאנקורירען מיט די פראדוקטען פון דער טייערער אמעריקאנער ארבייט אויף דעם וועלט-מארק, וועט די אמעריקאנער אינדוסטרי קורץ אפשינידען. אויף דעם אופן מוזען מיט דער צייט א געוויסע צאל אמעריקאנער ארבייטער ווערען איבעריק אין דער היים. כל זמן דער קאפיטאליזם עקזיסטירט, מוז ער שאפען אן איבערבאפעלקערונג פון לעדיקע ארבייטער, און מיר קענען זיך דערפון ניט אויסדרעהען דערמיט וואס מיר וועלען פאר-צאמען די ארבייטער דעם וועג פון איין לאנד אין די אנדערע.

דאס איז אלץ גערעט אויב די אימיגראציע זאל אין גאנצען אפ-געשטעלט ווערען. די פראקטישע פאליטיק איז אבער היינטצוטאג זעהר ווייט פון דער טרייד-יוניאניסטישער אוטאפיע. העכסטענס קענען זיך אלע פלענער פון די שונאים פון אימיגראציע אויס-לאזען דערמיט וואס די צאל איינוואנדערער וועט קלענער ווערען מיט א פאר הונדערט טויזענט יעהרלאך. למשל ווען מי זאל ניט אריינ-לאזען קיין מאנדזביל וואס קען ניט לעזען און שרייבען, געהען אראפ אן ערך צוואנציק פראצענט. ווען מען זאל פארלאנגען פון יעדען אן אויסלענדישען פאס פון זיין רעגירונג, פאלען אראפ אידישע יונגע לייט וואס אנטלויפען פון סאָלאַטען. די העכסטע צאל אידען אין איין יאהר זיינען אנגעקומען פון 1טען יול 1905 ביז דעם 1טען יול 1906, — איבער 150,000. אבער די צאהל זכרים פון 14 ביז 44 יאהר צווישען די אידישע אימיגראנטען אין אן ערך א דריטעל פון אלע וואס קומען אריבער אהער. ווען יעדערער פון זיי וואלט דאר-פען זיך שטעלען צום פריזיוו, וואלט עס אויך אין יענעם יאהר אויסגעמאכט סך הכל 50,000 מאן.

ווייטער וויל מען, יעדער אימיגראנט זאל בריינגען מיט זיך ווע-ניקסטענס 25 דאלאר. ווייזט דער רעפארט פון דעם אימיגרעישאן קאמישאנער אז אין 1909 האט יעדער אימיגראנט געהאט ביי זיך דורכשניטלאך נאר 30 דאלאר. אלזא די צאהל וואס האבען געהאט וועניקער ווי 25 דאלאר האט ניט געקענט זיין זעהר גרויס.

קורץ, מיט אלע קונצען וואלט מען העכסטענס געקענט אפ-האלטען צוויי-דריי הונדערט טויזענט אימיגראנטען א יאהר פון

קומען אהער. ווען מי וואלט די אלע גזרות דא איינגעפירט פריער, וואלטען זיך אפגעשטעלט אין 1907 אַנשטאָט אַ מיליאָן לאָז זיין 700,000. וואלט דאָס שוין גערעטעוועט אמעריקע? אָט האָר בען זיך אין 1905 דאָ אַבגעשטעלט סך הכל 675,000 און אין 1904 נאָר אַ האַלבער מיליאָן, — האָט מען אין יענע יאָהרען וועניקער געקלאָגט אויף די אימיגראַנטען, איידער היינט-צו-טאָג? פאַרגעסט ניט, אַז די צאָל מענטשען וואָס לעבען פון שכירות אין די פאַראייניקטע שטאַטען איז לויט דער פּאָלקס-צעהלונג פון 1900 געווען מער ווי 14,000,000 (\*); היינטצוטאָג איז די צאָל פיל גרעסער. ווען עס פאלען אראָפּ אַ פאָר הונדערט טויזענט אימיגראַנטען אַ יאָהר, שוואַכט עס אָפּ די קאָנקורענץ צווישען די אַרבייטער אויף 2 פּראָצע. וויפיל קען מען אויף דעם אופן העכערען דעם אַרבייטסלויזן?

אין דערין טאקע שטעקט אַבער די געפאָהר, אַז די באַשרענקונג פון דער איינוואַנדערונג קען ווערען אַ מיטל אין די הענט פון די פּאָליטישענעס צו פאַרטומלען די קעפּ פון דעם אַמעריקאַנער אַרבייטער-קלאָס: מי וועט זיי געבען געזעצע קעגען אימיגראַציע אַלע דריי שעה אַ פאָר טראָפּען אין אַ לעפעלע וואָסער, שאַר דען די קאָפיטאַליסטישע אינטערעסען קען דאָס ניט, און דערוויילע וועלען די טרייד-יוניאָניסטען פילען אַז זיי האָבען אויסגעפירט. דער „טאָרי“ אַלס מיטעל צו „פּראָטעקטען דעם אַמעריקאַנער אַרבייטער“, איז אויסגעשפּילט, מי קען שוין דערמיט ניט כאַפּען די וואַוטס פון די אַרבייטער. האָבען איצט די פּאָליטישענעס אַ פריער שוין מיטעל צו פּראָטעקטען דעם אַמעריקאַנער אַרבייטער: פאַרמינדערען אימיגראַציע. דערמיט וועלען די פּאָליטישענעס פירען די טרייד-יוניאָנס אויף אַ שטריקעל פון איין וואַהל ביז צו דער אַנדער דער.

---

(\*) געדונגענע פאַר-אַרבייטער, אינדוסטריעלע לויז-אַרבייטער, דיענער און דינסט-מיידעל און פאַרקויפערס אין קראַמען. (ז. 2 באַנד, 22 קאַפיטל).

11.

דער סך-הכל.

וואס זשע איז דער סך הכל פון דער איינוואנדערונגס-פראגע?  
ערשטענס איז ניט ריכטיק, אז די נייע איינוואנדערער האָבען  
פארנומען די פלעצער פון די געבאָרענע אמעריקאנער אָדער עלטער-  
רע אימיגראנטען. זיי האָבען נאָר געליפערט די אַרבייטס-קרעפטען  
וואָס האָבען געפעהלט אין אמעריקא פאר דער ענטוויקלונג פון דער  
אמעריקאנער אינדוסטרי.

צווייטענס, האָט די איינוואנדערונג ניט געשאפען מעהר אַר-  
בייטסלאָזיקייט ווי עס איז פריהער געווען. פארקעהרט, ווען עס  
קומען מעהר אימיגראנטען איז די אַרבייטסלאָזיקייט קלענער,  
איינפאך דערפאר, וואָס ווען עס איז פאראן וועניק אַרבייט, קומען  
וועניק איינוואנדערער.

דריטענס, די ארט לעבען (דער „סטענדארט אָוו ליווינג“) פון  
דעם איינגעוואַנדערטען איז ניט נידעריקער איידער די ארט לעבען  
פון די אמעריקאנער און עלטערע אימיגראנטען, וואָס זיינען אמאָל  
געווען באַשעפטיקט ביי דער זעלבער אַרבייט.

פיערטענס, האָבען די אימיגראנטען ניט ארונטערגעהאקט די  
שכירות און ניט געשטערט די באוועגונג פאר א העכערען אַרבייטס-  
לויז, נאָר, אדרבה, זיי האָבען געהאָלפֿען די אמעריקאנער און  
די עלטערע איינוואנדערער ארויפצואַרבייטען זיך אויף העכערע  
פלעצער.

פינפטענס, די מיטגלידער-צאָל פון די אַרבייטער - אָרגאניז-  
זאציעס איז געוואקסען צוזאמען מיט דער איינוואנדערונג. די אי-  
מיגראנטען האָבען זיך באטהייליגט נאָך זייער צאָהל נאָך, אין די  
אַרבייטער אָרגאניזאציעס און אין זייערע סטריקס.

עס איז אַלזאָ קיין ספּעציעלע איינוואנדערונגס-פראגע, עס  
איז פאראן אן אלגעמיינע אַרבייטער-פראגע, אבער די אַרבייטער-  
פראגע איז ניט דער פראָדוקט פון איינוואַנדערונג און קען ניט גע-  
לעזט ווערען — אפילו ניט געלינדערט ווערען — דורך דעם, וואָס  
מען וועט באַשרענקען די איינוואנדערונג.



# צווייטער קאפיטעל איינוואנדערונג און פארמעריי

## 1.

די אייביגע טענה צום אימיגראנט: למאי געהט ער נישט  
אויף א פארם?

זינט עס האט זיך אנגעהויבען אן איינוואנדערונג אהער, האט מען צו די אימיגראנטען שטענדיק געהאט א טענה, אז זיי מאכען אן ענגשאפט אין די גרויסע שטעט, און מען האט זיי שטענדיק געוואלט אוועקשיקען אויף די פארם. איינער געפינט די טענה אין דעם באריכט פון דעם „פאראייניגטן פארהייטען ניויאָרק פון בעטלעריי“ פאר דעם יאָהר 1819, און אין דעם אפיציעלען באריכט פון דעם ניויאָרקער מעיאָר אין 1837, א. א. וו. מיט ניין און ניינציג יאָהר צוריק האָבען מענטשען־פריינט געטראַכט וועגען מיטעל, ווי אזוי גרויסצופטר'ען די אימיגראנטען פון איבערגעפילטע שטעט אויפ'ן לאַנד.

אין דעם וואָכענדיקען לעבען מעג זיך דער פויער זיין אויף צרות, דערפאר אָבער האט ער אין אלע צייטען שטארק אויסגענומען ביי די פאָעטען, די סאָציאל־פילאָזאָפּען, די פאָליטיקער און אנדערע כלל־טוערס.

די פראַנצויזישע עקאָנאָמיסטען פון דעם אַכטצענטען יאָהר־הונדערט, וואָס זיינען באַקאנט אונטער דעם נאָמען „פּיזאַקראַטען“, האָבען געלערנט, אז פארמעריי טראַגט מערער ווי אלע אנדערע סאָר־טען אַרבייט, ווייל זי בריינגט אריין חוץ שכירווי און דעם פראַפּיט פון דעם אונטערנעמער, נאָך די רענט פון דעם לאַנד־אייגענטי־מער.

די סאָציאליסטישע אוטאָפּיסטען מכל המינים, וואָס האָבען דאָ אין אמעריקע געוואלט ווייזען דער וועלט אַ ביישפּיל ווי אזוי די מענטשהייט קען לעבען גליקלאַך, האָבען זיך אויך גענומען צו פארמעריי.

דערנאָך זיינען געקומען די רוסישע שריפטשטעלען הערצען, טשערנישעווסקי און זייערע תלמידים די נאָרד־ניקעס און האָבען געבויט זייערע סאָציאל־רעוואָלוציאָנערע האַפּנונגען אויף דעם רוסישען פויער.

די רוסישע רעוואָלוציאָנערע יוגענד האָט געגלויבט אז דער מור זשיק איז דער גואל פון דער וועלט, אז ער וועט אויסהיטען רוסלאַנד פון קאפיטאליזם, אז דער אנאַרכיסטישער קאמוניזם איז שוין ביי איהם גאָר אַ פארטיקער, מען דאַרף נאָר אַראָפּוואַרפען דעם צאָריום.

טאַלסטאָי האָט איבערגעמאַכט זייער טעאָריע אויף זיין אייגענעם שטייגער און געמאַכט דעם פויער פאר דעם טרעגער פון זיין אַנאַרכיסטישען אידעאַל. ווען די פויערים האָבען גענומען מאַכען פאַגראַמען אויף אידען, זיינען די אידישע נאַציאָנאַליסטען געקומען צום געדאַנק, אז די גאולה פאר דעם אידישען פאָלק וועט קומען דערפון, וואָס די אידן דען וועלען ווערען אויך מוזשיקעס. ס'הייסט פירען מיסט אויפ'ן פעלד איז ניט פראַסט און אַרבייט ווי דרעהען אַ נעה-מאַשין, עס איז נאָך דערצו אַ נאַציאָנאַלע עבודה.

די אידישע סאַציאַליסטען פון דעם „עם עולם“ וועלכע זיינען געקומען צוזאַמען מיט די ערסטע אימיגראַנטען, וואָס זיינען געלאָפּען פון די פאַגראַמען פון 1881, האָבען זיך געשטעלט די אויפגאבע צו באווייזען פאר דער וועלט, אז די אידען זיינען אויך מסוגל, אזוי ווי די רוסישע מוזשיקעס, צו ווערען די טרעגער פון דעם קאמוניסטישען אידעאַל. און זיי האָבען זיך גענומען מיט איבערציי-נונג מעלען בהמות אין אַרעגאָן און אין דאַקאָטאַ. עס געפינען זיך נאָך ביז היינט אידען וואָס גלויבען, אז עס וואָלט געווען אַ גליק פאר די אידישע אימיגראַנטען, ווען מען וואָלט זיי געקענט איינ-רעדען, זיי זאָלען זיך אַריינלעגען אין פאַרמערריי.

אונדזערע אידישע כלל טוערס מכל המינים וואָס האָבען זיך אָפּגעגעבען מיט דער פראַגע האָבען אויך אימער געזוכט מיט אלע מיטלען צו מאַכען פאַרמערס פון די אידישע אימיגראַנטען. אָבער די אימיגראַנטען האָבען זיך דוקא געדריקט אין די גרויסע שטעט. פאַרוואָס?

## 2.

### דער שטראם פון דאָרף אין שטאט.

ווען איהר פארגלייכט די צאָל מענטשען וואָס זיינען פאַרנומען אין דער פאַרמערריי אין אלע לענדער היינט צו-טאָג און וואָס האָבען

זיך פארנומען מיט פארמערריי אין די אמאליקע צייטען, ווייזט זיך אויס, אז אומעטום האט זיך דער פראצענט פארמערס און פארם-ארבייטער שטארק פערקלענערט.

וואס באדייטעט דאס? גאנץ פראסט. די מענטשלאכע אר-בייט איז געווארען מער שפארעוודיק (פראדוקטיוו, אויף דעם למדנ'ישען לשון) ווי פארצייטען, און דעריבער דארף די גאנצע געזעלשאפט אפגעבען א קלענערען טייל פון איהר ארבייט אויף פראד-דוצירען תבואה און בהמות ווי אמאל, עס בלייבט איבער א גרעסערער טייל פון דער געזעלשאפטלאכער ארבייט אויף אנדערע זאכען, חוץ רויה-מאטעריאל פאר עסענווארג. אין דערין באשטעהט דער פארט-שריט פון די לעצטע הונדערט יאהר.

אין אלע ציוויליזירטע לענדער פון דער היינטיקער וועלט וואקס-טען די שטעט שנעלער ווי די דערפישע געגענדען. אין פילע דערפ-שע געגענדען איז די באפעלקערונג קלענער געווארען — דער עולם וואנדערט אויס און באזעצט זיך אין די שטעט. דאס קומט פון דעם וואקס פון פאבריקען, וועלכע געפינען זיך אין די גרויסע שטעט.

אייגענטלאך איז גאר ניט נויטיק, אז א פאבריק זאל זיך גע-פינען דוקא אין א גרויסער שטאט. דער פאבריקאנט קען אויס-בויען פאר זיך א פאבריק אין מיטען פון א פעלד, גאר אבגעזונדערט פון דער גאנצער וועט, אויב ער וויל. ער קען האבען אן אפטיילונג אין דער שטאט. עס ווייזט זיך ארויס אבער פראקטישער צו האב-בען אלצדינג פאראייניקט, מען שפארט צייט דערביי, מען איז נאך הענטער צום מארק. דערמיט ערקלערט זיך פארוואס ניראָרק ציהט צו זיך צו אזוי פיל פאבריקען, וואס וואלטען פונקט אזוי גוט געקענט זיך געפינען ערגעץ אויפ'ן לאַנד. וואס איז שוין קלענער-רע געשעפטען, לוינט זיך פאר זיי בעסער צו דינגען עלעקטרישע קראפט אויף צו טרייבען די מאשינען.

לאָמיר אויף באקאנט מאכען מיט די גענויע ציפערן.

ביי דער ערסטער פאלקס-צעלונג אין 1790 זיינען אין די פאר-אייניקטע שטאטען געווען סך הכל זעקס קהלות מיט א באפעלקער-ונג איבער 8,000 נפשות. אלע אינאיינעם האבען זיי געהאט א באפעלקערונג פון 130,000 אין קיילאכדיקע צאלען, דאס הייסט אן ערך אזוי פיל ווי ניר-היווען האט געהאט ביי דער לעצטער פאלקס-



צעהלונג אין 1910. כמעט 97 פראצענט פון דער גאנצער באפעלקערונג האָבען געוואוינט אויף די פארמס, אָדער אין קלע-נערע שטעטלאך און דערפלאך. היינט-צו-טאָג באטרעפט די בא-פעלקערונג פון די קהלות מיט מער ווי 8,000 איינוואוינער כמעט צוויי פינפטל (39 פראצענט) פון דער גאנצער באפעלקערונג.

ווען איהר רעכענט צוזאמען די איינוואוינער פון אלע שטעט, וואָס ווערען אנערקענט פון דעם געזעץ פאר שטעט און האָבען שטאטישע פארוואלטונג, טו האָבען זיי אויסגעמאכט אין 1910 מער ווי אַ העלפט פון דער גאנצער באפעלקערונג — 55 פראצענט. פאר די צוואנציק יאָהר פון 1890 ביז 1910 זיינען צוגעקומען אין אלע דערפישע געגענדען וועניקער ווי 6,000,000 איינוואוינער, דאָס הייסט אַן ערך אַ זעקסטחלק, און אין אלע שטעט און שטעט-לאך 24,000,000, דאָס הייסט כמעט דאָפעלט די צאָל וואָס איז גע-ווען מיט צוואנציק יאָהר צוריק.

פון וואָנען האָט זיך גענומען דער שטראָם צו די שטעט? זיי-נען דאָס אלץ געווען אימיגראנטען, וואָס האָבען ניט פארשטאנען די גוטסקייט פון דעם לעבען אויפ'ן ישוב און האָבען זיך דוקא גע-דריקט אין די שטעט? ניין. ווען איהר פארגלייכט די באפעלקע-רונג פון די שטעט און שטעטלאך מיט מער ווי 2,500 איינוואוינער, פון איין זייט, און אלע אנדערע פון דעם אנדערע זייט, טו ווייזט זיך אַרויס, אַז צו די היגע געבאָרענע פון אמעריקאנער עלטערען זיינען אין די צוואנציק יאָהר פון 1890 ביז 1910 צוגעקומען אין די פארמערשע דיסטריקטען, צוזאמען שוין מיט די קליינשטעטלאך, סך הכל 6,000,000, בעת אין די גרעסערע שטעט און שטעטלאך זיי-נען זיי געוואקסען אין צאָל מיט כמעט 9,000,000. דאָס מאַכט אויס אין די פארמערשע געגענדען אַ צוואואקס פון וועניקער ווי אַ פערטעל, בעת אין די שטעט איז די צאָל זייערע כמעט פארדאָ-פעלט געוואָרען. עס איז גאנץ קלאָר, אַז דאָס איז ניט געקומען דערפון וואָס איז די שטעט זיינען ביי די עכטע אמעריקאנער גע-באָרען געוואָרען מער קינדער ווי אויף די פארמס. פונקט פאר-קערט, עס איז אַ פאקט, וואָס איז דערווייזען געוואָרען מיט צאָלען, אַז אין די שטעט ווערען געבאָרען וועניקער קינדער ווי אין די דער-פישע געגענדען, — פשוט ווייל פאר אַ פארמער איז גרינגער אויס-צוהאַלטען קינדער, ווי פאר אַ שטאטישען אַרבייטער, אָדער פאר

א מענטש'ן וואס האט א שטעל ערגעץ אין א געשעפט. עס איז אלץ קלאר, אז די עכטע אמעריקאנער וואנדערען פון די פארמער-שע געגענדען אין די שטעט, פונקט אזוי ווי די אימיגראנטען, וואס קומען פון די אייראפעאישע דערפער און באזעצען זיך אין אמע-ריקאנער שטעט.

איר האב ביז אהער גערעדט פון דער באפעלקערונג פון די פאר-אייניקטע שטאטען אינגאנצען. אבער איהר פארשטעהט דאך, אז איין געגענד איז ניט גלייך צו דעם אנדערען.

וועגען ניו ענגלאנד און ניו-יארק סטעיט איז נאך אפגערעדט : דארטען איז שוין אין 1890 די דערפישע באפעלקערונג געווען שוין מערער ווי מיט צען יאהר פריהער. ביי דער פאלקס-צעהלונג פון 1900 האבען נאך פיר שטאטען פארצייכענט אז אפפאל פון דער דערפישער באפעלקערונג. ביי דער לעצטער פאלקס-צעהלונג, אין 1910, האט מען געפונען אין עכטע פארמערשע שטאטען, — אהייא, אינדיאנא, אייאווא און מיזורי — א קלענערע דערפישע באפעל-קערונג ווי אין 1900. ווען מען קוקט זיך איין אין די סטאטיסטי-שע קארטע, וואו די דערפישע באפעלקערונג פון יעדער קאונטי איז געוויזען באזונדער, טו געפינט מען כמעט איבער'ן גאנצען לאנד א סך געגענדען, וואו די דערפישע באפעלקערונג איז קלענער געוואר-רען ווי מיט צען יאהר צוריק. דאס קומט דערפון, וואס די עכטע אמעריקאנער בני אמעריקאנער וואנדערען ארויס פון די דערפי-שע געגענדען אין די שטעט. אין דעם גאנצען געגענד פון קענעדע ביז דעם גרעניץ פון פענסילווייניא און דעלאווער, און פון דעם אטלאנטישען ים ביז דעם גרעניץ פון אינדיאנא און אילינאאי, און ווייטער וועסט אין אייאווא און מיזורי, איז די צאל עכטע אמערי-קאנער ייטוב'ליקעס פון 1900 ביז 1910 קלענער געווארען. אין אלע איבעריקע שטאטען איז דער פראצענט אמעריקאנער געבאָרע-נע פון אמעריקאנער עלטערען אין די דערפישע געגענדען קלענער געווארען.

היינט, אז די געבאָרענע אמעריקאנער וואס זיינען אויפ-געוואקסען אין די פארמערשע געגענדען וואנדערען אויס אין די שטעט, געפינען זיי דאך מסתמא, אז זיי קענען פארדינען בעסער אין די שטעט, איידער אין די פארמערשע געגענדען. און דער אמת איז, אז זינט די ערסטע יאהרען פון דער גרויסער איירישער און

דייטשער איינוואנדערונג האָט דער וואוקס פון דער אינדוסטרי אין די שטעט געשאַפֿען דאָרטען אַ בעסערען אַרבייטס־מאַרק ווי די פאַר־ מעריי. די ענטוויקלונג פון דער אינדוסטרי קען מען מעסטען מיט דעם וואוקס פון דער פראָדוקצאַן פון קוילען, וואָרים יעדע אינדוסטרי נויטיגט זיך אין קוילען. נו, טו געפינט איהר, אַז אין משך פון 1870 ביז 1908 איז די פראָדוקצאַן פון קוילען געוואָרען פיר מאָל אזוי גרויס, בעת די פראָדוקצאַן פון קאטאן, — וואָס איז איינער פון די וויכטיקסטע פראָדוקטען פון דער אַמעריקאַנער פאַרמעדיי, — איז געוואָקסען מיט 90 פראָצענט, אַנדערע פאַרמערשע פראָדוקטען — מיט 50 פראָצענט, און די צאָל בהמות איז גאָר קלענער געוואָרען ווי אַמאָל. פון די צאָלען איז גאַנץ קלאָר, אַז דער פאַרלאַנג אויף פאַרם־אַרבייטער האָט געמוזט אָפּשטעהן פון דעם פאַרלאַנג אויף אַרבייטער אין דער מינעראַל־אינדוסטרי, אין די פאַבריקען און אויף די אייזענבאַנען.

אין ניו־ענגלאַנד, ניו־יאָרק, ניו־דזשורזי און פענסילוויניאַ איז די צאָל פאַרזעצטע אַקער געפאַלען פאַר די לעצטע דרייסיק יאָהר. אין פילע אַנדערע שטאַטען איז די צאָל געשטיגען אַ סך וועניקער ווי די גאַנצע באַפעלקערונג. צו דערזעלבער צייט אָבער באַמערקט איהר אַזאַ פאַקט, אַז דער ווערט פון מאַשינערי איז אומעטום גאַנץ היבש געשטיגען (מיט דער אויסנאַם פון איין שטאַט לואיזיאַנאַ). דאָס בעדייט, אַז מען קען היינט־צוטאָג איינשפאַרען אַ סך אַר־בייט דורך מאַשינערי, און דעריבער דאַרף מען וועניקער אַרבייטער אויף די פאַרמס. דאָס איז די אורזאַכע, פאַרוואָס פילע פאַרמער־שע זיהן מוזען זוכען אַרבייט אין די שטעט. און פאַרשטעהט זיך, ווען עס קלעקט ניט קיין אַרבייט פאַר די פאַרמערשע זיהן, איז פאַר גרינע אימיגראַנטען אורזאַי ניטאָ וואָס צו טאָן אויף די פאַרמס.

### 3.

דער פאַרטייט פון מאַשינערי אין דער פאַרמעריי.

פאַר דעם בירגערקריג האָט דער אַמעריקאַנער פאַר־



מער געארבייט זיין פארם אויף דעמזעלביקען שטייגער ווי דער דר-  
סיטער פויער, דער ערסטער פאטענט אויף אן אייזערנעם פלוג  
איז ארויסגעגעבען געווארען אין אמעריקע אין 1897, אבער דער  
אמעריקאנער פארמער האט נישט געהאט קיין צוטרוי צו אזא נאָווי-  
נע. עס האט גענומען א יאָהר פופציק ביז וואנען די פראקטיקע  
האט בייגעקומען דעם טיף-איינגעווארצעלטען גלויבען פון דעם קאָנ-  
סערוואטיווען פארמער, אז איינען פאר'סמ'ט די ערד. ארום דעם  
יאָהר 1850, ווען דער אייזערנער פלוג איז שוין געווען אלגעמין  
איינגעפירט, האט מען נאך געשניטען ווייז מיט א סיערפ, גראז  
מיט א קאסע. אין ווינטער פלעגט מען דרעשען און וועיען, אזוי  
ווי מען טוט דאס נאך היינט אין רוסלאַנד. בלזומן מען האט  
געארבייט די ערד אויף אזא פארצייטיקען אופן, האט מען נויטיק  
געהאט א סך הענט אויף א פארם, און עס איז געווען ארבייט פאר  
א געדונגענעם מענטש א גאנץ יאָהר. היינט צו טאָג ווערט אלץ-  
דינג געטאן מיט מאשינערי, אַמאָל פלעגט א פארמער שיילען  
קארן מיט'ן האנט און ער פלעגט קוים פארטיק ווערען מיט זעקס  
בושעל א טאָג, היינט ווערט דיזעלבע ארבייט געמאכט מיט א מא-  
שין, וואס שיילט אָפּ א בושעל אין איין מינוט. אַמאָל האט א מאן  
געדארפט ארבייטען עלף שטונדען אָנצוקאסיען א טאָג היי, היינט  
ווערט די זעלבע ארבייט געמאכט אין אַנדערהאלבען שטונדען.  
דורכשניטלאך פאָדערט היינט די ארבייט אויף א פארם מיט א מא-  
שין א פינפטעל פון דער צייט, וואס עס האט גענומען אַמאָל מיט  
דער האנט. איך האב גענומען די אלע צאלען פון א בוך, וואס פרא-  
פעסאָר קוויענטאָנס האט אָנגעשריבען מיט פערצען יאָהר צוריק  
איבער דעם „איינפלוס פון פארם-מאשינערי אויף די פראדוקציען  
און דעם ארבייטער“, מאכענדיק א סך-הכל פון דעם פאָרטשריט  
פון מאשינערי, האט ער אויסגערעכענט, אז די פארם מאשינערי  
האט איינגעשפארט די ארבייט פון אַנדערהאלבען מיליאָן מענער  
זעקס טעג א וואך דעם גאנצען יאָהר. דער חשבון איז געמאכט  
געווארען אויף דעם גרונד פון דער דורכשניטליכער יעהלאכער  
פראדוקציען פון די אמעריקאנער פארםס פון 1890 ביז 1900.  
די אויסשטעלונג אין סאַן-פראַנציסקא האט פארצייכענט א וויי-  
טערען פאָרטשריט אויף דעם געביט זינט דער צייט, ווען פראַפעסאָר  
קוויענטאָנס האט געשריבען זיין בוך.

דער טראַסט פון פארם-מאשינערי, „רהי אינטערנעשנאַל  
האַרוועסטער קאָמפאַני“, האט אויסגעשטעלט א גאנצע רייע מא-

דעלען פון אלערליי געצייג און מאשינען, וואס מען האט געניצט אין די פעלדער פאר די לעצטע פאר טויזענט יאָהר. איהר האט געזעהען באשיימפערלאך, אז דער גאנצער פארטשריט אין מאשינערי הויבט זיך אן אייגענטלאך אין די לעצטע הונדערט יאָהר.

אט זעהט איהר א בילד, ווי מאנדזבילען און ווייבער האבען געשניטען תבואה מיט א סערפ און געבונדען די סנאפּעס אין יאָהר 1800, אין א טאג האבען דריי מאנדזבילען מיט פיר פרויען געקענט פארטיק ווערען סך הכל מיט א פערטעל אקער. היינט-צו-טאג קען איין געזאלין אדער אויל-מאשין שלעפען פינף מאשינען, וואס שניידען און בינדען די תבואה; ביי יעדער מאשין איז איינגעריכט א פלאץ אויף צו זיצען פאר איין ארבייטער. ער דארף זיך ניט בויגען. ניט מאטערען, ער פארט זיך ארום און גיט אכטונג ווי די מאשין טוט די ארבייט, וואס זיין עלטער-זיידע און עלטער-באבע האבען געטאן מיט די הענט, און אט די פינף מענער קענען מיט דער הילף פון די מאשינען פארטיק ווערען מיט 100 אקער א טאג. פארשטעהט איהר דעם אונטערשיד פון א פערטעל אקער ביז 100 אקער?

פאר יעדען סארט ארבייט, וואס איז נויטיק אויף דער פארם, האט דער הארוועסטער טראסט א מאשין. אקערען? — שפאנט מען איין טראקטאר און א האלב טויז פלוגען מיט באראנעס, עס זיצט זיך איין ארבייטער און טרייבט דעם טראקטאר, און די מעכאנישע פלוגען אקערען אזוי טיף, ווי קיין סאכע האט קיינמאל ניט געקענט דערגרייכען, און די מעכאנישע באראנעס טוען שוין זייער ארבייט פאר איין גאנג. דער טראקטאר טוט אויף די ארבייט פון צען ביז זעכצען פערד. מיט אט דער מאשינערי קען מען אויפאקערען צוויי אקער פער שטונדע.

אויף צו שפרייטען מיסט אויף די פעלדער, איז ווידער פאראן א מאשין, וואס טוט די ארבייט א סך בעסער ווי א מענטש. אויף צו זעען איז ווידער פאראן א מאשין. פון דער זריעה וואס ווערט פארזעט מיט א מאשין, געהט אויף א גרעסערער פראצענט, ווי פון דער זריעה, וואס ווערט פארזעט מיט דער האנט. דערמיט ווערט אויך איינגעשפארט ארבייט: מען קען פארזעען א קלענערן פעלד.

ווען די תבואה איז שוין אפגעשניטען, דארף מען זי דרעשען.

אין רוסלאנד טוט מען עס נאך מיט פארצייטיקע נעציונ.  
 ביי דער ארט דרעשען איז ניט מעגלאך ארויסצושלאגען און  
 צוזאמענקלייבען אלע זוימענדלאך, וואס געפינען זיך אין דער  
 אנגעשניטענער תבואה; א היבשער טייל געהט אוועק אין ניוועץ.  
 אין אמעריקע דרעשט מען מיט א מאשין, וואס ארבייט א סך שפא-  
 רעוודיקער.

אדער נעמט היי. די מאשין שניידט די גראז, אנאנדער מא-  
 שין ראמט אויף די געשניטענע גראז. — אין רוסלאנד טוט מען  
 דאס מיט הייגאפלען. די מאשין ווארפט די היי אין סטאגעס;  
 עס איז פאראן א מאשין, וואס בינדט און פרעסט די היי און לאדט  
 עס אן אויף די וואגענס. פאר קארן זיינען פאראן אנדערע מאשי-  
 נען א. א. וו.

די פראדוקציע פון די פארמס איז ניט געוואקסען אזוי שנעל  
 ווי די שפארעוודיגקייט פון מאשין-ארבייט, דעריבער איז דער פאר-  
 לאנג אויף פארמ-ארבייטער היינט צו טאג קלענער ווי אמאל. פון  
 1840 ביז 1870 האט מען דורכשניטליך געארבייט 173,000,000  
 טעג צו פראדוצירען די וויכטיגסטע סארטען תבואה. פון 1893 ביז  
 1896 האט מען פראדוצירט אסך מער פון דזעלביקע סארטען, אבער  
 מען האט געארבייט אינגאנצען 120,000,000 טעג. מען האט אלזא  
 איינגעשפארט צוויי פינפטעל פון דער אמאליקער צאל ארבייטס-  
 טעג. היינט, זינט די צאל פארמערס איז אין דער צייט געוואק-  
 סען, הייסט דאס, אז עס איז קלענער געווארען די צאל געדונגענע  
 ארבייטער. איז אזא עכט-פארמערשען שטאט, ווי נארטה דאקא-  
 טא, קען א פארמער וואס האט 320 אקער לאנד, אויסקומען אהן  
 געדונגענע ארבייטער, חוץ אין דער צייט ווען עס קאכט די אר-  
 בייט, און דעמאלט דינגט ער אויך זעהר וועניק ארבייטער. 320  
 אקער מאכט אויס 128 דעסיאטינעס, דאס איז שוין א גאנצער מא-  
 יאנטעק, די מערסטע פארמערס אין נארטה דאקאטא האבען וועניקער  
 לאנד. געוועהנלאך דינגט מען ארבייטער אויף די אמעריקאנער  
 פארמס נאר ווען עס קומט די צייט צו שניידען תבואה\*).

---

\* איך האב געבעטען דעם פארטרעטער פון דער אינטערנעשאנאל הארי-  
 וועסטער קאמפאני ביי דער אויסשטעלונג אין סאנדיענא ער זאל פאר טיר



דאָס איז די אורזאכע, פארוואָס פילע פארמערשע הן מר  
זען זוכען אַרבייט אין די שטעט

ווייטער האָט זיך דער נאַנצער כאַראַקטער פון דער פאַרמער־  
נעביטען. אַמאָל פלעגט מען אויף דער אַמעריקאַנער פאַרם פראָ-  
דוצירען אַלצדינג פאַר דעם אייגענעם געברויך פון דעם פאַרמער מיט  
זיין הויזגעזינט\*). מען פלעגט אַליין מאַלען די תבואה אויף מעהל.

---

(\*) אן ענגלישער שרייבער, וואָס האָט אַרויסגעגעבען א בוך איבער  
אַמעריקע אין 1883, דערצעלט, אז דער אַמעריקאַנער פאַרמער פלעגט מאַכען  
זיינע אייגענע געצייק, זיין מעבל, פלעגט אָפּט אַליין בויען אַ הויז פאַר זיך;  
די פאַרמערשע הויזגעזינט פלעגט אַליין שפינען, וועבען, נעהען קליידער און  
שיך, מאַכען זייף און ליכט פאַר זיך.

---

מאָכען אַ השבון, וויפיל עס דאַרף קאָסטען איינצואַרדנען אַ פאַרם מיט מאַדער-  
נער מאַשינערי, וויפיל אַרבייט מען קען אויפמאַן און וויפיל מענטשען מען דאַרף  
דערביי האָבען. וועדליק זיין רעכענונג איז אויסגעקומען, אז איינצוריקטען אַ  
פאַרם מיט אַלע נויטיקע מאַשינערי דאַרף קאָסטען אז ערד 1,500 דאָלאַר, —  
ער האָט מיר געגעבען באַזונדער מיט איהר פריי, אַבער איך וויל אייך ניט  
מאַטערן מיט ציפערען. מיט אַזאַ אויסשטאַמונג קען איין פאַרמער פאַראַקערען  
און פאַרזען 200 אַקער. דערצו איז נאָך פאַראַן לאַנד וואָס ווערט באַנוצט  
אויף צו פיטערען די בהמות. רעכענט אַלץ צוזאַמען 250 אַקער. אויף אַזאַ  
פאַרם וועט דער בעלי־הבית זיך נויטיקען אין צוויי־דריי מענטשען. ווען עס קומט  
די צייט צו שניידען תבואה און קאָסיען גראַז, און אין אַנדערע צייטען וועט  
ער דאַרפֿען צווייגנען אַמאָל אַ מענטשען.

250 אַקער איז אַן ערד צוויי מאָל אַזוי גרויס ווי אַ דורכשניט-  
לאַכער אַמעריקאַנער פאַרם. דער געוועהנלאַכער פאַרמער האָט ניט גענוג לאַנד  
עס זאָל זיך איהם באַצאלען צו האָבען מאַשינערי פאַר יעמוועדער אַרבייט.  
קויפט מען געוויסע מאַשינערי אין שותפות, אָדער מען דינגט געוויסע מאַשי-  
נען, צום ביישפּיל, דרעשימאָשינען, וואָס איך האָב ניט אַריינגערעכענט אין מיין  
חשבון.

לאַמיר איצטער פאַרגלייכען די גרויס פון אַן אַמעריקאַנער פאַרם מיט דער  
גרויס פון אַ רוסישען „נאָדיעל“ אין סיביר, וואו עס איז נאָך פאַראַן אַ סך  
לאַנד, קריגט אַ פּויער 15 דעסיאַטינעס אויף יעדען מאַנדוביל, וואָס געפינט זיך

און זאלצען אונערקעם, און קוילענען בהמות און עופות, און מאכען פוטער\*.) קען און חלב'נע ליכט און שפינען און וועבען און נעהען א.א.וו. נאך א קליינעם פראצענט פון די פראדוקטען פון דער פארם האט מען געמוזט פארקויפען. היינט צו טאג זיינען די אלע ארבייטען אפגעטיילט געווארען און ספעציאליזירט אין באזונדערע אינדוסטריען. דערצו איז נאך היינט די פארמעריי גופא אויך זעהר שטארק ספעציאליזירט. דער פארמער מוז קויפען כמעט אלץ וואס ער פארברויכט און דעריבער מוז ער אויך פארקויפען דאס רוב פון דעם וואס ער פראדוצירט. דער פארמער איז דעריבער פונקט אזוי אפהענגיק פון דעם מארק ווי דער פאבריקאנט.

מען קען ניט פראדוצירען ווייץ און קארן גלאט אין דער וועלט אריין, מען מוז אויסרעכענען צי עס וועט זיך

---

(\*) אין 1870 פלעגט מען נאך אין אמעריקע מאכען פוטער אויף די פארם, עס איז געווען א טייל פון דער ארבייט פון יעדער פארם. היינט צו טאג איז דאס א באזונדערע אינדוסטרי.

---

אין זיין הויזגעזינט. דאס טאכט אויס 37 אקער. אלזא, אז אמעריקאנער פארמער מיט מאדערנע מאשינערי קען אויפארבייטען אז ערד זיבען מאל אזוי פיל לאנד, ווי א פארצייטיקער פויער. מיט הונדערט יאהר צוריק האט דער אמעריקאנער פארמער געארבייט מיט דערזעלבער מול-ברכה'דיקער הילצערנער סאכע, ווי דער היינטיקער רוסישער פויער.

מאכענדיק דעם רעכענונג, האט דער פארטרעטער פון דער הארועס טער קאמפאניע געהאט אין זינען דעם געווענלאכען פארמער, אזוי ווי ער איז. דעריבער האט ער גערעכענט, צום ביישפיל, איין טראקטאר און איין פלוג מיט איין באראנע. אבער, ווי איד האב שוין געזאגט, קען איין טראקטאר טאר שלעפען זעקס פלוגען פונקט אזוי גוט ווי איינעם. און אזוי איז עס כסדר. מיט אנדערע ווערטער, ווען מען זאל פאראייניקען פאר פארם פון 250 אקער אין איינע פון 1000 אקער, וועט מען ניט דארפען פיר מאל אזוי פיל מאשינערי. אויף א גרעסערע פארם וועט דער בעטריב דעריבער זיין עקאנאמישער ווי אויף א מיטעלער. עס זיינען שוין היינט פאראן גרויסע פארם פון מיוענטער אקער.

באצאלען. דער פארמער האט זעהר אפט א חוב אויף זיין פארם, ער דארף צאלען צינזען, ער דארף אלץ אויסרעכענען, צי עס וועט זיך לוינען פאר איהם צו פארזען מער, וועדליך נאך די פרייזען וואס ער קען קריגען. דער אמת איז אז א העלפט פון די לאנד אין די פארםס ליגט לעדיק און איז נאך ניט בארירט געווארען. דעם פארמער וואס האט שוין געקויפט די לאנד, וואלט זיך דאך זיכער געלוינט צו פארזאקערען די ווילדע לאנד, פאר וואס-זשע טוט ער דאס ניט? עס קען זיין, אז ער האט קיין געלט ניט, אבער אויב עס וואלט זיך געלוינט, וואלטען זיך שוין געמעלדעט בעלנים אפצוקוי-פען ביי איהם די ווילדע לאנד און זיי וואלטען שוין דערפון געמאכט א תכלית. ווען מען טוט דאס ניט, איז א סימן, אז עס באצאלט זיך ניט.

מיט וואס איז מער פראקטיש צו שיקען די אימיגראנטען, זיי זאלען קויפען ערד און זעען טאבאק, ווי אנצורעדען זיי צו קוי-פען טאבאק און מאכען סיגארעטס אויף צו פארקויפען? ערסטענס, ווער קען דאס ניט מאכען קיין סיגארעטס, בעת זעען טאבאק דארף מען וויסען, וואו און ווען. צווייטענס, א פארם קאסט א סך געלט, און סיגארעטס קען מען מאכען ביי זיך אין דער היים — וואס קאסט די „מאשינערי“ אויף צו מאכען סיגארעטס? דערצו ווען מען איז א באלעבאס פאר זיך, דארף מען זיך דאך ניט שטיקען דוקא אין „דאנטאן“, מען קען זיך דינגען א הייזקע ערגעץ אין סטעטען-איילענד, וואוינט מען שוין אין א פארטיקער „גארטען-שטאט“ און מען מאכט סיגארעטס. פאר וואס ניט?

פארוואס זאל מען זיך, ב'לעבען, ניט שטעלען די פראגע: צי דארף גאר אמעריקע מער פארמערס איידער זי האט?

#### 4.

וויפיל קאפיטאל ליגט אין די פארםס.

היינט לאמיר באטראכטען, וואס פאר א קאפיטאל עס איז נויטיק צו ווערען א פארמער. מיר האבען דערצו די ציפערן, וואס זיינען צוזאמענגעקליבען געווארען פון דער אמעריקאנער רעגירונג ביי דער פאלקסצעהלונג פון 1910.



דער דורכשניטלאכער ווערט פון אן אמעריקאנער פארם מאכט אויס \$6,444, דערפון באטרעפט די לאנד, מיט דער שטוב, מיט די שטאט לעז, מיט די שפייכלערס א. א. ו. \$5,476, און די מאשינערי מיט די בהמות, נאָהנט פון \$1,000. איהר זעהט דערפון אז צו דינגען א פארם — ווער רעדט שוין. פון קויפען? — דאָרף מען אויך אריינלעגען אן ערך פון \$1,000 אין מאשינערי און בהמות, חוץ דעם וואָס מען דאָרף האָבען פון וואַגען צו לעבען ביז מען נעמט אַראָפּ די תבואה פון די פעלדער.

נאטירליך, דאָס זיינען דורכשניטלאכע צאָלען, אין די סאוטה איז די מאשינערי צוזאמען מיט די בהמות ווערט אן ערך פון 400 דאָלאַר, אָבער דאָרטען זיינען א העלפט פון די אַרענדאטאָרס שוואַרצע, וואָס זיינען נאָך היינט אויך פארשקלאפט ביי די קינדער און קינדס-קינדער פון די אמאָליקע פלאַנטאטאָרס, און קיין אימיגראַנט קען צוליב דעם מיט זיי ניט קאָנקורירען. אין דערין איז דאָך געלעגען די אורזאכע פון דעם קאמפף צווישען די פּיאַניער רעז פון די וועסט און די שקלאַפען-אייגענטימער, וואָס האָט געבראכט צו דעם בירגער-קריעג; די פרייע קאָלאָניסטען האָבען געוואוסט, אז וואו עס באזעצען זיך די פלאַנטאטאָרס מיט זייערע שוואַרצע אַרבייטער, דאָרטען איז פאר א פרייען ווייסען פארמער ניטאָ קיין פּלאַץ, ווייל ער קען ניט לעבען אזוי ווי א שקלאַף. און מאַטעריעל האָט זיך די לאַגע אויך היינט ניט געביטען. אויב דער פרייער ניגער לעבט בעסער ווי דער שוואַרצער שקלאַף האָט געלעבט מיט זעכציק יאָהר צוריק, טו לעבען דאָך איצטער, דער ווייסער פאַרמער און דער ווייסער אַרבייטער אויך בעסער ווי מיט זעכציק יאָהר צוריק, דער פארהעלטניס איז דעריבער געכליבען דער זעלבער.

דער בעסטער אַרגומענט זיינען די ציפערען: די אימיגראַנטען ווילען זיך בכלל ניט באזעצען אין די סאוטה, און וואָס איז שייך אַרענדאטאָרס פון פאַרמס, טו געפינט איהר אין די פערצען שטאַטען פון די סאוטה, פון דעלאווער ביז לאַוויזיאַנא, אריינרעכענענדיק די צענטראַלע שטאַטען פון די סאוטה — וועסט ווירדזשיניאַ, קענטיקא, טענעסי און אַרקאַנסאַ, קנאַפע 3,000 איינגעוואַנדערטע אַרענדאטאָרס, בעת די צאָל שוואַרצע איז מער ווי 600,000. די גאַנצע צאָל איינגעוואַנדערטע אַרענדאטאָרס פון אלע נאַציאָנאַליטעטען איז די פאַראייניקטע שטאַטען האָט באַטראַפּען קנאַפע 120,000,

בעת די גאנצע צאל פארמערס מכל המינים האט באטראפן מער ווי 6,000,000. דערפון קענט איהר שוין זעהען, אז מסתמא איז עס ניט אזא גרינגע זאך, אפילו פאר יענע פעלקער וואס זייערע איימיגראנטען באשטעהען דאס רוב פון פויערים, צו באזעצען זיך דא אויף א פארם.

אין ניו - אינגלאנד איז די צאל איינגעוואנדערטע ארענדאטאָרס אויף זעהר קליין, סך הכל 2,500. דארטען איז דער ווערט פון מאשינערי און בהמות אונטער דעם דורכשניט פאר די פאראייניקטע שטאטען.

דאס זיינען אָבער די שטאטען, וואו די פארמעררי האלט אין פאלען. אין מעין ווערט היינט געאקערט מיט א דריטעל וועניקער לאנד ווי מיט דרייסיק יאָהר צוריק, און אין ניו־העמפשיר פוסטע־וועט איצטער 60 פראָצ. פון די לאנד וואס מען האט געאקערט מיט דרייסיק יאָהר צוריק.

שיקען אימיגראנטען אויף אזעלכע פארמס, וואס האָבען ניט געטראָגען גענוג פאר זייערע אמעריקאנער בעלי־בתים, וואָלט מען געקענט נאָר דעמאָלט ווען די אימיגראנטען זאלען זיין געניטערע פארמערס ווי די יענקים, אָדער וואָלטען געהאט מעהר געלט צו פארבעסערען די פארמס. די שטאטען, וואו עס געפינט זיך די גרעסטע צאל איינגעוואנדערטע ארענדאטאָרס, זיינען די פאלגנד־דע:

אייאָווא	—	—	—	—	—	14,000
אילינאָי	—	—	—	—	—	13,000
טעקסאס	—	—	—	—	—	12,000
מינעסאָטא	—	—	—	—	—	11,000

לאָמיר א קוק טאָן, וואס באטרעפען די מאשינערי און די בהמות אין יענע שטאטען.

די מאשינערי פון א דורכשניטלאכער פארם איז ווערט אין איי־לינאָי און אין מינעסאָטא, אַרום \$300, אין אייאָווא איבער \$400; בהמות אין אילינאָי איבער \$1,200, אין מינעסאָטא מער ווי \$1,000 און אין אייאָווא איבער \$1,800. צוזאמען אלזא, דאָרף מען אריינ־לעגען אין א געדונגענע פארם פון \$1,300 ביז \$2,200 אין איינעם פון יענע דריי שטאטען. אין טעקסאס קען מען אויסקומען מיט א סך וועניקער געלט — אַרום \$900.

ווען איהר וועט נעמען די פארמס וואָס פארנעמען פון 20 ביז 50 אָקער, באטרעפט זייער מאַשינערי צוזאַמען מיט די בהמות \$346, נידעריקער קען מען שוין ניט געהן. דערצו אָבער דאַרף מען האָבען אויף הוצאות איבערצוקומען דעם זומער. אַלזאָ, דרעהט ווי איהר ווילט, מען דאַרף האָבען אַ פּאָר דאָלאַר צו ווערען אַ פּאַר מער, אפילו ווען מען זאָל שוין קריגען אַ היבשען טייל פון דער מאַַ שינערי און די בהמות אויף אויסצאָלונג.

עס איז אַן אַלגעמיין אָנגענומענער כלל פון פּאָליטישער עקאָ־ נאָמיע אז אין דער ענטוויקלונג פון לאַנדווירטשאַפּטליכע געגענדען מוז קומען אַ פונקט, ווען אַ ווייטערער וואוקס פון דער באפעלקער־ רונג וואָס פארנעמט זיך מיט לאַנד־אַרבייט איז מעגלאַך נאָר דע־ מאָלט, אויב מען בייט איבער דעם גאַנצען סיסטעם פון דער פּאַר־ מעריי אויף אַן אינטענסיווערען, ווי מען רופט עס אויף דעם וויסענ־ שאַפּטליכען לשון, דאָס הייסט ווען מען פארזעט די ערד מיט אַזעל־ כע פלאַנצען, וואָס פאָדערען מער אַרבייט און ברענגען אויף דערפאר מער פּראָדוקטען. די פאראייניקטע שטאַטען האָבען שוין דער־ גרייכט דעם פונקט. די רעגירונגס־לענדער זיינען שוין אַלע צו־ טיילט געוואָרען, חוץ אַזעלכע, וואָס פאָדערען קינסטלאַכע באוואַ־ סערונג (איריגאַציע), — אָבער יענע לענדער קאָסטען אזוי פיל, אַז מען דאַרף זיין אַ שטיקעל קאָפיטאַליסם אום צו זיי צוצוקומען. דורכשניטלאַך איז דער פּרייז פון פאַרמערשער לאַנד אין די פאַר־ אייניקטע שטאַטען פארדאָפעלט געוואָרען פון 1900 ביז 1910. די פאַרמערס אין די וועסט פארקויפּען זייערע פארמס און עמיגריר־ רען אין וועסט קענעדע, וואו זיי קריגען רעגירונגס־לענדער כמעט אומזיסט. אין 1910 האָבען פון די פאראייניקטע שטאַטען עמיגרירט 15,000 פאַרמערשע פאַמיליעס, יעדערע פון זיי האָט מיטגע־ בראַכט אַהין דורכשניטלאַך 4,000 דאָלאַר.

ווען אמעריקאַנער פאַרמערס, וואָס פאַרמאָגען אזוי פיל, וואַנ־ דערען אַרויס פון די פאראייניקטע שטאַטען, מוז דאָך זיין קלאַר, אַז פאַר אַן איינגעוואַנדערטען אַרבייטער, אפילו ווען ער האָט דאָ אַפֿ־ געאַרבייט אַ צייט און אָפּגעשפּאַרט אַביסעל געלט, איז די פאַרמע־ ריי ניט קיין געשעפט, ווער רעדט שוין פון גרינע אימיגראַנטען.



5.

די פארדינסטען פון פארמערין.

איצטער לאמיר זעהען, וואס פארדינט א פארמער. דורכ־שניטלאך.

ד. גאלדענווייזער האט אויסגערעכענט אויף דעם גרונט פון די רעזולטאטען פון דער לעצטער פאלקס־צעהלונג און אנדערע סטאטיסטישע קוועלען, אז דער דורכ־שניטל אכער פארמער, ארבייטענדיק מיט זיין גאנצער פאמיליע, פארדינט \$724 א יאהר, דאס מאכט אויס כמעט \$14 א וואך. אין דערין זיינען שוין אריינגערעכענט די פראדוקטען פון דער פארם, וואס ער פארזערט אליין, און די רענט וואס ער וואלט געקראגען פאר זיין הויז, ווען ער וואלט זי פארדינגען, אדער וואס ער וואלט געדארפט צאלען. ווען ער וואלט זי געדארפט דינגען. דערפון אבער געהט ארונטער 5% צינזען אויף דעם קאפיטאל וואס ליגט אין דער פארם, בלייבט סך הכל \$402 א יאהר, אדער וועניגער ווי \$8 א וואך פאר די פראצע פון דער גאנצער פאמיליע. אמת, די פראדוקטען פון דעם פארם וואס דער פארמער מיט זיין פאמיליע. פאר־צערן אליין, זיינען אפגעשאצט געווארען צו א נידעריקען פרייז. מיר קענען זיך אבער באנוצען מיט אנאנדער חשבון פון דעמזעלבען שרייבער. ער האט אויסגערעכענט, אז דער פארמער מאכט פון זיין פארם, חוץ טיש און קוואטיר, \$303 א יאהר אין מזומנ'ע געלט. היינט, ציהט אראפ די \$322 צינזען. אויף דעם קאפיטאל וואס ליגט אין דער פארם, הייסט דאס, אז דער דורכשניטלאכער פארמער פארדינט מיט זיין ארבייט און מיט דער ארבייט פון זיינע קינדער קאם — קאם אויף טיש און קוואטיר. די מזומנ'ע געלט וואס די פארם ברינגט איהם חוץ דעם, איז ניט מעהר ווי דער פראצענט פון זיין קאפיטאל.

מיט אנדערע ווערטער, די ארבייט פון דעם דורכ־שניטל אכער פארמער טראגט ניט אויף קליידער און אנדערע הוצאות.

געוועהנטלאך, דאס איז דער „דורכשניטלאכער“ פארמער. אין דעם חשבון זיינען אריין אי גריסע פארמערס, אי קליינע, אי אזוי

נע וואָס האָבען אייגענע פאַרמס, אי אַרענדאָטאָר א. א. וו. די  
קאָרריטונג פון דעם דורכשניט באשטעהט אָבער אין דעריי וואָס  
ער שטעלט מיט זיך פאַר דעם מיטלפונקט. עס זיינען פאַרפאַ  
פאַרמערס, וואָס זייערע פאַרדינסטען זיינען אַ סך העכער, דער  
פאַר אָבער מוזען זיין אַ סך אַזוינע, וואָס פאַרדינען אפילו דאָס  
אויף ניט. ווי עס לעבען די אַרעמע פאַרמערס, וואָס פאַלען מסתמא  
אונטער דעם דורכשניט, האָבען באשריבען ראָבערט ברוער און זיין  
פּרוי אין דעם זשורנאַל „אויטלוק“.

זיי האָבען באזוכט די קעטסקיל-בערג אין דעם שטאַט ניו-  
יאָרק. די פאַרמערס אַרבייטען נאָך אויף דעמזעלבען אופן ווי זייערע  
טאַטעס און זיידעס האָבען געאַרבייט. ווער רעדט פון היינטיקער  
מאַשינערי? זיי האָבען דאָרטען געטראָפּען אַ פאַרמערס אַ ווייב,  
וואָס איז קיינמאָל אין איהר לעבען ניט געפאַרען אויף אַן אייזענ-  
באַן. און מיינט ניט, אַז עס איז ערגעץ גאָר אַן אָכגעלעגענער ווייב-  
קעל — די אייזענבאַן איז נאָך פופצען מייל פון יענעם געגענד. די  
פאַרמס, וואו די אַלטע פאַר פאַלק האָבען געלעבט, איז געווען ניט  
ווייט פון דער שטעטל קינגסטאָן. נו, זיינען די פאַר פאַלק דעם לעצ-  
טען מאָל געפאַרען קיין קינגסטאָן אויף מיט 20 יאָהר צוריק.

די פאַרמערס פון דעם געגענד זיינען זעהר קאַנסערוואַטיוו אין  
זייער גאַנצען פירונג. אין יענעם געגענד קען מען אויפהאַלטען  
בהמות, אָבער די קיה זיינען קליין און גיבען וועניק מילך. עס קומט  
די פאַרמערס גאָר ניט אין זינען, אַז עס איז מעגלאַך איינצופירען  
בעסערע סאָרטען בהמות. רעדט מיט זיי, ענטפערען זיי, אַז די  
קיה וואָס האָבען געטויגט פאַר זייערע טאַטעס, טויגען פאַר זיי אויך.  
חוץ דעם, זאָגען זיי, באַצאָלט זיך ניט צו פראָדוצירען פיל פוטער,

עס וואַקסען דאָרטען אַלערליי פרוכטען, אָכער די פאַרמערס  
זאָגען, אַז עס לוינט זיך ניט צו פאַרנעהמען זיך מיט גערטנעריי  
דאָס איז די פעסטונג פון דעם אמת'ן „אַמעריקאניזם“, — די זיידעס  
און עלטער-זיידעס פון דעם היינטיקען דור זיינען דאָרטען געבאָרען  
געוואָרען.

און אַט האָט איהר אַ בילד פון ווירדזשיניא, פון די בלויע בערג (בלו רידזש). קיין אימיגראנטען זיינען אין יענעם מזל-ברכה-דיקען געגענד ניטאָ. די אַלע פאַרמערס זיינען מזרע אַמעריקאנער, דורות מיט דורות צוריק. איהר פאָרט דאָרטען שטונדען-לאַנג איידער איהר טרעפט אָן אַ הויז. אַ טיפישע הויז אין יענעם געגענד איז אַ הילצערנע כאַטקע מיט איין טיר און צוויי פענסטער. אין אַזאַ כאַטקע וואוינט אַ גאנצע פאַמיליע פון צען-צוועלף נפשות. דער דלות איז דאָרטען ערגער ווי אין די ערנסטע טענעמענט-הייזער. די מענער טראָגען הויזען, אַ העמד און אַ הוט, די ווייבער אַ „סאַנ-באַנעט“ (אַ הויב) און אַ קאַלענקאַרענעם ראַפער — מער ניט. קיין וועט טראָגט דאָרטען קיינער ניט. אין איין סקול, וואָס איז געגרינדעט געוואָרען ביי אַ טשוירטש (קלויסטער), האָבען פילאַנטראָפֿישע לייט צוגעשיקט וועט פאר די קינדער. ווען זיי זיינען געקומען אַ היים אין די וועט, האָבען זיך זייערע מאַמעס שטאַרק געוואונדערט: „צו וואָס איז דאָס? אויף וואָס טראָגט מען דאָס? וואָס, מען טראָגט דאָס אַלע טאָג?“ — זיי האָבען געקענט פארשטעהן אַז מען טראָגט שיד, ווען מען האָט געלט זיי צו קויפֿען, — געוועהנלאַך גע-הען זיי אַלע באַרוועס, — אָבער צו וואָס דאַרף מען נאָך זאָקען? די אימיגראַנטען — קלאָגט מען — דריקען אַרונטער דעם אַמע-ריקאַנער סטענדאַרד אָף ליווינג. דער „אַמעריקאַנער סטענדאַרד אָף ליווינג“! וועט איהר געפינען אין דעם איטאַליענישען קוואַרטאַל פון ניריאַרק אַ פרוי זאָל געהן אָנגעטאָן אין איין ראַפער אויפֿן הויזלען לייב און זאָל אַרומגעהן באַרוועס?

די אַמעריקאַנער זיינען זעהר שטאַלץ אויף זייער ריינלאַכקייט: „קאַלענלינעס איז נעקסט טו גאָדלינעס“ (ריינקייט איז כמעט אַזוי גוט ווי פֿרוםקייט). פון יענעם געגענד אָבער רעפֿארטירט אַ סאָשאַל וואוירקער צו דעם אַרטיטיקאן פון דער טשוירטש וואָס האָט איהר אַהין געשיקט, אַז זי לערנט די קינדער, זיי זאָלען זיך וואַשען מיט זייה און קאַלטע וואַסער אפֿילו ווען דער וועטער איז קאַלט, — הפנים זיי קומען צו איהר ניט געוואַשען.

איהר קענט דערפון פארשטעהן, ווי אַרעם זיי זיינען. מיט זייער פאַרמעררי אליין קענען זיי ניט אויסקומען, זיי מוזען זיך דינגען אַרבייטען, ווען עס מאַכט זיך. קיין אינדוסטרי איז אַרום ניטאָ. זומער צייט קען מען קריגען אַרבייט אויף די גרעסערע



פארטס אין דעם דאָרף, אמאָל טרעפט זיך אַרבייט ביי דער איי-  
זענבאָן. דעמאָלט קריגען זיי באצאָלט פון פופציק סענט ביז אַ  
דאָלאַר מיט אַ פערטל אַ טאָג. פילע געהען אוועק אַרבייטען. אין  
די קאטאן-פעקטאָריס.

וואָס איז שייך געזונט, איז, ווי עס שיינט, די פרישע לופט  
פון די בערג נאָך גאָר קיין סגולה ניט: די יונגע לייט זעהען דאָרט  
אויס אַלט און די אַלטע האָבען אַ פנים פון מתים.

דער איינציקער מיטעל פאר די מערסטע פון זיי צו פארבע-  
סערען זייער לאַגע איז צו פארלאָזען זייערע פארטס אין די בערג  
און זוכען אַרבייט אין די פאַבריקען, — אזוי מיינען די שרייבערס,  
וואָס האָבען בעקאנט געמאַכט די אַלע פאַקטען. אַלואָ עס זיינען  
דאָרטען פאָראַן זעהר וועניק סקולס, פילע קינדער געהען גאָר ניט  
אין סקול, פון די דערוואַקסענע זיינען אַ היבשער טייל ניעגראַ-  
מאטנע, גאָר ווי אין רוסלאַנד.

דער אידעאל פאר דעם פארמער פון ווירדזשיניאַ איז צו געהן  
אַרבייטען אין די קאטאן-פעקטאָריס. דער אימיגראַנט וואָס קומט  
קייט לאָרענס, מאַסאַטשוסעטס, הויבט באלד אָן פון דעם אידעאל.

## 6.

דער אונטערגאנג פון דעם קליינעם פארמער.

די אונטערזוכונג פון פרעזידענט ווילסאָן'ס אינדאָס-  
טריאַל קאמישאַן אין די סוויט'יוועס האָט אויפגע-  
דעקט, וואָס ביז אַהער האָט די וועלט ווענען  
דעם געהאט זעהר אַ קנאַפע ידיעה, — דאָס איז דער לאַנגזאַמער  
אונטערגאנג פון דעם קליינעם פארמער. און דאָס איז אַ פאַקט  
פון דער גרעסטער וויכטיקייט, וואָס יעדער איינער, וועלכער וויל  
פארשטעהן דעם גאנג פון דער עקאנאָמישער ענטוויקלונג פון  
אַמעריקע מוז וועגען איהם זיין קלאָר.

די פארמערס זיינען גאָר ניט איין איינציקער  
קלאַס. עס זיינען צווישען זיי אויך פאָראַן פארשידענע קלאַסען,  
נאָר דער אונטערשיד צווישען זיי איז גאָר אנאָדערער, ווי צווי-  
שען פאַבריקאַנטען און פאַבריק-אַרבייטער. ער איז מער עהנלאַך

צו דעם אונטערשיד צווישען פארשידענע קלאסען רוסישע פויע-רים. א גאנץ אינטערעסאנטער ארטיקעל וועגען דעם אין ערשיינען אין דער „אינטערנעשאנאל סאשעליסט רעווייו“ פאר דעם מאנאט יאנואר 1916. דער שרייבער פארנעמט זיך דארטען נאך מיט די פארמערס פון אקלאהאמא און טעקסעס, וואו מער ווי א העלפט פון זיי זיינען ארענדאטאָרס, אָדער „טענאַנטס“, ווי מען רופט זיי אויף ענגליש. די ארענדאטאָרס קענען איינגעטיילט ווערען אין צוויי קלאסען: די וואָס האָבען זייערע אייגענע פערד און מאָ-שינערי און די, וואָס האָבען נאָר זייערע אייגענע הענט. דער ערסטער קלאס אין דער גרעסערער, אָבער די צאָל אַזוינע טענאַנטס ווערק רק קלענער. פארקערט, די צאָל „רענטערס“, וואָס האָבען נאָר זייערע אייגענע הענט און דינגען די פאַרמס צוזאַמען מיט די פערד און מאָשינערי, האָלט אין וואַקסען.

צווישען די, וואָס האָבען אייגענע פאַרמס, טראָגען אַ צאָל אַ שווערע משא פון חובות. ווען זיי קענען ניט מאַכען זייערע צאָלונגען אין צייט, ווערען זייערע פאַרמס פאַרקויפט פער אַויס-ציאָן און זיי זינקען אַרונטער אין דעם קלאַס פון „טענאַנטס“. אין אקלאהאמא האָבען כמעט אַ העלפט פון אַלע אייגענטימער חובות אויף זייערע פאַרמס; אין טעקסעס — אַן ערד אַ דריטל. מיט אַנדערע ווערטער, זיינען אין אקלאהאמא נאָר אַ פערטל און אין טעקסאָס אַ דריטעל פון דער גאַנצער צאָל פאַרמערס אמת'ע בעלי-בתים איבער זייערע פאַרמס. די איבעריקע זיינען איינגעטיילט אין דריי קלאַסען: די וואָס האָבען חובות צו צאָלען, די וואָס דינגען די לאַנד, אָבער האָבען אייגענע בהמות און מאָשינערי, און די רענ-טערס, וואָס האָבען נאָר זייערע הענט. דער לעצטער קלאַס זיינען אייגענטלאָך ניט מער ווי געדונגענע אַרבייטער, אָבער זיי קריגען ניט קיין באַשטימטע שכירות, זיי קריגען באַצאָלט מיט אַ טייל פון דער הכנסה פון דער פאַרם, דאָס הייסט, זיי נעמען אויף זיך דעם ריסק, אויב דער יאָהר איז אַ שלעכטער.

דער ארענדאטאָר, וואָס האָט זיינע אייגענע פערד און מאָ-שינערי, מוז אָפגעבען דעם לענדלאָרד אַ דריטל פון דעם, וואָס ער האָט געשיניטען פון פעלד; אַ „רענטער“ — אַ העלפט. אין דער לעצטער צייט פאָדערען פילע לענדלאָרדס באַזונדערע רענט פאר די הויז, פאר דאָס רעכט צו פיטערן די בהמות אויפ'ן פעלד און דער-

נלייכען. ווען דער רענטער איז שוין פטור מיט'ן לענדלאַרד, פאלט ער אריין אין די הענט פון דעם קרעמער. — פאקטיש מוז ער פאר קויפען זיינע פראדוקטען דעם קרעמער צו נידעריקע פרייזען, און ער מוז אלצדינג איינקויפען ביי דעמזעלביקען קרעמער צו הויכע פרייזען. א סך פון די לענדלאַרדס האלטען אליין קראַמען, ווייל עס באצאלט זיך אויסנעצייכענט.

דער רענטער זיצט זעלטען אויף איין פארם מער ווי א יאָהר. דעם ערסטען מארט הויבען די רענטערס אָן צו וואַנדערען פון איין פארם אויף די אַנדערע, זוכענדיק וואו איז בעסער, אָבער עס איז אומעטום די זעלביקע צרה.

די הויז, וואָס ער קריגט, באשטעהט פון א קיך און א „פראַנט־רום“. די קאמערען זיינען ניט געקאלבט און ניט געמאלט, געווענ־לאך זיינען די ווענט אויסגעקלעפט מיט צייטונגען. אין „פראַנט־רום“ שטעהען א פאַר בעטען פאר די גאַנצע פאַמיליע, א „דרעסער“, דאָס הייסט, א קאמאָד מיט א שפיגל, און עטלאכע אלטע שטולען. אין קיך שטעהט א פראסטער וויסער טיש, אן אויווען און אן אל־מער פאר געשיר. דאָס איז אלעס. דער עסען פון דעם רענטער באשטעהט פון ברויט, בעבלאך (בינז), געזאלצענע חזיר־פלייש און גרינס פון זיין אייגענעם גאַרטען. אויף קיין בעסערס קלעקט ניט.

די עדות וואָס די אינדאסטריאַל קאמישאַן האָט פארהערט זיין נען בשום אופן ניט קיין אויסנאמען. אין טעקסעס זיינען פאראן אַן ערך 200,000 אַזעלכע אַרענדאטאָרס. דאָס מאכט אויס מער ווי אַ העלפט פון דער גאַנצער צאָל פאַרמס. ווידער איז דער שטאַט טעקסעס אויף ניט קיין אויסנאָם. אין די פאראייניקטע שטאַטען זיינען פאראן נאָהענט פון 2,500,000 אַרענדאטאָרס, דאָס הייסט דריי אַכ־טעל (37 פראָצענט) פון דער גאַנצער צאָל פאַרמערס. שוין ניט רע־דענדיק פון די סאָט, וואו די מערצאָל פון די פאַרמס ווערען פאר דונגען צו טענאַנטס, געפינט איהר די זעלביקע לאַגע אין אַזאַ נייעם שטאַט ווי אקלאהאמא, וואו מער ווי אַ העלפט (55 פראָצענט) פון אלע פאַרמס ווערען באאַרבייט פון טענאַנטס. און מערקט אייך, די טענאַנטס זיינען ניט קיין אימיגראַנטען, — פון דער גאַנצער צאָל טענאַנטס אין די פאראייניקטע שטאַטען זיינען סך הכל 5 פראָצענט אימיגראַנטען, צוויי דריטעל זיינען היגע געבאָרענע ווייסע, און די איבעריקע זיינען שוואַרצע אָדער נעלע. ווידער פון די היגע געבאָר־



רענע ווייסע פארמערס זיינען א גאנצע דריטעל טענאנטס.  
אין טעקסעס איז דער פראצענט טענאנטס צווישען די היגע נע-  
בארענע פארמערס נאך העכער — א גאנצע העלפט. מער ווי  
150,000 פאמיליעס.

עס זיינען פאראן פארמערשע קאונטיס אין טעקסעס, וואו מער  
ווי א העלפט פון די קינדער פון זעקס ביז פערצען יאָהר ביי אַמע-  
ריקאנער עלטערען געהען ניט אין סקוהל. ביי דער לעצטער פאָלקס-  
צעלונג (פון 1910) האָבען זיך אין טעקסעס געפונען איבער 30,000  
היגע געבארענע ווייסע וואוטערס וואָס האָבען ניט געקאנט לעזען  
און שרייבען.

די קאמישאַן האָט פארהערט א היבשע צאָל עדות פון אלער-  
ליי קלאַכען וואָס זיינען פראַקטיש באקאנט מיט דער פארמעריי.  
דעם טיפסטען איינדרוק האָט געמאַכט אַן אַרענדאטאָר, אַן אַמע-  
ריקאנער פון יענע אַמעריקאנער וואָס זיינען מדור דורות געווען  
פארמערס.

דער עדות איז געווען א פארמער אין דעם שטאַט טעקסעס,  
וואו א דריטעל פון די לאַנד איז נאָך גאָר ניט פארנומען און דריי  
פערטעל פון די לאַנד וואָס געהערט צו די פארמערס איז נאָך קיינ-  
מאַל ניט געאַקערט געוואָרען. אַן אקער ערד אין טעקסעס, לויט  
דער לעצטער פאָלקס-צעהלונג, איז ווערט געווען דורכשניטלאַך פון  
14 ביז 15 אַלאַר, דאָס מאַכט אויס וועניקער ווי א העלפט פון דעם  
דורכשניטלאַכען פרייז אין שטאַט ניו-יאָרק אָדער אין קאָנעטי-  
קוט, וועניקער ווי א דריטעל פון דעם פרייז אין ניו-דזשורזי, און  
ווער רעדט שוין פון אזא שטאַט ווי אילינאָי, וואו דער פרייז איז  
כמעט זיבען מאל אזוי הויך ווי אין טעקסעס.

און אַט אין דעם געבענטשען שטאַט וואָהנט אונדזער פריינט  
לו סטוארט מיט זיין ווייב און זעקס קינדער זאָלען לעבען, אויף א  
פאַרם. זיי זיינען אלע געקומען צום פארהער, עס איז געווען א  
קאלטער און א ווינדיקער טאָג, וואסער איז געפראָרען, אָבער די  
דריי קליינע קינדערלאַך זיינען געקומען בארוועסע, — זיי זיינען  
שוין צוגעוועהנט, וואָרים דעם גאנצען ווינטער זיינען זיי געגאנגען  
אַהן שיק.

לו סטוארט איז שוין א בעל-הבית גאנצע דרייסיג יאָהר, אין  
דער צייט האָט ער שוין איבערגעביטען צוואנציק פארמס, אָבער

אומעטום האט ער קאם געמאכט א לעבען. זיין שווער איז געווען דער גרעסטער פארמער אין זיין קאונטי, אין דעם סטייט ארקאנזאס, אין נדן האט די טאכטער געקראגען קליידער, בעטגעוואנט און א קוה מיט א קאלב. קיין געלט האבען די יונגע פאר פאלק ניט געהאט, האבען זיי געקויפט אביסעל מעבעל אויף קרעדיט. דערמיט האבען זיי אנגעהויבען זייער באלעבאטישקייט. אין דער צייט פון די דרייסיק יאהר וואס מיסים סטוארט איז פארהייראט האט זי זיך געקויפט צוויי נייע היט. ביז פאר א יאהרען האבען די קינדער אימער געהאט שיד, אבער פאר די לעצטע צוויי ווייניגער טערס האט אויף דארויף אויף ניט געקלעקט. דער מאן האט מיט פינף יאהר צוריק געקויפט פאר זיך א ראק מיט א פאר הויזען פאר צען דאלאר. — איהר קענט זיך פארשטעלען, וואס מען קען קריגען אין טעקסעס פאר אזוינע געלט, — זינט יענער צייט האט ער זיך קיין קליידער ניט געקויפט. אין אמאליקע יאהרען, ווען זיי האבען געוואוינט אין ארקאנסאס, פלעגט די ווייב פאר איהם אויך נעהען אלע בגדים. חוץ דער ארבייט אין הויז העלפט זי אויך אין פעלד יעדען זומער. עס איז א שווערע ארבייט פאר א פרוי צו שלעפען זעק מיט קאטען, אבער זי מוז עס טאן. זומער צייט שטעהען זיי אויף פאר טאג, פיר א זייגער אין דער פריה, עסען אפ און דערנאך געהן זיי אלע אין פעלד צו דער ארבייט. עלף א זייער גער געהט די ווייב א היים קאכען אַנבײסען, נאכ'ן אַנבײסען אַרבייט מען ווייטער, נאטירליך.

אין שול געהען די קינדער זעהר וועניק, ווארים עס איז צו ווייט און עס איז שווער פאר זיי צו שלעפען זיך איבער דער שווארצער בלאטע.

און אט פאר דער ארבייט פון מאן און ווייב האבען זיי א הויז פון דריי קאמערען פאר אכט פארשוין און זיי קענען קאם דעקען זייערע הוצאות.

פארשטעהט זיך, זיי קויפען אלצדינג אויף בארג ביי דעם קרעמער, זעהר אפט איז דער קרעמער אויך דער לענדלאַרד פון דער פארם, און געוועהנלאך פארשרייבט ער זיך אין בוך וויפיל ער וויל, צוויי מאל די זעלבע זאך.

דער עדות האט דערצעהלט ווי די לענדלאַרדס האבען פון איהם געשונדען די הויט, — באדינגען זיך מיט א טענאנט אויף געוויסע

תנאים און דערנאָך ניט האַלטען דעם אָפּמאָך, איז ביי די לענד־  
לאָרדס גאָר ניט קיין זעלטענע זאַך. דער פּאַרויצענדער פון דער  
אינדאָסטריאַל קאָמישאַן האָט ביי איהם געפרעגט, פאר וואָס ער  
האָט ניט אָנגעגעבען אין קאָרט (אין סוד). — „איד בין געווען אַ  
פרעמדער מענטש, — איד האָב ניט געהאַט קיין געלט צו נעמען אַן  
אָדוואָקאַט“, האָט ער געענטפערט, „און צוקוקענדיק זיך ווי די  
קאָרטס פירען זיך, האָב איד פארשטאַנען אז אַן אָרעמאן האָט  
דאָרטען קיין האַפענונג ניט“.

דער עדות איז ניט געווען דער איינציקער. אַנדערע רענטערס  
האָבען דערזעהלט, אַז זומער-צייט, ווען די אַרבייט ברענט  
אין די פעלדער, מוזען זיי אויסקומען אָהן געקאָכטע עסען, וואָרים  
די ווייב האָט קיין צייט ניט אַוועקצוגעהן פון פעלד און אויסצור  
קאָכען וואַרעמעס: די גאַנצע פאַמיליע, מאן, ווייב און קינדער  
מוזען אַרבייטען, כדי ווי עס איז צו מאַכען אַ לעבען. עס איז  
גאָר קיין וואונדער ניט אַז קינדער שטאַרבען דאָרטען ווי פליגען.

ווען דער פּאַרויצענדער פון דער אינדאָסטריאַל קאָמישאַן האָט  
אויסגעהערט וואָס די עדות האָבען דערזעהלט וועגען זייערע צרות,  
האָט ער זיך עפענטלאַך אויסגעדריקט, אַז „די לאַגע אין טעקסעס  
איז צוויי מאָל ערגער אידער אויף דער ניו־יאָרקער איסט סייד“.

דאָס איז דער בעסטער ענטפער פארוואָס די אידען פון דער  
ניו־יאָרקער איסט סייד האָבען קיין חשק ניט צו ווערען פארמעס.

## 7.

### דער געדונגענער פארם-אַרבייטער.

דאָס רוב אימיגראַנטען, אויב זיי זאָלען וועלען געהן אַרביי־  
טען אויף די פארמס, וואָלטען זיך געדארפט דינגען פאר רענטערס  
אָדער אַרבייטער, — די וואָס האָבען מיטלען צו ווערען אמת'ע פאר־  
מערס פאר זיך זיינען אויסנאָמען.

אין אַ לעקציע וואָס דער אסיסטאַנט סעקרעטער אָוו אַגריקאָל־  
טישור, לואיס פאסט, האָט געהאַלטען אין ניו־יאָרק, האָט ער געזאָגט  
אַז די אַרבייטער האָבען קיין חשק ניט צו געהן אַרבייטען אויף די  
פארמס. וואָרים זיי קריגען דאָרטען די ערגסטע באַהאַנדלונג.



דאָס איז די ווירקונג פון דער איינפירונג פון מאַשינערי אין דער פאַרמעריי, וואָס האָט געפירט צו אַ פאַרמינדערונג פון דעם באַדאַרף אויף פאַרם-אַרבייטער.

ווייטער דאַרף מען נעמען אין באַטראַכט, וואָס מיר האָבען שוין פריהער געזעהען, אז מיט אַ יאָהר זיבעציק צוריק האָט די אַמעריקאַנער פאַרם פאַרבונדען אין זיך די פּראָדוקצאַן פון רוי-ה-מאַטעריאַל מיט אַלערליי אינדוסטריען.

טוענדיק אַלערליי סאָרטען ארבייט, האָט דער פאַרמער געקענט געפינען ארבייט פאַר אַ געדונגענעם מענטשען אַ גאַנץ יאָהר. אָבער די ענטוויקלונג פון דער פאַבריק-אינדוסטרי האָט אָפּגעזונדערט די אַלע ארבייטען פון דער פאַרמעריי. היינט צו טאָג איז פאַר דאן ארבייט פאַר אַ געדונגענעם מענטשען סך הכל עטלעכע מאָנאַט אין יאָהר.

די פאַרמעריי איז געוואָרען אַ סעזאָן אינדוסטרי, אַ סך ערגער ווי די שניידעריי.

אָזוי ווי דער פאַרלאַנג אויף אַרבייטער איז קליין, איז דער אַר-בייט-לויז אויף קליין. עס איז אָפיציעל באוויזען געוואָרען מיט סטאַטיסטישע ציפערען, אז לאַנד-ארבייט ווערט ערגער באַצאָלט ווי אַלע וויכטיקסטע באַשעפטיקונגען.

פון דר. גאַלדענווייזער'ס אַרטיקל קען מען אויסרעכענען דעם דורכשניטלאכען פאַרדינסט פון די 2,637,000 געדונגענע פאַרם-אַרבייטער, וואָס זיינען פאַרצייכענט געוואָרען ביי דער פּאָלקס-צעהלונג אין 1910: עס האָט אויסגעמאַכט \$250 אַ יאָהר פאַר יעדען איינעם. פאַרשטעהט זיך, עס זיינען געווען אַזעלכע וואָס האָבען פאַרדינט מער, דעהפאַר אָבער האָבען געמוזט זיין אַנדערע. וואָס האָבען דאָס אויף ניט פאַרדינט.

לאָמיר פאַרגלייכען די פאַרדינסטען פון געדונגענע פאַרם-אַר-בייטער מיט פאַרדינסטען פון אינדוסטריעלע לויז-אַרבייטער. ווען איהר וועט צוטיילען די גאַנצע סומע, וואָס איז אויסגעצאָהלט גע-וואָרען צו די פאַבריק אַרבייטער אין אַלע אַמעריקאַנער פאַבריקען, לויט דער פּאָלקס-צעהלונג פון 1910, אויף די גרעסטע צאָהל אַרבייטער וואָס זיינען געווען באַשעפטיגט דורך דעם יאָהר אין יעדער אינדוסטרי, וועט אויסקומען אויף דעם דורכשניטלאכען אַר-

בייטער \$473 א יאָהר, ראָס הייסט כמעט דאָפּעלט אזוי פיעל ווי אויף די פאַרמס. איהר קומט צו דעם זעלבען שלום, ווען איהר פארגלייכט די ציפערן פאר איינצעלנע שטאטען. פארגלייכט די ציפערען פאר איינצעלנע שטאטען\*.)

אין דער לעצטער צייט האָט מען זעהר פיל גערעדט און געשריבען וועגען די אונמעגשלאך-לאנגע אַרבייטס-שטונדען אין די שטאַל-פאַבריקען פון פענסילווייניא. נון, אין אויף די פאַרמס דער אַרבייטס-טאָג נאָך לענגער. אין די נאָרטה-וועסט און אין די סיוטה שטעלט מען זיך צו דער אַרבייט ווען די זון געהט אויף, און מען געהט אַוועק ווען די זון געהט אונטער. אַן עקספערט פון מערילענד, זאָגענדיג עדות פאר פרעזידענט מאַקקינלי'ס אינדאָס-טריאל קאָמישנאַן, האָט דערציעלט, אז ער האָט אמאָל געהערט אַ רעדנער זאָגען, אז די פארמערס האָבען געלייזט די אַכט-שטונדען פראָגע: זיי אַרבייטען אַכט שטונדען פאר אַנבייטען און אַכט שטונדען דען נאָך אַנבייטען. נאָטירליך זיינען די שטונדען אזוי לאַנג נאָך אין דער צייט, ווען מען שניידט אויף די פערלער, אַ נאָנץ יאָהר אַרבייט מען סך-הכל צען שטונדען, אָבער די מערסטע פאַרמס-אַר-

---

(\*) קענסאס איז אַ מיפּישער פארמערשער שטאַט, לויט אַן אונטער-זוכונג וואָס איז געמאַכט געוואָרען פון דער קענזאס ביוראָ אָוו לעי-באר, אין 1900, האָט אַ פאַרמ-אַרבייטער פארדינט דורכשניטלאך 296 דאָלאַר אַ יאָהר. שוין אריינרעכענענדיק דעם ווערם פון די קעסס וואָס ער האָט געקראָגען פון דעם פארמער, פראָסטע אַרבייטער האָבען פארדיענט ביי בוינען הויזער מיט \$27 מערער, ביי די אייזענבאנען מיט 39 דאָ-לאַר מערער, און די קוילען-גרובען מיט 61 דאָלאַר מערער, איידער די אַרבייטער אויף די פארמס, דערצו האָט אַ קוילען-גרעכער גערוהם מיט 62 מעג מערער אין יאָר און האָט געאַרבייט מיט דריי שטונדען ווע-ניקער אַ טאָג, ווי דער אַרבייטער אויף אַ פאַרם.

לאַמיר מאַכען אַ שפּרונג אין קאליפּאָרניא, וואָס איז זיכער נישט איבערפילט מיט גרינע אימיגראַנטען. לויט אַ סטאַטיסטישער אונטערזוך בונג וואָס איז דאָרטען געמאַכט געוואָרען אין 1905, האָבען סך-הכל 2 פראָצענט פון אלע ווייסע אַרבייטער אויף די פארמס געקראָגען מער ווי 12 דאָלאַר אַ וואָך, און אויף די אייזענבאנען — דריי-פערטעל פון דער גאַנצער זאָל.

בייטער האַבען ניט דעם מזל צו אַרבייטען צען שטונדען, ווייל באַלד ווי מען איז פארטיק מיט'ן שניידען, זאָגט מען זיי אָפּ.

אין אמאָליקע צייטען, ביז מיט אַ יאָהר זעכציק צוריק, האָבען נאָך די מערסטע אמעריקאנער פאַבריקען געאַרבייט מיט וואַסער־קראַפט, דערפון שטאַמט דער ענגלישער נאָמען „מיל“ פאר אַ פאַבריק. וואו עס איז געווען וואַסער, פלעגט מען בויען קליינע פאַבריקען. ווען עס האָט אויסגעפּעלט אַרבייט אויף די פאַרמס, האָט אַן אַרבייטער געקענט געפינען וואָס צו טאָן אין די אַרומיקע שטעטלאַך. מיט דער צייט אָבער האָט ס'טײַם (פאַרע) אומעטונג פאַר־דרענגט די וואַסער קראַפט. דאָס האָט גענעבען די מעגלאַכ־קייט צו גרינדען פאַבריקען אומעטום, דער רעזולטאַט איז געווען וואָס די פאַבריקען האָבען זיך איבערגעקליבען אין די גרויסע שטעט. אַן אַרבייטער האָט מער קיין מעגלאַכקייט ניט צו פאַרדינען אַ גאַנצן יאָהר אויף אַ לעבען איז אַ פאַרמערשער גענעגד, און דעריבער האָר בען די פאַרם־אַרבייטער אויך געמוזט אַריבערקלייבען זיך אין די גרויסע שטעט.

די אונטערסטע שורה פון דעם אַלעם איז, אַז אויב דער איי־מיגראַנט זאָל וועלען אַרבייטען אויף אַ פאַרם, דאַרף ער זיך ריכטען אויף לאַנגע שטונדען, ניט קיין שטענדיקע אַרבייט און נידעריקע שכירות.

דעריבער, ווען מען זעהט, אַז יאָהר־אויף יאָהר אויס, געהען די איימיגראַנטען אין די שטעט און ווילען ניט געהן אויף די פאַרמס, טו דאַרף מען ניט אָנעמען, אַז זיי ווויסען ניט וואָס גוטס איז, נאָר מען דאַרף זיך פאַרטראַכטען וועגען די אורזאַכען פון אַזאַ באוועגונג פון דער באפּעלקערונג. דער דלות און די ענגשאַפט פון די איימיגראַנטען אין די טענעמענט הייזער פון ניו־יאָרק זיינען גרויס, אָבער עס איז פראַסט אַן אונזין, ווען די שונאים און אפילו די פריינט פון די איימיגראַנטען קומען צו זיי מיט עצות, זיי זאָלען זיך ניט דרענגען אין די גרויסע שטעט, זיי זאָלען זיך צו־שפּרייטען איבער די דערפישע געגענדען און לעבען געהנטער צו־דער „מוטער־נאַטור“.



ד ר י ט ע ר ק א פ י ט ע ל :

## די איבערפילונג פון די גרויסע שמעט

די פריינט פון די אימיגראנטען וואָס ווילען רעגולירען די אייג-וואנדערונג קלערען וועגען אלערליי פלענער, ווי אזוי צו פאר-טיילען די אימיגראנטען איבער'ן לאַנד, זיי זאָלען זיך ניט דריקען אין די גרויסע שמעט, זיי זאָלען בעסער זוכען פאר זיך אַ פלאץ אין די קלענערע שמעטלאך, וואו עס איז געראמער, יעדער זיצט זיך אויף זיין פריזבע (פּאַרטש בלע"ז), ס'איז גרין אַרום און, אַרום, אַ מיחה צו קוקען. די קאלטע ציפערען צושטערען אויף די פּאַעזיע. ווען מען באטראכט די באוועגונג פון דער באפעלקערונג, זעהט מען, אז איבערפילט זיינען דוקא די קליינשמעטלאך, און פלאץ איז פאַראן אין די גרויסע צענטרען. פון 1890 ביז 1910 זיינען צו די שמעט מיט איבער 500,000 איינוואוינער צוגע-קומען 7,000,000, צו די שמעט מיט אַ באפעלקערונג פון 25,000 ביז 500,000 — אויך אַן ערד אזוי פיל, און צו די קלענערע שמעט סך הכל 5,500,000.

ווער זשע האָט זיך געשטופט אין די גרויסע שמעט, נאָר די גרינע אליין?

ביי דעם צענזוס פון 1890 זיינען פון די עכטע אמעריקא-נער בני אמעריקאנער, וואָס האָבען געוואוינט אין די שמעט, אַ העלפט געזעסען אין די קלענערע שמעט מיט אַ באפעלקערונג פון וועניקער ווי 25,000. ביי דער לעצטער פּאָלקס-צעהלונג האָט זיך אַרויסגעוויזען, אַז זייער צאָל איז זינט יענער צייט געוואקסען מיט איבער 3,000,000, בעת די צאָל עכטע אמעריקאנער אין די גרע-סערע שמעט איז געוואקסען מיט 5,500,000. אָדער מיר קענען דאָס בארעכענען אַנדערס: אין די גרעסטע שמעט איז זייער צאָל מער ווי פארדאָפּעלט געוואָרען, בעת אין די קלענערע שמעט זיינען צוגעקומען דרייפערטעל צו זייער צאָל. עס איז קלאָר, אַז די גע-באָרענע אמעריקאנער, וואָס זיינען אויפגעוואקסען אין די דאָרפישע געגענדען און אין די קליינע שמעט, וואו יעדער איינער קען דעם אַנדערען און אַ היימישער מענטש קען גיכער געפינען פרנסה ווי

א פרעמדער, — זיי לאזען זיך אויך אוועק אין די גרעסערע שטעט, אנשטאט צו געניסען דעם וואוילטאג, די פרישע לופט פון זייערע אייגענע שטעטלאך. הפנים, אז מען קען מיט לופט ניט מאַכען קיין לעבען.

די אלע פלענער צו פארטיילען די אימיגראנטען איבער'ן לאַנד זיינען דעריבער ניט מער ווי פאנטאזיעס.

ווען מען רעדט פון איבערפילונג, מוז מען נעמען אין באטראכט ניט די ענגשאפט פון די גאסען, — דאָס איז גאָר א באזונדערע פראגע, וואָס האָט צו טאָן מיט לאנד-אייגענטום און שטאָטישע אייזענבאָנען. — גאָר מען מוז באטראכטען די געלעגענהייטען צו געפינען ארבייט.

דער שטראם פון דער באפעלקערונג פון די קליינע שטעט אין די גרעסערע איז א קלאָרער סימן, אז זיי געפינען ארבייט אין די גרעסערע שטעט לייכטער, ווי אין די קלענערע. אמת, עס זיינען פאראן צייטען, ווען מיליאנען מענטשען געהען אַרום לעדיק אין די גרויסע שטעט, דארטען זעהט מען עס בעסער, ווייל זיי זיינען אלע קאנצענטרירט. אָבער אין די קליינע שטעט און אין די פארמערשע דיסטריקטען געהט מען אויך אַרום לעדיק, גאָר דער עולם איז צו שפּרייט און דערפאר איז דאָס ניט אזוי קענטיק.

ווען מען נעמט די באפעלקערונג ניט אין איין מאַמענט, גאָר פאר אַ לאנגע צייט, איז דאָך קלאָר בעשיינפערלאך, אז מיליאָנען מענטשען וואָלטען ניט געקענט זיצען אין די גרויסע שטעט, ווען זיי וואָלטען דארטען ניט פארדינט אויף אַ לעבען. ווען די פארדינסטען וואָלטען דארטען געווען ערגער ווי אין די קליינע שטעט, וואָלטען דאָך די וואָס קומען פון יענע קליינע שטעט געדאָרען צוריק אַהיים, אָדער זיי וואָלטען אָנגעזאָגט זייערע פריינט און קרובים, זיי זאָלען זיך ניט רירען.

אט טאָקע דערפאר, וואָס מיר האָבען דאָ צו טאָן מיט אַ וואַנ-דערונג פון מיליאנען יחידים, וואָס איינער ווייסט ניט פון דעם אנדערען, יעדער געהט זיך באזונדער, אָבער סוף כל סוף שטעלען זיי זיך אַפּ אלע אין דיזעלבע צענטרען, מענען מיר עס אָנעמען פאר אַ באווייז, אז זיי געהען אַהין, וואו מען דארף זיי.

## פערטער קאפיטעל

# די איינוואנדערונג פון מערב אייראפא.

די אינדאסטריאל קאמישאן וואס איז געשאפען געווארען אין 1912, זאגט צום שלום פון איהר בעריכט, אז דער בעסטער סימן אז די לאגע פון די היגע ארבייטער איז ערגער געווארען, איז וואס עס האבען אין די לעצטע יאָהרען אויפגעהערט אָהער צו קומען אימיגראנטען פון מערב אייראָפּע, ס'הייסט פון ענגלאַנד, איירלאַנד, דייטשלאַנד און די סקאַנדאַווישע לענדער, און עס קורטען אָהער נאָר אימיגראַנטען פון איטאַליע, עסטרייך, רוסלאַנד און אנדערע ריקשטענדיקע לענדער, דאָס הייסט, אַזעלכע וואָס האָבען ביי זיך אין דער היים געלעבט נאָך ערגער ווי דאָ אין אַמעריקע.

די זעלביקע תורה געפינט איהר אויך אין דעם דעפארט פון דער אימיגרעישאָן קאמישאן, וואָס פראָפּעסאָר לאוק האָט געשריבן פאר איהר אין 1910 יאָהר — דער זעלבער לאוק איז אויך אַ צייט געווען סעקרעטער פון דער אינדאסטריאל קאמישאָן.

דאָס איז די סקאַרבאָווע טענה פון אלע שונאים פון אימיגראַציע. דער ראדיקאַלער אַנטיסעמיט און פרעמדען-האַסער ראָס, אַ פראָפּעסאָר אין דעם וויסקאנסיןער אוניווערסיטעט, טענה'ט דאָס אין זיינע ביכער, אין זיינע לעקציעס, אז די לאגע אין אמעריקע ווערט אַלץ ערגער, — אַ סימן, אז פריהער פלעגען קומען אָהער אימיגראַנטען פון דער קעלטישער און דער גערמאַנישער ראָסע, אָבער די לאַגע איז דאָ געוואָרען אַזוי שלעכט, אז זיי האָבען אויפגעהערט אָהער צו אימיגרירען און האָבען איבערגעלאָזען די לאַנד פאר די סלאַו-ווען און אנדערע ראַסען, וואָס זיינען צופרידען צו לעבען אַבי ווי. עס הויבען אָבער שוין אָן צו קומען סיריער, וואָס וועלען פארטרייבן די סלאַווען און די אידען, וואָרים די סיריער קענען לעבען נאָך געמיינער ווי די סלאַווען, ער קען שוין אָבער פאַראַוויסזעהן די צייט, ווען עס וועט זיך אפילו פאר די סיריער לוינען בעסער צו בלייבען אין דער היים איידער צו קומען אין די אַרימע פאַראַייניקטע שטאַטען. דעמאָלט וועט מען אויסזוכען נאָך נידעריקערע ראַסען ער-גען טיף אין אַזיע און מען וועט זיי אַריבערברענגען אָהער. בקיצור,



די אמעריקאנער דעמאָקראַטיע וועט געהן צו גרונד, אויב מען וועט ניט פארשפארען די טירען פאר אימיגראנטען. די רעדע האָט ער געהאַלטען ביי דעם יעהרלאַכען מיטינג פון דעם אמעריקאנער פאראיין פון עקאָנאָמיסטען אין וואַשינגטאָן אין 1911.

דעם פאָקט, אז עס קומען אַהער זעהר וועניק אימיגראנטען פון מערב אייראָפּע און אז דאָס רוב אימיגראנטען קומען איצטער פון די אַרעמערע לענדער, קען נאָטירליך קיינער ניט אָפלייקענען.

איז עס טאָקע אַבער אמת אז די „נייע“ אימיגראנטען האָבען פארשטעלט דעם וועג פאַר די אַלטע, וואָס פלעגען קומען אַהער פריהער? לאַז זיין אז זיי זיינען געווען פון אַ בעסערן סאָרט ווי די היינטיקע און אז זיי האָבען דאָ געקראָגען בעסער באַצאָלט פאַר זייער אַרבייט איידער די היינטיקע אימיגראנטען — וואָס ביידע זאָכען זיינען ניט ריכטיק קען מען זיך ריכטען אַז, אויב מ'זאָל פאַרשפארען די טירען פאַר די „נייע“ אימיגראַציע, וואָלטען די איירישע, די ענגלישע, די דייטשע און סקאָנדינאַווישע אימיגראנטען ווידער גענומען קומען אַהער אין אַזעלכע מאַסען ווי אַמאָל? צו ענטפערן אויף די פראגען דארפן מיר באַטראַכטען יעדע לאַנד באַזונדער.

אויב מען זאָל באַשריינקען די נייע אימיגראַציע, וואָלטען די איירישע, די ענגלישע, די דייטשע און סקאָנדינאַווישע אימיגראנטען ווידער גענומען קומען אַהער אין אַזעלכע מאַסען ווי אַמאָל? צו ענטפערן אויף די פראגען דארפן מיר באַטראַכטען יעדע לאַנד באַזונדער.

אין די ערסטע צען יאָהר פון דעם צוואַנציקסטען יאָהרהונדערט האָט די צאָל אָנגעקומענע אימיגראנטען באַטראָפּען 8,795,386 — די גרעסטע צאָל אימיגראנטען וואָס איז געקומען אַהער אין יענער צייט, ווען די איטאַליענישע, די סלאַווישע און די אידישע אימיגראַציע איז נאָך געווען קליין, איז געווען 5,246,613 אין די צען יאָהר פון 1881 ביז 1890. אַלזאָ איז די אימיגראַציע איבערהויפּט גרעסער געוואָרען אין דער לעצטער צייט. וואָלטען ענגלאַנד, איירלאַנד, דייטשלאַנד און די סקאָנדינאַווישע לענדער געקענט ליסערען אזא גרויסע צאָל אימיגראנטען, ווען מען וואָלט דאָ פארשפאָרט די טירען פאַר די סלאַווען, די אידישע און די איטאַליע-

נער? דערצו וואָלט נויטיק געווען, אז די אויסוואַנדערונג פון יענע לענדער זאָל זיך מעהר ווי פארדאָפּלען. וואָלט דאָס געווען מעגלעך?

די באפעלקערונג פון איירלאַנד איז אין דער זעלבער צייט געוואַקסען סך הכל אויף אַ זיבעטעל, ווען זי וואָלט געדארפט לייַ פערען איהר פּראָפּאָרציע אימיגראַנטען אנשטאָט די „אונגעוויינטשע“ טע“ פעלקער, וואָלט עס אויסגעמאַכט נאָהענט פון אַ דריטעל פון איהר באפעלקערונג אין צעהן יאָהר, אזאָ אויסוואַנדערונג האָט איירלאַנד ניט געהאט אפילו אין די הונדער יאָהרען, ווען עס האָט זיך אָנגעהויבען די מאַסען־אויסוואַנדערונג פון איירלאַנד. דאָס זעלבע איז אויך מיט אנדערע לענדער.

חוצ דעם דאָרף מען אָבער נעמען אין באַטראַכט, אז די צאָל איינוואַנדערער אין אַמעריקא הענקט אָפּ פון דער לאַגע פון די אויסוואַנדערונגס־לענדער. לאָמיר זיי באַטראַכטען כסדר.

מיר וועלען אָנהויבען מיט איירלאַנד. די אויסוואַנדערונג פון איירלאַנד האָט אָנגעהויבען צו פאלען נאָך אין 1861, איידער עס האָט זיך אָנגעהויבען די איינוואַנדערונג פון רוסלאַנד, עסטרייך און איטאַליע. די עמיגראַציע איז אַביסעל געשטיגען אין דער צייט ווען עס איז אין איירלאַנד אָנגעגאַנגען אַ שטארקע פּאָליטישע און עקאָנאָמישע אַגיטאַציע צווישען די אַרענדאָטמאַרס, פון 1882 ביז 1891, דערנאָך איז זי ווידער געפאלען. עס איז אויך אינטערעסאַנט צו וויסען, אז אין דער צייט, ווען די עמיגראַציע פון איירלאַנד אין די פאַראייניקטע שטאַטען איז געפאלען, איז אויך געפאלען די צאָל איירישע עמיגראַנטען, וואָס זיינען געפאָרען אין אנדערע לענדער. ווידער זינט עס האָט זיך אָנגעהויבען די „נייע“ אימיגראַציע אין די פאַראייניקטע שטאַטען, איז געפאלען די צאָל איירישע אויסוואַנדערער ניט נאָר וואָס פאָרען אהער, נאָר וואָס פאָרען אין אַנדערע לענדער אויך, — וואָס זיי האָט שוין די סלאווישע איינוואַנדערונג אין די פאַראייניקטע שטאַטען אודאי ניט געקענט שטערען. פונקט פארקערט, אויב די מיינונג פון די געגנער פון איינוואַנדערונג וואָלט געווען ריכטיק, וואָלט דאָך די צאָל אויסוואַנדערער פון איירלאַנד וואָס פאָרען אין אַנדערע לענדער געדארפט גרעסער ווערען צוליב דעם וואָס עס לוינט זיך זיי ניט צו פאָרען אהער. ווייזט זיך אָבער אויס, אז פון יעדע 100 איירישע וואָס האָבען אויסגעוואַנדערט פאר 1890, ווען די צאָל סלאווישע, אידישע און איטאַליענישע אימיגראַנטען איז אין אַמע-



דיקע געווען קליין, זיינען 72 געפאָרען אהער, און זינט עס האָט זיך אָנגעהויבן די דאָזיקע גרויסע אימיגראַציע, פאָרען אהער 83 פון יעדע 100 איירישע אויסוואַנדערער.

היינט פאר וואָס זשע איז פאָרט די איירישע אויסוואַנדערונג בכלל געפאלען? איהר ווייסט, אז פון גרויס וואוילטאָק לויפט מען ניט אין פרעמדע לענדער. דער פאקט איז, אז די אַגאַטאָציע פון די פארשידענע איירישע פארטייען האָט געצוואַנגען דעם ענגלישען פארלאמענט צו פארבעסערען די לאַגע פון די איירישע פויערים. מעהר ווי אַ דריטעל פון זיי האָבען געקראָגען קרעדיט פון דער רעגירונג אף צו קויפֿען לאַנד. די רענט וואָס די איבעריקע דארפֿען צאָל לען פאר זייער לאַנד צו די ענגלישע לאָרדען איז שטארק אַרונטער געשניטען געוואָרען דורכ'ן געזעץ. חוץ דעם האָט אַמאָל דער לענדלאָרד געהאט דאָס רעכט צו יעדער צייט הייסען דעם אַרענ־דאטאָר, ער זאָל פארלאָזען זיין פארם, — די לאַנד־דעפאָרם האָט דערצו געמאכט אַ סוף. ווייטער האָט זיך דאָרטען ענטוויקעלט אַ קאָאָפּעראַטיווע באַוועגונג צווישען די פארמערס, וואָס האָט פאר בעסערט די לאַגע פון אַ סך פאַמיליעס. בקיצור, די איירישע באַפֿעל־קערונג לעבט היינט אַ סך בעסער ווי אַמאָל, און דעריבער עמיגרירט מען איצטער וועניקער פון איירלאַנד, ווי אין די פריהערע יאָהרען.

די ענגלישע קאָלאָניעס — קענעדע, אויסטראַליע א. א. וו. — זוכען מיט אלערליי מיטלען צוצוציהען צו זיך היימישע אימיגראַנטען. די רעגירונגען פון אויסטראַליע העלפען אויס היימישע עמיגראַנטען מיט ריזע־קאָסטען. חוץ דעם איז אומעטום אין די קאָלאָניעס נאָך פאראַן אַ סך לאַנד, וואָס די רעגירונג גיט פריי, ווערענד אין די פאראייניקטע שטאַטען איז שוין די לאַנד פאר פארמערן אין גאַנצען אין פריוואַטע הענט.

ווייטער, וואָס איז שוין גרויס־בריטאַניע אַלײן, זיינען די פאר־דינסטען פון די אַרבייטער געשטיגען אין פארגלייך מיט זייערע הוצאות. מען האָט אויסגערעכענט, אז ווען מען פארגלייכט וואָס אַן אַרבייטער האָט געקענט קויפֿען מיט זיינע שכירות אין ענגלאַנד אין 1880, דאָס הייסט, ווען סלאָווען, אידען און איטאַליענער פלעגן נאָך זעהר זעלטען קומען אין אַמעריקע — און אין 1900, ווען די נייע אימיגראַציע האָט שוין איבערגעשטיקען די אַלטע, ווייזט זיך אויס, אז די פאָרדינסטען פון דעם אַרבייטער זיינען געשטיגען מעהר ווי אויף 40 פראָצ. ווען עס געהט איינעם בעסער, האָט ער וועניקער חשק צו געהן זוכען נאָכען אַנדערשוואַ.



און נאך אלעמען, ווען מען ציהט אָפּ פון דער צאָל בריטישע אונטערטאָנען, וואָס האָבען עמיגרירט פון דער היים, די צאָל וואָס זיינען געקומען צוריקאַהיים, זינט די איינוואַנדערונג אַהער פון מזרח און דרום אייראָפּא האָט גענומען איבערשטייגען די איינוואַנדערונג פון מערב אין צפון-אייראָפּע, דאָס הייסט, זינט 1895, טו ווייזט זיך אויס, אַז די צאָל בריטישע אונטערטאָנען וואָס זיינען פאַרבליבען היגע תושבים איז געשטיגען פון יאָהר צו יאָהר.

עס איז געווען אַ צייט ווען די איינוואַנדערונג אַהער פון צפון און מערב אייראָפּע איז געווען זעהר גרויס, און אין די לעצטע יאָהרען איז זי שטאַרק געפאַלען. דערפאַר אָבער קומען אַהער אין די לעצטע יאָהרען אַ סך סלאַווען, איטאַליענער און אידען, על כו, איז גאַנץ קלאָר, אַז די דייטשען, די סקאַנדינאַווען, די איירישע, די ענגלישע ווילען אַהער ניט קומען, ווייל זיי ווילען ניט קאָנקורירען מיט אַזעלכע נידעריקע באשעפּענישען, וואָס זיינען צופרידען צו לעבען ווי חזרים.

די דאָזיקע טענה ווערט אָנגענומען גאָר אָהן קיין שום קריטיקע פון די אַמעריקאַנער געלערנטע עקאָנאָמיסטען און פּובליציסטען. עס קומט זיי גאָר ניט אין זינען, אַז די דייטשע אָדער איירישע איינ-וואַנדערונג נאָך אַמעריקע איז צו דערזעלבער צייט אַן אויסוואַנדער-רונג פון דייטשלאַנד אָדער איירלאַנד. אום צו זיין קלאָר, פאַר וואָס די דייטשע אָדער איירישע איינוואַנדערונג איז קלענער געוואָרען, מוז מען דאָך אויף נעמען אין באַטראַכט די לאַגע אין דייטשלאַנד אָדער איירלאַנד, — וואָס איז געווען דעמאָלט ווען די אויסוואַנדער-רונג איז געווען גרויס און וואָס זי איז געוואָרען אין די לעצטע יאָהרען, ווען די אויסוואַנדערונג האָט זיך כמעט אינגאַנצען אָפּגע-שטעלט.

לאָמיר ערסטענס באַטראַכטען די צאָל דייטשע אימיגראַנטען וואָס זיינען אַהער געקומען אין פאַרשידענע צייטען. קורץ נאָך דער רעוואָלוציאָן פון 1848, זיינען אַהער אַריבערגעקומען נאָהענט פון אַ מיליאָן עמיגראַנטען פון דייטשלאַנד, דאָס הייסט דורכשניטלאַך 95,000 אַ יאָהר. אין די נעקסטע צען יאָהר איז די צאָל געפאַלען אויף צוואַנציק פּראָצענט. אין די צען יאָהר פון 1871 ביז 1880 איז דער יעהרלאַכער דורכשניט ווידער געפאַלען ביז אויף 7,000 אַ יאָהר, אָבער אין דער אַמת'ן איז ער געפאַלען מעהרער, ווייל די

פריהערע צען יאָהר, פון 1861 ביז 1870, האָבען איינגעשלאָסען די פיר יאָהר בירגער קריג אין אמעריקע. דאָס איז אלץ געווען נאָך אין יענער צייט, ווען די איינוואַנדערונג פון עסטרייך, רוסלאַנד און אַיִר טאַליע צוזאַמען האָט אויסגעמאַכט 18,000 פאַרשוינ אַ יאָהר.

אין די נעקסטע צען יאָהר, פון 1881 ביז 1890, הויבט זיך שוין אַן אַ גרעסערע אימיגראַציע פון יענע לענדער: פון די דריי לענדער צוזאַמען זיינען אָנגעקומען נאָהענט פון אַ מיליאָן אימיגראַנטען. אַט, דאָכט זיך, אין דער צייט האָבען די דייטשען געמוזט דערשרעקען זיך און אויפהערען צו קומען אין אַזעלכע מאַסען. ווייזט זיך אָבער אַרויס אַז פונקט אין יענע צען יאָהר זיינען אַהער געקומען מיט אַ האַלבן מיליאָן מערער, איידער אין די צען יאָהר פון 1851 ביז 1860. אַ פנים די צאָל איינגעוואַנדערטע פון דייטשלאַנד האָט ניט קיין שייכות צו דער צאָל איינוואַנדערער פון יענע לענדער.

דער ריכטיקער אמת איז, אַז זינט דעם אָנפאַנג פון דעם צוואַנציקסטען יאָהרהונדערט האָט דייטשלאַנד אויפגעהערט צו זיין אַ לאַנד פון אויסוואַנדערונג און איז געוואָרען אַ לאַנד פון איינוואַנדערונג: עס באַזעצען זיך אין דייטשלאַנד יעהרלאַך אַרום אכציק טויזענט (80,000) אימיגראַנטען. דריי פערטעל פון דער צאָל קומען פון רוסלאַנד, עסטרייך און איטאַליע, — דאָס ווייזט אַז וואָס די דייטשען קומען ניט אַהער איז ניט דערפאַר וואָס זיי האָבען אָדער איטאַליענישע אַרבייטער, זיי האָבען דיזעלביקע קאָנקורענץ טען אין דער הויז, חוץ דעם קאָסט עס אַ סך וועניקער צו קומען קיין דייטשלאַנד פון יענע לענדער, ווי פאַרען אין די פאַראייניקטע שטאַטען, דאָס הייסט, אַז דער דייטשער אַרבייטער דאַרף ביי זיך אין דער הויז קאָנקורירען מיט גרעסערע קבצנים פון רוסלאַנד, עסטרייך און איטאַליע, איידער דאָ, אין די פאַראייניקטע שטאַטען.

די צאָל אימיגראַנטען וואָס איך האָב אָקאַרשט געגעבען, איז נאָר אַ טייל פון די אויסלענדישע אַרבייטער אין דייטשלאַנד. די ריזיקאַקאָסטען פון פוילען אָדער פון עסטרייך קיין דייטשלאַנד זיינען אַ קלייניקייט און דעריבער קומען אַ פאַר הונדערט טויזענט אויסלענדישע אַרבייטער פון יענע לענדער קיין דייטשלאַנד נאָר אויף

עטלאכע חרשים, און ווען דער סעזאן ענדיקט זיך, פאָרן זיי צוריק אַהיים.

מען וויל איינרעדען די וועלט, אז די דייטשע אַרבייטער וואָס גראַבען קוילען אין דייטשלאַנד האָבען אויפגעהערט צו קומען אַהער אַרבייטען אין די קוילען־גרובען דערפאר, וואָס זיי ווילען ניט קאָנן קורירען מיט די פּאָליאַקען, — אָבער אין דעם רוה־דיסטריקט, וואָס ליפערט אַ העלפט פון די קוילען וואָס ווערען פּראָדוצירט אין דייטשלאַנד, אַרבייטען פערטהאַלבען הונדערט טויזענד פּוילישע גרובען־אַרבייטער. הייסט דאָס שוין אַז אויסמיידען די פּאָליאַקען קענען די דייטשע קוילען־גרעכער ניט.

וואָס דייטשלאַנד איז פון אַן אויסוואַנדערונגס־לאַנד געוואָרען אַז איינוואַנדערונגס־לאַנד, קומט פון איהר אינדוסטריעלער ענט־וויקלונג. די פּראָדוקציע פון אייזען, וואָס איז דער פונדאַמענט פון דער היינטיקער אינדוסטרי, איז געוואַקסען אין דייטשלאַנד כמעט אַזוי גיך ווי אין די פאַראייניקטע שטאַטען. די לענג פון די אייזענבאַנען איז אויך געוואַקסען כמעט אין דערזעלבער פּראָפּאָרציע ווי אין די פאַראייניקטע שטאַטען, און איהר מוזט געדענקן, אַז דייטשלאַנד איז אַ סך קלענער ווי די פאַראייניקטע שטאַטען. די צאָל מענטשען וואָס פארנעמען זיך מיט האַנדעל און אינ־דוסטרי איז אין דייטשלאַנד געוואַקסען אַ סך שנעלער ווי די גאַנצע באפעלקערונג. דאָס הייסט אַז דער האַנדעל און די אינדוסטרי האָבען צוגעצויגען אַרבייטער פון אַנדערע באשעפטיקונגען, פאַרשטעהט זיך, אַז די שכירות אין דער אינדוסטרי זיינען דורך דעם געשטיגען. די דייטשע יוניאָנס מעלדען אַז די לאַגע פון די אַרבייטער איז פאַרבעסערט געוואָרען. אין די ניינצען יאָהר פון 1890 ביז 1909 זיינען די שכירות געשטיגען אויף העלפט. דאָס זעלבע איז אויך באוויזען געוואָרען מכח די „אונגעלערענטע“, דאָס הייסט די פּראָסטע אַרבייטער, וואָס מען רופט אויף ענגליש „אָנ־סקילד“. די אַרבייטס־שטונדען זיינען צו דערזעלבער צייט קירצער געוואָרען. חוץ דעם איז די אַרבייטס־לאָזיקייט אין דייטשלאַנד ניט אַזוי גרויס ווי דאָ. דאַרטען איז אַ געזעץ אַז קיין אַרבייטער טאָר ניט אַוועקגעשיקט ווערען אַנדערש ווי נאָך אַ מעלדונג פון צוויי וואָכען.

ווייטער פון 1878 ביז 1890 איז געווען אין קראפט דער געזעץ



געגען די סאציאליסטען. יענער געזעץ האט געמאכט די ארגאניזירונג פון די ארבייטער כמעט אונמעגליך. א סטרייק איז באטראכט געווארען פון דער דייטשער רעגירונג פונקט אזוי ווי אין רוסלאנד — פאר א „רעוואלוציאנערע מאניפעסטאציע“. ווען דער געזעץ קעגען סאציאליסטען איז אפגעשאפט געווארען, האט נאך די רעגירונג גאר אין גאנצען ניט אראפגענומען איהר לאפע פון די יוניאנס. דאס איז געשעהען אין 1900, ווען עס זיינען אפגעשאפט געווארען אלע געזעצען קעגען יוניאנס. אין די ערסטע צען יאהר נאך דעם איז די צאל ארגאניזירטע ארבייטער כמעט פארדרייפאכט געווארען. די צאל יוניאן-לייט אין דייטשלאנד אין 1910 איז געווען גרעסער ווי אין די פאראייניקטע שטאטען, הגם די דייטשע באפעלקערונג איז א סך קלענער ווי די אמעריקאנער.

דא, אין אמעריקע, זיינען מיר באקאנט מיט דעם טיפ פון פארפירענע יוניאנס פון קאראפקע-צאלערס אבער די דייטשע יוניאנס זיינען ניט פון יענעם טיפ. דער בעסטער באווייז וואס זיי האבען אויפגעטאן איז זייערע אויסגאבען. אין 1895 האבען זיי אויסגעגעבען אויף סטרייקס 300,000 מארק, אין 1900 איז די סומע געשטיגען ביז 2,000,700, און אין 1910 האט זי איבערגעשטיגען 20,000,000 מארק. חוץ דעם האבען די דייטשע יוניאנס אריינגעלייגט אלע זייערע בענעפיטס א. א. וו., אויף דיעזע בענעפיטס האבען זיי אין 1910 אויסגעגעבען איבער 17,000,000 מארק, בעת אין 1895 — סך הכל דריי פערטעל מיליאן.

אונטער דעם דרוק פון דער דייטשער סאציאל-דעמאקראטישער באוועגונג האט די דייטשע רעגירונג איינגעפירט פארזיכערונג פאר ארבייטער קעגען קראנקהייט און סיבות און פענסיעס פאר אלטע לייט. — דייטשלאנד איז געווען די ערסטע לאנד וואו דיזע געזעצע זיינען איינגעפירט געווארען. ווי ווייט דער סיסטעם איז אויסגעארבייט, קענט איהר זעהן דערפון, אז פון 19,000,000 לוי-ארבייטער זיינען 15,000,000 פארזיכערט מיט פענסיעס אויף דער עלטער און 13,000,000 מיט קראנקען-בענעפיטס, — קעגען סיבות זיינען אלע פארזיכערט.

דאס איז אלץ וואס איז שייך שטאטישע אינדוסטרי. איהר וואוקס איז אין דער לעצטער צייט געווען אזוי גרויס, אז זי האט

צוגעצויגען דעם גאנצען נאטירליכען צואוואקס פון דער דערפֿי־  
שער באפעלקערונג. אום איינצוהאלטען אַרבייטער אין די דערפער  
האַבען די גרויסע לאַנד־אייגענטימער געמוזט העכערען די שכירות,  
און דאָס איז נאָך פֿאַרט ניט געווען גענוג, ביז דער מלחמה פֿלעגן  
יערען זומער קומען קיין דייטשלאַנד א סך פוילישע אַרבייטער פון  
רוסלאַנד.

דאָס האָט, פארשטעהט זיך, געהאט אַ ווירקונג אויף די אויס־  
וואַנדערונג פון די דאָרפישע איינוואוינער. אין דער צייט פון דער  
גרעסטער דייטשער אויסוואַנדערונג נאָך אַמעריקא פאר דעם ביר־  
נער־קריג, האָט זיך אין דייטשלאַנד אָנגעהויבען אַ גאנצע איבערקע־  
רעניש אין דער לאַנדווירטשאַפט. ביז יענער צייט פֿלעגן די דיי־  
טשע יונקערס פירען זייער ווירטשאַפט אויף דעמועלביקען פאר־  
צייטיקען שטייגער ווי די פוילישע און די רוסישע פריצים. אָבער  
אַרום יענער צייט איז דער פרייז פון לאַנד אַזוי געוואַקסען, אַז די  
פארצייטיקע פירונג האָט אויפגעהערט צו טראָגען גענוג אויף צו  
דעקען די ציגזען פון דעם קאפיטאַל וואָס איז געלעגען אין דער  
ערד. מען האָט זיך געמוזט נעמען צו פארבעסערטע מעטאָדען, מען  
האָט איינגעפירט מאַשינען וואָס האָבען איינגעשפֿאַרט אַרבייטס־  
קראַפט. אין פרייסיש־פוילען איז די ענדערונג געקומען מיט אַ  
יאָהר דרייסיק שפּעטער. דאָס האָט זיך אָפגערופען אויף דער לאַגע  
פון די פויערים, פילע פון זיי האָבען געמוזט עמיגרירען, — איין  
שטראָם האָט זיך אוועקגעלאָזען נאָך אַמעריקע אין די פופציקער  
יאָהרען, דער אַנדערער, פון פרייסיש־פוילען אין די אַכציקער פון  
דעם לעצטען יאָהרהונדערט.

זינט יענער צייט אָבער זיינען פון איין זייט די פרייע לענדער  
אין אַמעריקע צו'גנב'עט געוואָרען פון לאַנד־ספּעקולאַנטען און דער  
פרייז פון ערד איז דאָ אַזוי געשטיגען אַז די מאַסע אימיגראַנטען  
קענען צו איהר גאָר ניט צוקומען, און פון דעם אַנדערען זייט האָט  
די דייטשע אינדוסטרי געעפענט אַן אַרבייטס־מאַרק פאר די דיי־  
טשע און פוילישע פויערים אין דער היים.

אין אַלע קאפיטאַליסטישע לענדער האָט דער וואַקס פון דער  
גרויס־אינדוסטרי פארניכטעט דעם קליינעם בעל־מלאכה וואָס האָט  
געאַרבייט פאר זיך, דעם קליינעם סוחר און אויף די אַרעמערע צווי־  
שען די קליינע פארמערס. אין דייטשלאַנד אָבער האָט זיך ענטוויק־

קעלט א קאָאָפּעראַטיווע באוועגונג וואָס האָט אָפּגעהאַלטען די פאַר-  
ניכטונג פון דעם קליינעם אונטערנעמער. לויט די לעצטע סטאַ-  
טיסטיקע האָט די צאָל מיטגלידער אין די קאָאָפּעראַטיווע פאַר-  
איינען דערגרייכט פיל מיליאָנען.

ווען מען באַטראַכט דאָס אַלץ צוזאַמען, מוז מען זיין בלינד  
ניט צו פאַרשטעהן, אַז די אויסוואַנדערונג פון דייטשלאַנד האָט גע-  
מוזט אָפּפאַלען. ווען מען פאַרגלייכט די דורכשניטלאכע צאָל דיי-  
טשע איינוואַנדערער אין אַמעריקע אין די צוועלף יאָהר פון 1899  
ביז 1910 מיט דער דורכשניטלאכער צאָל אין די צוועלף יאָהר פון  
דעם סאָציאַליסטען־געזעץ, 1879 — 1890, טו איז זי געפאַלען סך  
הכל אויף איין דריטעל. עס איז גאַנץ קלאָר אַז, ווען איין דרי-  
טעל פון די לייט וואָס וואָלטען אין יענער צייט געזוכט צו פאַרבע-  
סערען זייער לאַגע דורך אויסוואַנדערונג נאָך אַמעריקע זיינען אין  
די לעצטע יאָהרען געבליבען אין דערהיים, איז עס ניט געווען צוליב  
דעם וואָס די אָנגעלאָפּענע אידען, פּאָליאַקען און איטאַליענער האָר-  
בען פאַר זיי פאַרצאכט דעם וועג, אין אַמעריקע, נאָר פשוט דער-  
פאַר, וואָס די עקאָנאָמישע ענטוויקלונג און די פאַרבעסערונג פון  
די סאָציאַלע צושטענדע אין דייטשלאַנד, האָט זיי געבאָטען אַ סך  
געלעגנהייטען פאַר אַ מענשלאַכען לעבען אין דער היים.

עהנלאַכע אורזאַכען האָבען געווירקט אויף אין די סקאַנדינאַ-  
ווישע לענדער — שוועדען, נאָרוועגיע און דענמאַרק, חוץ דעם וואָס  
די אויסוואַנדערונג פון יענע לענדער קיין אַמעריקא איז קיינמאָל  
ניט געווען אזוי גרויס ווי פון דייטשלאַנד, ווייל זייער באַפעל-  
קערונג איז זעהר קליין.

דער כאַראַקטער פון דער מענטשען־וואַנדערונג אין היינטיקע  
צייטען איז אַן אינדוסטריעלער: מען וואַנדערט אויס פון די דערפער  
אין די שטעט, — אין אייגענע שטעט, וואו עס ענטוויקעלט זיך אַן  
אייגענע פאַבריק־אינדוסטרי, אָדער אין אויסלענדישע שטעט, וואו  
די אייגענע אינדוסטרי ענטוויקעלט זיך צו לאַנגזאַם. גרויסע מאַ-  
סען האָבען אויסגעוואַנדערט פון מערב־אייראָפּא נאָך אַמעריקע,  
ווייל אַמעריקע ענטוויקעלט זיך אינדוסטריעל. ווען אַ לאַנד הויבט  
זיך אַז אַליין צו ענטוויקלען אינדוסטריעל, פאַרקלענערט זיך איהר  
אויסוואַנדערונג. און דאריבער איז גאַנץ נאַטירליך, אַז דער וויי-



דערער וואוקס פון דער אמעריקאנער אינדוסטרי מוז צוציהען אי-  
מיגראנטען פון די אפגעשטאנענע לענדער מיט א גרויסער דער-  
פישער באפעלקערונג.



# די ווירקונג פון אימיגראציע אויף דעם וואוקס פון דער אמעריקאנער באפעלקערונג.

צווישען די פילע טענות, וואס די געגנער פון אימיגראציע האבן צו אנדזן, איז אז מיר לאזען די יענקים ניט האבען קיין קינדער. אן אמעריקאנער מאטעמאטיקער וואטסאן האט מיט הונדערט יאהר צוריק אויסגערעכענט וויפיל איינוואוינער די פאראייניקטע שטאטסען וועלען האבען ביי יעדער פאלקסצעהלונג, וואס ווערט דא געמאכט אלע צען יאהר, און זיינע נביאות זיינען ניט מקוים געווארען — איז דאס א קלארער סמן, אז די אימיגראנטען זיינען שולדיג. איהר וועט פרעגען ווי אזוי. טו הערט-זשע: פון 1820 ביז 1850 איז די צאל איינוואוינער געווען פונקט אזוי גרויס, ווי ער האט אויסגערעכענט, — אן אונטערשיד פון 2—3 אין יעדע 1000 איז ניט וויכטיק. שפעטער אבער האט גענומען אויספעלען און אין 1890 האט שוין אויסגעפעלט 14,000,000 מענטשען, וואס האבען געזאלט זיין אין אמעריקע, — לויט וואטסאן'ס חשבון, וועלכער איז געמאכט געווארען מיט פינף און זיבעציק יאהר פריהער. היינט ווען איהר וועט באטראכטען, אז אין די דרייסיק יאהר פון 1820 ביז 1850 זיינען אהער אנגעקומען 2,500,000 אימיגראנטען, און די באפעלקערונג איז פארט ניט געווארען גרעסער, ווי וואטסאן האט אויסגע-רעכענט, בעת די געבארענע אמעריקאנער האבען אליין געדארפט ברענגען אין דער וועלט אזא באפעלקערונג, איז עס דעריבער קלאר. אז די 2,500,000 אימיגראנטען האבען פארגומען די פלעצער, וואס די נאטור האט צוגעגרייט פאר די צוקונפטיקע קינדער פון די אמעריקאנער; זעהענדיק, אז עס איז פאר זייערע קינדער ניטא קיין פלאץ, האבען די אמעריקאנער ניט מקיים געווען די מצוה פון פרו רבו. ווייטער איז געאנגען נאך ערגער — עס האט שוין אפילו

פאר די אימיגראנטען אויף ניט געקלעקט אויף צו האָדעווען קינדער, ווער רעט שוין פון די עכטע אַמעריקאנער.

דער אמת איז, אז דער גאנצער חשבון איז אַ פאַלשער. ווען וואַטסאָן האָט געשריבען, איז אַמעריקע געווען אַ נייע פאַרמערשע לאַנד מיט אַ שיטערער באַפעלקערונג. מען פלעגט חתונה האָבען יונג און מען האָט געהאט אַ סך קינדער. אפילו היינטצוטאָג גע- פינט איהר מער קינדער ביי די פאַרמערס אידער ביי די איינוואוי- נער פון די שטעט. מיט דער צייט אָבער האָבען די שטעט אָנגעהוי- בען צו וואַקסען שנעלער ווי די פאַרמערשע געגענדען. דאָס אליין האָט שוין געבראכט צו פאַרמינדערונג פון געבורטען.

חזן דעם אָבער איז דער „קאָנטראָל איבער געבורטען“, וועגען וועלכען מען רעט איצטער אַזוי פיל, גאָר קיין נייעס ניט אין אַמע- ריקע. מען טוט דאָס שוין אַ צייט מיט יאָהרען, אָבער ביז אַהער האָט מען וועגען דעם ניט גערעט אָפּען. און אַמעריקע איז גאָר ניט קיין אויסנאָם, — אין דער גאנצער וועלט טוט מען דאָס זעלבע. וואָס איז שייך אַמעריקע, האָט פראַפּעסאָר ווילקאָס פון קאָר- נעל יוניווערסיטי באוויזען מיט צאָלען, אז די צאָל קינדער ביי די אַמעריקאנער האָט אָנגעהויבען צו פאַלען נאָך אין דער צייט פון 1810 ביז 1830, ווען די איינוואַנדערונג האָט נאָך גאָר קיין ראַליע ניט געשפּיעלט.

ביי דעם יעהרלאַכען צוזאַמענפאַר פון דער אַמעריקאנער סטאַ- טיסטישער געזעלשאַפט אין 1915 האָט ער באַריכטעט וועגען די רע- זולטאַטען פון זיין נייער אונטערזוכונג איבער די צאָל געבאָרענע און געשטאַרבענע; ער האָט אויסגערעכנט, אז אין 154 יאָהר אַרום, דאָס הייסט אין דעם יאָהר 2070, וועט דאָ אין לאַנד ניט זיין קיין איינציקע קינד אינגער פאר 5 יאָהר. דאָס הייסט אין 150 יאָהר אַרום וועלען די ווייבער אין אַמעריקע מאַכען אַ גענעראַל-סטרייק גע- נען קינדלען.

האַפּענטלאַך וועלען שוין דעמאָלט די אַמעריקאנער פרויען ווע- רען אַנערקענט פאר גלייכע מענטשען מיט מענער אויף יעדען פעלד פון מענטשלעכער טעטיקייט. אויב זיי וועלען סטרייקען, הייסט דאָס, זיי וועלען פשוט ניט וועלען נעמען אויף זיך די טרחה צו האָבען קינדער.



נאטירליך, אן ערנסטער מענטש און א בארימטער סטאטיסטיקער, ווי פראפעסאר ווילקאקס, קען נישט אנעמען דעם חשבון ערנסט. ער זאגט אויסדריקלאך, אז ער מיינט דאס נישט מער ווי אלס א משל צו ווייזען וואס וואלט זיין ווען די ענטוויקעלונג פון דער געזעלשאפט זאל ווייטער אנגעהן אזוי ווי זי איז געגאנגען ביז אהער. אבער ער זאגט אליין, אז די ענטוויקעלונג פון דער געזעלשאפט געהט נישט אויף א גלייכער ליניע. אבער די צאלען, וואס ער ברענגט ארויס, זיינען זעהר אינטערעסאנט.

דער וואוקס פון דער באפעלקערונג הענגט אָפּ, ערסטענס, פון דער צאל קינדער וואָס ווערען געבאָרען, און צווייטענס פון דער צאל מענטשען וואָס שטארבען אוועק אין דערזעלבער צייט. פראָפּעסאר ווילקאָקס ווייזט, אַז די דורכשניטלאכע צאָל מענטשען וואָס שטאַרבן בען יעהרלאַך אין דער שטאַט ניו־יאָרק איז שטענדיק געפאלען פאר די לעצטע זעכציק יאָהר. אין די צען יאָהר פון 1850 ביז 1859 זיינען דורכשניטלאך געשטארבען כמעט 36 פון יעדע 1000 איינ-וואוינער יעהרלאך, אין די פיר יאָהר פון 1910 ביז 1913 זיינען דורכשניטלאך געשטארבען כ־הכל 15. פארשטעהט איהר, וואָס דאָס מיינט? עס הייסט, אַז עס שטארבען איצטער וועניקער ווי העלפט אין פארגלייך מיט דער צייט פאר דעם בירגער־קריעג. ווי קומט דאָס? דערצו מוזען זיין פארשידענע אורזאכען.

ערסטענס, פאסט מען איצטער אויף מער אויף דער ריינקייט פון די גאסען און די הייזער, ווי אין די אמאליקע צייטען. צווייטענס, די געזונט פון דער באפעלקערונג הענגט אָפּ פון דעם, אין וואָס פאר אַ דירות זיי וואוינען, ווי זיי זיינען געקליידעט, ווי זיי עסען, — וואָס מען רופט אויף ענגליש „סטענדארד אָוו ליי-ווינג... און דער סטענדארד אָוו ליווינג הענגט אָפּ נאטירליך פון זייער פרנסה. דאָ האָט איהר אַלואָ אַ גאנץ קלאָרען באווייז, אַז די לאַנגע פון פאָלק אין ניו־יאָרק האָט זיך פאר די לעצטע פופציק יאָהר פיל פארבעסערט.

היינט לאָמיר פארגלייכען די דורכשניטלאכע צאָל טויטען אין פערשידענע צייטען: ערסטענס אין דעם משך פון 1830 ביז 1840, איידער עס האָט זיך אנגעהויבען די גרויסע איירישע איינוואַנדערונג, ווען די באפעלקערונג פון דער שטאַט ניו־יאָרק איז באשטאנען פון אַלע תושבים, אַמעריקאַנער אָדער אוראייניקלאַך פון די האַלענדישע

דער; צווייטענס, פון 1860 ביז 1870, ווען עס זיינען שוין דא גע-  
ווען א סך איירישע און דייטשע; דריטענס, פון 1880 ביז 1890,  
ווען עס האבען נאך אנגעהויבען צו קומען אידען און איטאליענער;  
און פערטענס, פון 1900 ביז 1910, ווען די אידען און איטאליענער  
זיינען געווארען דער גרעסטער עלעמענט אין צאל פון דער איינגע-  
וואנדערטער באפעלקערונג.

וואס-זשע זעהען מיר? אידער די אימיגראציע האט זיך אָנ-  
געהויבען פלעגען דאָ שטארבען יעהרלאך כמעט 30 פון 1000 איי-  
וואוינער. מיט דרייסיק יאָהר שפעטער, ווען די אימיגראנטען זיי-  
נען געווען נאָר איירישע און דייטשע, איז די צאל טויטען-פעלע גע-  
שטיגען אַ קאפּ, ביז כמעט 32 פון 1000. אין די נעקסטע צוואַנ-  
ציק יאָהר, ווען זיי זיינען נאָך אלץ געווען דאָס רוב פון די איילגע-  
וואנדערטע, אבער עס האָבען זיך שוין געוויזען אידען און איטאליע-  
נער, איז די צאל טויטען-פעלע פארקלענערט געוואָרען מיט 5 פון  
1000. פאר די לעצטע צוואַנציק יאָהר, ווען די אידען און איטאלי-  
ענער האָבען זיך אויסגעברייט איבער מיללען פון די ניו-יאָרקער גאָ-  
סען, איז די צאל טויטען-פעלע פארקלענערט געוואָרען מיט 8 פון  
1000. דאָס הייסט, אין דער צייט, ווען די איינגעוואנדערטע בא-  
פעלקערונג איז געווען אייריש און דייטש, איז די שטערבלאכקייט  
פארקלענערט געוואָרען מיט 16% אין צוואַנציק יאָהר, און זינט די  
איינגעוואנדערטע באפעלקערונג באשטעהט דאָס רוב פון אידען און  
איטאליענער, איז די שטערבלאכקייט פארקלענערט געוואָרען מיט  
29% אין צוואַנציק יאָהר.

איך וויל ניט זאָגען, אַז די נייע אימיגראנטען פארדינען דעם  
גאנצען כבוד דערפאר, איין זאך אָבער איז קלאָר, אַז דער פאָרט-  
שריט געהט היינט מיט אַ שנעלערען שריט, ווי פאר אונדזער אָנ-  
קומען. הייסט דאָס, לכל הפחות, מיר האָבען ניט געשטערט דעם  
פאָרטשריט, פארקערט מיר האָבען געהאָלפֿען שאַפען די עפענטלאכע  
מיינונג, וואָס האט נויטיק געמאכט פאר די שטאָטישע בעאַמטע צו  
זאָרגען פאר די נעזונט פון דער שטאָט בעסער ווי אין די אַמאָליקע  
צייטען.

עס איז ווערט צו פארגלייכען די שטאָט ניו-יאָרק מיט דעם  
גאנצען שטאָט מאַסאַטשוזעטס, פאר וועלכען עס זיינען פאראן צי-  
פערען פאר אַ צייט מיט יאָהרען. היינטצוטאָג איז גאנץ מאַסאַטשור

זעטס איין גרויסע שטאט — סך הכל 5% פון זיינע איינוואוינער באשעפטיגען זיך מיט פארמעריי. אבער סך הכל א דריטעל פון דער גאנצער באפעלקערונג וואוינט אין גרויסע שטעט מיט מער ווי 100,000 איינוואוינער, אן ערך א דריטעל אין קלענערע שטעט מיט א באפעלקערונג פון 25,000 ביז 100,000 פארשוין, און די איבעריג קע וואוינען אין קליינע שטעטלאך און דערפער, וואו עס איז געראד מער פאר קינדער, ווי אין ניו-יאָרק, וואו עס זיינען פאראן אָפּענע פעלדער און פרישע לופט. נו, ווייזט זיך אַרויס, אַז די צאָל גע- שטאַרבענע האָט פאר די לעצטע פיר יאָהר באטראפּען אין ניו-יאָרק אַקוראַט אַזוי פיל ווי אין אַט דעם גאַנצען סטייט מאַסאַטשוזעטס. דאָס איז אַ צייכען פון אַ גרויסען פאַרטשריט, בפרט נאָך ווען מען באטראכט, אַז פון 1850 ביז 1860, בשעת די איירישע אימיגראַציע איז געווען זעהר שטאַרק, פלעגען שטאַרבן אין דער שטאָט ניר- יאָרק צוויי מאל אַזוי פיל פון יעדע טויזענט מענטשען, ווי אין דעם שטאט מאַסאַטשוזעטס.

דאָס איז אַן ענטפער צו יענע וואָס שרייען, אַז די איינוואַנדער- רונג האָט אַרונטערגעדריקט דעם אַמעריקאַנער סטענדאַרד אָוו ליי- ווינג. מיט דעם מלאך המות קען זיך קיין סטאַטיסטיקער ניט פלפול'ן.







צווייטע אפטיילונג.

## די אידישע איינוואנדערונג.

פערטער קאפיטעל:

סטאטיסטישער איבערזיכט.

נאך דער אמעריקאנער קלאסיפיקאציע ווערען די אידישע איינוואנדערטער אריינגערעכענט צווישען די איינוואנדערער פון מזרח און דרום אייראפע.

ווי פראפעסאר הערש פון זשענעווער אוניווערסיטעט האט גע-  
וויזען אין זיין בוך וועגען אימיגראציע, ספעציעל וועגען דער אידי-  
שער איינוואנדערונג אין די פאראייניקטע שטאטען, איז דער אי-  
דישער אימיגראנט אין יעדער הינזיכט ענלאך צו די איינוואנדערער  
פון צפון און מערב אייראפא.\*

די איינטיילונג פון די איינוואנדערער אין צוויי גרופען — די  
וואס קומען פון צפון און מערב אייראפע (די גוטע) און די וואס  
קומען פון דרום און מזרח אייראפע (די אונגעווינטשטע) — שטאמט  
פון די רעסטריקטאניסטען. אין קענעדע איז זי א טייל פון דעם נייעם  
אימיגראנטען געזעץ, אין די פאראייניקטע שטאטען איז זי אפי-  
ציעל אנגענומען געווארען פון דער אימיגרעישאן קאמישאן, וואס  
איז אין 1907 אנגעשטעלט געווארען פון דעם קאנגרעס און האט  
אין 1910 אנגעגעבען איהר אפיציעלען באריכט. די דאזיקע איי-  
נטיילונג פאסט זיך גאנץ גוט פאר די רעסטריקטאניסטען, דערפאר  
וואס די איינוואנדערונג פון ענגלאנד, איירלאנד, דייטשלאנד, שווע-  
דען און נארוועגיע איז איצטער זעהר קליין — אלזא האבען זיי פאר  
איר קיין מורא נישט, ווערענד די איינוואנדערונג פון איטאליענער,  
אירען און סלאווען איז זעהר גרויס אין די אויגען. זיי האבען אבער  
געמוזט מאכען אן אויסנאם פאר די טשעכען: ביי פרעסקאט  
האלל\*\* זיינען זיי פארעכענט פאר „טעוואנען“

(\* דער בוך איז געגרינדעט הויפטזעכליך אויף דער אפיציעלער סטא-  
טיסטיק פון דער הוגער ביוראָ און אימיגרעישאן, אָבער דער שרייבער  
פארגלייבט זי מיט דער אפיציעלער סטאטיסטיק פון די אייראפעאישע  
מדינות, פון וועלכע די אידען וואנדערען ארויס, און ער גיט אויף דעם  
אופן א פאלשמענדיקע כאראקטעריסטיק פון דער אידישער עמיגראציע.  
(\*\* פרעסקאט האלל איז דער מחבר פון א בוך געגען איינוואנדער-  
רונג און דער סעקרעטער פון דער „אימיגרעישאן רעסטרוקשאן ליג“ (דעם  
פאראיין פאר די באשרענקונג פון איינוואנדערונג.

(דאס הייסט אז זיי שטאמען פון טייטשען). די טשעכען, וואס זיי נען אזוי אויסגעשפראכען נאציאנאליסטיש און האבען שטארק פיינט די טייטשען, מוזען קוועלען פון דעם כבוד. דער ביישפיל ווייזט, ווי וועניק באגרינדעט עס איז די ראסען-קלאסיפיקאציע פון די רעסטריקטאניסטען. דר. הערש האט מיט זיין בוך געמאכט א נייעם בראך אין דער דאזיקער קלאסיפיקאציע.

די גרעסטע מעלה וואס מען געפינט ביי די דייטשע, די ענגלישע, די איירישע און די סקאנדינאוויער איינוואנדערער איז: וואס זיי באלאנגען כלומרשט צו דעם „פאמיליען-טיפ“, דאס הייסט, אז זיי קומען דאס רוב מיט זייערע פאמיליעס צו באזעצען זיך אין אמעריקא, בעת די „נייע“ ראסען שיקען אהער, מערסטענס, זייערע מענער, זיי זאלען מאכען דא א פאך דאלאר און פארען צוריק א היים. דאס איז אייגענטלאך אויך ניט אמת: ווען איהר זאלט נעמען דעם פראצענט פרויען צווישען די איינוואנדערער מיט א יאהר אכט-ציק צוריק. טו וועט זיך ארויסווייזען, אז ביי די זעלבע ראסען איז דעמאלט אויך געווען די צאל פרויען זעהר קליין, שפעטער איז זי אויסגעוואקסען. דאס איז גאנץ נאטירליך. פאר א מענטשען וואס לאזט זיך אוועק אין א נייע לאנד, איז גרינגער פריהער אליין צו פארען. ווען עס געהט איהם גוט, קלייבט ער צוזאמען א פאך דאלער און שיקט נאך זיין פאמיליע. ווען די איינוואנדערונג פון א געוויסער נאציאנאליטעט איז שוין אזאלטע, טו קומען אריבער אלע יאהר א סך פרויען און קינדער, וועמעס מענער און טאטעס זיינען שוין אריבערגעקומען מיט עטלאכע יאהר פריהער. ווען אבער די איינוואנדערונג איז נאך פריש, טו געפינען זיך צווישען די אימיגראנטען וועניקער פרויען, וואס זייערע מענער האבען נאך זיי געשיקט. עס איז אלזא ניט קיין פראגע פון ראסע, ווי די רעסטריקטאניסטען ווילען עס אויסטייטשען.

מילא, ווי עס זאל ניט זיין, איז א פאקט אז די אידען פאר-נעמען דעם צווייטען פלאץ צווישען אלע פעלקער אין באטרעף צו דער צאל פרויען. דעם ערסטען פלאץ פארנעמען די איירישע, ביי זיי און די צאל פרויען גרעסער ווי די צאל מענער. דר. הערש לאזט זיך ניט אריין אין די פראגע, פארוואס דאס איז אזוי, ווארים ער באהאנדעלט ניט די איירישע איינוואנדערונג. די אורזאכע אין, וואס עס קומען אהער א סך איירישע מיידלאך צו זוכען שטעלען אלס דינסטמיידלאך. אלזא, חוץ די איירישע, האלטען די אידען



און די טשעכען דעם אויבען אָן : 43 פון 100 איינוואַנדערער ביי די אידען און ביי די טשעכען זיינען פרויען.

וואָס איז שייך קינדער, טו האַבען מיר קיינע קאָנקורענטען ניט : אַ פערטעל פון אַלע אידישע איינוואַנדערער זיינען קינדער, ווערענד ביי די אידישע זיינען נור 5 פּראָצענט.

ווייטער, די אידען וואָס קומען אהער, בלייבען שוין דאָ אויף אימער : די צאָל וואָס פאַרען צוריק זיינען ניט מעהר ווי 8 פון יעדע 100 וואָס קומען אהער. ביי איירישע איז די צאָל 7 פון יעדע 100, וואָס איז כמעט די זעלבע זאך. ביי די אַנדערע פעלקער, וואָס קומען אהער פון די זעלביקע לענדער ווי די אידען, איז די צאָל וואָס פאַרען צוריק אַ סך גרעסער : ביי די רוסען 41 פון יעדע 100, ביי די פּאָליאַקען 30, ביי אַלע אַנדערע פעלקער איז דער פּראָצענט וואָס פאַרען צוריק אויף גרעסער ווי ביי אידען.

ווען עס געפינט זיך ביי אַ געוויסער נאַציאָנאַליטעט אַ גרויסער פּראָצענט מענער, וואָס קומען אַריבער אהער נור אויף אַ קורצע צייט, טו איז געווענלאך די צאָל פארהייראַטע מענער צווישען זיי אויף גרויס. ביי די אידישע אימיגראַנטען וואָס זיינען פון 14 ביז 45 יאָהר אַלט זיינען דריי פון יעדע אַכט מאַנזבילען פארהייראַט. דאָס איז אַן ערך אזוי פיל ווי ביי די ענגלענדער, ביי די דייטשען און ביי די שוועדען, ביי די פּאָליאַקען, זיינען כמעט די העלפט פארהייראַט, ביי די רוסען און די רומענער מער ווי העלפט, ביי די אונגאַרען און די רומענער כמעט דריי פערטעל. ווען אַ פארהייראַטער מאַן פאַרט אַליין אוועק קיין אַמעריקע טו בריינגט ער אַריבער מיט דער צייט זיין פאַמיליע, אָדער ער פאַרט אַליין צוריק. ווען איהר וועט פארגלייכען די צאָל פארהייראַטע מענער און פרויען וואָס קומען אהער, טו ווייזט זיך ארויס, אַז אויף יעדע 100 מענער קומען אויס ביי די אידישע אימיגראַנטען 80 פרויען. דאָס איז דער העכסטער פּראָצענט וואָס איהר געפינט ביי ערגעץ אַ נאַציאָנאַליטעט פון איינוואַנדערער. נאָך אַ זאך, ווען אַ פארהייראַטער מאַן פאַרט אוועק אויף אַ לאַנגע צייט קיין אַמעריקע, לאָזט זיך אויס זעהר אָפט דערמיט אַז די פאַמיליע ווערט צובראַכען. דר. הערש אָבער האָט אויסגערעכענט, אַז ביי אידען איז די צאָל צובראַכענע פאַמיליעס זעהר קליין, נאָר קיין

פארנלייך ניט מיט אנדערע נאציאנאליטעטען. די אורזאכע דער-  
פון איז ניט, וואָס דער נאציאנאלער כאַראַקטער פֿין דעם אידען איז  
אַן אנדערער, נור פשוט וואָס די עקאָנאָמישע לאַגע פון דער אידי-  
שער מאַסע איז אַן אנדערע ווי ביי די גוים אין יענע קלאַסען,  
וואָס ליפערען דאָס רוב פון די עמיגראַנטען. אַ היבשער טייל פון  
די סלאַווישע אָדער איטאַליענישע עמיגראַנטען זיינען פויערים;  
ווען זיי פאַרען אוועק, בלייבען זייערע פאמיליעס ביי דער שטיקעל  
ערד, פון וועלכער זיי מאַכען אַ לעבען. עס לוינט זיך פאר זיי ניט  
צו קומען אַהער ביז וואַנען ער איז נאָך ניט גוט אָפּ און דאָס קען  
דויערען אַ צייט, און מען ווערט אַבגעווענט איינע פון די אנדערע.  
דער אידישער עמיגראַנט, פארקערט, איז אַ שטאַטישער מענטש:  
זיין נאָצער אייגענעם איז זיין קאָפּ און די פאַר הענט. ווען ער לאָזט  
זיין פאַמיליע אין דער היים, דאַרף ער זיי צושיקען אויף חיונה פון  
אַמעריקע. גאַנץ נאטירליך, דויערט דאָס נאָר אַ קורצע צייט און  
ער ברענגט אַריבער די פאַמיליע אַהער.

דער מחבר לעגט אַ בעזונדערע געוויכט אויף די עקאָנאָמישע  
אורזאכען פון דער אידישער אויסוואַנדערונג. זיין גרונד-געראַנק  
איז, אַז די אידען וואַנדערען אויס ניט נאָר דערפאַר וואָס זיי זיינען  
אונטערדריקט, אָבער הויפטזעכלאך דערפאַר וואָס זיי קענען ניט מאַ-  
כען קיין לעבען אין דער היים. די אידען וואַנדערען אויס גרעסטענ-  
טיילס פון די מיעסטעטשקעס, דערפאַר וואָס דער וואַקסענדער דלות  
פון די פויערים האָט רואינירט דעם מסחר פון די אידען.

די אַלגעמיינע מיינונג איז, אַז דער איד טויג פון נאטור ניט  
צו זיין אַ פארמער. מען פארגעסט נאָר דערביי, אַז אין די אַמאָ-  
ליקע יאָהרען פלעגט כמעט יעדער אידישער בעל הבית האָבען אַ  
גאַרטען, אַ ציג, אַמאָל אויף אַ בהמה, הינער, גענדז, קאטשקעס, אפילו  
אינדיקעס. מילך, שמאַלץ, אַלערליי מינים גרינס, אַ הון אויף  
שבת פלעגט מען האָבען אייגענע. דאָס איז געווען ניט נאָר אין  
די קליינע שטעטלאך, נאָר אפילו אין אַזעלכע שטעט ווי מינסק,  
נאטירליך ניט אין דעם צענטער פון שטאָט, נאָר אויף די אָפגעלע-  
גענע גאַסען, וואו עס האָבען געוואוינט די אַרעמע לייט. ווען דער  
אידישער עולם האָט זיך אַ לאָז געטאָן פון די מיעסטעטשקעס אין  
די גרויסע שטעט און די שטעט האָבען גענומען וואַקסען, זיינען די  
גאַרטענס פארבויט געוואָרען מיט גרויסע מויערען. דער אידישער

בעל הבית דארף היינט קויפען עסענווארק אין מארק. דערצו דארף מען מערער געלט, און דעם רובעל איז ניטא וואו צו נעמען.

די גרויסע אינדוסטרי פארטרייבט דעם בעל מלאכה, אבער אויף אין די פאבריקעס נעמט מען קיין אידען ניט אן פאר אן אר-בייטער. די פוילישע ארבייטער דערלאזען ניט קיין אידישע אר-בייטער אין פאבריקעס. עס שפילט זיך דארטען אפ דער זעלבער ראסען-קאמפף אין די רייחען פון דעם פראָלעטאריאט ווי דאָ אין די סאוטה, וואו די ווייסע ארבייטער דערלאזען ניט די שווארצע צו ארבייטען אין די פאבריקעס.

דער אידישער פראָלעטאריער וואָס קען ניט געפינען קיין ארבייט אין רוסלאנד און אין פוילען איז געצוואונגען צו עמיגריר-רען.

די פאקטען זיינען אלע ריכטיק. דער מחבר פארגעסט נאָר, אַז די אורזאכע פון דער איבערפילונג פון דעם ארבייטס-מאַרק אין דעם אידישען תחום איז אין גרונד אַ פאליטישע. ווי ער ווייזט אַליין אָן, איז אין די עכט-רוסישע גובערניעס די צאָל סוחרים און בעלי מלאכות אַ סך קלענער ווי אין די אידישע גובערניעס. אבער אַ מאַהלעווער איד טאָר ניט באטרעטען די הייליקע לאַנד פון סמאָ-לענסקער גובערניע. ווען דער איד וואָלט געמעגט באזעצען זיך אין ראסיע, איז נאָך דארטען פאַראַן אַ סך פלאַץ פאר סוחרים און בעלי מלאכות, און דער איד וואָלט פארשפּאַרט צו עמיגרירען קיין אַמע-ריקע.

דר. הערש האָט אויף אונטערזוכט די באַשעפטיקונגען פון די אידישע עמיגראַנטען. לויט דער אַמעריקאַנער סטאַטיסטיקע זיי-גען צוויי דריטעל פון די פארדינערס צווישען די אידישע אימיג-ראַנטען בעלי מלאכות, און כמעט אַ העלפט פון די בעלי מלאכות—שניידער-ארבייטער. די צאָל אידישע שניידערס צווישען די אי-מיגראַנטען איז צוויי מאָל אַזוי גרויס ווי די צאָל שניידערס פון אלע אַנדערע נאַציאָנאַליטעטען צוזאַמען. פון וואנען נעמט זיך אַזאַ גרויסע אויסוואַנדערונג גראַד פון אידישע שניידערס? דער מחבר ווייזט, אַז אַן ערך אַ העלפט פון אלע אידישע מפרנסים אין רוסלאַנד זיינען באַשעפטיקט אין דער קליידער אינדוסטרי. דעריבער איז נאָר קיין וואונדער ניט וואָס איינער פון יעדע דריי פארדינער צווישען אידישע אימיגראַנטען איז אַן ארבייטער ביי



קליידער. דאָס וואָלט געווען אַ גאַנץ גוטע ערקלערונג, דער חסרון איז נאָר, וואָס די אַמעריקאַנער סטאַטיסטיקע שטימט ניט מיט דער רוסישער. ווערליג די אַמעריקאַנער ציפערען, האָבען אין די 12 יאָהר פון 1899 ביז 1910 איינגעוואַנדערט אַהער מער אידישע אַרבייטער ביי קליידער, איידער עס זיינען געווען אין רוסלאַנד אין יאָהר 1899. ווען דאָס וואָלט געווען ריכטיק, וואָלטען געבליבען אין רוסלאַנד ניט מער אַרבייטער אין דיזער אינדוסטרי, וויפיל עס באטרעפט אַן ערך דער צוואוואקס פון דער אידישער באפעלקערונג. דאָס וואָלט געקענט אויסמאַכען העכסטענס צוואַנציק פראָצענט (אין אמת'י איז צען פראָצענט אַ סך ריכטיקער). דאָס הייסט, וואו עס זיינען אין 1899 געווען פינף שניידערס, איז אין 1910 געבליבן בען איינער. דאָס איז נאָטירליך שטאַרק איבערטריבען. דער טעות שטאַמט דערפון, וואָס מען קען זיך ניט פארלאָזען אויף די אַמעריקאַנער ציפערען מכּה באשעפטיקונגען. מען פרעגט ביי דעם אידישען אימיגראַנט אין עלים איילאָנד, וואָס איז זיין מלאכה. גע- פינט שוין כמעט יעדער איינער אַ מלאכה צו מעלדען, וואָרים ער האָט מורא, אַז אַנדערס וועט מען איהם ניט אַריינלאָזען. היינט וואָס פאר אַ מלאכה? די גרינגסטע זאָך איז אַנצוגעבען די זעלביקע ביי וועלכער זיין קרוב אָדער זיין פריינט איז באשעפטיקט אין אַמע- ריקע. די גרעסטע אידישע אינדוסטרי אין אַמעריקע איז די אַר- בייט מיט דער נאָדעל, נו, איז גאנץ נאָטירליך, אַז איינער פון יעדע דריי אידישע אימיגראַנטען זאָגט, אַז ער איז אַ שניידער. אזוי שטעלט זיך דאָס מיר פאָר.

אמת, פארגלייכענדיק די צאָל בעלי מלאכות וואָס זיינען גע- קומען אַהער אין יאָהר 1905 מיט דער צאָל וואָס זיינען געקומען אין יאָהר 1906, געפינט דער מחבר, אַז בעת די צאָל פארדינער בכלל איז געפאלען אויף 8 פראָצענט, איז די צאָל בעלי מלאכות געפאלען אויף 15 פראָצענט. דאָס ערקלערט ער דערמיט, וואָס איז דער רעוואָלוציאָנערער צייט פון זומער 1905 ביז זומער 1906 האָט זיך די לאַגע פון די אידישע בעלי מלאכות אַ סך פארבעסערט און דעריבער איז די צאָל עמיגראַנטען צווישען זיי אָבגעפאלען. דאָס שיינט צו זיין אַ גוטער באווייז, אַז די אַמעריקאַנער אָפיציעלע סטאַטיסטיקע וועגען די באשעפטיקונגען פון די אימיגראַנטען איז ריכטיק. ווען אָבער מען פארגלייכט דעם יאָהר 1906 מיט אַנדער- רע יאָהרען, טו ווייזט זיך אַרויס, אַז מען קען מיט דעם שלום ניט

זיין אזוי זיכער. די צאל בעלי מלאכות צווישען די אידישע אי-מיגראנטען האָט אויסגעמאַכט אין 1906 67 פראָצענט פון אַלע פארדינער, און פונקט אזוי פיל אויך אין יאָהר 1904, נאָך פאר דער רעוואָלוציע. ווייטער, — און דאָס איז נאָך וויכטיקער, — דער דורכשניט פאר די צוועלף יאָהר פון 1899 ביז 1910 האָט אויך אויסגעמאַכט די זעלביקע 67 פראָצענט. אַלזאָ, ווען מען פאר-גלייכט די צוויי יאָהרען, וואָס דר. הערש האָט אויסגעקליבען, טו קען מען דעם אונטערשיד ערקלערען נאָך אויף אַן אַנדער אופן, נעמלעך, אז דער יאָהר 1905 (ס'הייסט פון דעם ערסטען יול 1904 ביז דעם ערסטען יול 1905) איז געווען אַן אויסנאַם. און דאָס איז טאקע אזוי. אין יענעם יאָהר האָט אויסגעוואַנדערט די העכסטע צאל פארדינערס בכלל און אויך די העכסטע צאל בעלי מלאכות. דאָס ערקלערט זיך גאָנץ גוט דורך דעם, וואָס אין יענעם יאָהר איז געווען די מלחמה מיט יאפאניע, און חוץ די יונגע לייט, וואָס זיינען געלאָפֿען פון פרויוויר, זיינען נאָך אַוועק אַ סך אויסגעדינטע סאַלדאַטען, ווען די רעגירונג האָט גע-נומען 'שיקען די זאפאסנע קיין מאַנדזשוריע. ווען מען זאָל זיך פארלאָזען אויף די אַמעריקאנער סטאטיסטיקע וועגען בעלי מלאכות, טו קומט אויס, אז דער גאנצער צואוואקס פון דער צאל דערוואַק-סענע אימיגראנטען פון 1904 ביז 1905 האָט אויסגעמאַכט 15,288 פארשויז, און די צאל בעלי מלאכות צווישען זיי — 15,026. אויף אַלע אַנדערע בלייבט איבער אין גאנצען 262 פארשויז. ווען איהר פארגלייכט, ווי די צאל בעלי מלאכות און אַנדערע כיפרנסים שטיינט און זינקט פון יאָהר צו יאָהר, טו געפינט איהר קיין אַנדער יאָהר ניט, וואו דער אונטערשיד זאָל זיין אזוי אונגעהויער גרויס.

עס איז מעגלעך, אז עס זיינען געווען אַנדערע אורזאכען, חוץ דער מלחמה, וואָס האָבען געטריבען אַ גרעסערע צאל אידען צו עמיגרירען אין יאָהר 1905 איידער אין יאָהר 1904. פונדעסטוועגען, קען דען דאָס זיך פאַרטלעגען אויפ'ן שכל, אז בעת עס זיינען אַוועק העכער ווי פופצען טויזענט בעלי מלאכות צוליב פארשידענע אוי-סערגעווענלעכע אורזאכען, זיינען פון אַלע אַנדערע קלאַסען אַוועק וועניקער ווי דריי הונדערט מענטשען?

די צאל אנטלאָפֿענע זאפאסנע פון דעם מיטעל-קלאַס אַליין איז זיכער געווען אַ סך גרעסער ווי 300. אויב עס איז ריכ-

טיק, אז א דריטעל פון אלע אידישע איינוואנדערער באלאנגען געווענלאך צו דעם קלאס לופט-מענטשען, האבען אפנים 5,000 לייט לכל הפחות אנגעגעבען פאלש אז זיי זיינען בעלי-מלאכות.

וואס איז די ווירקונג פון דער אידישער אויסוואנדערונג אויף די לאגע פון דער אידישער מאסע וואס בלייבט אין דער היים? דר. הערש האט אויסגערעכענט, אז ניט אכטענדיק אויף די גרויסע אויסוואנדערונג אין די צוועלף יאהר צייט, האט זיך די צאל איידען אין רוסלאנד פארמערט וועניקסטענס מיט הונדערט און פופציק טויזענט. דערפון פירט ער אויס, אז די אויסוואנדערונג איז ניט קיין לייזונג פון דער אידישער פראגע אין רוסלאנד. פון דער אנדערער זייט אבער, ווען מען פארגלייכט די צאל מיט די 850,000 עמיגרנטען וואס האבען אין דער זעלבער צייט פארלאזען רוסלאנד אויף אימער, טו ווייזט דער חשבון, אז די אויסוואנדערונג האט אריינגעצויגען 85 פראצענט פון דעם נאטירליכען צוואוקס פון דער אידישער באפעלקערונג אין רוסלאנד. א צוואוקס פון, דורכשניטלאך 50,000 עמיגרנטען יעהרלאך וואלט אינגאנצען פארשלאנגען דעם נאטירליכען וואוקס פון דער אידישער באפעלקערונג. דאס איז ניט אזא אונמעגלאך גרויסע צאל, עס זיינען געווען יאהרען, ווען די אידישע אויסוואנדערונג איז געשטויגען א סך מער. מען מוז נעמען אין אנבעטראכט, אז די צוציהונגס קראפט פון די אויסגעוואנדערטע אויף זייערע קרובים און פריינט ווערט דק גרעסער מיט דעם ווייטערען גאנג פון דער אויסוואנדערונג: ווען עס זיינען געווען אין אמעריקע הונדערט טויזענט רויסישע אידען, האבען זיי געקענט אריבערנעמען אהער וועניקער נייע אימיגרנטען איידער דער מיליאן רוסישע אידען וואס געפינען זיך דא היינט צו טאג.

מיינט אבער דר. הערש, אז די רוסיש-אידישע עמיגראציע האלט שוין אין פאלען, אי נאך דער צאל אידישע עמיגרנטען, אי אין פארהעלטניס צו די גוי'אישע עמיגרנטען פון רוסלאנד. זיי נע ציפערען ווייזען עס ניט. עס איז ריכטיק, פארשטעהט זיך, אז די צאל איז איצטער קלענער ווי אין דער צייט פון דער רוסישער מלחמה מיט יאפאניע אדער אין דער צייט פון די פאגראמען, אבער יענע יאהרען דארף מען ניט רעכענען; דאס זיינען



אויסגאבע. דער יאָהר 1908 ווידער איז אויף אַן אויסגאָס:  
דאָס איז געווען דער יאָהר פון דעם קריזיס. בלייבען נאָך צוויי  
יאָהר 1909 און 1910 (ווייטער געהען זיינע ציפערען שײַט) צוויי  
יאָהר אָבער איז אַ צו קורצע צייט מען זאָל אויף זיי קענען בויען  
פון דער אנדערער זייט איז די צאָל אידישע איינוואַנדערער אין  
1910 געווען העכער ווי אין ערגעץ אַ יאָהר פון 1899 ביז 1903  
(שוין אַריינרעכענענדיק 1903). אפילו אין 1909, ווען די אידי-  
שע איינוואַנדערונג איז געזונקען ביז דעם גירעקסטען פונקט,  
איז די צאָל פאַרט געווען גרעסער ווי אין אירגענד וועלכען יאָהר  
פון די פיר יאָהר זינט 1899. עס קען זיין, אז די אידען האָבען  
געוויזען דעם וועג דעם רוסישען, דעם ליטווישען און דעם פּוילישען  
פויער, און אז זיי וועלען זיך אַ לאַז טאָן, וועט דער פּראָצענט אידען  
צווישען די עמיגראַנטען פון רוסלאַנד פאַלען. דערוויילע אָבער איז  
ער נאָך זעקס מאָל אַזוי הויך ווי צווישען די עסטרייכישע עמיג-  
ראַנטען. עס שיינט מיר, אַלזאָ, אז די סטאַטיסטיקע וואָס מיר  
האָבען. ערלויבט אונדז ניט צו זאָגען נביאות וועגען דעם צוקונפטי-  
קען גאַנג פון דער אידישער אויסוואַנדערונג. ניט רעדענדיק ווע-  
גען דער ווירקונג פון דעם פּוילישען באַיקאָט אויף אידען, וואָס איז  
אַ ספּעציעלע אורזאכע, וועלכע קען פונדעסטוועגען האָבען אַ וויר-  
קונג אויף די אידישע עמיגראַציע אין די נעקסטע עטלאכע יאָהר,  
קענען מיר איצטער גענוי ניט וויסען, וואָס פאר אַן איינפלוס עס  
וועט האָבען די עפענונג פון דעם פאַנאַמאַ קאנאַל. מען רעכענט  
אז ער וועט צוציהען אַ סך אימיגראַנטען צו קאליפאָרניאַ, אַרעגאָן  
און וואַשינגטאָן. די אידען וועלען מסתמא אויף ביישטייערען זיי-  
ער צאָל.

די איינוואַנדערונג אין קענעדע איז קליין אין פאַרגלייך מיט  
דער איינוואַנדערונג אין די פאַראייניקטע שטאַטען, אָבער זי האַלט  
אין וואַקסען. די אידען וועלען מסתמא אַהין אויף צושטעלען זיי-  
ער חלק אימיגראַנטען.

עס איז מעגלאַך, אז די באַשרענקונג פון איינוואַנדערונג אין  
אַמעריקע וועט אויף אַ געוויסע צייט פאַרקלענערען די צאָל אידישע  
אויסוואַנדערערס פון רוסלאַנד. איך גלויב אָבער, אז עס איז אַ  
טעות צו באַטראַכטען די אויסוואַנדערונג פאר אַ מין חולאת איז

דעם לעבען פון דער היינטיקער געזעלשאפט\*). פונקט פארקערט: די עמיגרציע איז א נארמאלע ערשיינונג אין דעם גאנג פון דער צי-וויליאזציע. אין אלע צייטען האבען די מענטשען געזוכט זיך אויס-צושפרייטען פון די געדיכט-באזעצטע געגענדען אין די ווילדע לענדער. די אייזענבאנען און די שיפען האבען געמאכט די וואנדערונג פון איין לאנד אין די אנדערע א סך לייכטער און שנעלער. דאס איז ניט קיין קראנקהייט, נאר פארקערט, דאס איז א געזונטער וואוקס פון דעם אינדוסטריעלען לעבען. כל זמן עס געפינען זיך נאך לענדער אין סאטאמערקע, וואו איהר קענט פארען הונדערט מייל און ניט אנטרעפען קיין איין דערפעל, איז נאך צו פריה צו רעדען וועגען א פארקלענערונג פון עמיגרציע. זאל די איינ-וואנדערונג איז די פאראייניקטע שטאמען באשרענקט ווערען און דער אמעריקאנער קאפיטאל וועט ניט געפינען גענוג הענד צו עפע-נען נייע מעטאל-גרובען און בויען נייע אייזענבאנען אין די פאר-אייניקטע שטאמען, וועלען די אמעריקאנער מיליאנען באנוצט ווע-רען צו עפענען נייע מעטאל-גרובען און בויען נייע אייזענבאנען אין סאטאמערקע, און דאס וועט צוציהען עמיגרענטען אהין.

---

(\*) „אין א געוויסען זין א פאטאלאגישע ערשיינונג אין דעם גע-גענוערטיגען סאציאלען לעבען“, (דר. הערש, ז. 321).

## צווייטער קאפיטל

# די אמעריקאנער קליידער אינדוסטרי.

די פאבריקאציע פון פארטיקע קליידער אין אמעריקע איז גע-  
שאפען געווארען פון אימיגראנטען. זיי האבען צוגעשטעלט די אר-  
בייטער, און גרעסטענטיילס אויך דעם קאפיטאל. די אָפּטע  
סטרייקס פון די אידישע אַרבייטער האָבען געלאָזען ביי דעם אמע-  
ריקאנער עולם דעם איינדרוק, אז זיי ארבייטען אלע אין „סוועט  
שאפס“. און אין דער לעצטער צייט, ווען די אַגיטאציע פון די  
אַמעריקאנער און די איירישע אַרבייטער קעגען איינוואַנדערונג  
און דער ראַסע-האַס קעגען די „אונגעווינטשטע איינוואַנדערער פון  
מזרח און דרום אייראָפּא“, זיינען געוואָרען זעהר שטאַרק, איז די  
טענה פון די אַרבייטער-פּריינט און די ענגליש-שפּרעכענדע יוגיאָן-  
פירער געוואָרען, אז די אידישע אימיגראַנטען זיינען אליין שולדיק  
אין דעם סוועטינג סיסטעם: זיי שטעהען אויף זעהר אַ נידעריקער  
קולטורעלער מדרגה, זיי פארשטעהען קיין בעסערס ניט, און זיי זיי-  
נען גאַנץ צופרידען מיט דעם סיסטעם. נו, זאָגט אליין, קען מען  
עפעס האָבען סימפּאַטיע צו אזוינע לייט, וואָס זיינען „צופרידען“  
מיט אַזא סיסטעם פון בלוטזויגערן? דערצו האָבען די „יוניי-  
טעד גארמענט וואַרקערס“, אויף זייער יעהרלאכען קאָנווענשאָן  
אין 1905 אנגענומען אַ רעזאָלוציע, אז זיי פארלאנגען  
די איינוואַנדערונג זאָל באַשרענקט ווערען, כדי צו באַשיצען די  
איינגעוואַנדערטע אַרבייטער, וואָס זיינען שוין דאָ.

דאָס פארלאנגען דאָך שוין ניט קיין פארביסענע שונאים פון  
די אימיגראַנטען, נאָר די אימיגראַנטען אליין, און נאָך וואָס פאר  
אימיגראַנטען? דוקא אידישע, וואָס זיינען אנטלאָפּען פון די רוסי-  
שע צרות, זיי סימפּאַטיזירען דאָך געוויס מיט זייערע ברידער, וואָס  
זוכען זיך צו ראַטעווען פון פארפּאָלגונגען. אָבער זיי ווייסען בע-  
סער פאר אלעמען ווי שערלאָך די איינוואַנדערונג ווירקט אויף דעם  
שניידער-פּאָד, און כאַטש זייערע נשמות געהען אויס פאר די רוסי-  
שע אידען, אָבער זייערע ווייבער און קינדער זיינען ביי זיי ביל-  
כער. אזוי פארטייטשען עס די נעגער פון איינוואַנדערונג. דער



ריכטיקער אמת איז אָבער, אז די לאַגע פון די אַרבייטער אין דער קליידער אינדוסטרי איז פיל פאַרבעסערט געוואָרען אין די לעצטע צוואַנציק יאָהר, טאַקע אין דער צייט פון דער גרעסטער איינוואַנדערונג. לאַמיר אַקאָרסט אַ בליק טאָן אין די געשיכטע פון דער אינדוסטרי.

ערסטנס, וואָס איז שוין דעם סוועטינג סיסטעם, טו שטאַמט ער ניט פון אַידישע אַרבייטער, ער האָט שוין עקזיסטירט מעהר ווי פופציק יאָהר איידער די אידען האָבען זיך אַ לאַז געטאָן קיין אַמעריקע. אין 1828, האָט אַן אַרבייטער-פריינטלאכער רעפאָרמער פון יענע צייטען, אַ געוויסער מאטיו קערי, געמאַכט אַ רעכענונג, אַז עס זיינען צו יענער צייט אין באַסטאָן, ניו-יאָרק, פילאַדעלפיע און באַלטימאָר געווען אַן ערך 20,000 אַרבייטערניצען וואָס האָבן געאַרבייט אין סוועט-שאַפּס. זיי פלעגען נעמען די אַרבייט צו זיך אַהיים, פלעגען אויפשטעהן מיט דער זון און אַרבייטען ביז צען און עלף אַ זייגער ביינאַכט, כדי זיי זאָלען קענען אויסאַרבייטען אַנדערהאַלבען דאָלאַר אַ וואָך, רעכענענדיק שוין, אַז זיי האָבן געהאַט שטענדיקע אַרבייט. דינגען איין צימער האָט געקאָסט אַ דאָלאַר אַ וואָך, הייסט דאָס, אַז אַרבייטענדיק שווער און ביטער אַן ערך זעכצען שטונדען אַ טאָג, פלעגט אַ פרוי קענען פאַרדינען סך-הכל אויף דיר-הגעלט.

אַ קאָמיטע, וואָס איז אויסגעקליבען געוואָרען ביי אַ מאַס-מיטינג אין 1829 צו אונטערזוכען די לאַגע פון די אַרבייטערניס, האָט באַריכטעט, אַז די פרויען, וואָס אַרבייטען ביי זיך אין דער היים — נייטערקעס, שפינערקעס, מיידלאַך, וואָס אַרבייטען פאַר בוכבינדער, וועשערניס — פאַרדינען ניט גענוג אויף חיונה, אפילו ווען זיי אַרבייטען שטענדיק. געוועהנלאַך אָבער פלעגט זיך די אַרבייט אָפּשטעלען זעהר אָפט אויף אַ וואָך צייט, אָדער די אַרבייטערניס פלעגען קריגען אַרבייט העכסטענס פיר ביז פינף טעג אין וואָך. מיט אַ פאַר יאָהר שפּעטער, אין 1833, האָט מען פון באַלטימאָר אויף באַריכטעט, אַז די פאַרדינסטען פון אַן אַרבייטספרוי קלעקען ניט אויף איהרע אייגענע הוצאות, ווי זיי זאָל זיך ניט אָנ-שטרענגען.

אַ באַשרייבונג פון דעם סוועטינג סיסטעם איז איבערגעבליבען

פון דעם יאָהר 1844, נאָך איידער עס האָט זיך אָנגעהויבען די איירישע מאַסען-איינוואַנדערונג. עס שטעהט אין דעם באַריכט, אַז אַ קאָנטראַקטאַר, אַרבייטענדיק מיט צוויי אַרבייטערינען פון צוועלף ביז זעכצען שטונדען אַ טאָג, האָט געמאַכט אַ דאָלאַר אַ טאָג פאַר אלע דריי צוזאַמען, דערפון אַבער איז אַראָפּגעגאַנגען אַ דאָלאַר אַ וואָך פאַר דעם בוידים, וואו זיי האָבען געאַרבייט. פון די פינף דאָלאַר, וואָס האָבען זיך אָפּגעשטעלט, האָט יעדע מיידעל געקראָ גען אַ דאָלאַר מיט אַ פערטעל און דריטהעלבען דאָלאַר אַ וואָך איז געבליבען פאַר דעם קאָנטראַקטאַר.

אָרום 1850 איז די אינדוסטרי אַריין אין איירישע הענט. אין יענער צייט זיינען פאַרטיקע קליידער נאָך געווען אַ נאָווינע אין ניו-יאָרק. קיין פאַבריקען זיינען ניט געווען, און די אַרבייטערינען האָבען געוואוינט און געאַרבייט אין קליינע חדרים'לעך, דאָס הייסט אין שווייזשעפּער. אין 1853 האָט די צייטונג „טריביון“ געמאַכט אַן אונטערזוכונג איבער די לאַגע פון דער קליידער-אינדוסטרי, — די אינדוסטרי איז דעמאָלט געלעגען צווישען דער בויערי און דעם איסט ריווער. די רעפּאָרטערס האָבען דאָרטען געפונען אַן אלטע איירישע פרוי, וואָס האָט געאַרבייט מיט פיר מיידלעך. געלט האָט זי זיי ניט געצאָלט, זיי האָבען נאָר געקראָגען טיש ביי איהר אָן-דערוואָבען, זונטאג האָבען זיי נאָטירליך ניט גע-אַרבייט און האָבען געגעסען אין דער היים. אין אַנאָדער סוועט-שאַפּ האָט די בעל-הבית'טע געדונגען פיר „לערנערקעס“, צוויי פון זיי האָט זי אויסגעהאַלטען ביי זיך אויף קוואַטיר און זיי געגעבען עסען „פריי“, און די אנדערע צוויי האָט זי געצאָלט אַ דאָלאַר אַ וואָך יעדערער, אַהן עסען. ווען איהר פאַרגלייכט די פאַרדינסטען פון די אַמאָליקע אַמעריקאַנער און איירישע אַרבייטערינען מיט די היינטיקע, טו ווייזט זיך אויס, אַז דער אונטערשיד איז וואָס אַמאָל האָבען די אַרבייטערינען ניט פאַרדינט גענוג אויף זייער אייגענע אויסהאַלטונג, — זיי זיינען געזעסען ביי זייערע טאטעס, — פאַרקערט די היינטיקע אידישע מיידלעך מאַכען אַ לעבען פון זייער אַרבייט. עס איז ניט די פראַגע, פאַרשטעהט זיך, צי זיי מאַכען גענוג, צי ניט, דער עיקר איז, אַז זיי דאַרפען צו קיינעם ניט אַנקומען, אוימער זאָל זיי מאַכען אַ קלייד, אָדער ווענען אַנדערע אויסגאָבען.

די וויכטיקסטע אורזאַכע, וואָס האָט אין די אַמאָליקע גוטע

צייטען אזוי טיף אַרונטערגעדריקט די שכירות די אַרבייטערינען, איז געווען די קאָנקורענץ פון די פארמערשע טעכטער, וואָס האָבען געאַרבייט ביי זיך אין דער היים און האָבען אויסגעגעבען זייערע פארדינסטען אויף קליידער. אין יענע צייטען, ווען עס איז נאָך קיין געהימאָשינען ניט געווען און מען האָט אַלץ געדאַרפט געהען מיט די הענט, האָט מען געצאָלט אין די דערפער פאר אַ גאַנצע שוויט-ווייסט (אַ בלוזקע) עלף סענט אַ שטיק. נאָטירליך, מיט אַזעלכע פרייזען האָט מען אפילו דעמאָלט ניט געקענט מאַכען קיין לעבען, אָבער די פארמערשע טאָכטער האָט ביי זיך גערעכענט, אז ווען ניט די אַרבייט, וואָלט זי פארבראכט די צייט גאָר אומד זיסט. אין דער שטאָט ניו-יאָרק גופא האָבען מידלאך געקראָ גען פון 10 ביז 20 סענט אַ טאָג.

דאָס האָט זיך אַלץ איבערגעביטען מיט דער ענטוויקלונג פון דער פאַבריקאַציע פון פארטיקע קליידער. צו ליפערען וואָרע פאר דעם גאנצען אמעריקאַנער מאַרק, קען דער פאַבריקאַנט זיך ניט פארלאָזן זען אויף הענט, וואָס אַרבייטען ווען זיי האָבען קיין אַנדער זאך ניט צו מאַן, — ער מוז האָבען רעגעלמעסיקע אַרבייטער, ווען די אינדוסטרי פארלאנגט זיי. דאָס האָט נויטיק געמאַכט די שטאָט'ישע פאַבריקען, וואו עס ווערען באשעפטיקט רעגעלמעסיקע לויז-אַר-בייטער, וועלכע מוזען מאַכען אַ לעבען פון זייער אַרבייט. די אַר-בייטער זיינען געליפערט געוואָרען דורך דער איינוואַנדערונג. פריי הער זיינען געקומען די איירישע, דערנאָך די טייטשען, שפעטער די אידען, די פאָליאַקען און די איטאַליענער. די אימיגרעישאַן קאָ-מישאַן האָט געמאַכט אַן אונטערזוכונג אויסצוגעפינען צי די נייע אימיגראַנטען, די „אונגעווינטשטע“ אידען, איטאַליענער און פאָ-ליאַקען, קריגען וועניקער באַצאָלט איידער די פריהערע. דער רע-זולטאַט ווייזט, אז צווישען די גרינע אידען, וואָס זיינען דאָ אין לאַנד וועניקער ווי פינף יאָהר, פארדינען מער ווי אַ פינפטעל איי-בער פופצען דאָלאַר אַ וואָך, אין דער צייט ווען צווישען די גרינע דייטשען געפינט זיך ניט מער ווי איינער פון יעדע צוועלף קליי-דער-אַרבייטער, וואָס פארדינט אזוי פיל. פארקערט, דער פראָ-צענט ש'לעכט-באַצאָלטע גרינע אַרבייטער, וואָס פארדינען וועניקער ווי צען דאָלאַר אַ וואָך, איז עפעס העכער ביי די דייטשען איידער ביי די אידען אָדער ביי די פאָליאַקען. דאָס ווייזט יעדענפאלס.



אז די נייע איינוואנדערער האבען ניט אראפגעשלאגען די שכירות פון די אתה-בחרתנו/ניקעס, וואס קומען פון דייטשלאנד.

די קליידער-אינדוסטרי ליידט פון לאנגע שטונדען. פונ-דעסטוועגען, ווען מען אונטערזוכט די געשיכטע פון דער אינדוס-טרי, ווייזט זיך אויס, אז אין די אמאליקע צייטען פלעגען די אמע-ריקאנער פרויען און מיידלאך ארבייטען אין די סוועט-שעפער נאך לענגער, און אין דער לעצטער צייט האט מען געפונען, אז די אמע-ריקאנער קליידער-ארבייטער אין די פארמערשע געגענדען האבען געארבייט פונקט דיזעלבע שטונדען, ווי די אידישע און איטאלי-יענישע ארבייטער אין שטאט, און חוץ דעם זיינען אמעריקאנער אין די פארמערשע געגענדען צופרידען געווען צו ארבייטען בילי-קער איידער די אידישע און איטאליענישע ארבייטער אין שטאט, און חוץ דעם זיינען אמעריקאנער אין די פארמערשע געגענדען צופרידען געווען צו ארבייטען ביליקער איידער די אידישע ארביי-טער אין די גרויסע שטעט. די אורזאכע איז היינטצוטאג דיזעלבע ווי מיט זעכציק יאהר צוריק: די דערפישע ארבייטערנען זיינען פארמערשע פרויען און טעכטער, וואס נעמען „באנדעלס“ (בינט-לאך ארבייט) פון די קאנטראקטאָרס, ווען זיי האבען שוין אַבגע-פטר'ט די זומער-ארבייט אויף די פארמס.

א חוץ דעם איז פאראן נאך אנאנדער וויכטיקע אורזאכע פאר וואס די אמעריקאנער מיוחסים וויליגען איין אויף נידעריקערע שכירות איידער די אידישע ארבייטער: די אמעריקאנער זיינען צושפרייט און צושטאטען איבער די פארמס זון קענען זיך דעריבער ניט פאראייניקען, ווערענדיג די אידישע און איטאליענישע ארבייטער זיינען מער אדער וועניקער ארגאניזירט.

די וועטעראנען פון דער יוניאן - באוועגונג זיינען גע-נייגט צו זיין זעהר פעסימיסטיש בנוגע די אידישע יוניאנס: דער גוי ווערט באטראכט פאר א בעסערען יוניאן-מאן ווי דער איד. אבער ווען איהר קוקט זיך איין אין די ציפערען, טו ווייזט זיך ארויס, אז מיר האבען גאר ניט וואס צו זיין אזוי געפאלען ביי זיך אליין אין די אויגען. איך מוז זיך ווידער בארופען אויף די אימיג-רעישאן קאמישאן, וואס איז בכלל געווען גענען דער אידישער איינוואנדערונג. פון איהרע ציפערען ווייזט זיך אויס, אז די צאל ארגאניזירטע קליידער-ארבייטער, וואס זיינען כמעט אלע אידען אדער איטאליענער, האט באטראפען אין ניריארק 36 פראצענט

פון דער אינדוסטרי ; דאָס איז געווען נאָך פאר די גרויסע סטרייקס, וואָס האָבען זיך געענדיקט מיט אַ זיג פון די אַרבייטער און האָבען שטארק פארמערט די צאָל אַרגאַניזירטע אידישע אַרבייטער. פון דער אַנדערער זייט באַטרעפט די צאָל אַרגאַניזירטע אַרבייטער בכלל אי-בער דעם גאַנצען לאַנד העכסטענס 25 פראָצענט פון אַלע לוי-אַרבייטער אין די פאראייניקטע שטאַטען. איהר זעהט, אַלזאָ, מיר זיינען ניט ערגער פאר לייטען. עס איז נאטירליך נאָך פאַראַן א סך צו טאָן צווישען די אידישע אַרבייטער, איידער זיי וועלען אַלע אַרגאַניזירט זיין ווי נעהעריק, אָבער עס איז נאָך פונקט אזוי פיל אַרבייט פאַראַן ביי די גוים.

עס מעג זיין אמת, אַז דער אידישער טרייד-יוניאָניזם איז ווי אַ סאָרט קדחת ; מיט אַמאָל שטייגט די היץ אין דער הויך און באַלד ווערט די טעמפּעראַטור ווידער אָפּגעקילט. אָבער ווען עס האַלט אין קאַמפּף, איז דער איד אַ בעסערער סטרייקער איידער דער גוי. מיר האָבען וועגען דעם אַ גענויע סטאַטיסטיקע פון דער וואַשינגטאָן נער ביוראָ אַוו לייבאַר. אין די ניינצען יאָהר פון 1887 ביז 1905 איז אין דער קליידער-אינדוסטרי צוגעשטאַנען צו די סטרייקערס אַ גרעסערער פראָצענט פון אַלע אַרבייטער אין יענע שעפּער, וואו מען האָט געסטרייקט, איידער אין אַלע אַנדערע אינדוסטריען. ווער רענד אין אַלע אינדוסטריען אין די פּעראייניגטע שטאַטען זיי נען דורכשניטלאַך באַטייליקט געווען אין די סטרייקס אַ קנאַפּע העלפּט פון אַלע מענער אַרבייטער אין די פאַבריקען, וואָס זיינען גע-ווען אין סטרייק, האָבען זיך אין דער קליידער-אינדוסטרי אָנגע-שלאָסען אַן די סטרייקערס אַן ערך פינף-זעקסטעל פון אַלע מענער אין די סטרייקענדע שעפּער, און ניט מער ווי איינער פון זעקס האָט געסקעבט. די פרויען ווייזען געוועהנלאַך וועניק סאָלידאַריטעט אין סטרייקס ; דורכשניטלאַך איבער די פאראייניקטע שטאַטען האָבען פון די אַרבייטעריןען אין די פאַבריקען, וואו עס זיינען ערקלערט געוואָרען סטרייקס, ניט מער ווי צוויי זיבעטל מיטגעסטרייקט, און פינף פון יענע זיבען האָבען געסקעבט. אין דער פרויען-קליי-דער אינדוסטרי פון דער אַנדערער זייט האָבען כמעט צוויי דריטעל מיטגעסטרייקט, אין דער מענער קליידער אינדוסטרי האָבען די פרויען געוויזען וועניק סאָלידאַריטעט, אָבער אפילו דאָרטען אויף ניט וועניקער ווי די מענער אין די אינדוסטריען, וואו די אַרבייטער זיינען גוים.

וואָס איז שייך אָרגאַניזאַציע אין סטרייקס, טו איז דורכשניט  
לאך איינער פון יעדע דריי סטרייקס אין דער גאַנצער אַמעריקאַנער  
אינדוסטרי געווען אונאַרגאַניזירט, און צוויי דריטעל זיינען ער-  
קלערט געוואָרען פון יונגאַנס; אין דער פרויען-קליידער אינדוסטרי  
איז די צאָל אונאַרגאַניזירטע סטרייקס געווען איינער אין יעדע  
זעקס, און פינף פון יעדע זעקס זיינען געווען אָרגאַניזירט; אין  
דער מענער-קליידער אינדוסטרי איז דער פּראָצענט אָרגאַניזירטע  
סטרייקס געווען נאָך קלענער, — סך הכל צען פּראָצענט.

וואָס איז שייך דעם פּראָצענט ערפּאָלגרייכע סטרייקס, איז די  
קליידער אינדוסטרי אין דעם פרט אויף געשטאַנען איבער דעם  
דורכשניט. די צאָל פאַבריקען, וואו די סטרייקס זיינען אינגאַנץ  
צען געוואונען געוואָרען, האָט באטראַפּען אין דער אַמעריקאַנער  
אינדוסטרי בכלל וועניקער ווי אַ העלפּט, אין דער פרויען-קליידער  
אינדוסטרי צוויי דריטעל און אין דער מענער-קליידער אינדוסטרי  
דריי פערטעל.

אמת, די גוי'אישע אינדוסטריען שליסען איין אַזעלכע, וואָס זיי-  
נען קאַנטראָלירט פון טראַסטס, און מיט אַ טראַסט איז שווער פאר  
אן אַרבייטער-אָרגאַניזאַציע זיך צו ראַנגלען. פון דער אנדערער  
זייט אָבער זיינען די שעפּער אין דער קליידער-אינדוסטרי דורכ-  
שניטלאך קליין, און אין אַ קליינעם שאַפּ איז שווערער צו געווינען  
אַ סטרייק, וואָרים עס איז ליכטער פאר אַ קליינעם בעל-הבית'על  
צו קריגען צוואַנציק סקעכס איידער פאר אַ טראַסט צו קריגען מיט  
אַ מאָל צוואַנציק טויזענט.

ווען איהר וועט ווידער פארגלייכען ווי אַפּט עס זיינען פאַר-  
געקומען סטרייקס אין יענער צייט, ווען די אַרבייטער אין די שנייד-  
דער-אינדוסטריען זיינען געווען מערסטענס דייטשען און איירישע,  
און שפּעטער, ווען די אידען און די איטאַליענער האָבען פאַרנומען  
זייערע פלעצער, טו וועט זיך ווידער אַרײַסווייזען, אַז די אידען  
און איטאַליענער זיינען גרעסערע פּראָטעסטאַנטען. ווען  
איהר נעמט די פינף און צוואַנציג יאָהר פון 1881 ביז  
1905 און צוטיילט זיי אויף צוויי פּעריאָדען: ביז דעם ערסטען  
יול, 1894, און פון יענער צייט אָן (אַזוי זיינען די ציפּערען איינ-  
געטיילט אין דער אָפיציעלער סטאַטיסטיקע), טו ווייזט זיך אויס,



אז אין דער ערסטער העלפט איז די דורכשניטלאכע צאל סטריי-  
קער געווען 9,000 א יאהר, און אין דער צווייטער העלפט איבער  
38,000, דאס הייסט, מעהר ווי פיר מאל אזוי פיל. די צאל אר-  
בייטער אין דער קליידער-אינדוסטרי איז אין דער צייט ניט גע-  
וואקסען אזוי שנעל. עס איז פשוט, די אידישע ארבייטער זיינען  
ניט געווען צופרידען מיט זייערע פארדינסטען און האבען דעריבער  
עפטער געסטרייקט, אידער די דייטשען און די אידישע.



ד ר י ט ע ר ק א פ י ט ע ל :

## פלענער צו באזעצן די אידען אין די סייטה.

עס זיינען פאראן א סך גוטע מענטשען צווישען די ניו־יאָרקער יהודים וואָס האָבען גרויסע שבֿרי לבֿ דערפֿון וואָס אונדזערע רוסישע אימיגראַנטען שפּאַרען זיך אלע אין די גרויסע שטעט פֿון די איסט, אנשטאָט צו באַזעצן זיך אין די סטעפּען פֿון טעקסאַס אָדער אין די בערג פֿון נעוואַדאַ. די נאטור אין דאָרטען פראַכטפֿאַל, די לופט איז פֿריש און ערקוויקענד, אונגעזעהלטע אוצרות ליגען דאָרטען אין דער ערד און וואַרטען אויף דעם אונטערנעמונגס־גייסט פֿון דעם איינוואַנדערער, וועהרענד וואָס געפינען זיי דאָ אין ניו־יאָרק? פאַר'עפּוש'טע טענעמענט הייַר זער און פאַר'חשוך'טע שעפּער! על־כו, דאָרף מען געפינען עפעס אַ מיטעל אַראָפּצובריינגען דעם רוסישען איד דירעקט אין די ווייניג גאַרטענס פֿון די סייטה, ער זאָל זיך אפֿילו פֿון ווייטען ניט קענען פאַרקוקען אויף ניו־יאָרק.

איך האָב מוראַ, אונדזערע אַמעריקאַנער פֿריינט זיינען זיך מטריח אומזיסט; דער רוסישער איד וועט ניט פֿאַהרען ניט קיין טעקסאַס, און ניט קיין נעוואַדאַ, און איהר וועט מיר מוחל זיין, דער גרינער רוסישער איד פאַרשטעהט זיין לאַגע בעסער איידער זיינע אַמעריקאַנער אָפּעקונעם.

ראשית, לאַמיר אייך זאָנען, קוקט דער גרינער אויף סאָפּאַלק סטריט גאָר מיט אַנדערע אויגען ווי דער אַמעריקאַנער. יענער פאַרגלייכט דעם אידישען דאָן־טאָן מיט ריווערסייד דרייוו, אָדער מיט ערנעץ אַ קליין שטעטל ווי נייאַק, וואו יעדער איינער האָט אַ הויז פאַר זיך אליין, בעת דאָ הערט ער גאָר פֿון די געלערנטע נאטור־פאַרשערס, וועלכע האָבען זיך אוועקגעלאָזען טיף אין פֿאַר־סייטה סט., אז אין אַ גאַנצען בלאַק האָט ער געפונען איין וואַנע! און ער ווערט דערשראָקען: וואָס וועט ווערען פֿון אונדזער ציוויליזאַציע? דער רוסישער איד, פאַרשטעהט איהר אָבער, איז אַקאָרסט אַנגעקומען פֿון גיטע טויבע'ס זאוואַלעק, און ווער האָט דאָרטען

געהערט פון א „פרייוועט באטה“ אין יעדער דירה? מי געהט אלע פרייטאג אין מרחץ, אגב ווער האט עס צייט, אפילו דא אין אַמע-  
ריקע, צו נעמען א וואנע עפּטער, — מיר רעדען נאטירליך פון אַר-  
בייטער. אייך שמעקט ניט דער גערוך פון עסעקס סטריט, ס'איז  
זאגט איהר, בלאַטיק אין גאס? טו קומט-זשע, זייט אזוי גוט, אין  
ערגעץ א הויף אויף גובערנאטאָרסקע גאס אין מינסק, — דאָס איז  
דער מינסקער בראָדוויי. עס געפעלען אייך ניט די רומס אין די  
טענעמענטס? זיי זעהען אָבער אויס ווי אַפּאַרטמענטס „דע לינקס“  
אין פארגלייך מיט די דירות אויף טרעצקער באַרג. דאָס דאַרף  
מען קיינמאָל ניט פארגעסען, ווען מי באהאנדעלט די פראַגע וועגען  
איינוואַנדערונג: דער אריבערגעקומענער געניסט שוין פון ערס-  
טען טאָג מער קאָמפּאַרט איידער ער האָט ווען עס איז אין זיין  
לעבען געהאַט אין סניפישעק. איי וואָס אייך געפעלט ניט ווי ער  
וואוינט? פאר איהם אַליין אָבער איז גוט גענוג ניריאָרק, און זיין  
שוואַגער, וועלכען ער קלייבט זיך אַרויסשיקען א שיפס-קאַרטע, איז  
אויך ניט קיין גרעסערער פרייז פאר איהם, נישט-קשה.

דאָס מוזען מיר צוגעבען, די לופט איז אין טעקסאס אַ מחיה.  
אָבער ווי לעבט מען פון לופט? די אַמעריקאנער אידען וואָס פאנ-  
טאַזירען וועגען אידישע אימיגראַציע אין די וויסטעניסען פון די  
סויט, רעדען זיך איין, אַז עס איז גענוג אַריבערצובריינגען מענטשען  
אין ערגעץ אַ פּלאַץ, און זיי וועלען שוין ווי עס איז אַרויפאַרבייטען  
זיך אויף אַ דזשענטס פּוירנישינג סטאָר. פארוואָס זאָל מען זיך  
ניט אָפּשטעלען און באקלערען, וואָס ציהט צו דעם אידישען אימיג-  
ראַנט קיין ניריאָרק, אָדער פילאדעלפיע? אַ גרינער קומט אַהער  
אָהן געלט, אָהן ערגעץ אַ האַנדווערק, אַ שטומער מענטש, וואָס קען  
זיך מיט אַן אַמעריקאנער ניט צוזאַמענריידען. אין ניריאָרק זיין  
נען פאראַן מעהר ווי אַ האַלבער מיליאָן רוסישע אידען, דאָס מאַכט  
אויס איינער אויף יעדע צען אידען אין רוסלאַנד. ס'הייסט כמעט  
יעדער רוסישער איד האָט ערגעץ אַ קרוב אין ניריאָרק, און גלאַט  
באקענטע, לאַנדסלייט, — וועלכער אימיגראַנט האָט עס ניט קיין  
באקענטע אין ניריאָרק? מי קומט אַהער, ס'איז פאראַן וועניקסטענס  
ביי וועמען צו פרעגען וואו זוכט מען אַרבייט. היינט ווען אַזא  
שטומער מענטש קומט קיין גאַלװעסטאָן, וואו ער קען קיין לעבעדי-  
קען מענטשען ניט, צו וועמען זאָל ער זיך ווענדען? ווען עס גליקט



איהם באַלד צו קריגען אַרבייט, איז גוט, און ווען ניט, מוז ער באַלד אַנקומען צו די צדקה-אַנשטאַלטען.

היינט ווי האַלט עס מיט דער אַרבייט אין די סויטה? די היגע אירישע גבירים לעזען די עדיטאָריעלס אין די קאָפיטאַליסטי-שע צייטונגען, אַז די סויטה האָט נויטיק אימיגראַציע אויף צו ענט-וויקלען איהר אינדוסטרי, און זיי נעמען עס אַן פאר אַ כשר'ע מטבעה. אָבער ווען איהר נעמט די סטאַטיסטיקע, טו ווייזט זיך אויס, אַז פון דעם גרויסען שטראָם פון אימיגראַציע קריגט די סויטה נאָרנישט. שטעלט זיך דאָך אַ קשיא: פארוואָס? און דער ענט-פער איז זעהר פראָסט: עס איז ניטאָ דאָרט פאר זיי וואָס צו טאָן.

די אינדוסטרי אין די סויט איז נאָך גאָר יונג. זי באַשטעהט אין קאטאָן-פעקטאָריס און קוילען און אייזען - גרובען. אין די מיינס אַרבייטען ניגערס, אידען וועלען דאָרטען סיי-ווייסיי ניט אַרבייטען, אין די קאטאָן-פעקטאָריס אַרבייטען ווייסע פרויען און קינדער. דער ראַסען-האַס דערלאָזט ניט, אַז פאַרביקע מענער זאָ-לען אַרבייטען צוזאַמען מיט ווייסע פרויען און קינדער. די קאפּיר טאַליסמען האָבען שוין ערגעץ וואו געגרינדעט פעקטאָריס אין וועל-כע זיי באַשעפטיקען נאָר שוואַרצע. אָבער מיט די שוואַרצע איז ווייטער אַ צרה. זיי האָבען צוויי הונדערט יאָהר פארבראַכט אין שקלאַפּעריי, און איצטער באַטראַכטען זיי פרייהייט ווי די אַלטע גריכישע פילאָזאָפּען. אַ מענטש איז פריי נאָר דעמאָלט ווען ער דאָרף ניט אַרבייטען. דער ניגער יאָגט זיך ניט נאָך דעם דאָלאַר, איהם איז גענוג אַז ער האָט וואָס צו עסען און וואו צו שלאָפּען; וויבאַלד ער האָט אויף אַזוי פיל פארדיענט, רוחט ער אָפּ פון דער אַרבייט אויף אַ פאָר טעג. דער פאַבריקאַנט איז אַ קאפיטאַל-ליסט פון די נאָרט, ער איז אַליין אַ שקלאַף פון דעם גאָלדענעם קאַלב, און ער איז געוואָהנט צו האַנדלען מיט ווייסע לאָהן-שקלאַ-פען, וועלכע פרעהען זיך ווען זיי האָבען אַ טשאַנס צו אַרבייטען טאָגטעגלאַך פון מאָרגען ביז אווענט. די פרייע קאָלירטע מענ-טשען פאַסען ניט פאר דעם קאפיטאַליסטישען סיסטעם, דעריבער זוכט דער קאפיטאַליסט ווייסע לאָהן-שקלאַפּען. אָבער ער וויל זיי זאָלען אַרבייטען פאר דעם פרייז פון שוואַרצע אַרבייטער, און ווען אַ שוואַרצער קריגט אַ דאָלאַר אַ טאָג איז שוין גוט, געוועהנלאַך אַר-

בייטען זיי נאך ביליקער. פארשטעהט זיך, א ווייסער קען ניט קאנקורירען מיט די שווארצע אויף אזעלכע פרייזען, און דעריבער פאָהרען אַהין ניט קיין ווייסע אַרבייטער. מי זוכט זיי אַרייַן צונארען אַהין מיט אַלערליי קונצען, איהר לעזט אָפּט ווי קאַרופּטע דזשאָדזשעס וואָס דינען אַלס שקלאָפּען-טרייבער ביי די קאַפיטאַל-ליסטען, פאַר'משפּט'ען ווייסע אַרבייטער אויף פאַלשע אנקלאַגען צום אַרבייטס-הויז און פאַרדינגען זיי דערנאָך צו די קאַפיטאַליס-טען; די אונגליקאכע מענטשען ווערען באהאַנדעלט דאָרטען ווי קאַטאַרוזשניקעס. מאַנכע אידישע אַרבייטער זיינען שוין אויף אַזוי אַרייַנגענאָרט געוואָרען.

און אַט אַהין, אין יענע פאַרפּלוצטע לאַנד פון שקלאָפּעריי האָט מען דאָס געוואָלט שיקען די אידישע אימיגראַנטען.

דריטע אַבמחילונג.

## איינוואַנדערונג און דער געוועזן.

ערשטער קאפיטעל.

איינוואַנדערונג און פארברעכען

די אמעריקאנער פרעמדע-האסער האָבען זיך אין אלע ציי-  
טען באקלאַנגט, די איינוואַנדערער פילען אַן אלע טורמעס. דער  
גיריארקער פאליס קאמישאַנער בינגהאם האָט געהאט די  
חוצפה צו ערקלערען אין 1907, אז נאָך זיינע ביכער  
נאָך, זיינען די מערסטע פארברעכער אין ניו-יאָרק  
אידען. פאר יעדען איינעם וואָס איז אַביסעל באקאנט מיט סטא-  
טיסטיקע, איז גאנץ קלאָר געווען, אז דאָס איז ניט מער ווי  
רכילות פון אַן אונוויסענדען גראָבען יונג. קורץ נאָכדעם איז  
ארויסגעטראָטען די סענסוס ביוראָ מיט אַן אויספירלאַכען באַריכט  
וועגען די פארברעכער אין די פאראייניקטע שטאַטען, און דער באַ-  
ריכט זאָגט בפירוש און באווייזט עס מיט ציפערן, אז די מיינונג  
אז צווישען די איינוואַנדערער געפינט זיך אַ גרעסערער פראָצענט  
פארברעכער איידער צווישען די אמעריקאנער איז אַ פאַלשע.

נאטירלאך, קודם כל, דאָרף מען וויסען וואָס מען מיינט ווען  
מען רעדט פון פארברעכער. ווען אַ פאליסמאן פארשפארט איי-  
נעם אין אַ לאַך, הייסט דאָס נאָך ניט אז דאָס איז אַ פארברעכער. דע-  
ריבער האָט די סענסוס ביוראָ ניט איינגעשלאָסען אין איהר אונ-  
טערוכונג אזעלכע אַרעסטירטע וואָס זיינען נאָך ניט פאר'משפט  
געוואָרען, ווייטער אַ סך מענטשען ווערען אַרעסטירט פאר אַנ-  
שיכור'ן זיך, פערלער ווערען אַרעסטירט מאַסענווייז פאר אַפּשטעלען  
זיך וואו דער פאליסמאן הייסט ניט, און נאָך אזוינע פארברעכען,  
פאר וועלכע די לייט ווערען שטראַפירט מיט אַ פאַר דאָלאַר. עס  
זיינען פאראַן צווישען זיי אזעלכע ביטערע אביונים וואָס פארטאָ-  
נען ניט צו באַצאָלען דעם שטראַף און מוזען געהן זיצען. אזוינע  
אַרעמע לייט, מיינט דער פארפאסער פון דעם באַריכט פון דעם סענ-



סוס, זיינען גאר ניט קיין פארברעכער, און דעריבער זיינען זיי אויף  
ניט אריינגערעכענט געווארען אין דער סטאטיסטיקע פון פארברע-  
כער. עס בלייבען נאך יענע וואס זיינען פאר'משפט געווארען צו  
זיצען.

די סענסאציאנעלע באריכטען פון די געלע צייטונגען וועגען יע-  
דען פארברעכען מאכען דעם איינדרוק אז די לאנד איז פול מיט פאר-  
ברעכער; אין דער אמת'ן אבער מאכען זיי אויס סך הכל איין צענ-  
טעל פראצענט פון דער באפעלקערונג (1006 פון יעדען מיליאן).  
וואס איז שייך ווי די פארברעכער זיינען פארטיילט צווישען  
די געבאָרענע אמעריקאנער און די איינגעוואַנדערטע, טו האָבען מיר  
זיך אויך ניט מיט וואָס צו שעמען. ווען איהר פארגלייכט די צאָל  
פארברעכער מיט אלע איינוואוינער וואָס זיינען ניט אינגער פאר  
15 יאָהר, — וואָרים אינגער פאר פופצען יאָהר זיינען כמעט קיין  
פארברעכער נישטאָ, טו שטעלט זיך אויס אז דער פראָצענט פאר-  
ברעכער צווישען איינוואַנדערער איז 23.7. בעת אין דער גאנצער  
באפעלקערונג מאכען זיי אויס 21.9 פראָצענט, דאָס איז נאָך  
ניט אזא געוואַלטיקער אונטערשיד. דערצו מיסט זיך דאָ נאָך  
אריין אן אנדער אומשטאַנד, וואָס פאר אַ זייטיקען מענטשען איז  
ער ניט קענטיק, הגם פאר אַ סטאטיסטיקער איז ער קלאָר. פרויען  
געפינט איהר צווישען פארברעכער אין גאנצען 5.5 פראָ-  
צענט, ווערענד אין דער גאנצער באפעלקערונג זיינען זיי אונגעפעהר  
אַ העלפט, אָבער צווישען די איינגעוואַנדערטע זיינען פאראַן מע-  
רער מאַנזבילען. ווען איהר פארגלייכט די צאָל פארברעכער מיט  
דער גאנצער באפעלקערונג, טו וועלען דעריבער די איינגעוואַנדערטע  
אויפווייזען אַ גרעסערן פראָצענט פארברעכער איידער די געבאָרענע  
אמעריקאנער. אָבער ווען איהר פארגלייכט נאָר מאַנזבילען, טו  
שטעלט זיך אויס אז צווישען די איינגעוואַנדערטע און די געבאָרענע  
אמעריקאנער איז נאָר אַ קנאַפער אונטערשיד. די איינגעוואַנדער-  
טע וואָס זיינען עלטער ווי 15 יאָהר מאכען אויס 23 פראָ-  
צענט פון אלע זכרים, און די איינגעוואַנדערטע פארברעכער  
מאכען אויס 23.7 פראָצענט צווישען אלע מענלאכע פארברע-  
כער. דיעזער פארהעלטניס אָבער איז ניט אין אלע סטעיטס דער-  
זעלבער: אין די סטעיטס פון דעם צענטראַלען נאָרטה (אָהייאָ, אינ-  
דיאַנאַ, אַילינאָי, אַ. אַז. וו.) איז דער פראָצענט איינגעוואַנדערטע  
מאנזבילען עלטער ווי 15 יאָהר 24.8, און דער פראָצענט איינגע-  
וואַנדערטע צווישען די מענלאכע פארברעכער פון דעמזעלבען על-

שער סך הכל 16; אין די וועסט געפינען זיך אויך וועניקער פאר-  
ברעכער צווישען די איינגעוואנדערטע ווי מען וואלט געקענט  
רעכענען ווערלוג זייער פראצענט פון דער גאנצער באפעלקערונג.  
אין די סייטה איז פארקערט, און אין די נאטרה ביי דעם אטלאנטי-  
שען אקעאן אויך. אבער דער אונטערשיד איז דא אויך ניט קיין  
זעהר גרויסער: דער פראצענט איינגעוואנדערטע איז 31.8 פון  
דער באפעלקערונג, און דער פראצענט איינגעוואנדערטע צווישען  
די פארברעכער 32.7.

דאס ווייזט אז אין דער אמת'ן ווערט א מענטש א פארברע-  
כער ניט דערפאר וואס ער איז געבארען געווארען אין סמילאווין  
צי אין פאוקיפסי, נאך גאר צוליב אנדערע אומשטענדען.

ווען איהר לאזט זיך אריין אין א פארגלייך פאר יעדען סטעיט  
באזונדער, טו איז דער אונטערשיד פון איין סטעיט ביז צו דעם  
אנדערען זעהר באדייטענד: דער העכסטער פראצענט איז אין נע-  
וואדא — 30 פון יעדע 10,000 איינוואוינער, דאן קומט אריזאנא  
מיט 23, וואיאמינג מיט 22, קאליפארניא מיט 21, און מאנטאנא  
מיט 20, — דאס זיינען אלץ סטעיטס וואו א גרויסער טייל פון דער  
באפעלקערונג זיינען בערגארבייטער. ווייטער אבער קומען נאך  
דער רייזע נאך, קענסאס מיט א קאפ איבער 19 פראצענט, מאסא-  
טשוסעטס מיט א קאפ אונטער 19 פראצענט. אין מיסיסיפי וואו  
די מאיאריטעט פון דער באפעלקערונג זיינען ניגערס, וואס מען  
שרייט אז זיי זיינען אזעלכע שרעקלאכע פארברעכער, איז דער  
פראצענט פארברעכער קלענער ווי אין דעם יענקישען סטעיט ניו-  
העמפשיר.

דאס ווייזט אז דער פארברעכען היינגט ניט אפ פון נאציא-  
נאליטעט אדער ראסע, נאך פון גאנץ אנדערע אורזאכען.  
אידען ווערען ניט גערעכענט באזונדער אין אמעריקאנער סטא-  
טיסטיקע, הויז אין דער סטאטיסטיקע פון אימיגראציע.  
דער איינציגער סיכן וואס מיר הייבן איז פון וואסער לאנד די איינ-  
וואנדערער שטאמען. אידען קומען דאס רוב פון רוסלאנד, פוילען,  
עסטרייך און רומעניע. פוילען איז אין דעם סענסוס באריכט גע-  
רעכענט פאר א באזונדערע לאנד, אבער פון פוילען קומען מער  
באליאקען אידער אידען. פון עסטרייך קומען איינוואנדערער מיט  
אירע זיבעציק לשונות וואס מישה רבינו האט גערעדט, מען מען נאך  
ניט דערנעהן ווער עס איז א איד, ווער עס איז א טשעך,

ווער עס איז א סלאוואק און דערגלייכען. רומעניען איז צו קליין און דעריבער איז זי אריינגערעכענט צוזאמען מיט אנ- דערע קליינע לענדער. בלייבט אלזא נאך רוסלאנד. צווישען די איינוואנדערער פון רוסלאנד געפינען זיך א גרויסע צאל גוים, אבער די צאל אידען איז גרעסער.

די צאל פארברעכער פון רוסלאנד וואס זיינען פאר'משפט גע- וואָרען אין 1904 באטרעפט איבער גאנץ יוניטעד סטעיטס 3,5 פראצענט פון אלע פארברעכער וואס זיינען פאר'משפט געוואָרען אין דערוועלטער צייט, ווערענד דער פראצענט „רוסישע“ אין דער גאנצער באפעלקערונג אין 1900 איז געווען 4,1 און פון 1900 ביז 1904 איז די איינוואנדערונג פון רוסלאנד געשטיגען אין פארגלייך מיט אנדערע לענדער. דאס הייסט אז די רוסישע איינוואנדערער האָבען געליפערט מיט 15 פראצענט וועניקער פארברעכער איידער זייער חלק. ווען איהר וועט נעמען יענע סטעיטס וואו עס זיינען קאנצענטרירט די מערצאל אידען, די נאָרטה אטלאנטיק סטעיטס, טו איז דערוועלטער פאקט נאך מער קענטיק: דער פראצענט רוסישע אין דער באפעלקערונג איז 5,9, בעת דער פראצענט רוסישע צווישען די פאר'משפט'ע איז אין גאנצען 4,1, דאס הייסט די רוסי- שע ליפערן מיט 30 פראצענט וועניקער פארברעכער איידער נאך זייער פראפארציע צו דער באפעלקערונג. דאָ זיינען אריינגערע- כענט ניו-יאָרק, ניו דזשורזי, פענסילוויניא, מאסאטשוסעטס און קאנעטיקוט.

פארגלייכט די רוסישע מיט די איירישע וועלכע זיינען די גאנצע אָנפירער אין דער באוועגונג צו באשרענקען די אימיגראציע. די צאל איירישע אין די פאראייניקטע שטאטען איז 15,6 פראצענט פון דער גאנצער באפעלקערונג, וועהרענד דער פראצענט איירישע פארברעכער איז 36,2. דאס הייסט, זיי ליפערן מעהר ווי צוויי מאל אזוי פיל פארברעכער ווי עס קומט אויס אויף זייער חלק. אין פארגלייך צו די רוסישע מאכט דאס אויס כמעט דריי מאל אזוי פיל פארברעכער אין פראפארציע צו דער באפעלקערונג. עס איז כ'לעבען גלייכער פאר די שונאים פון איינוואנדערונג נאך ניט טשע- פען די סטאטיסטיקע.



## צווייטער קאפיטעל די אמעריקאנער ראנאטקע.

די ארגאניזירטע ארבייטער איז מיט זייער אגיטאציע דערוויי-  
לע ניט געלונגען צו באשרענקען די צאל געזונטע ווייסע איר-  
מיגראנטען. זיי האבען אויסגעפירט נאך איין זאך, אז מען שיקט  
צוריק יעדען יאהר א פאר צענדליק טויזענט אימיגראנטען, וואס  
זיינען גאר ניט קיין קאנקורענטען אין דעם ארבייטס-מארק. דערצו  
צבער איז נויטיק געווען איינצופירען ביי דעם אמעריקאנער גרע-  
ניץ א סיסטעם פון אינספעקציע, וואס איז פארבונדען מיט א סך  
מער שוועריגקייטען פאר אלע אימיגראנטען און גלאט רייזענדע,  
ווי דער פאספארטנער סיסטעם ביי דעם רוסישען גרעניץ. זינט  
עס איז אין 1913 געגרינדעט געווארען א ספעציעלער דעפארט-  
מענט און לעיבאר, מיט א געוועזענעם טרעיד-יוניאן פירער אלס  
מיניסטער פון ארבייט בראש, און די איינוואנדערונגס-בירור איז  
געשטעלט געווארען אונטער זיין השגחה, האבען די בעאמטע פון  
דער בירור — דאס רוב געוועזענע יוניאן-פירערס פון א קלענערן  
שניט — גענומען טשעפען זיך צו אימיגראנטען נאך מערער, ווי  
פריהער. דאס קען מען זעהען קלאר פון דעם רעפארט פון דעם  
קאמישאנער דזשענעראל און אימיגרעישאן פאר די צייט פון דעם  
1-סטען יול 1913 ביז דעם 30 יון 1914.

פארגלייכענדיג זיין אייגענע אויפטאכץ איז דעם ערסטען  
יאהר מיט דער צייט ווען וויליאמס איז געווען דער קיסר איבער  
עליס איילאנד, סטארעט זיך קאמישיאנער-דזשענעראל קאמינעטי  
צו באווייזען, אז אויב זיין פארגענגער האט געשמיסען די אימיג-  
ראנטען מיט פראסטע ריטער, שמייסט ער אליין זיי איצטער מיט  
אייזערנע ריטער. אין דעם ערסטען פולען יאהר וואס מר. קאמינע-  
טי האט באלאבאטעוועט איבער אימיגראציע האט ער פארהאלטען  
ביים אנקומען און אומגעקערט צוריק מיט צוויי דריטעל מערער  
אימיגראנטען איידער עס זיינען אומגעקערט געווארען אין דעם  
פארינען יאהר: 33,000 מענטשען זיינען צוריקגעשיקט געווארען.

עם מאכט אויס 23 פון יעדע 1,000 אָנגעקומענע. אָבער דאָס איז נאָך ווייט ניט גענוג פאר איהם: „אפילו מיט דעם איצטיקען געזעץ“, זאגט ער, „וואָלט מען געקענט און געדארפט אומקערען אַ סך מער ווי 23 פון 1000 אנקומענדיקע פרעמדע“. איצטער איז עס פשוט אונמעגלאך דערפאר, וואָס דער קאָנגרעס זשאַלעוועט געלט און גיט איהם ניט גענוג טשינגאוניקעס. זיי אַרבייטען צוועלף און פערצען שעה אין אַ מעת-לעת און עס קלעקט זיי פאַרט קיין צייט גיט צו כאַפען אלעמען פאר'ן קאַלנער. אזא קאַרקייט, מאכט ער, איז אמת אַן עולה, מחמת די אימיגראַנטען צאָלען אליין פאר די ריטער מיט וועלכע מען שמייסט זיי, און דער קאָנגרעס האָט שוין אַפגעשפאַרט אָן זיי אַן ערך 10,700,000 דאָלאַר, — אַט דעם פראַפיט וואָלט מען געדארפט אָנווענדען אויף אויסצובראַקירען מערער אימיגראַנטען.

לאָמיר איצט איינקוקען זיך וואָס פאַר אַ סאָרט אימיגראַנטען עס זיינען אויסגעבראַקירט געוואָרען. די גרעסטע גרופע, כמעט אַ העלפט פון אלע, איז באַשטאנען פון אַזעלכע וואָס מען קען זיך ריכטען, אַז זיי וועלען אָנקומען צו צדקה („לייקלי טו ביקאָם אַ פאַבליק טשאַרדזש“), אין איין פולען יאָהר פון מר. קאמינעטי'ס אדמיניסטראַציע זיינען צוריקגעשיקט געוואָרען כמעט צוויי מאָל אַזוי פיל אימיגראַנטען אויף דעם גרונד, ווי אין דעם פריהערדיקען יאָהר. ווען איהר פארגלייבט די צוזאַמענשטעלונג פון די אימיגראַנטען פון איין יאָהר מיט דעם אַנדערען, טו געפינט איהר זעלטען זעהר אַ גרויסען אונטערשיד: די צאָל פרויען און קינדער אין פארגלייך מיט מענער, די צאָל אַלטע לייט אין פארגלייך מיט יונגע, די צאָל בעלי מלאכות אין פארגלייך מיט פראָסטע אַרבייטער א. א. וו., זיינען געוועהנלאך כמעט די זעלבע פון איין יאָהר ביז דעם אַנדערען. ווי אַזוי זשע קומט עס אז מיט אַ מאָל, באַלד ווי מר. קאמינעטי איז געוואָרען קאמישאַנער-דזשענעראַל, האָט זיך די צאָל צוקונפטיקע בעטלערס פאראַפּעלט? עס איז גאַנץ קלאָר, אַז מען האָט זיך גענומען טשעפענען מער צו די אימיגראַנטען. פון די עשרה מכות פון דעם איצטיקען געזעץ וועזען אימיגראַציע איז די מאכט פון דעם אַמעריקאַנער אוריגאניק צוריקצושיקען אַן אימיגראַנט דערפאר וואָס אַפּשר וועט ער זיך גויטיקען אין צדקה, זיכער די עהנסטע. וועל-כער אימיגראַנט איז דאָס זיכער, אַז ער וועט ניט „פאַלען צו לאַסט

דעם כלל? א מענטש איז א גוטער בעל מלאכה פון דער היים, איז ער זיכער אז ער וועט דא געפינען ארבייט אין זיין פאך? אויב ער האט מיט זיך געבראכט א פאך הונדערט דאלאר, איז ער שוין אן אריסטאקראט צווישען די אימיגראנטען, אבער אויף ווי לאנג קען עס קלעקען א מענטשען? אויב ער קען ניט קריגען קיין ארבייט, עסט ער דאס אויף אין עטלאכע מאנאט. אז ער האט דא קרובים אדער פריינט, וואס קענען און וועלען איהם אויסהעלפען, איז גוט; אז ניט בלייבט איהם נאר אַנצוקומען צו צדקה. איצטער אז דאס פאסירט מיט איהם אין די ערסטע דריי יאָר קען מען איהם פאקען און ארויסשיקען. מר. קאמינעטי וואָלט געוואָלט אז „די צייט אין אזעלכע פעלע זאָל פארלענגערט ווערען וועניקסטענס ביז פינף יאָהר, ווי עס איז פאָרגעשלאָגען אין דעם פראָיעקט וואָס איז איצטער פאר'ן קאָנגרעס“, — ער מיינט דעם בוירנעט ביל, דאָס הייסט, כדי אן אימיגראַנט זאָל זיין זיכער אז ער וועט ניט אָנקומען צו צדקה, אין דער צייט פון פינף יאָהר, דאָרף ער סיידען ברענגען מיט זיך נענוג געלט, עס זאָל איהם קלעקען אויף הוצאות אויף פינף יאָהר צייט, א צוויי־דריי טויזענט טאליארעס. אויב ער האט דאָס ניט, הענגט ער אָפּ אין גאנצען פון דעם וואָס פאר א ווינט בלאָזט פון וואַשינגטאָן. קומט א פריקאז פון אזא מר. קאמינעטי: „טאַשטיי אי ניע פּושטשאַיי“ (שלעפט און לאָז ניט אָפּ), איז עס ניט מער ווי א לאַטעריע.

ווייטער קומען 6,500 מענטשען מיט אלערליי חסרונות, וואָס קענען זיי שטערען אין פארדינסט. דאָס איז אַנ'אָנדער קאטשור קענער פאַראַגראַף, וואָס לאָזט זיך ציהען אזוי ווייט ווי מען וויל. איך קען דאָ אַ הינקעדיקען כימיק, וואָס האָט געענדיקט אוניווערסיטעט אין דער שווייץ. ווען ער איז געקומען אָהער אין 1903, האָט מען איהם ניט אראפגעלאָזען אויף עלים איילאנד. אַ הינ־קעדיקער מענטש, וואָס איין פּוס איז ביי איהם קירצער פאר דער אַנדערער, טויג ניט אויף צו שלעפען באַנדלאך פון דעם עלעווייר טאָר צום עקספרעס, והא ראוה, אז ער האָט אזא שטעל טאקע ניט. א גליק וואָס ער האָט געעפענט אַ באַקטעריאלאָגישע לאבאָראַטאָר ריע און מאַכט, גאָט צו דאַנקען, אַ פיינעם לעבען, — אָבער פון וואַגען האָט דאָס דער אימיגרייטאָן אינספּעקטאר מיט צוועלף יאָהר צוריק געקענט וויסען אין פאַראַוויס? וועט איהר זאָגען, איך האָב אויסגעקליבען בכיון אַ ביישפּיל וואָס פאסט זיך ניט צו דער זאך.



טו נאט אייד אן אנדערען. איך האב געהערט אין פאל-רי-ווער א בלינדען אינגעל זינגען אין שול, וואס זיינע ברידער האב בען איהם קאם מיט צרות ארונטערגענומען פון שיה. די באגארד און אינקוויירי אויף עליס איילאנד זיינען ניט קיין מבינים אויף חזנות. עס האט די ברידער אפגעקאסט א היבשע ביסל געלט צו אפעלירען קיין וואשינגטאן, — וואס טוען זיי, ווען זיי וואלטען ניט געהאט קיין געלט?

טויענטער מענטשען וואס קענען דא מאכען א לעבען ליגען אויף דעם אופן אין די הענט פון קליינע בעאמטע פון דער ביורא און אימיגריישאן. היינט, ווען דער קאמישאנער-דזשענעראל בא-ריכט זיך אין זיין רעפארט דערמיט, וואס ער האט צוריקגעשיקט מערער אימיגראנטען איידער דער קאמישיאנער וואס איז געווען פאר איהם, פארשטעהט איהר שוין אז יעדער קליינער טשינאוויקל אויף עליס-איילאנד וועט זיך סטארעווען צו באווייזען אז ער ראטעוועט די לאנד.

ווייטער זיינען פאר א יאהרען עפעס אָנגעקומען אַהער צוויי מאל אזוי פיעל „שוואכזיניקע“ אימיגראנטען ווי פאר צוויי יאהרען. די ריכטיקייט איז, אז מען האט געפרעגט די אימיגראנטען אלער-ליי מאַדנע קשיות, און עטלאכע הונדערט מענטשען זיינען דורכגע-פאלען ביין עקזאמען. יעדער איינער וואס האט ווען געהאלטען אן עקזאמען ווייס ווי לייכט עס איז דורכצופאלען, ווען מען דער-שרעקט זיך.

דאסזעלבע קען מען אויך זאגען וועגען „פארקאנטראקטירטע“ ארבייטער. די געשיכטע פון דער אמעריקאנער אימיגראציע ווייזט גאנץ קלאר, אז דער גאנצער געשריי וועגען פארקאנטראקטירטע ארבייטער איז ניט מער ווי אן איינבילדונג. עס איז געווען דא א צייט, גאנצע צוואנציק יאהר נאך דעם בירגער-קריג, ווען מען האט געמעגט פריי אימפארטירען פארקאנטראקטירטע ארבייטער, אין יעדער צייט האט מען געעפענט א סך נייע מעטאל-גרובען אין די וועסט, געבויט נייע אייזענבאנען, און איבערהויפט ענטוויקעלט די אינדוסטרי, ארבייטער האט מען געדארפט א סך, און פונדעסטוועג-גען האבען זיך די קאפיטאליסטען נאך זעהר קנאפ באנוצט מיט דער געלעגנהייט צו אימפארטירען ארבייטער. די אונטערזוכונגען, וואס זיינען געמאכט געווארען פון דער אימיגראנטען-פרעסערישער

קאמיסיע, האָבען קלאָר באוויזען, אז סך־הכל זיינען אפשר אימפּאָר־מירט געוואָרען אין דער גאַנצער צייט עטלעכע טויזענט אימיגראַנט טען. אין קענעדע היינט־צוטאָג איז דער געזעץ פונקט דער היפּוך פון דעם היגען געזעץ, דאָרטען וויל דער געזעץ דוקא, אז דער אי־מיגראַנט וואָס קומט אָן זאָל אין פאָראַוויס זיין פארזאָרגט מיט אַרבייט. אין קענעדע וואָלט זעהר לייכט געווען פאר די אַמערי־קאנער קאפיטאליסטען צו גרינדען פאַבריקען און אימפּאָרטירען פאַרקאָנטראַקטירטע אַרבייטער צו קאָנקורירען מיט די אַמערי־קאנער פאַבריקען. מיט ביליגע אַרבייט וואָלט מען שוין ווי עס איז געקענט בייקומען דעם טאָרף און אימפּאָרטירען די ביליגע וואָס דע אַהערצן. חוץ דעם ווערען דאָך אַ סך אַמעריקאַנער פּראָדוקטן געמאַכט פאר אויסלאַנד, — אויב דער פאַבריקאַנט פון באַפּאַל לאָ קען קריגען ביליגערע אַרבייטער אין טאָראָנטאָ, טו קען ער דאָך מען גרינדען אַן אַפּטיילונג וואָס זאָל פּראָדוצירען ספּעציעל פאר דעם עקספּאָרט. פאר וואָס טוט מען דאָס ניט? זיינען עפעס די שכירות קלענער אין קענעדע ווי אין די פאַראייניקטע שטאַטן מען?

דער אמת איז, אז עס וואָלט געווען אַ משונעת צו אימפּאָרטיר־רען אַרבייטער, ווען עס קומען אַהער הונדערטער טויזענטער אַר־בייטער אויף זייערע אייגענע הוצאות. חוץ דעם וואָלט דאָך דער קאפיטאליסט ניט געקענט זיין זיכער, אז די אימפּאָרטירטע אַרביי־טער וועלען ביי איהם זיך שטעלען אַרבייטען פאר דעם פרייז אויף וועלכען זיי האָבען זיך באדונגען. עס איז שוין נאָהענט פון הונד־דערט יאָר זינט עס זיינען דאָ אַכגעשאַפט געוואָרען די געזעצען מיט וועלכע מען האָט אַמאָל דאָ געקענט צווינגען אַ מענטשען צו אַר־בייטען, ווען ער וויל ניט. און זינט יענער צייט האָט מען אויפ־געהערט צו אימפּאָרטירען פאַרקאָנטראַקטירטע אַרבייטער.

אויסנאָמען זיינען מעגלאַך, פאַרשטעהט זיך, אָבער ווען מר. קאמינעטי דערצעהלט אז דעם לעצטען יאָהר האָבען זיינע מיטהעל־פּערס געכאַפט כמעט 3,000 פאַרקאָנטראַקטירטע אַרבייטער, ווערענד דעם פאַריגען יאָהר האָט מען געכאַפט מיט 1,300 וועניקער, לעגט זיך דאָס שוין ביי מיר, ניט אויפֿ'ן שכל. צו דען האָבען די קאפיטאליסטען ניט געוואוסט, אז עס איז געקומען קיין וואשינגטאָן אזא שומר פון די אינטערעסען פון דעם אַמעריקאַנער אַרבייטער־קלאָס, ווי מר. קאמינעטי? האָבען זיי ניט פאַרשטאַנ־

נען, מיט וועמען זיי הויבען זיך אן? איך האב אבער א שטארקען חשד, אז פון די 1,300 כלומר'שט פארקאנטראקטירטע ארבייטער האבען א סך גאר ניט געהאט קיין שום קאנטראקטען, נאָר מען האָט זיי פארפלאַנטערט ביי דעם עקזאמען. וואָרים, אויב מען וויל קען מען אזוי אויסטייטשען דעם געזעץ, אז יעדער אימיגראַנט, וואָס האָט אין דער היים געקראָגען אַ בריוול פון אַ היגען פריינט זיינעם, אז „נישקשה, קום, מיר וועלען שוין פאר דיר קריגען אַר-בייט“, איז הייסט דאָס אַ „פארקאנטראַקטירטער“ אַרבייטער.

די אָנפירער פון דער אַגיטאציע פאר די באשרענקונג פון איינוואַנדערונג, די אַמעריקאנער טרייד-יוניאָניסטען, האָבען אין זי-נען צו פארשפארען די טירען פאר אויסלענדישע קאָנקורענטען, צו מיידלאַך וואָס קומען אַהער חתונה האָבען, טשעפענען זיי זיך ניט. מר. קאמינעטי אָבער געהערט צו יענעם סאָרט גאָט'ס סטראַפּ-צעם, וואָס זוכען רק צו פארבעסערען יענעם'ס מאָראַל. דאָ איז געווען אַ מנהג, אז ווען עס קומט אָן אַ יונגע אימיגראַנטקע וואָס האָט דאָ אַ חתן, אָדער אַ געליבטען, זאָל מען דאָ אויף דער אימיג-ריישאָן סטיישאָן זיי חתונה מאַכען און נאָר דעמאלט איהר אַרונ-טערלאָזען ווען זי איז שוין אָפּציעל אַ ווייב. דאָס געפעלט אָבער ניט אונזער קאָמישנער-דזשענעראַל. ער שלאָגט פאָר, אז קיין אי-מיגראַנטקע „זאָל ניט אַריינגעלאָזען ווערען אַלס פרוי פון אַ היגען אויב זי האָט מיט איהם אינגאנצען און פאַלשטענדיק ניט חתונה געהאַט“ אין דער היים.



ד ר י ט ע ר ק א פ י ט ע ר

## פלענער ווי צו באשרענקען די אינוואנדערונג.

זינט 1897 האט דער קאנגרעס דריי מאל אנגענומען א גע-  
זעץ צו פארשפארען די טירען פון אמעריקע פאר אימיגראנטען וואס  
קענען נישט לייענען — דער „ליטערארי טעסט“, און יעדען מאל  
איז דער ביל וועטירט געווארען: אין 1897 פון פרעזידענט קליי-  
לענד, אין 1913 פון פרעזידענט טאפט און אין 1915 פון פרע-  
זידענט ווילסאן. אין דעם מאמענט ווען דער קאפיטעל געהט אין  
דרוק, איז דער אימיגרעישאן ביל מיט דעם פונקט וועגען דעם  
בילדונגס-עקזאמען ווידער פאר'ן קאנגרעס. אלע ארגומענטען,  
וואס ווערען איצטער געמאכט קעגען דעם פונקט שיסען פארביי  
דעם ציעל. מען טענה'ט אז א מענטש וואס קען נישט שרייבען קען  
זיין אז ארענטלאכער מאן און א פעלשער פון טשעקס מוז דוקא  
קענען שרייבען. דאס איז אמת, אבער אויף דעם ענטפערען אייך  
בוירנעס מיט גאמפערס'ן, אז זיי ווילען נישט קיינע אימיגראנטען, זיי  
מעגען זיך זיין די פיינסטע לייט אין דער וועלט. מען טענה'ט,  
אז א מענטש וואס קען נישט לעזען קען זיין א גוטער ארבייטער.  
— מערקווירדיק! דערפאר וויל מען איהם דאך טאקע נישט, וואס  
ער איז א גוטער ארבייטער. אז ער איז א גוטער ארבייטער, וועט  
ער קאנקורירען מיט די היימישע ארבייטער, און דעריבער טאקע  
דאך מען איהם נישט אריינלאזען. ווען דער צוועק איז צו פארקלע-  
נערען די צאל אימיגראנטען, איז די פראגע איינציג, צי דער פונקט  
וועט דערגרייכען דעם צוועק, צי נישט. אויב יע, אויב איהר קענט  
באווייזען, אז א סך ערלאבע און פלייסיקע ארבייטער וועלען דורך  
דעם ליטעראסי טעסט נישט קענען אריינקומען אהער, האט איהר גע-  
געבען דעם שטארקסטען ארגומענט צו גונסטען פון דעם בוירנעס-  
אימיגרעישאן ביל.

היינט אז אפילו די פריינט פון די אימיגראנטען געפינען פאר דיפלאמאטיש צו ערקלערען, אז זיי זיינען, ווי אלע גוטע בירגער, פאר א פארנינפטקע באשרענקונג פון אימיגראציע, נאך זיי זיינען קענען דעם, אז מען זאל ניט אריינלאזען קיין אימיגראנטען, וואס קענען ניט לעזען, איז דאך קלאר בעשיינפערלאך, אז מען וועט שוין געפינען ערגעץ א „פארנינפטקען“ מיטעל ווי אזוי צו באשרענקען די איינוואנדערונג. דער „ליטעראסי טעסט“ איז דאך פארגעשלאגען געווארען נאך צוליב דעם, וואס עס איז זעהר לייכט איהם דורכצופירען, און מען מוז איינשטימען מיט דעם אימיגראנט-טען-פרעסערישען פראפעסאר ראס, אז אויב מען דארף יע קלענער מאכען די צאל פון אימיגראנטען, איז דער ליטעראסי טעסט אזא מיטעל וואס וועט פארשאפען די אימיגראנטען וועניקער צרות ווי יעדער אנדערער מיטעל: א מענטש וואס קען ניט לעזען וועט וויסען אז מען וועט איהם ניט אריינלאזען און וועט ניט פארלירען זיין לעצטען גראשען אויף א שיפס-קארטע.

פון דער אנדערער זייט, ווען מען טרייבט ניט דעם אימיגראנט פון דערהיים מיט פאגראמען, האט ער צייט זיך אויסצולערען נען לעזען, איידער ער פארלאזט זיין היים. ווען די שונאים פון אימיגראציע וואלטען זיך אויף דעם אפגעשטעלט, וואלט נאך זיין נשקשה. די צרה איז אבער, אז זיי וועלען זיך אויף דעם ניט אפ-שטעלען. דערמיט וואס מען וועט פארשפארען די טירען פאר אימיגראנטען, וואס קענען ניט לעזען וועט מען העכסטענס אויס-פירען, אז די צאל איינוואנדערער וועט פון א מיליאן ארונטערפא-לען ביז אכט הונדערט טויזענט א יאהר. דאס וועט אבסאלוט גארנישט ניט איבערבייטען אין דער אלגעמיינער לאגע פון די אר-בייטער. עס וועלען בלייבען ארבייטסלאזע, ווי פריהער, די טראסטס וועלען האבען די זעלבע מאכט איבער די שכירות און ארבייטס-שטונדען, ווי ביז אהער. יענע, וואס גלויבען, אז מען קען העלפען די ארבייטער דורך דער באשרענקונג פון אימיגראציע, ווע-לען איז א פאר יאהר ארום ווידער אנהייבען צו שרייען, אז דער ליטעראסי טעסט איז ניט גענוג, מען דארף אנדערע, ווירקזאמערע מיטלען.

די אימיגרעישאן קאמישאן האט אויסגערעכענט א רייהע אנ-דערע מיטלען, וואס מען וואלט געקענט אנווענדען פאר דעמאל-בען צוועק. דער גרויסער אימיגראנטען-פריינט דער ניו-יארקער

קאנגרעסמאן בענעט, האט אין זיין מינאָרִיטעטס־באָריכט פאַרנע־  
שלאָגען, אז מען זאָל ניט אַריינלאָזען קיין בחורים, און צווייטענס,  
קיין פארהייראַטע מענער, וועלכע קומען אַהער אַלײן, אָהן זייערע  
פאַמיליעס. ווען זיין פלאַן זאָל אָנגענומען ווערען, וואָלטען פון  
יעדע פיר מאַנדזבילען, וועלכע מעגען איצטער אַריינקומען אַהער,  
דריי מווען זיצען אין דער היים, — דער ליטעראַסי טעסט וועט  
סך־הכל אויסשליסען איינעם פון די פיר.

די אינדאָסטריאַל קאָמישאַן, וואָס פרעזידענט ווילסאָן האָט  
אָנגעשטעלט אין 1913, איז אויך אַרויס מיט פלענער, ווי צו באַר־  
שרענקען די איינוואַנדערונג. די קאָמישאַן, מוזט איהר וויסען,  
האָט זיך געמאַכט אַ שם פון שרעקלאכע רעוואָלוציאָנערן.

ערסטענס, זאָל יעדער אימיגראַנט אין דער צייט פון זעקס  
מאָנאַט ערקלערן, אז ער וויל ווערן אַ בירגער (ארויסנעמען די ערס־  
טע פייפערס); אויב ניט, טו זאָל ער זיך פאַריאווען ביי דער „פראַ־  
פער אַטאָריטי“ (פאַדלעזאַשטטעיע נאַטשאַלסטוואָ) אַלס אַ ריי־  
זענדער. ווער עס איז אובר דעם זאַקאָן, זאָל אַרויסגעשיקט ווערען  
פון לאַנד. ווער עס נעמט ניט אַרויס זיינע ערסטע פייפערס אין  
דער צייט פון צוויי יאָהר, זאָל אַרויסגעשיקט ווערען פון לאַנד.  
ווער עס האָט יע אַרויסגענומען די ערסטע פייפערס, אָבער ער  
ווערט ניט קיין בירגער אין צייט, זאָל אַרויסגעשיקט ווערען פון  
לאַנד.

היינט, דאַרפט איהר וויסען, אז קיינער קען ניט ווערען אַ  
בירגער, אויב ער קען קיין ענגליש ניט רעדען. עס זיינען פאַראַן  
אַ סך אימיגראַנטען, וואָס זיינען שוין דאָ אַ צייט מיט יאָהרען און  
קענען קיין ענגליש ניט. אַזעלכע אימיגראַנטען וועלען מעגען אַפֿ־  
זיין העכסטענס אַכטאַלבען יאָהר, — אַ האַלב יאָהר ביז די ערסטע  
פייפערס, און העכסטענס זיבען יאָהר ביז וואַנען עס געהט אויס די  
צייט צו נעהמען די צווייטע פייפערס, און דעמאָלט אויב ער קען ניט  
ווערען קיין בירגער, וועט מען איהם אַרויסשיקען. ווער עס איז  
אין מאָל אַרויסגעשיקט געוואָרען, זאָל ניט טאָרען דעם צווייטען  
מאָל אַריינקומען אַהער. אויב אזא פלאַן וואָלט אָנגענומען געוואָרען,  
וואָלטען אַ סך אַרבייטער אין די קוילען־גרובען געמוזט אַרויסגעשיקט  
ווערען. די ביסעלע איירישע און ענגלישע אימיגראַנטען, וואָס  
קומען נאָך אַהער, וואָלטען געקענט ווערען בירגער און בלייבען דאָ.



ווען מען באטראכט דעם פלאן אפילו פון דעם שטאנדפונקט פון א רעסטריקשאַניסט, איז דאָס אַ פשוט'ע פאליצייסקע רדיפה, וואָס קען קיינעם קיין נוצען ניט בריינגען. עס וואָלט נאָר גע-בראַכט דערצו, אַז יעדער סלאַווישער אימיגראַנט וואָלט דאָ אַפּ-געווען אַכטאַלבען יאָהר און דערנאָך וואָלט איהם די אַמעריקאַנער רעגירונג וויסיעלאַיעט, ווי די רוסישע רעגירונג טוט איצטער מיט די אידען אין די מלחמה געענדען. אויף די פלעצער פון די אַרויסגעשיקטע סלאַוואַקען וואָלטען קומען נייע סלאַוואַקען, ווידער אויף אַכטאַלבען יאָהר.

קיין אויסלענדער וואָלט ניט געטאָרט קומען אַהער אפילו ווי אַ געשעפטס-דייזענדער מער ווי אויף צוויי יאָהר, סיידען ער זאָל דאָ ווערען אַ בירגער. קענט איהר זיך פאַרשטעלען, ווי אזא פלאַן וואָלט זיך געפאַסט פאר אַ היינטיקע קאפיטאַליסטישע לאַנד? דערזעלבער פאליצייסקער גערוד שלאָגט אין נאָז פון אַ „קאַנ-סטרוקטיווען“ פלאַן, וואָס איז ערשינען אין דעם וועכענטלאַכען זשורנאַל „דהי ניו רעפּאַבליק“, וואָס ווערט אַרויסגעגעבען פון די סאַמע פני פון דער אַמעריקאַנער פראַגרעסיווער באַוועגונג.

דער אַרטיקעל טראַגט די קעפּעל: „פאַרלאַנגט אַ פאליסי בנגע צו אימיגראַציע“. דער אַרטיקעל דערמאָנט אייד אָן דער פאַבעל וועגען דעם פוקס, וואָס האָט באַוויינט די אומגליקלאַכע פייגאַלאַך וואָס זיינען געבליבען עלענדע יתומים אין זייער נעסט. נאָך דער מלחמה וועלען מיליאָנען מענטשען ווערען רואינירט און זיי ווע-לען זוכען צו ראַטעווען זיך דאָ אין אַמעריקע. עס איז אויף זיי אַ ביטערער רחמנות, אָבער מיר מוזען זיך ווערען געגען זיי, וואָ-רים „קיין מגפה איז ניט טויטלאַכער ווי דער דלות“.

דער עקזאַמען אין לייענען געפעלט דעם שרייבער ניט. ער איז ניט בעסער, מיינט ער, ווי אַ געזעץ וואָס וואָלט אויסגעשלאָ-סען אַלע אימיגראַנטען מיט רויטע האָר, — עס וואָלט זיכער פאַר-קלענערט די צאָל אימיגראַנטען, אָבער וואָלט אזא געזעץ אַריינגע-לאָזען אַהער די בעסטע פון די אימיגראַנטען? פרעגט ער. איז דער אימיגראַנט שולדיק, וואָס ער קען ניט לעזען, אָדער אפשר איז דאָס איינע פון די צרות, פון וועלכע ער האָט דעם מוט צו אַנט-לויפּען? — כליפּעט דער פוקס ווייטער. איהם ווילט זיך בעסער „אַ ברייטערע פאליסי, אַ מער קאָנסטרוקטיווע, אַ מער מענטשלאַ-“

כע, ניט אזא שטארק באשרענקענדע, ווי יענע וואָס ווערט איצטער פאַרנעשלאָגען".

וואָס-זשע איז די דאָזיקע פּאָליסי? ער וויל האָבען „הויף-גע-בילדעטע און הויף-באצאלטע רעגירונגס-עקספּערטען, וואָס זאָלען זיצען אין אייראָפּא און זעהען זיך מיט דעם אימיגראַנט עטלאַכע מאַנאַט אָדער אפילו עטלאַכע יאָהר איידער ער פאַרט אַרויס; די רעגירונג זאָל מיט איהם זיין אין בארירונג וועניקסטענס פינף יאָהר נאָך זיין איינוואַנדערונג, און אפשר נאָך די גאַנצע צייט ביז וואָ-נען ער ווערט אַ בירגער. מיט אַנדערע ווערטער, דער פּלאַן וואָס מיר וואָלטען געוואָלט זעהן אויסגעאַרבייט, איז אַ סיסטעם פון אויפזיכט איבער דעם פרעמדען, פון עצה, פון שוין, פון ערציהונג וואָס זאָל זיין צוגעפאַסט צו זיינע ספּעציעלע באדערפנישען און צו זיין באזונדערען געזעצלאכען שטאַנד, אַ סיסטעם פאר זיין טובה, און פארבייגעהענדיק פאר אונדזער אַלעמענס טובה... אזא סיס-טעם וואָלט מען געקענט מאַכען אַרבייטספּעהיק דערמיט, וואָס מען זאָל פארלענגערען ביז פינף יאָהר די צייט, אין וועלכער די רעגירונג האָט דאָס רעכט אַרויסצושיקען דעם אימיגראַנט... די פּעדע-ראַלע רעגירונג וואָלט געקענט אויסאיבען דיזעלבע פריינטלאכע אָפּיעקע איבער דעם אימיגראַנט, ווי דער שטאַט איבט איצטער אַרויס איבער אַ מינדעריעהריקער פּערזאָן. די רעגירונג וואָלט גע-קענט פארשאַפּען ספּעציעלע מיטלען פאר זיין ערציהונג, און זי וואָלט געקענט פאָדערען, אַז אויב ער וויל פארבלייבען אין אַמעריקע זאָל ער ערווערבען אַ געוויסע בילדונג וואָס איז נויטיק פאר אַן ער-פּאָלג אין אַמעריקע".

ווייטער געהען פארשידענע פלענער ווי אַזוי צו העלפּען דעם אימיגראַנט דאָ אין אַמעריקע: מען וועט איהם פארזאָרגען מיט עצות, מען וועט פאר איהם זוכען אַרבייט, מען וועט איהם זאָגען וואוהין ער זאָל פאַרען און וואוהין ער זאָל ניט פאַרען, מען וועט זוכען צו „פארטיילען" די אימיגראַנטען, זיי זאָלען ניט זיין צו גע-דיכט (אָדער צו גרויס אין די אויגען) אין איין פּלאַץ א. א. ו. די אלע פלענער זיינען אָבער ביי דעם פראַגרעסיווען רעדאקציאָנע-לען שרייבער פארבונדען מיט אַ גאַנצען סיסטעם פון „פאליציעסיקע נארזאָר".

באטראכט נאָר וואָס מען פלאַנעוועט אינ'ם נאָמען פון סאָ-ציאַל-דעפּאָרט. ערסטענס, דאָרף דער אימיגראַנט געשטעלט ווע-

רען אונטער „גלאסני נאדזאר“ פון טשינגאוניקעס. ווי אזוי וועט מען דאס קענען דורכפירען? ניט אנדערס ווי יעדער אימיגרענט וועט מוזען האבען א ספעציעלען פאספארט וואס ער וועט מוזען „יאווען“ ביי די הויךגעבילדעטע און גוט-באצאלטע סאציאל-דע-פארמערס. אין דער צייט פון די ערסטע פינף יאָהר וועט ער בא-האנדעלט ווערען ווי א מענטש וואס איז נאך ניט אלט קיין איין-און-צוואנציק יאָהר, — דאָס הייסט ווען ער וועט וועלען מאַכען ער-נעץ א קאנטראַקט וועט ער מוזען אַנקומען צו די הויךגעבילדעטע אַפּיעקונעס זיינע, בכלל וועט ער איבער זיך ניט זיין קיין פולער בעל-הבית. נאך פינף יאָהר וועט ער מוזען אויסהאַלטען אַן עקזא-מען און אויב ער וועט דורכפאַלען, וועט איהם די רעגירונג קענען אַרויסשיקען „אדמיניסטראַטיוונים פאַריאדקאַס“. אמת, דער סא-ציאַל-רעפארמאַטאר וואָלט איהם געבען דאָס רעכט צו אַפּעלירען צו די קאָורטס.

אויף דעם אָבער וואָלט דער פּלאַן זיך ניט קענען אַפּשטעלען. מען קען דאך נאָכ'ן נאָז ניט דערקענען, צי א מענטש איז נאך אן אימיגרענט, צי ער איז שוין אַ בירגער, וועט מען מוזען געבען די סאציאַל-דעפארמערס דאָס רעכט צו פאָדערען ביי יעדערען אַ פאַם, אָדער זיינע בירגער-פאַפירען. דאָס הייסט, ווען מען וויל זיין זיכער, אַז קיין אימיגרענט וועט זיך ניט אַרויסדרעהען פון דעם פּאָליצייסקען נאדזאר, וועט מען דארפֿען איינפירען דעם גאַנצען רוסישען סיסטעם פון פאַספארטען.

וואָס איז שייך דעם פּלאַן צו שטעלען מיליאָנען מענטשען אונטער דער אויפזיכט פון טשינגאוניקעס אין זייער טאָג-טעגלעכען געזעלשאַפֿטלאַכען לעבען, טו איז ער שוין אויף אויסגעפרובירט גע-וואָרען אין רוסלאַנד, אין דער צייט פון ניקאָלאַי דעם ערסטען. דאָרטען האָט די רעגירונג אויף געפרופֿט צו פארזאָרגען מיט עצות און אנדערע טובות די אידישע קאָלאָניסטען און די רוסישע פּויע-רים אויף רעגירונגס-לענדער. אפשר וואָלטען די אַמעריקאַנער סא-שעל וואָירקערס זיך אויסווייזען פאר בעסערע אַפּיעקונעס ווי די אַמאָליקע רוסישע טשינגאוניקעס. פון דער ערפארונג וואָס מען האָט ביז אַהער געהאַט מיט דער אַמעריקאַנער ביוראָקראַטיע וואָלט אַיך מורא געהאַט איבערצוגעבען מיליאָנען מענטשען אין די הענט



פון א מחנה טשינאוניקעס, וואָס זאָלען איבער זיי מעגען שאלטען און וואַלטען. און אויב מען פאָלגט זיי ניט, איז „פאָשאל“ מען שרייבט אויף אייער פאָס „נא וויעזד“ און געה אפּעליר צו די גער ריכטען. פאר אמעריקאנער אדוואָקאטען וואָלט דאָס געווען א גער שעפט.

גאָר אנאָנדער פלאַן קומט פון די סטעיטס ביי'ן ברעג פון דעם שטילען אַקעאן, פון וואַנען עס האָט זיך אָנגעהויבען די גאנצע אַגיר טאַציע פאר די באַשרענקונג פון איינוואַנדערונג. זיי האָבען דורכ געפירט דעם פארבאָט פון איינוואַנדערונג פון כינא, זיי האָבען געצוואונגען די אמעריקאנער רעגירונג אָפצומאכען מיט דער רער גירונג פון יאפאָניע, אז זי זאָל ניט געבען קיין פאָספארטען צו איהרע ארבייטער וואָס ווילען עמיגרירען קיין אמעריקא. דאָס האָט אָבער געשאפען א ביטערע שטימונג געגען די פאראייניקטע שטאַטען צווישען דעם פאָלק אין יאפאָניע. די פראגע איז באַ האַנדעלט געוואָרען אין א רעפעראַט וואָס פראָפּעסאָר סמיט פון סיאַטעל, אין וואַשינגטאָן סטעיט, האָט פאָרגעלעזען פאר דעם יעהרליכען מיטינג פון דער אמעריקאנער עקאָנאָמישער געזעלשאַפט אין סענט-לאַוי, אין דעצעמבער 1910.

פראָפּעסאָר סמיט, מוזט איהר וויסען, איז זעהר א ראַדיקאַלער מענטש. אין 1896 האָט ער פארלאָרען זיין שטעל אין א קאָללעדזש דערפאר וואָס ער איז געווען צו ראַדיקאַל פאר די בעלי-בתים איבער דעם קאָלעדזש. אין 1908 האָט ער פארעפּענטלאכט אַן אויסגעד צייכענטען בוך איבער דעם גייסט פון דער אמעריקאנער קאָנסטיטוציע, וואָס פאר דעם בוך האָט ער ווידער שיעור ניט פארלאָרען זיין שטעלע אין אוניווערסיטעט, אָבער ער איז אַן אמעריקאנער און ער קומט פון דעם ברעג פון שטילען אַקעאן, און דאָס איז גענוג. ער סימפּאַטיזירט מיט דעם אַרבייטער-קלאָס, נאָר, נאטורליך, מיט דעם אמעריקאנער אַרבייטער-קלאָס. די אַרבייטער פון די פאסי-פיק סטעיטס פארלאָנגען מען זאָל ניט אַריינלאָזען קיין געלע אַר-בייטער, איז פאר איהם גאָר וועגען דעם קיין פראגע ניטאָ, אז דאָס דאָרף געטאָן ווערען. די פראגע איז נאָר, ווי אזוי? די צייט איז געקומען, זאָגט ער, ווען עס איז אונזענלאך פאר די פאראייניקטע שטאַטען צו מאַכען אַן אויסנאָהם קענען די אַזיאטישע פעלקער. אמעריקע האָט אויפגעוועקט יענע פעלקער, זי האָט פארלאָנגט אַן

אפענע טיר אין אזוי, איצטער פילען די אזיאטישע פעלקער, אז זיי זיינען אויף בארעכטיקט צו דערזעלבער באהאנדלונג אין אינטערנאציאנאלע אנגעלעגנהייטען, ווי אלע אנדערע פעלקער. דער באיקאט פון אמעריקאנער ווארען אין כינא אין 1905 האט געגעבען אנצוהערענעם דעם אמעריקאנער פאלק, אז די אזיאטען וועלען ניט שווייגען. ווען די פאראייניקטע שטאטען וועלען אויסשליסען אזיאטישע איינ-וואנדערונג, וועלען כינא און יאפאניע אויסשליסען אמעריקאנער ווארען, און דאס וועט שעדיקען די אמעריקאנער אינדוסטרי. דער פון איז נאטירליך ניט געדרונגען פאר איהם, אז מען מוז יע אריינ-לאזען געלע ארבייטער, נאך פארקערט, אז מען מוז די זעלבע בא-שרענקונגען אנווענדען צוגלייך אויף אויף די איינוואנדערער פון אייראפא.

א פלאן פאר דעם צוועק האט פארגעשלאגען אן אמערי-קאנער מיסיאנער דר. גיוליק, וואס איז געווען אכט און צוואנציג יאהר א פראפעסאר אין יאפאניע און פארט איצטער ארום איבער'ן לאנד מיט זיין פראיעקט.

זיין פלאן איז אייגענטליך ניט ניי, ער איז שוין פארגע-בראכט געווארען פאר דער אימיגריישאן קאמישאן. עס איז די בארימטע רוסישע „פראצענטען-נארמע“: מען זאל אריינלאזען נאך א געוויסען פראצענט אימיגראנטען פון יעדער לאנד, ניי אבער איז אין דעם ארגומענט פון דר. גיוליק, וואס ער מיינט דערמיט אויסצונעמען ביי יאפאניע, צו דערזעלבער צייט ניט אריינלאזענ-דיק קיין יאפאנעזער אימיגראציע. איהר וועט פרעגען, ווי? אט הערט. די יאפאנעזער, זאגט ער, זיינען א שטאלצער פאלק, זיי פילען זיך באליידיקט, וואס מען מאכט אויסנאמען ספעציעל געגען זיי, בעת מען לאזט אריין אימיגראנטען פון אנדערע לענדער. פאר-קערט, ווען מען זאל פאר אלעמען גלייך פארשפארען די טירען, וועלען זיי גארנישט ניט האבען דאנגעגען, ווייל יאפאניע אנערקענט אליין, אז יעדע מלוכה האט דאס רעכט אינגאנצען צו פארשליסען זיך געגען פרעמדע.

אבער אינגאנצען פארשליסען די טויערען פון אמעריקע געגען אימיגראנטען ווילען אפילו די רעסטריקשאניסטען אויף ניט. זיי האבען גארנישט דאנגעגען, אז עס זאלען אריינקומען אהער פריי

אלע ענגלישע, דייטשע און סקאנדינאווישע אימיגראנטען, ווייל זיי זיינען כלומרשט בעסערע אימיגראנטען. אין דער אמת'ן האט מען זיי מער ליב דערפאר, וואס זיי קומען שוין מער נישט אין גרויס צאלען, ווי אמאל. אין יענע צייטען, ווען זיי פלעגען קומן אהער אין גרויסע מאסען, פלעגט מען ביי זיי געפינען פונקט ד זעלביקע חסרונות, ווי איצטער ביי די אידען, די איטאליענען און די סלאווען. דער אונטערשיד אבער צווישען דעם קריסטליכ מיסיאנער און די טרייד'יוניאן לידערס אין, וואס זיי קומען ארו בולט און זאגען: „מיר ווילען זיך מיט קיינעם נישט טיילען מיט שטעלען.“ ווערענד ער האט א שטענעם תירוץ. מיר קענען ארי לאזען אהער נאך אזוי פיל אימיגראנטען, טענה'ט ער, וויפיל מיר קענען אסימילירען. ווארים אויב מיר זאלען לאזען אונדז לאנד פארפלייצט ווערען פון אימיגראנטען, וואס פארשטעהען דעם גייסט פון אונדזער פאליטישען סיסטעם, וועט אונדזער מאקראטיע געהן צו גרונד. ווען א גרינער אימיגראנט קומט אה קומט ער פון אנהויב אין בארירונג נאך מיט זיינע אייגענע לאגיק לייט, זיי זיינען די רביים זיינע אין הלכות אמעריקאניזם. און די עלטערע אימיגראנטען זיינען פעהיג צו אמעריקאניזירען נאך געוויסע צאל פון זייערע גרינע לאנדסלייט. דעריבער מעג א אריינלאזען גרינע אימיגראנטען נאך אין א באשטימטער פארציע צו די אויסגעגרינטע, וואס האבען זיך שוין גענוג אמעראניזירט צו ווערען בירגער, און צו זייערע קינדער, — ווארימ היגע געבארענע קינדער פון די אימיגראנטען זיינען דער וויכטיגסטער אמעריקאניזירענדער עלעמענט. דר. גיוליק שלאגט פאר א פראצענט אלס די נארמע, אבער ער באשטעהט נישט אויף א צאל פינף. אויב מען וועט ווייזען, אז מען מעג אריינלאזען פראצענט, קענט איהר דאס אויף ביי איהם פועל'ן.

ער באשטעהט אבער אויף דעם פרינציפ פון גלייכהייט אלע פעלקער און ראסען. אויב פינף פראצענט, טו לאז זיין אלעמען פינף, פאר די יאפאנעזער און די כינעזער צוגלייך טו ווייסע פון אלע נאציאנען. ער האט פארבראכט מער ווי א האל פון זיין לעבען אין יאפאניע און ער קען עדות זאגען, אז די פון נעזער זיינען נישט וועניקער ציוויליזירט, ווי די ווייסע אימיגראנטען ער האט געדערט ווענען דעם פלאן מיט יאפאנעזישע שטוב לייט און כלל-טהוער, און זיי האבען זיך אלע אויסגעדרוקט



אויב אמעריקע געפינט פאר נויטיג צו בעשרענקען אימיגראציע, ווי-  
נען זיי מיט דעם פלאן גאנץ צופריעדען : נאציאנאלע עהרע איבער  
אלעם !

לאמיר איצט איינקוקען זיך אין דעם חשבון. ווען מען זאל  
אריינגלעזען 5%, וועלען מעגען אריינקומען אהער אן ערך 300,000  
אירישע א יאהר, און איבער 300,000 דייטשען א יאהר, — אזעל-  
כע צאלען זיינען קיינמאל ניט געקומען פון יענע לענדער אפילו אין  
יענע יאהרען ווען די עמיגראציע פון דארטען האט דערגרייכט  
איהר העכסטען פונקט. אין דעם לעצטען יאהר פאר דער מלחמה  
זיינען געקומען אהער סך-הכל א פערטעל פון דער דאזיקער נארמע  
אירישע און א צענטעל פון דער צאל דייטשען. דאס זעלבע איז  
אויך מיט די סקאנדינאווישע לענדער, האלאנד, פראנקרייך און די  
שווייץ. פארקערט פון איטאליע וואלטען געמעגט קומען 44,091,  
ווערענד אין דעם לעצטען יאהר זיינען אריינגעלאזען געווארען נא-  
הענט פון 300,000. דאס הייסט די צאל וואלט ארונטערגעהאקט  
געווארען אויף 85%. פון רוסלאנד וואלט מען אריינגעלאזען  
קנאפע 56,553, ווערענד אין דעם לעצטען יאהר פאר דער מלחמה  
זיינען אנגעקומען 255,650. דאס הייסט מען וואלט פארשפארט  
די טירען פאר דריי פערטל פון אלע אימיגראנטען פון רוסלאנד. פון  
עסטרייך וואלטען געמעגט אנקומען אן ערך א דריטעל, פון אונ-  
גארן 7% פון די אימיגראנטען וואס קומען איצטער.

וואס איז שייך בינא, טו האט מען אפילו אונטער דעם איצ-  
טיקען געזעץ אריינגעלאזען אין 1914 — 2502, לויט דעם פרא-  
יעקט פון דר. גיוליו וואלט די צאל געפאלען ביז 1107 א יאהר.  
פון יאפאניע זיינען אין דעמזעלבען יאהר געקומען אונטער דעם  
„דזשענטעלמענס אגרימענט“ צווישען די צוויי רעגירונגען 8,929  
פריוועליגירטע אימיגראנטען, — לויט דעם נייעם פלאן וואלטען  
געמעגט אריינקומען סך-הכל 1220, ד. ה. 14%. אבער די שטאל-  
צע יאפאנעזער וואלטען זיין צופרידען, ווערענד איצטער פילען  
זיי זיך באלידיגט.

דער עיקר פון דעם פלאן, ווי איהר זעט, איז אריינצולאזען  
פריי די אימיגראנטען פון די פריווילעגירטע לענדער און פאר-  
שפארען די טירען פאר די אידען, איטאליענער, סלאווען און די  
עלע.

## פערטער קאפיטעל

# פאליטישע און רעליגיעזע עמיגראציע.

די אפיציעלע שטעלונג פון דער אמעריקאנער רעפובליק אין נאך פון אלטע צייטען, אז זי איז אן עיר-מקלט פאר אלעמען וואס זוכען זיך צו ראטעווען פון רעליגיעזע און פאליטישע פארפאלגונג-גען. אין די לעצטע יאהרען אבער באמערקט זיך אין דעם פרט אויף א רעאקציע.

אין די רעגירונגס-קרייזען האט מען דא נישט זעהר שטארק ליב די פרעמדע בונטוואוויטשיקעס, וואָרים זיי קומען אהער און אגייט-רען דא פאר סאציאליזם, סינדיקאליזם און נאך ערגער.

דאס איז דער ריכטיקער גערוף פון דעם רעפארט פון דער אימיגרעישאן קאמישאן, וואס זי האט צוגעשטעלט צום קאנגרעס אין דעצעמבער 1910. אין דעם ראפארט ווערט דערצעהלט, אז דעם 23טען מאי 1906, האט דער סענאט אָנגענומען א געזעץ, עס זאלען נישט אריינגעלאָזען ווערען קיין איינוואַנדערער וואס קענען נישט לע-זען און שרייבען. אין דער רעפרעזענטאַנטען-הויז איז עס אבער נישט דורכגעגאנגען, פארקערט, עס איז דארטען אָנגענומען געוואָרען קאנגרעסמאן ליטאווער'ס אַמענדמענט, אז אן איינוואַנדערער, וואס איז אנטלאָפֿען אהער פון פאליטישע אָדער רעליגיעזע פארפאלגונג-גען זאל נישט צוריקגעשיקט ווערען צוליב דעם, וואס ער האט נישט קיין מיטלען, אָדער וואס ער וועט אפשר נישט קענען מאכען א לע-בען. ווען דער סענאט און די רעפרעזענטאַנטען-הויז זיינען נישט אייניק, מוז די פראגע אַנקומען אין א קאנפערענס-קאמיטע. דאָר-טען האט מען געמאַכט א קאמפראַמיס: דער סענאט האט זיך אָפ-געזאגט פון דער פאָדערונג, אז יעדער איינוואַנדערער זאל קענען לעזען און שרייבען, דערפאר האט זיך די רעפרעזענטאַנטען-הויז

אָפגעזאָגט פון דער פאָדערונג אז די קרבנות פון פאָליטישע און רעליגיעזע פארפאָלגונגען זאָלען אריינגעלאָזען ווערען אָהער אומבאשרענקט. דאָס הייסט, די רעפרעזענטאַנטען-הויז האָט אויס-געפירט, אז ניעגראַמאַטע איטאַליענער, סלאַוואַקען און פאָליאַקען, וואָס ארבייטען ביי די אייזענבאַנען, ביי דעם קוילען-טראַסט און דעם שטאַל-טראַסט, זאָלען אריינגעלאָזען ווערען פריי; צוליב דעם האָבען די פאָלקס-פארטרעטער געמוזט מקריב זיין די „אונגעווינט-שטע“ אידישע סטריקערס און סאַציאַליסטען.

די אימיגרעישאַן-קאָמישאַן האָלט ניט דערפון, אז מען מוז מאַכען אַן אויסנאַם פאר פארפאָלקטע אידען אָדער פאָליטישע עמיגראַנטען. פונקט פארקערט, צווישען די פראַיעקטען פון דער קאָמי-שאַן געפינען זיך אזעלכע באשרענקונגען, וואָס זיינען ספּעציעל צו-געפאַסט צו רוסישע אידען און פאָליטישע עמיגראַנטען.

די קאָמישאַן שלאָגט פאַר, אז דער פרעזידענט זאָל שיקען שליחים אין „יענע מדינות, וואָס האָבען ריכטיקע פאָליצייסקע רעיעסטרערס“, זיי זאָלען אָפּמאַכען, אז „איינוואַנדערער פון יענע מדינות זאָלען אריינגעלאָזען ווערען אין די פאראייניקטע שטאַטען ניט אנדערס ווי מיט אַ סווידעטעלסטווע, אז זיי זיינען ניט פאַר-משפט געוואָרען פאר אזעלכע פארברעכענס, וואָס צוליב זיי טאָרען זיי אָהער ניט אריינקומען“.

היינט וואו געפינט איהר נאָך אזוינע ריכטיקע פאָליצייסקע רעיעסטרערס, ווי אין רוסלאַנד! ס'הייסט, פראַסט גערעט, וועט יעדער אויסוואַנדערער פון רוסלאַנד דאַרפן צושטעלען אַ „כאַראַשעיע פאָועדעניע“ פון דער פאָליציע, אנדערס וועט מען איהם ניט אריינ-לאָזען אָהער. פארשטעהט איהר שוין, אז אַן אַנטלאָפּענער פון סיי-ביר וועט מוזען אויסקלייבען אַזאַ לאַנד, וואָס פאָדערט ניט קיין הכשר פון אַ רוסישען פאָליצמייסטער.

דיווע שטעלונג האָט געפונען אַן אָפּקלאַנג אין דעם פאָליציי-סאַ-ציאָליסטישען „אומלוק“. אָט וואָס עס איז געשטאַנען אין זיינעם אַ לייטאַרטיקל:

„עס לעגט זיך נאָר ניט אויפ'ן שכל, פאר וואָס דאַרף דיווע לאַנד נאָך ווייטער בלייבען אַ מ ק ו מ ק ל ט פאר די אונ-טערדיקטע פון אנדערע לענדער. אין מערב-איראָפּא איז שוין



אזא פאליטישע אונטערדריקונג ניטא, וואָס האָט געטריבען אויס-  
וואַנדערער צו אנטלויפֿען פון איירלאַנד, דייטשלאַנד און איטאַלי-  
יען אין דער ערסטער העלפט פון דעם 19טען יאָרהונדערט. עס  
איז שוין ניטאָ קיין הורטאָווע אונטערדריקונג פון פרייהייט, וואָס  
זאָל אונדז צווינגען צו עפענען אונדזערע טירען פאר אלע אַנטלאָפֿע-  
נע. נאָר אין רוסלאַנד הערשט נאָך אַ וואַיענער דעספאָטיזם; נאָר  
דער רוסישער איד נויטיקט זיך נאָך אין אַ מקום מנוחה.  
אַבער מיר זיינען ניט מחויב, מיר האָבען אפילו קיין רעכט ניט צו  
לאָזען אונדזער גאנצע אינטערנאַציאָנאַלע פאָליטיק זאָל באַשטימט  
ווערען דורך סימפּאַטהיע צו איהם.

קלאָרע דבורים! דער רוסישער איד ווערט פארטריבען פון זיין  
היים דורך דעם רוסישען דעספאָטיזם, פונקט אזוי ווי פריהער די  
ארמעניער פון טערקיי, אָדער ווי די דייטשע און איטאַליענישע  
רעוואָלוציאָנערען אַמאָל, אָבער דאָס איז ניט אונדזער דאגה.

די רעאַקציאָנערע פראַיעקטען פון דער אימיגרעישאָן קאָמישאַן  
זיינען פאר דעם בלאט נאָך ניט גענוג. „מיר מיינען, זאָגט ער,  
אַז אונדזער רעגירונג קען געהן נאָך ווייטער. זי קען אָננעמען  
אַ סיסטעם פון פאַספּאָרטען“. אַ קונץ אָבער צו מאכען אַ פאַלשען  
פאַס? דעריבער „דאָרף דער פאַס צוגעשטעלט ווערען  
צום נאָהענטסטען אַמעריקאַנער קאָנסול, און ער דאָרף  
האָבען די געלעגנהייט צו אונטערזוכען, צי די פאַפירען זיין  
נען די ריכטיקע, און וואָס פאַר אַ סאָרט מענטש איז דער אייגענ-  
טימער זייערער“. אַ רוסישען טשינאָוויק קען מען אָפּפאַרען,  
אָבער ניט אַז אַמעריקאַנער טשינאָוויק. אָבער הערט נאָר ווייטער.

איינע פון די אורזאַכען, פון אויסוואַנדערונג, זאָגט דער שריי-  
בער, איז די ליבע פון פרייהייט. „דיזע פרייהייטס-ליבע ברינגט  
צו אונדז די בעסטע און די ערגסטע לייט. די בעסטע זיינען יענע,  
וואָס זוכען אַ געלעגנהייט פאר זיך אליין פריי צו ענטוויקלען זיך  
און פאר זייערע קינדער. די ערגסטע זיינען די, וואָס ווילען זיין  
פריי פון פאליצייסקער שפּיאָנעריי און פון דער שנעלער און קרעפ-  
טיקער אַנווענדונג פון געזעץ, וואָס דאָס איז אין אַמעריקע נאָר  
אונבאַקאַנט. איינצופירען פאליצייסקע שפּיאָנעריי אין אַמעריקע  
וואַלט זיך קאם לוינען, אפילו ווען דאָס וואַלט זיך געלאָזט איינ-  
פירען; אָבער פאליצייסקע שפּיאָנעריי וואַלט געקענט אָננעווענד-

דעם ווערען מיט גוטע רעזולטאטען צו באשטימען ווער עס זאל צוגעלאזען ווערען אין אמעריקע.

נאך אמאל - זשע: איינפירען א שפיאנעריי דא אין אמעריקע וועט ניט געהן... אבער אין רוסלאנד קען דער אמעריקאנער קאנ- סול מושוה ווערען מיט דער אכראנקע, זי זאל איהם ליפערען ספראווקעס וועגען יעדען אויסוואנדערער. איז דער אויסוואנדער- רער פון די „בעסטע לייט“, וואס זוכען נאך א שטיקעל פרנסה פאר זיך און פאר זייערע קינדער, איז אלל-דייט; ווען עס וועט זיך אבער אקאזשען, אז ער איז פון יענער חברה וואס ליבען ניט אז א שפיאן געהט נאך זיי נאך אויף יעדען שריט און טריט, טו זאל ער זיך אומזיסט ניט מטריה זיין.

עס קומט מיר אין זינען דעם רוסישען שרייבער שטשעדרין'ס סאטירע אויף דעם רוסישען סיסטעם פון שפיאנעריי: „אויב די נשמה דייע איז ריין, טו למאי זאלסטו איהר ניט געבען איבער- לייענען?“ ווער וואלט זיך ווען געקענט פארשטעלען, אז א קאריר- קאטור אויף דעם רוסישען דעספאטיזם זאל גאנץ ערנסט געפרע- דיקט ווערען אין אז אמעריקאנער וואכענבלאט, וואס איז כלומר'שט „פראגרעסיוו“?

זינט פרעזידענט מאק'קינלי איז דערשאסען געווארען, אין 1901, זיינען דא איינגעפירט געווארען באשרענקונגען געגען פא- ליטישע עמיגראנטען. אנארכיסטען ווערען ניט אריינגעלאזען, און אויב זיי קומען אריין און מען געפינט זיי אויס, ווערען זיי ארויס- געשיקט. אזעלכע פעלע זיינען דא שוין פארגעקומען. דער נא- מען „אנארכיסט“ ווערט אזוי ערקלערט אין דעם געזעץ, אז ער קען אנגעווענדעט ווערען אויף יעדען טעראריסט. דער איצטיקער געזעץ מאכט אז אויסנאם צו גונסטען פון אזעלכע אימיגראנטען וואס האבען באגאנגען „א ריין פאליטישען פארברעכען, וואס איז מא- ראל'יש ניט שענדלאך“. אונטער דעם דאזיקען געזעץ האט מען דא געמאכט טראבעל ביים אריינפאהרען דעם געוועזענעם פרעזידענט פון ווענעסועלא, דעם געוועזענעם פרעזידענט פון ניקאראגוא און דער פירערין פון די ענגלישע סאפראדזשעטקעס, מיסיס פאנק- הורסט, וואס דאס שטימט שוין גאר ניט מיט דער כלומר'שטיקער פריינטלאכקייט צו פאליטישע עמיגראנטען.

אונדזער רעגירונג האט געפונען, אז די פירונג פון די סאפרא-

דזשעטקעס איז „מאָראַליש שענדלאַך“, אז פרעזידענט זעלאַיא האָט באַגאַנגען אַ מאָראַליש שענדלאַכען פאַרברעכען, זייענדיק אין אַמט, ווען ער האָט געהייסען אויפהיינגען זיינעם אַ פּאָליטישען געגנער און אַז. וו. אויף דעם גרונד פון דעם פונקט קען מען אויסשליסען אַ סך רעוואָלוציאָנערען, ווייל אין דער צייט פון אַ רעוואָלוציע, ווי אין דער צייט פון מלחמה, ווערען פון די רעוואָלוציאָנערען באַ- גאַנגען אַזעלכע אַקטען, וואָס אונטער געוועהנלאַכע אומשטענדען איז עס אַ פאַרברעכען צו טאָן. הרג'ענען אַ מענטשען, אָדער אַוועק- נעמען ביי איהם זיין אייגענטום, איז אַ פאַרברעכען, אָבער אין אַ רעוואָלוציע שיסט איין צד אין דעם אַנדערען, און רעוואָלוציאָנערען ראַכירען קראַמען וואו עס ווערט פאַרקויפט געוועהר. לויט דעם איצטיקען געזעץ, אַלזא, קענען אַהער אַריינקומען פריי נאָר אַזעל- כע מענטשען וואָס האָבען ניט מער ווי גערעט און געשריבען גע- גען זייער רעגירונג. און אפילו אין דעם איז פאַראַן אַ באַשרענ- קונג, וואָרים דער איצטיקער געזעץ לאָזט ניט אַריין קיין טעראָריס- טען. ווען אימיצער זאָל מסר'ן אַ רוסישען טעראָריסט אין דער צייט פון די ערסטע דריי יאָהר נאָך זיין אַנקומען, קען ער אַרויס- געשיקט ווערען אין די לאַנד, וואו ער האָט זיך געזעצט אויפ'ן שיף.

דאָס איז נאָך אָבער אויף ניט אַלץ. לויט דעם עקזיסטירענ- דען געזעץ, ווען איינער אַ היגער העלפט אַן אויסלענדישען טעראָ- ריסט קומען אַהער, איז ער אויף אַ פאַרברעכער און עס קומט איהם דערפאַר „ניט מער ווי באַצאָלען פינף טויזענט דאָלאַר שטראַף, אָדער ניט מער ווי אַפּצוויצען פינף יאָהר אין פּריזאָן, אָדער ביידע זאכען“. געדענקט, עס געהט דאָ ניט אום איינעם וואָס איז אַלליין פאַרמישט געווען אין אַ טעראָריסטישען אַקט, עס איז נעגט אַז ער גלויבט, אז עס איז רעכט געווען צו הרג'ענען פלעווע'ן.

דערצו האָט נאָך בוינדעט'ס אימיגריישאָן ביל צוגעלעגט אַ פאַרבאָט אַריינצולאָזען אימיגראַנטען וואָס „לערנען אַז מען מעג אונגעזעצלאַך פאַרניכטען אייגענטום“, — דאָס מיינט מען די כאַפּי ראַדזשעטקעס. ווייטער איז די צייט, ווען די רעגירונג קען כאַפּען אַן אימיגראַנט און איהם אַרויסשיקען אַלס אַ טעראָריסט, פאַרלייג- נערט געוואָרען פון דריי ביז פינף יאָהר.



מילא, אפטימיסטען וועלען זאגען, אז מען דארף נישט זעהר ערנסט נעמען וואס עס שטעהט אויפ'ן פאפיר, — אט איז שוין זיבען יאהר אוועק זינט די אלע פונקטען שטעהען אין דעם געזעצן און דערוויילע האט מען קיינעם נישט געטשעפעט. דאס איז דער פאר, וואס די רעגירונג האט קיין מיטעל נישט אויסצוגעפינען, אז ערגעץ א רוסישער סימפאטיזירער מיט דער טעראריסטישער טאקטיק האט אפגענארט דעם אימיגרעשיאן אינספעקטאר אריינקומענדיק אהער. דער בירנעט-דיליגנאהם ביל אבער האט קעגען דעם אויף א מיטל: אין דעם ניינצענטען פאראגראף ווערט באשטימט, אז אויב אן אימיגראנט וועט אין די ערסטע פינף יאהר נאך זיין אנקומען „לערנען אז מען דארף ארונטערווארפען מיט גוואלט די רעגירונג פון די פאראייניקטע שטאטען“, דארף ער ארויסגעשיקט ווערען פון לאנד. איך וויל איהר זאגט גוט באטראכטען וואס דאס מיינט.

די סאציאליסטישע פארטייען ריידען וועגען „א רעוואלוציאן“, זיי לערנען, אז דער קאפיטאליזם מוז אבגעשאפט ווערען דורך א „רעוואלוציאן“. דער אויסדרוק ווערט אויסגעטייטשט אויף פארשידענע אופנים. איינע זאגען, אז דאס וועט זיין א געזעצלאכע רעוואלוציאן: ווען די גאנצע רעגירונג וועט זיין אין די הענט פון די סאציאליסטען, וועט מען דעמאלט ערקלערען אלע קאפיטאליסטישע געשעפטען פאר קהל'שע אייגענטום, און די קאפיטאליסטען וועט מען דערפאר קיין סענט נישט באצאלען. די איינגעוואנדערטע סאציאליסטען וואס קומען פון מאנארכיסטישע לענדער זיינען נישט אזוי געזעצליבענד און זאגען אפטמאל, אז דער קאפיטאליזם וועט מוזען אפגעשאפט ווערען דורך א פאלקס-אויפשטאנד אפילו אין די פאראייניקטע שטאטען. נו, אויב דער בירנעט-דיליגנאהם ביל וועט דורכגעהן, וועט מען פאר אזא רעדע מעגען אן איינגעוואנדערטען רעדנער ארויסשיקען פון די פאראייניקטע שטאטען.

דער איצטיקער געזעץ געגען „אנארכיזם“ גיט דער רעגירונג די מאכט צו ארעסטירען אן איינוואנדערער און איהם ארויס-פטור'ן אזוי ווי אין רוסלאנד. ווען ער זאל באגעהן א גנבה אדער א מארד, טאר מען איהם נישט באשטראפען אהן אז עפענטלאכען פראצעס פאר א דזשורי. ווען אבער ער ווערט באשולדיקט, אז ער איז אן איינגעוואנדערטער „אנארכיסט“, זיינען פאר איהם נישטא

קיין שום געזעצלאכע גאראנטיעס, ער ווערט באשטראפט „אדמיניס-  
טראטיוונים פאריאדקאם“.

פון דער אדמיניסטראציע אויף אלע עפענטליכע מיטינגען. יעדער

בוירנעט'ס אימיגרעישאן ביל וויל אויסברייטען דיזע מאכט  
אימיגרעישאן אינספעקטאר וועט האבען דאס רעכט צו ארעסטיר-  
רען יעדען רעדנער אויף דער אנקלאגע, אז ער האט אויפגערייזט  
דעם עולם אונטערצואווארפען מיט גוואלט די רעגירונג פון די פאר-  
אייניקטע שטאטען.

אין דער צייט פון דעם סטרייק אין לארענס האט איינער  
פון די שותפים פון דעם וואולען-טראסט ערקלערט דורך דער פרע-  
סע, אז מען וועט זעהען די אנפירערס פון דעם סטרייק ארויסצור-  
שיקען אלס איינגעוואנדערטע אנארכיסטען. דאס איז דעמאלט  
געבליבען א סטראשונעק, ווארים עס וואלט שווער געווען צו דער-  
ווייזען, אז זיי זיינען געווען „אנארכיסטען“ אין דער צייט ווען זיי  
זיינען אהער אנגעקומען. דער בוירנעט-דילינגהיים ביל וועט געבען  
א מיטעל דאס איינצופירען, שטיצענדיק זיך אויף דעם וואס דער  
איינגעוואנדערטער סטרייקער האט דא גערעדט. די מעשיות וואס  
די דעמעקטיווס האבען דערזעהלט אין דער צייט פון דעם סטרייק  
אין פאטערסאן וואלטען געווען גענוג ארויסצושיקען פון אמעריקע  
יעדען סטרייקפירער, וואס איז נאך ניט אפגעווען אין אמעריקע קיין  
פולע פינף יאהר. איהר קענט פארשטעהן וואס פאר א ווירקונג  
אזא געזעץ קען האבען אויף דער ארכייטער-באוועגונג. אט דאס  
איז דער ביל וואס האט געקראגען די איינשטימיקע אונטערשטי-  
צונג פון דער אמעריקאן פערדערישען און לעיבאר ביי איהרע קאנ-  
ווענשאנס.



# די שטערלונג פון די אמעריקאנער סאציאליסטען צו עמיגראציע.

## 1

די אינטערנאציאנאלע קאנגרעסען און די אמעריקאנער ס. פ.

די פראגע וועגן אימיגראציע איז צום ערסטען מאל אויפגע-  
הויבען געווארען אויף דעם אינטערנאציאנאלען סאציאליסטישען  
קאנגרעס אין אמסטערדאם אין 1904, ווען מאָריס הילקוויט\* האָט  
געמאַכט דעם פאַרשלאָג, אז דער קאָנגרעס זאָל זיך אויסשפּרעכען  
פאַר די באַשרענקונג פון דער איינוואַנדערונג פון „ריקשטענדיקע  
ראַסען“. דער פאַרשלאָג איז געקומען גאָר אונגעריכטערהייט, גע-  
גען איהם זיינען אַרויסגעטראָטען אַנדערע אַמעריקאנער דעלעגאַ-  
טען, דר. אַנגא אינגערמאַן און ניקאָלאַס קליין, ביידע רוסישע אי-  
דען, אַזוי ווי מאָריס הילקוויט. דער קאָנגרעס האָט דעמאָלט באַ-  
שלאָסען, אז אַזוי ווי די פראַגע איז אַ נייע און מוז גוט דורכגע-  
טראַכט ווערען, זאָל מען זי אָפּלעגען ביז דעם נעקסטען קאָנגרעס.  
ביי דעם קאָנגרעס אין שטוטגאַרט אין 1907 איז הילקוויט

אַרויסגעקומען אין דעם נאָמען פון דער עקזעקוטיווע פון דער אַמע-  
ריקאנער סאציאליסטישער פארטיי, מיט אַ רעזאָלוציע, וועלכע  
איז געווען געריכטעט געגען די איינוואַנדערונג פון „ריקשטענדיקע  
ראַסען“, אָבער ער איז נידערגעשטימט געוואָרען מיט אַ מאַיאָרי-  
טעט פון ניידזשענטל פון אלע דעלעגאטען. הילקוויט האָט ער-  
קלערט, אז זייענדיק אַ גוטער סאציאַלדעמאָקראַט וועט ער פאַלגען  
דער מאַיאָריטעט און זוכען איבערצייגען זיינע גענאָסען אין אַמערי-  
קע, אז זיי דאַרפֿען זיין פאַר פרייע איינוואַנדערונג.

(\*) דער דעלעגאט פון דער סאציאליסטישער אַרבייטער פּאַרטיי



אבער זיינע גענאסען אין אמעריקע זיינען מיט איהם גאר ניט געווען איינפערשטאנען. די היגע פארטיי האָט נאָך פאר דעם אינטערנאַציאָנאַלען קאָנגרעס אין שטוטגארט אָנגענומען א רע-זאָלוציע קעגען אַזיאַטישע איינוואַנדערונג; נאָך דעם קאָנגרעס האָט די היגע סאָציאליסטישע פרעסע גערעדט קעגען די שטעלונג פון די אייראָפּעאישע סאָציאליסטען, און די „ניו-ארקער פאלקס-צייטונג“ האָט געזאָגט, אַז זי איז שטאַלץ דערמיט.

דער אָנפירער פון דעם קאָמפּף געגען דעם אינטערנאַציאָנאַלען קאָנגרעס איז געווען וויקטאָר בערגער פון מילוואָקי: אין אַז אַר-טיקעל אין דעם „סאָשעל דעמאָקראַטיק העראַלד“, האָט ער געלאָזט וויסען, אַז „מיר“ וועלען האלטען פאר דעם עכטען אמעריקאנער פּראָלעטאריאט.

„מיר האָבען ווילקאָמען געהייסען זעקס מיליאָן אימיגראַנטען אין די לעצטע זעקס יאָהר. די מערסטע פון זיי זיינען געווען סלאַב-ווען, גריכען, איטאַליענער און רוסישע אידען. זיי זיינען אלע פרעמד צו אונדזער אַרט דענקען און אונדזער אַרט לעבען. נאָר אַ משוגע'נער אָדער אַ שופט קען באהויפטען, אַז דאָס האָט ניט אַרונטערגעדריקט דעם לעבענס-סטענדאַרד פון דעם אמעריקאנער אַרבייטער. עס האָט איהם יא אַרונטערגעדריקט. עס האָט אַרונט-טערגעשטופט אונזער אַרבייטער אומעטום, אין די בערג, אין דער פּאַבריק, פונדעסטוועגען האָבען די אַרגאַניזירטע אַרבייטער עס דערלאָזען. אָבער אלע אַרבייטער, אַרגאַניזירטע און אונאָרגאַניזירטע, וועלען ציהען דעם גרענעץ קעגען אַזיאַטישע אימיגראַ-ציע.“

דעם פּרינציפ פון אינטערנאַציאָנאַלע סאָלידאַריטעט פון דעם פּראָלעטאריאט ערקלערט בערגער פאר א „פּוסטע פראזע פון אינ-טעליגענטען“. ער שליינדערט אין די סאָציאליסטישע רייהען די באַשולדיגונג, אַז עס געפינט זיך צווישען זיי „צופיל היפּאָקריטסטי-ווע“ אין דיזער פּראָגע:

„זיי וואַגען ניט צו זאָגען דעם אמת — אַז דאָס איז אַ ראַ-סעז-פּראָגע און אַז מיר וועלען מוזען ברעכען מיט אַ דאָנטע וועלכע טויג ניט אין דעם פאַל.“

בערגער אליין האָט ניט געוואָרט אויף אַנדערע, ביז וואָנען זיי וועלען ברעכען מיט דער דאָגמע, ער איז געווען צופרידען מיט די פאָגראַמטשיקעס פון וואַשינגטאָן סטעיט און בריטיש קאָלומביא, וועלכע האָבען אַרויסגעטריבען די יאפאנעזער און אינדוסען:

„עס איז גוט — שרייבט ער — וואָס דיזע רויהע וועסטליכע אַרבייטער האָבען אויף זייער אייגענעם אופן צוגעצויגען די אויפמערקזאמקייט פון די פאראייניקטע שטאַטען און בריטיש קאָלומביא צו דער אַזיאטישער פראגע.“

„דער קערן פון דער פראגע — זאָגט ער ווייטער — איז צי די פאראייניקטע שטאַטען און קענעדע זאָלען בלייבען אַ ווייסע לאַנד, אָדער זיי זאָלען באזעצט ווערען פון אַ געלבלאד־שוואַרצע ראסע אַ ביסעל פארווייט?“

אַלזאָ אַמעריקא'ס בייטראַג צו דעם אינטערנאַציאָנאַלען סאַציאַליזם א-א, אז דער סאַציאַליזם קען פאראייניקט ווערען מיט ראסע־האַס און סימפאטיע צו פאָגראַמען.

די אורזאכען פון דער דאָזיגער שטעלונג האָט דער סאַציאַליסט־טייטשער פירער אַרויסגעזאָגט גאנץ אָפּען: א. פ. אָו ל., אַ קאנסערוואטיווע קערפערשאפט, און די וועסטערן פעדעראלישען

---

(\*) דער סאַציאַליסטישער פירער דערצעהלט, אַז די „געלערנטע“ זאָגען כלומרשט, אַז די אַנאַטאָמיע פון די יאפאנעזער איז מער עהנלאך צו מאַנקים אידער די אַנאַטאָמיע פון דער ווייסער ראסע. ווער זיינען די „געלערנטע“, זאָגט ער ניט אויס. פונקט דאָס זעלבע האָט מיט אַ פאַר יאָהר פריהער געזאָגט דער דעמאָקראטישער קאָנגרעסמאַן פון אלאבאַמאַ דזשאַן שאַרפּ וויליאַמז, אַ געוועזענער שקלאפענהאַלטער, וועגען די ניו־גערס. פארשטעהט זיך, קעגען די נאָטור קענט איהר עפעס טאָן? ווען די „געלערנטע“ זאָגען אונדז, אַז די יאפאנעזער זיינען פון דער נאָטור אַ ניו־דעריקע ראסע איידער מיר, קומט אויס, אַז „די ראסע־פראגע איז אַ פראגע פון ציוויליזאַציאָן“. פונקט דאָס זעלבע זאָגען אויך די ניו־ער־פרעסע פון די סויט.

און מיינערס, א סאציאליסטישע,\*) זיינען קעגען אזאמישע איינ-  
וואנדערונג, אלזא, „פון א פאליטישען שטאנדפונקט איז עס א רוי-  
נער משונעת“ פאר די אמעריקאנער סאציאליסטישע פארטיי און  
צונעמען דעם שטאנדפונקט פון דעם שטומגארטער אינטערנאציאנאל-  
לען קאנגרעס. דאס הייסט, די אמעריקאנער ארבייטער זיינען און  
געפילט מיט דעם ראסענ-האס פון דער רוסישער שווארצער מאה,  
דעריבער מוזען די אמעריקאנער סאציאליסטען אויך אָנעמען א  
שווארץ-מאה'דיקע שטעלונג אין דער פראגע וועגען אינטערנאציא-  
נאלער קאלידאריטעט!

עס וואלט זיין א טעות צו באשולדיקען אין דערין בערגער'ן  
פערזענלאך, זיין פערזאן האט דערמיט גארנישט צו טאן, זיין לאגיקע  
איז די לאגיקע פון יעדען פארטיי-פאליטישען. פאר יעדען פאליטי-  
שען איז זיין פארטיי בילכער פאר אלעס: אויב זיין פארטיי קען  
געווינען וואוטס דערמיט, וואס זי וועט אָנעמען א געוויסע פאָדער-  
רונג אין איהר פלאטפארמע, מאכט פאר איהם גאר ניט אויס וואס  
די פאָדערונג שטעהט אין ווידערשפרוד מיט זיין גאנצען פאליטישען  
פראגראם.

ווען מען וויל זיין קאנסעקווענט, טו שטעלט זיך א קשיא:  
פארוואס זאלען די אמעריקאנער ארבייטער זיין אזוי גוטהארציק  
צו די רוסישע אידען, למשל, וואס דריקען ארונטער דעם אמעריקא-  
נער סטענדארד פון לעבען. צי עס וועלען אהער קומען מיליאנען אי-  
מיגראנטען פון טשיינא (קיטוי), אינדיע און יאפאניע, וויסען  
מיר דערווילע נאך ניט. עס איז געווען א צייט, ווען די איינ-  
וואנדערונג פון טשיינא איז געווען פריי, דאס איז געווען ניט מער  
ווי עטלאך און צוואנציק יאהר צוריק, די קאפיטאליסטישע אינ-  
דוסטרי האט דאמאלס געדארפט ביליגע הענט, אקוראט אזוי ווי  
היינט, און פון דעסטוועגען זיינען קיין מיליאנען פון טשיינא ניט  
געקומען. ביז 1906 איז די אימיגראציע פון יאפאניע געווען גאר  
פריי, און די אימיגראציע פון אינדיע איז נאך עד היום פריי, —  
וואו זיינען די מיליאנען? צו דערזעלבער צייט זיינען אין עטלאכע

---

(\*) זונט דער צייט ווען דויע שורות זיינען געשריבען געוואָרען  
(דעם 7טען דעצעמבער 1907), האט זיך די וועסטערן פּעדערעישאן אויס-  
געוויזען פאר א געוועהנלאכע מאַשין פון יוניאן-ביוראָקראַטען.



יאָהר אָנגעקומען מיליאָנען איטאַליענער, סלאָווען און רוסישע אידן דען, וואָס „נאָר אַ מינוטע'נער אָדער אַ שופּט" קען לייקענען אַז דאָס האָט ניט געשאַדט דעם אַמעריקאַנער אַרבייטער. שטעלט זיך די קשיא: וואָס איז דער זינן צו שרייען גוואלט קעגען די פאַר הונדערט טויזענט געלע שונאים פון דעם אַמעריקאַנער אַרבייטער און צוזעהען קאַלטבלוטיק ווי מיליאָנען רוסישע אידען רייסען ביי איהם אַרויס די שטיקל ברויט פון מויל? ער זוכט חן ביי דער אַמעריקאַן פּעדערעישאן אָוו לעיבאַר, אָבער דיזע אָר-נאַניזאַציע פאַרלאַנגט די באַשרענקונג פון איינוואַנדערונג פון איי-ראַפּאָ אױף. בערגער'ן ווילט זיך אַריינכאַפּען פאַר זיין פאַרטיי די וואוטס פון די קאָנסערוואַטיווע טרייד-יוניאָניסטען, — לַמאַיזשע זאַל ער בלייבען שטעהן אין מיטען וועג? אַזעק מיט די רוסישע אידען, וואָס דריקען אַרונטער בערגער'ס אַמעריקאַנער סטענדאַרד! „מיר קענען אויסלערנען די סיציליאַנער, די גריכען און די רוס-סישע אידען“, ענטפערט ער אים נאָמען פון די אַמעריקאַנער סאַ-ציאַל-דעמאָקראַטען. אָבער די טרייד-יוניאָניסטען ווילען נאָר ניט זיין קיין לעהרער. אויב עס איז אמת, ווי בערגער האָט געסטראַשעט, אַז די אַמעריקאַנער אַרבייטער וועלען מאַכען אַ פּאָגראַם אויף די סאַציאַליסטען, ווען יענע וועלען זיין פאַר די פרייע איינוואַנדער-רונג פון די יאַפּאַנעזער, טו פאַרוואָס זאָלען די עכט-אַמעריקאַנישע „אַרבעטאַרערס“ ניט מאַכען אַ פּאָגראַם אויף די סאַציאַליסטען וואָס נאָרמאַל זיי אַ קנעלונג מיט אנדערהאַלבען מיליאָן אייראָפּעאישע אימיגראַנטען?

מיר וועלן ווייטער זעהען, אַז דער אַרויסטרעטען געגען די געלע אימיגראַציע איז נאָר געווען דער ערסטער שריט אויף דעם לאַגישען וועג, וועלכער האָט מיט דער צייט געבראַכט די אַמעריקאַ-נער סאַציאַליסטען צו אַן אַלגעמיינער שטעלונג געגען אימיגראַציע בכלל.

## 2.

די פאַרטיי עקזעקוטיווע געגען דעם אינטערנאַציאָנאַלען קאָנגרעס.

די נאַציאָנאַל עקזעקוטיווע פון דער אַמעריקאַנער סאַציאַליס-טישער פאַרטיי האָט באַזיגלעכען, אַז זי וועט די דעזאַלציע פון

דעם אינטערנאציאנאלען סאציאליסטישען קאנגרעס וועגען אימיגרציע ניט פאלגען. דערמיט האט זי באוויזען, אז די סאציאליסטישע פארטיי, פונקט ווי די אלטע פארטייען, איז צופרידען אויסצובייטען אויף א פאך וואוסט איהרע פרינציפען. אז די גאנצע אגיטאציע געגען אימיגרציע איז רעאקציאנערער האמבאג, האט דאך געמוזט קלאר זיין פאר א פארטיי, וואס איז דעם וויסענשאפטליך-סאציאליסטישען תנ"ך'ס אן אייניקעל, ווי יענער איד האט זיך בארימט. דערצו נאך האט דער אינטערנאציאנאלער קאנגרעס מיט דער אמעריקאנער פארטיי גאנץ גוט געלערענט בלס.

די ביוראקראטישע נשמות האבען זיך פארענטפערט מיט דעם תירוץ, אז דער אינטערנאציאנאלער קאנגרעס האט קיין „וויסדיקציע“ ניט אין די היימישע געשעפטען פון דער אמעריקאנער פארטיי. מילא, ערסטענס, איז דאס אויך פאלש. ווער עס האט נאך אביסעל שטודירט דאס אינטערנאציאנאלע רעכט, פארשטעהט, אז אימיגרציע איז אן אינטערנאציאנאלע פראגע. אזעלכע זאכען ווערען באשטימט דורך אינטערנאציאנאלע טראקטאטען. אין דער סאציאליסטישער וועלט ווערען אויף דערויף אפגעהאלטען אינטערנאציאנאלע קאנגרעסען. עס האט זיך דא געהאנדעלט ניט נאר אום די אינטערעסען פון דעם אמעריקאנער פראלעטאריאט. אבער אויך פון דעם יאפאנישען און אסט-אינדישען פראלעטאריאט. אי יאפאניע, אי אסט-אינדיע זיינען געווען פארטראטען אויף דעם אינטערנאציאנאלען סאציאליסטישען קאנגרעס צוגלייך מיט די פאראייניקטע שטאטען. די סאציאליסטישע פארטרעטער פון דעם אמעריקאנער פראלעטאריאט האבען געוואלט פארשפארען דעם איינגאנג איז אמעריקע פאר דעם יאפאנישען פראלעטאריאט. איז דאס ניט אן אינטערנאציאנאלע אנגעלעגנהייט? דער בעסטער באווייז איז, וואס די אמעריקאנער סאציאליסטישע פארטיי האט דאך אליין פארגעבראכט די רעזאלוציע פאר דעם קאנגרעס, הייסט דאך, אז זי האט געוואלט, דער קאנגרעס זאל וועגען דעם אנעמען א באשלוס. שוין צוליב דעם האט זי געוואלט פאלגען דעם באשלוס פון דעם קאנגרעס.

צווינגען די אמעריקאנער סאציאליסטישע פארטיי פאלגען

דעם באשלוס פון קאנגרעס קען קיינער ניט. אבער ניט דאס איז די באדייטונג פון דעם שטוטגארטער באשלוס: ער האט ער-קלערט וואס איז דער שטאטדפונקט פון דעם אינטערנאציאנאלען סאציאליזם אין דער פראגע וועגען אימיגראציע.

### 3.

#### די קאנווענשאן פון דער סאציאליסטי- שער פארטיי אין 1908.

די פראגע וועגען אימיגראציע איז געקומען אויף די טאגס-אָרענדונג פון דער פארטיי-קאנווענשאן פון 1908 אין שיקאגא. דער אינטערנאציאנאלער קאנגרעס אין שטוטגארט האט מיט אן אונגעהויערער מאַיאָריטעט פארוואָרפען די רעזאָלוציע קעגען די „ריקשטענדיקע ראַסען“.

די פראגע וועגען איינוואַנדערונג אין איין לאַנד פון די אַנ-דערע אין אַן אינטערנאציאנאלע פראגע, און דער באשלוס פון אַן אינטערנאציאנאלען קאנגרעס אין דער זאך איז אַזוי ווי אן אינ-טערנאציאנאלער טראקטאט, אָבער ווען דער באשלוס האט זיך ניט געפאסט פאר די אמעריקאנער סאציאליסטישע פארטיי, האט זי איהם באטראכט פאר א „שטיקל פאפיר“.

וואָס זיינען געווען אירע ארגומענטען? אַז אויף דעם אינטער-נאציאנאלען קאנגרעס האָבען פאר די רעזאָלוציע געשטימט אַלע אויסוואנדערונגס-לענדער און דאָגעגען אַלע איינוואַנדערונגס-לענד-ער. אַלזא, האָט זי דערמיט באוויזען, אַז די אינטערנאציאנאלע סאָלידאריטעט פון דעם אַרבייטער-קלאַס איז ניט מער, ווי אַ פוסטע פראגע: די אינטערעסען פון דעם יאפאנישען אַרבייטער-קלאַס, וואָס געהט אויס פאר הונדערט יאָר אין דער היים און זוכט צו באַרבעסערען זיין לאַגע דורך אויסוואנדערונג, זיינען ניט די זעלבע, ווי די אינ-טערעסען פון די בערגאָרבייטער פון קאַלאָראַדא, וואָס פאַרדינען דריי דאָלאַר אַ טאָג און ווילען קריגען פערטהאַלבען.



אין ניריארק, וואו די פארטיי האלט זיך מיסמענס אויף אי-  
דען, האט מען באלד אויסגעפונען, אז דאס איז א געפערלאכער  
שפיל. מיט די פארטיי-קייטאויצעס איז מען זיכער, אז וואס  
די פארטיי זאל ניט טאן, וועלען זיי פארט שפרינגען קדש און צא-  
לען זייערע קוואדערס. אבער דעם אידישען וואטער, וואס איז  
ניט צוגעשריבען צו דער פארטיי-סקאזקע, קען מען ניט צווינגען,  
ער זאל שטימען פאר א פארטיי, וואס וויל פארשליסען די טירען  
פאר איינוואנדערער. און דעריבער האט מען אין ניריארק אנגע-  
נומען א רעזאלוציע, אין וועלכער מען האט גוט-געהייסען דעם בא-  
שלוס פון דעם אינטערנאציאנאלען קאנגרעס. אמת, די רעזאלוציע  
איז דורכגעגאנגען מיט א קאנפער מאיאריטעט, אבער אויף א וויי-  
לע איז דאס געווען א טרויסט.

די קאנווענשאן אין שיקאגא האט דיווע האפנונג אויף אוועקגע-  
נומען. די דעבאטען זיינען געווען העכסט באלערענד. עס האט  
ניט געפעלט קיין רעדנער, וועלכע האבען מיט קלארע ארגומענטען  
געזאגט אלץ, מיט וואס א סאציאליסט קען באגרינדען די אינטער-  
נאציאנאלע סאלידאריטעט פון דעם ארבייטער-קלאס. אבער זיי  
זיינען געווען א קליינע מינאריטעט. די מאיאריטעט האט געווי-  
זען, אז דער סאציאליזם קען גאנץ גוט צוזאמענגעפארט ווערען מיט  
ראסע-האס, מיט נאציאנאלען שאוויניזם, מיט רעאקציאנערע פא-  
ליטישע טענדענצען.

מ'האט גענומען אויס'פשט'לען קארל מאקס'עס  
געדאנק: „פראלעטאריער אלער לענדער, פאראייניקט אייך!“  
הייסט גאר ניט, אז זיי זאלען זיך ארומשלעפען פון איין לאנד אין  
די אנדערע, נאר זאל זיך יעדערער זיצען ביי זיך אין דער הויס, און  
באקעמפען זיינע אייגענע קאפיטאליסטען, אין דערין וועט זיך  
ארויסווייזען זייער פאראייניקונג.

מיט דעם גרעסטען ציניזם האט מען זיך לוסטיק געמאכט אי-  
בער די „אבסטראקטע אידעאלען פון מענטשלאכער ברידערלאכ-  
קייט“. פארשטעהט זיך, האט מען די „מאראלישע אידעאלען“ אפ-  
גע'פטר'ט פון דעם שטאנדפונקט פון „קלאסענקאמפף“, — ווי דען?

ווען די אמעריקאנער קאפיטאליסטען פארלאנגען, אז מי זאל

דא אריינלאזען יאפאנישע ארבייטער, טו פארדערט דער קלאסענ-  
קאמפף, אז די אמעריקאנער ארבייטער זאלען זיין דאנעגען, וואָרים  
דאָס איז געגען די אינטערעסען פון דעם אמעריקאנער ארבייטער-  
קלאָס. אי, וואָס דאָס איז דאָך אַן אַרגומענט קעגען דעם קלאָסענ-  
קאמפף, וואָרים אויב די אינטערעסען פון דעם יאפאנישען ארביי-  
טער-קלאָס זיינען דיזעלבע ווי די אינטערעסען פון דער אמערי-  
קאנער קאפיטאליסטען-קלאָס, און פארקערט, די אינטערעסען פון  
דעם אמעריקאנער ארבייטער-קלאָס זיינען געגען די אינ-  
טערעסען פון דעם יאפאנישען ארבייטער-קלאָס, הייסט דאָך דאָס  
שוין ניט קלאָסען-קאמפף, נאָר ראַסענקאמפף? די געגנער פון אזויא-  
טישער אימיגראציע האָבען דאָס צוגעגעבען.

דעלעגאט מיללער פון קאלאראדא האָט געזאָגט, אז ער גלויבט  
ניט אין צוזאמענמישונג פון ראַסען, דאָס איז אַן אונגליק פאר אַלע  
ראַסען. אין דער פראַגע זיינען פארמישט ביאָלאָגישע פראַגען, האָט  
ער געזאָגט. דער וואָרט האָט געקלונגען זעהר „וויסענשאַפטליך“.  
די זעלבע וויסענשאַפטליכע אַרגומענטען האָט שוין די וועלט גע-  
הערט פון די אייראָפּעאישע אַנטיסעמיטען.

אין דער אמת'ן אָבער זיינען די ביאָלאָגישע טעאָריעס ניט  
מעהר ווי אַ תירוץ, אזוי ווי אין דער צייט פון שקלאַפּעריי האָבען  
געלערענט לייט דאָ אין אמעריקע גע'טענה'ט, אז די שוואַרצע  
ראַסע מוז צוליב ביאָלאָגישע אורזאכען זיין פארשקלאַפּט.

א דעלעגאט פון פענסילווייניא, יאָנג, האָט גאָנץ אָפּען  
געזאָגט, אז נאָך זיין מיינונג וואָלט פאר דעם ארבייטער-קלאָס  
זיין די בעסטע זאך, מ'זאָל אין גאנצען אויפהערען אריינצולאָזען  
איינוואַנדערער קיין אמעריקע. און ער איז געווען גאָנץ קאָנסעק-  
ווענט: אויב מ'דארף ניט אריינלאָזען קיין געלע ארבייטער דערפאר,  
וואָס זיי זיינען געוואָהנט צו דלות און וועלען אונטערדריקען די  
שכירות פון אמעריקאנער ארבייטער, טו פאר וואָס פאסט זיך דער  
תירוץ ניט אויף אייראָפּעאישע אימיגראַנטען אויך? די „ניו-יאָר-  
קער פאָלקסצייטונג“ האָט מיט עטלאכע טעג פאר דער קאָנווענשאַן  
געהאַט אַן אַרטיקל, אין וועלכען זי האָט מיט גרויס שמחה דער-  
צעהלט וועגען דעם באשלוס, וואָס איז קורץ פאר דעם אָנגענומען  
געוואָרען פון דער סאַציאַל-דעמאָקראַטישער פארטיי אין ציריך, צו  
„רעגולירען“ די איינוואַנדערונג פון איטאַליענישע ארבייטער. היינט



ווען די איטאליענישע ארבייטער זיינען שוין אפילו פאר ציריך צו  
וואָללועל, טו וואָס דארף שוין אמעריקע זאָגען?

דער וויכטיקסטער ארגומענט קעגען פרייע איינוואַנדערונג איז  
געוועזן, וואָס דערמיט וועט מען אָפּשטויסען טרויד־יוניאָניסטישע  
וואַטערס. דאָס האָט געזאָגט מאַקס הייז, דער „אונקאָמפּראָמיס־  
ליכער“ ווייס־פרעזידענט פון דער אמעריקאן פּעדערווישאָן אָוו לעי־  
באָר. אָפּען אָבער אָנעמען אַ רעזאָלוציע קעגען פרייע אימיגראַציע  
האָט די קאָנווענשאָן אויך ניט געוואָלט, ווייל פאר אַ קאמפּיין האָט  
מען זיך ניט געוואָלט איינרייסען מיט די אידען. די גאַלעריעס זיי־  
נען געווען פול מיט אידישע סאָציאַליסטען, וועלכע האָבען שטיר־  
מיט אַפּלאָדירט יענע דעלעגאטען, וואָס האָבען פארטיידיקט דעם  
אינטערנאַציאָנאַלען פּרינציפּ, און האָבען אויסגעפּיפט יענע, וואָס  
האָבען גערעדט דאָגעגען. האָט מען געטאָן אַזוי פונקט ווי די פּראָ־  
פּעסאָנעלע פּאָליטישענס האָבען שטענדיק געטאָן אין דער אמערי־  
קאַנער געשיכטע, ווען עס איז געשטאַנען פאר זיי אַ ברענענדיקע  
פּראָגע: זיי האָבען אָנגענומען אַ רעזאָלוציע, וואָס זאָל זיין אי נא־  
שים אי וואַשים. מען האָט באַשלאָסען צו ערוועהלען אַ קאָמיטע,  
וואָס זאָל די פּראָגע אונטערזוכען און זאָל באַריכטען נאָך דעם  
קאמפּיין. עס זיינען געווען דעלעגאטען פון ביידע זייטען, וואָס  
זיינען געווען עהרלאך גענוג צו פרעגען: וואָס האָבען מיר דאָ צו  
אונטערזוכען? וואָס ווייסען מיר נאָך ניט ווענען דער פּראָגע,  
וואָס די קאָמיטע קען פאר אונדז אויסגעפּינען? אָבער אַזעלכע  
שטימען זיינען געווען אין דער מינאָריטעט פאר די מעהראַל פון  
דעלעגאטען פון דער אמעריקאַנער סאָציאַליסטישער פארטיי איז ניט  
געווען קלאָר, צי זי דארף מאַכען ראַסען אונטערשידען צווישען אר־  
בייטער, צי ניט.

אין דער קאָמיטע, וואָס איז ערוועהלט געוואָרען צו אונטער־  
זוכען די פּראָגע, זיינען געווען פיר מענטשען, וואָס האָבען ביי דער  
קאָנווענשאָן זעהר שאַרף גערעדט פאר באַשרענקונג. דער פינפטער  
האָט וועגען דער פּראָגע זיך ניט אויסגעשפּראָכען. קיין איינציקער  
פון די, וואָס האָבען גערעדט פאר דעם אינטערנאַציאָנאַלען באַשלוס,  
איז ניט ערוועהלט געוואָרען פאר דער קאָמיטע. אין דעם קאָפּיר  
טאָליסטישען קאָנגרעס אין וואַשינגטאָן, ווען עס ווערט צוזאַמענגע־  
געשטעלט אַ קאָמיטע, קריגט אין איהר אימער די אָפּאָזיציע אויך



א פאר פארטרעטער. אויף דעם סאציאליסטישען קאנגרעס האָט מען עס געפונען פאר איבעריק.

4.

דער סאציאליסטישער פארטיי - קאנגרעס פון 1910

די קאמיטע, וואָס איז אויסגעקליבען געוואָרען ביי דער פארטיי קאָנווענשאָן אין שיקאַגאָ אין 1908 צו שטודירען די פראַגע איר בער איינוואַנדערונג האָט געזאָלט אַריינבריינגען איהר באריכט ביי דעם קאנגרעס פון דער פארטיי אין שיקאַגאָ אין 1910.

אויף דעם קאנגרעס זיינען פארטרעטען געווען צוויי ריכטונגן: די אלטע אונקאמפראַמיסליכע ריכטונג אויף איין זייט און די וואָס זוכען צו געווינען די וואוטס פון די סרײַד-יוניאָניסטען און די פארמערס מיט אלע מיטלען — אויף דער אַנדער זייט. די נייע ריכטונג האָט געמאכט חוזק פון די „בליסטשענדיקע געמיינד פלעצער“, זי האָט געשריען אַז זי וויל קיין פראַנצן נישט, זי וויל זיך רעכענען מיט „פאַקטען“; און זי האָט געהאַט אויף איהר זייט די גדולים פון דער פארטיי, דעם איבערזעצער פון קארלס מאַרקס ערנעסט אונטערמאַן און דעם גרויסען שטאַטסמאַן וויקטאָר בערנער. די צוויי סטארס זיינען דאָס געווען די מחברים פון דעם באַריהמטען מאַיאָריטעטס רעפּאָרט וועגען אימיגראַציע. ערנעסט אונטערמאַן האָט געזאָגט אין זיין רעפּאָרט אַז די קאמיטע האָט אַנֶר געקליבען אַ סך מאַטעריאַלען, נאָר די דאָזיקע מאַטעריאַלען האָט ער נישט פאָרגעלעגט פאר דעם קאנגרעס, ער האָט נאָר געגעבען אַ מאַגערען רעפּאָרט, אין וועלכען ער שווערט זיך אויף זיינע נאמנות אַז די איינוואַנדערונג שעדיקט די היגע אַרבייטער. אין וואָס באשטעהען זייערע מאַטעריאַלען, איז געבליבען אַ סך, חוץ דעם וואָס ער האָט געגעבען אין דער שטונדע צייט וואָס ער האָט גערעדט פאר דעם קאנגרעס און אין וואָס בערגער האָט דערזעהלט אין זיין האַלבע שעה. פון די סעמפּעס אָבער קען מען זיך שוין פאַרשטעלען, אויף וואָס פאר אַ סאָרט פאַקטען עס האָט זיך געשטיצט זייער רעפּאָרט.

„די אויספֿוהר און איינפֿוהר פֿון א קאפיטאליסטישער לאַנד ווערען זיכער אָנגענומען פֿון יעדען עקאָנאָמיסט אַלס א גוטער צייכען פֿון דער מדרגה וואָס די ענטוויקלונג פֿון דער לאַנד האָט דערגרייכט — האָט אונטערמאן געזאָגט אין זיין ערסטער רעדע — וואָס זשע זיינען די אויספֿוהר און איינפֿוהר פֿון משיינא און יא פּאָניע? ביידע באטרעפֿען אַן ערך די זעלבע ציפֿערען. משיינא מיט אַ באפעלקערונג פֿון אַן ערך 500,000,000 פירט אַרויס וואָרען יעהרלאַך אויף 350,000,000 דאָלאַרס, יאפּאָניע מיט אַ באפעלקער־ רונג פֿון 40,000,000 אויף אַזוי פיל. מיט אַנדערע ווערטער, דער געשעפט פֿון משיינא, אויף ווי ווייט עס ווייזט זיך אַרויס פֿון דער איינפֿוהר און אויספֿוהר באטרעפט אַן ערך 80 סענט אויף יעדען נפֿש. אין יאפּאָניע באטרעפט ער אַן ערך 8 דאָלאַר. אין די פאראייניקטע שטאַטען באטרעפט ער 1,000 דאָלאַר. מיר עקס־ פּאָרטירען מער ווי אויף 2,000,000,000 יעדען יאָהר. דאָס ווייזט אייך ווי אָפּגעשטאַנען יענע לענדער זיינען אינדוסטריעל“.

דאָס שטעהט אויף דער 88ער זייט פֿון דעם סטענאָגראַפֿישען באַריכט. איך האָב געמיינט, אפשר איז דאָס אַ דרוק־פעלער, אָבער אין זיין שלוס־רעדע חזר'ט ער עס איבער נאָך אַמאָל אויף דער 165טער זייט:

„איך האָב אייך געגעבען די ציפֿערען פֿון אויספֿוהר און איך האָב אייך באוויזען אַז בעת משיינא האָט אַן עקספּאָרט פֿון 80 סענט אויף יעדען נפֿש און יאפּאָניע אויף 8 דאָלאַר, האָבען די פאראייניקטע שטאַטען אַן עקספּאָרט פֿון 1,000 דאָלאַר אויף יעדען נפֿש, וואָס דאָס ווייזט ווי גרויס איז דער אונטערשיד אין דער אינדוסטריעלער ענטוויקלונג פֿון די צוויי לענדער“.

ווען מען דערלאנגט אייך אַ פּאָקט, אַז דער אונטערשיד פֿון יאפּאָניע ביז צו די פאראייניקטע שטאַטען איז ווי פֿון 8 דאָלאַר ביז אַ 1,000 דאָלאַר, וואָס קענט איהר ענטפֿערען אויף אַזא פּאָקט? איינער פֿון די אַרגומענטען קענען די באשרענקונג פֿון אימיני־ ראַציע איז וואָס דורך דעם בייט מען נאָר איבער די קאָנקורענץ פֿון די איינגעוואַנדערטע אַרבייטער אין אַמעריקע אויף די קאָנקור־ רענץ אין דעם וועלט־מאַרק צווישען אַמעריקאנער וואָרען און די פּראָדוקטען וואָס ווערען פּאַבריצירט אין די אויסוואַנדערונגס־לענד־ דער. היינט אָבער ווען יאפּאָניע עקספּאָרטירט סך הַבֿל אויף 8 דאָ-

לאר אנטקעגען די אמעריקאנער 1,000 דאלאר, טו איז דאָך קלאָר בעשיינפערלאָך אַן אונדזער געבענטשטע לאַנד האָט ניט וואָס מורא צו האָבען פאר די קאָנקורענץ פון דער יאפאָנישער אינדוסטרי אין דעם וועלטמאַרק, און דער וויכטיקסטער אַרגומענט פון די וואָס וויל לען פרייע איינוואַנדערונג האָט קיין ווערדע ניט.

דער גליק אָבער איז, וואָס די גאנצע מעשה וועגן די 1,000 דאלאר איז ניט געשטויגען ניט געפלויען, און ווען עס וואָלט צוויי-שען די הונדערט דעלעגאטען געווען כאַטש איינער וואָס וויל עפעס פון פאָליטישער עקאָנאָמיע, וואָלט די וויסענשאפטליכע קרוין פון דער אמעריקאנער סאָציאליסטישער פארטיי געדארפט זיך באַגראָ-בען לעבעדיקערהייט פון חרפה.

א טויזענט דאלאר עקספּאָרט דורכשניטלאַך אויף אַ פאַרשוין און איז גאנצען מאַכט אויס דער אמעריקאנער עקספּאָרט, זאָגט ער, 2,000,000,000 דאלאר. דאָס הייסט אַז די באַפעלקערונג פון די פאַראייניקטע שטאַטען מוז באַטרעפּען אַקוראט 2,000,000 מענ-טשען. ווי געפּעלט דאָס אייך? די שטאַט שיקאַגאָ אַליין, וואו די געלערענטע קאָנווענשאַן איז אָבגעהאַלטען געוואָרען, האָט מער ווי 2,000,000 איינוואוינער.

איהר פארשטעהט, וואָס הייסט 1,000 דאלאר עקספּאָרט דורכשניטלאַך אויף יעדען איינוואוינער? אין 1900 האָט די פּאָלקס-צעהלונג געוויזען אין אמעריקע 76,000,000 איינוואוינער. ניט רע-כענענדיק די וואָס זיינען צוגעקומען אין די צען יאָהר צייט, וואָלט 1,000 דאלאר פון יעדען איינוואוינער געדארפט אויסמאַכען \$76,000,000,000 א יאָהר, דאָס איז פינף מאָל אַזוי פיל וויפיל די גאנצע אינדוסטרי פון די פאַראייניקטע שטאַטען פּראָדוצירט אַ יאָהר.

די אמעריקאנער רעגירונג פארעפענטליכט יעדען יאָהר אַ בוך פון עטלאַכע הונדערט זייטען סטאַטיסטיקע. דאָס איז דער „סטאַ-טיסטיקאַל אַבסטראַקט“. ווען די אימיגרעישאַן קאָמיטע פון דער פארטיי וואָלט אַריינגעקוקט אין יענעם בוך, וואָלט זי געלערענט אַ סך פאַקטען. ערסטענס, וואָלט זי זיך דערוואוסט אַז די אמעריקאנער פארמס פּראָדוצירען יעהרלאַך אַן ערד פון \$9,000,000,000, די מינעראַל-אינדוסטרי אַן ערד פון



\$1,500,000,000, די וועלדער \$500,000,000. די פאבריקען באנוצן די רויהע פראדוקטען פון די פארמס, די מיינס און די וועלדער פאר מאטעריאלען; ווען איהר ציהט אראפ וואס די מאטעריאלען האבען געקאסט (ווארים זיי זיינען שוין איינמאל גערעכענט געווארען), טו בלייבט פאר די פראדוקציע פון די פאבריקען \$6,000,000,000. אלזא סך הכל \$15,000,000,000. די באפעלקערונג פון די פאראייניקטע שטאטען אין 1909 איז אפיציעל אָנגעשיצט געווארען אויף 89,000,000. אלזא, האט די גאנצע אמעריקאנער פראדוקציע באטראפען קאם \$170 אויף יעדען איינ-וואוינער. וואו זעט נעמט זיך \$1,000 אויף צו עקספארטירען? איז דער תירוץ אז מען עקספארטירט טאקע פון די פאראייניקטע שטאטען סך הכל אויף אן ערך \$20 יעהרלאך אנטשטאט אונטערמאן'ס 1,000, די העכסטע ציפער פון עקספארט אין דער געשיכטע פון דער אמעריקאנער אינדוסטרי איז געווען אין דעם יאהר וואס האט זיך געענדיקט דעם 30טען יון 1907, און די גאנצע סומע האט באטראפען אן ערך \$22. אין 1909 איז די אויספארט געפאלען ביז \$19 דורכשניטלאך\*).

היינט לאמיר באטראכטען די טעאריע פון אונדזער געלערענטען מאן, אז מיט דעם ווערט פון עקספארטירטע ווארען קען מען מעסטען די אינדוסטריעלע ענטוויקלונג פון א לאנד. נעמט דעם „סטאטיסטיקאל אבסטראקט“ פאר 1909, טאבליצע נומ. 318, וועט איהר דארטען געפינען אויסגערעכענט וויפיל עס באטרעפט דורכשניטלאך דער עקספארט אויף יעדען איינוואוינער אין די וויכ-

---

(\*) איך האב דא איבערגעלאזען די ציפערן, וואס די רעגירונג האט באקאנט געמאכט, איידער דער פארטיילאנגערס פון 1910 איז אפגעהאלטען געווארען. די שפעטערע ציפערן האבען דעם חשבון בעצם ניט געענדערט.

טיקסטע לענדער. אַט נאָט אייך אויף ציעקאוואַסין די ציפערען:

\$150	—	—	—	—	—	האַלאַנד
58	—	—	—	—	—	אַרגענטינאַ
41	—	—	—	—	—	ענגלאַנד
36	—	—	—	—	—	אורוגוואַי
36	—	—	—	—	—	טשילי
25	—	—	—	—	—	פראַנקרייך
24	—	—	—	—	—	דייטשלאַנד
						די האַלענדישע קאָלאָניעס אין
21	—	—	—	—	—	אַמעריקע
18	—	—	—	—	—	פאראייניקטע שטאַטען

עס קומט אויס אז די העכסטע מדרגה פון דער קאפיטאַליסטי-  
שער ענטוויקלונג געפינט איהר אין האַלאַנד, וועהרענד די פאראיי-  
ניקטע שטאַטען זיינען וועניקער ענטוויקעלט אינדוסטריעל איידער  
די האַלענדישע קאָלאָניעס אין אַמעריקע. אַרגענטינאַ איז העכער  
ענטוויקעלט אינדוסטריעל איידער ענגלאַנד, אורוגוואַי און טשילי  
איידער דייטשלאַנד און פראַנקרייך. ווי קומען גאָר די פאראייניק-  
טע שטאַטען צו גלייכען זיך מיט אזא הויך-ענטוויקעלטע אינדוס-  
טריעלע לאַנד, ווי אַרגענטינאַ?

די גאַנצע טעאָריע פון אונדזער וויסענשאַפטליכען עקאָנאָמיסט  
איז, ווי איהר זעהט, „העהערעם בלעך“, אויף דייטש גערעדט. דער  
עקספּאָרט שפּילט גאָר ניט אזא ראָלע אין דער קאפיטאַליסטישער  
אינדוסטרי, ווי עס הארצים האָבען זיך איינגערעדט. די גרעסטע  
עקספּאָרט-לענדער זיינען טאַקע יענע, וואָס האָבען קיין אייגענע  
אינדוסטרי ניט און האָבען דעריבער ניט קיין היימישען מאַרק  
פאַר זייערע רויהע מאַטעריאַלען. פאַרקערט, די פאראייניקטע  
שטאַטען האָבען אַ גרויסען היימישען מאַרק און דעריבער עקס-  
פּאָרטירען זיי וועניקער.

פון דעם וויסענשאַפטסמאַן זיינען מיר פטור. היינט לאָמיר אייך  
באַקאַנט מאַכען מיט אונזער גרויסען סאָציאַליסטישען שטאַטס-  
מאַן, וויקטאָר בערגער. אויף דער ז. 230 פון דעם סטענאָגראַפֿי-  
שען באַריכט חזר'ט ער איבער צוויי מאָל, אז עס זיינען פאַראַן  
אין די פאראייניקטע שטאַטען 12,000,000 פאַרמערס. דאָס איז

אקוראט צוויי מאל אזוי פיל, ווי עס איז געווען לויט דער פאלקס-  
צעהלונג פון 1900\*). די באפעלקערונג פון די פאראייניקטע שטא-  
טען איז אין די 10 יאהר געוואקסען אן ערך 10% (\*\*).

ווען די צאל פארמערס וואלט זיך אין דער צייט פארדאפעלט,  
וואלט עס געהייסען, אז די פארמערן האט אפגעצויגען א פאר מיר  
ליאן מענטשען פון די שטעט. אויב אזוי, וואלט מען דאך נישט גע-  
דארפט זיך ברעכען די קעפ וועגען אימיגראציע. אז די שטאטישע  
לייט, ס'הייסט ארבייטער און קליינע געשעפטס-לייט, געהען אוועק  
אויף די פארמס, ווערט דאך פלאץ פאר איינוואנדערער אין די  
שטעט. נאטירליך, דער אמת איז, אז בערגער האט זיך קיינמאל  
נישט גענומען די מיה אויסצוגעפינען פון וועמען באשטעהט די אמע-  
ריקאנער באפעלקערונג און ער האט גלאט גערעדט אין דער וועלט  
אריין\*\*\*). פארשטעהט זיך, האט דאס איהם נישט געשטערט צו זיין  
א מיטגליד פון דער קאמיטע צו „שטודירען“ די פראגע וועגען אי-  
מיגראציע.

אין דער דעבאטע האט ער געסטראשעט די וועלט, אז משיינא  
קען שיקען קיין אמעריקא 5,000,000 איינוואנדערער א יאהר און  
וועט עס גאר נישט פילען.

„איד זאג, אז אויב עס זאלען קומען 5,000,000 א יאהר, ווע-  
לען מיר אין פופצען יאהר אויסגעראטט ווערען דורך זייער צאל,  
דורך זייער עקאנאמישע קראפט, דורך די קראפט פון עקאנאמישע  
עוואלוציאן. (דא האט ער זיך צוהיצט). איד וועל קעמפפן פאר מיין  
ווייב און קינדער; איד וועל קעמפפן פאר מיין שכן'ס ווייב און  
קינדער; איד וועל קעמפפן פאר אייערע אלעמענס ווייבער און  
קינדער קעגען די דאזיקע אימיגראציע“ (ז. 121).

---

(\*) די גענויע צאל פארמערס איז געווען 5,675,000.

(\*\*) דאס איז געשריבען געווארען אויסער די ציפערן פון דער פאלקס-  
צעהלונג פון 1910 זיינען פארעפענטליכט געווארען. דער צוואואקס פון 1900  
כיו 1910 האט באטראפען 21 פראצענט.

(\*\*\*) לויט דעם צענזוס פון 1910 זיינען אין די פאראייניקטע  
שטאטען געווען 5,982,000 פארמערס.



די רעדע פאסט זיך אמת פאר דעם „גרויסען קונדס“ :  
75,000,000 איינוואנדערער אין פופצען יאָהר ! גלאט פאר-  
וואָלט זיך, גענומען די פיס אין די הענט און געקומען אין די גאָל-  
דענע לאַנד ! ווייסט איהר, ס'איז אַן אויסגעצייכענטער פלאן פאר  
אונדזערע אידען אין רוסלאַנד.

וואָס דארפֿען זיי זיך דרעהען די קעפֿ מיט טעריטאָריאַליזם ?  
גענומען איינגעפאַקט זיך און אוועק אלע אין אמעריקע ! נאָך גע-  
נאָסע בערגער'ס השבון קענען זיי זיך אלע איבערקלייבען קיין גאָל-  
וועסטאָן אין דעם משך פון איין יאָהר. וואָס מיינט איהר, ס'איז  
ניט כדאי ?

ווי פרעגט זיך ניט אַ מענטש, מיט וואָס וועלען די 75,000,000  
אביונים אַריבערקומען און פון וואַנען וועלען זיי דאָ מאַכען אַ לע-  
בען ? לאָז זיין, ווי די געגנער פון אַזיאַטישער איינוואַנדערונג זאָ-  
גען, אז אלע טשיינאלייט, וואָס גנב'ענען זיך אַריין אין אמעריקע,  
זיינען פאַרקאָנטראָקטירטע אַרבייטער. אַריבערצוברענגען אַהער  
5,000,000 איינוואַנדערער פון טשיינא דאָרף קאָסטען אַ פאַר  
הונדערט מיליאָן דאָלאַר אַ יאָהר. די קאָפיטאַליסטען, וואָס ווע-  
לען אַריינלעגען אַזאַ סומע געלט, דארפֿען דאָך זיין זיכער, אַז זיי  
וועלען קריגען די געלט צוריק, דאָס הייסט, עס דאָרף זיין פאַר די  
איינוואַנדערער באַשטעלמע אַרבייט. היינט שטעלט זיך די פראַ-  
גע : קען די אינדוסטרי זיך אויסברייטען אַזוי גיך, אַז די באַפעל-  
קערונג זאָל זיך פאַרדאָפלען אין 18 יאָהר ? דאָס האָט נאָך  
די וועלט ניט געזעהען אַפילו אין יענע צייטען, ווען אמעריקע איז  
געווען באַדעקט מיט וועלדער און די מערצאָל אמעריקאַנער זיינען  
געווען פאַרמערס. מיט דער גרויסער איינוואַנדערונג, מיט דער  
גרויסער ענטוויקלונג פון דער אינדוסטרי אין די לעצטע צען יאָהר,  
איז די פאַלעקערונג סך הכל געוואַקסען אויף אַן ערך 16,000,000

סיידען די קאָפיטאַליסטען וועלען מאַכען אַ לאַקאוט פון אַמע-  
ריקאַנער אַרבייטער און ביסלאַכווייז דינגען אויף זייערע פֿלעצער  
אימפּאַרטירטע טשיינאלייט. פון די איינוואַנדערער זיינען מער  
ווי העלפט מאַנסבילען עלטער פון פערצן יאָהר ; דאָס וואָלט אויס-  
מאַכען אַ לאַקאוט פון מער ווי דריטהאַלבען מיליאָן יעדען יאָהר.  
עס זיינען היינט צו טאָג פאַראַן אַן ערך 15,000,000 אינדוסטריעלע  
אַרבייטער, עס הייסט אין זעקס יאָהר צייט וואָלטען אונדזערע קא-

פיטאליסטען פארטיק געווארען מיט דעם לאקאוט און עס וואלט שוין ניט געבליבען קיין איינציקער ווייסער ארבייטער. ווארוזשע וואלטען זיי זיך אהינטאן מיט די 45,000,000 טשיינאלייט, וואס דארפען נאך אַנקומען אין די איבעריקע ניין יאָהר ?

נאך אַ קלייניקע קשיא : דער לאקאוט וועט זיך ציהען זעקס יאָהר, וואָס וועלען די אַרויסגעשטופטע אַרבייטער דערווילע טאָן ? וועלען זיי אַלע זיך רוהיק לעגען אין קבר צוזאַמען מיט זייערע קינדער ? אַלע אַמעריקאַנער קאפיטאַליסטען וואלטען געדאַרפט אַראָפּ פון זינען אַריינצולעגען געלט אין אזא פראיעקט. האָט די אַמעריקאַנער קאפיטאַליסטען-קלאַסע גענוג סאַלדאַטען איינצושטיי- לען פינף מיליאָן הונגעריקע מענטשען ? אזא משוגענער איינפאַל איז גוט פאַר דזשעק לאַנדאָן'ס אַ פאַנטאַסטישען ראָמאַן. אָבער אַ סאַציאַליסטישער פירער זאָל אַרויסקומען דערמיט פאַר אַ פאַר- טייקאַנגרעס און ער זאָל געפינען דעלעגאַטען — ניט פראַסטע גע- נאַסען, נאָר אַויסגעקליבענע פערטרויענס-מענער — וואָס זאָלען אַנעמען אַזעלכע חלומות פאַר „פאַקטען“, דאָס איז מעגלאַך נאָר אין אַמעריקע.

ווי ביי דער קאַנווענשאַן מיט צוויי יאָהר פריהער, האָט זיך איצטער אויף די דעבאַטע ניט באשרענקט אויף די געלע איינ- וואַנדערונג. עטלאכע דעלעגאַטען האָבען גערעדט גענען איינ- ראַציע בכלל.

בערגער האָט געזאָגט, אז די מאַסען-איינוואַנדערונג פון די לעצטע יאָהרען האָט אַרונטערגעדריקט די שכירות פון די אַרביי- טער ; די נייע איינוואַנדערער, די פּאָליאַקען, די אויטאליענער, וואָס זיינען צופרידען מיט קלענערע שכירות, האָבען אַוועקגענומען די אַרבייט ביי די טייטשען און איירישע וואָס האָבען געקראָנען בעסער באַצאַלט. לעצטען יאָהר זיינען אַהער אַריבערגעקומען, האָט ער דערזעהלט, אַנדערהאַלבען מיליאָן אימיגראַנטען. ווען עס וועלען נאָך אָנהייבען קומען אַהער גריכען און סיריער, וועלען די שכירות אַרונטערזינקען אַפּשר נאָר ביז פינף דאָלאַר אַ וואָך.

בערגער'ס רעדע פאַר אַ קאַנגרעס פון „וויסענשאַפטליכע“ סאַציאַליסטען באַווייזט, ווי וועניק דער עולם קימערט זיך דאָ ווע- גען דעם אמת. דער יעהרלאַכער באריכט פון דעם קאמישנאָנער און

אימיגרעישאָן איז אַן עפענטלאכער דאָקומענט וואָס יעדער איינער קען קריגען פֿריי. ווען איהר וועט אַריינקוקען אַהין, וועט איהר גע- פינען אז אין 1909 זיינען אָנגעקומען קיין אַמעריקע 751,786 אי- מיגראַנטען, עס זיינען אָבער צוריקגעפאָהרען 225,802; הויז זיי זיינען אָנגעקומען ביז 200,000 רייזענדע אָדער אַזעלכע וואָס זיינען שוין פֿריהער דאָ געווען, אָבער עס זיינען אַרויסגעפאָהרען אַזוינע נאָהענטע פֿון 175,000. סך-הכל זיינען צוגעקומען 543,843 פרעמדע, אַנשטאט בערגער'ס אַנדערהאלבען מיליאָן. די העכסטע צאָל איינוואַנדערער זיינען אָנגעקומען אַהער אין דעם יאָהר פֿון דעם 1טען יול 1906 ביז דעם 1טען יול 1907, און אפילו אין יענעם יאָהר האָט אַויסגעפֿעלט מער ווי 60,000 צו בערגער'ס אַנ- דערהאלבען מיליאָן, שוין אַריינרעכענדיק אין די צאָל אַלע רייזענדע און יענע וואָס זיינען שוין דאָ פֿריהער גע- ווען און זיינען געקומען צוריק פֿון אַ רייזע נאָך אייראָפּא. אָבער, ווען איהר רעכענט אַרונטער יענע וואָס זיינען אַרויסגעפאָהר- רען קיין אייראָפּא אין דעמזעלבען יאָהר, האָבען זיך דאָ אָפּגעשטעלט אין גאנצען 1,007,000 פרעמדע. דערפֿון קענט איהר זעהן, ווי בער- גער האָט „שטודירט“ די פּראָגע וועגען אימיגראַציע.

צו אַן אָפּשטימונג איבער דעם עיקר פֿון דער פּראָגע איז ווידער ניט געקומען. הילקוויט האָט פֿארגעשלאָגען אַ קאָמפּראָמיס- רעזאָלוציע, וואָס יעדער צד האָט געקענט אַויסטייטשען ווי ער האָט געוואָלט. דיזע קאָנטשוקענע רעזאָלוציע איז אָנגענומען גע- וואָרען מיט אַ זעהר קליינער מאַיאָריטעט. די מינאָריטעט איז בא- שטאנען פֿון אַזוינע, וואָס זיינען געווען פֿאַר פֿרייע איינוואַנדערונג און פֿאַר באַשרענקונג פֿון איינוואַנדערונג בכלל. די רעזאָלוציע האָט צוגעזאָגט די אַרבייטער, אַז אַויב די סאָציאַליסטישע פּאַר- טיי וועט האָבען די מאַכט, וועט זי פֿאַרהיטען די איינוואַנדערונג פֿון סטרייק-ברעכער און פֿון אַזעלכע אימיגראַנטען וואָס זיינען אַהער געבראכט געוואָרען מיט דעם צוועק צו שוועכען די אַרביי- טער ארגאַניזאַציעס און אַרונטערדריקען די לעבענס-האַלטונג פֿון די היגע אַרבייטער. דערמיט האָט מען געוואָלט געווינען חן ביי די יוניאָנס. אָבער די סטרייד-יוניאָניסטען פֿון קאַליפּאָרניאַ וואָס וויל- לען פֿאַרשפּאַרען די טיר פֿאַר די געלע אַרבייטער, האָבען שוין זיי- ערען אַ פֿאַרטרעטער אין קאָנגרעס, דעם רעפּובליקאַנער קאָנגרעס- מאַן קאהן, צוליב וואָס זאָלען זיי איהם בייטען אויף דעם סאָציאַל-



ליסטישען אזיאטישן-פרעסער אונטערמאן, וואס האט קיין אויסזיכט  
ניט עלעקטעט צו ווערען ?

איי, וואס די רעפובליקאנער פארטיי איז א קאפיטאליסטישע  
פארטיי, טו האט געזאגט דער זעלבער קלאסען-בעוואוסטער סאציאל-  
ליסט אונטערמאן, אז אין דעם קאמפף געגען אזיאטישע איינוואנ-  
דערונג איז ער, דער טשעמפיאן פון דעם קלאסען-בעוואוסטען פראג-  
לעטאריאט, צופרידען צו געהן האנט אין האנט מיט דער קליין-  
בורזשואזיע פון קאליפארניא, מיט די קרעמערלאך, וואס זיי זיינען  
די גאנצע אָנפירער אין דער אַנימאציע קעגען די געלע ראַסע. די  
אַרבייטער, וואָס עלעקטען אַלע צוויי יאָהר דעם רעפובליקאנער  
קאהן, פאָלגען אונטערמאן'ס עצה.

דער „קלאסען-קאמפף“, פון וועלכען די כלומרשטדיקע „רעוואַ-  
לוציאָנערען“ דרשה'נען אזוי פיל, לאָזט זיך אויס איז א קאמפף  
פון דער ווייסער קליין-בורזשואזיע אין פארבינדונג מיט די ווייסע  
אַרבייטער קעגען די געלע קליין-בורזשואזיע אין פארבינדונג מיט  
די געלע אַרבייטער און די ווייסע גרויס-קאפיטאליסטען !

דער „היסטאָרישער“ קאָנגרעס איז געגאנגען אויף דעם זעלבען  
וועג ווי די קאָנווענשאָן פון 1908: ער האָט צוזאמענגעמישט די  
קלאסען און געמאכט פון דעם קלאסען-קאמפף א ראסען-קאמפף.

באלד נאָך דעם שיקאגער קאָנגרעס האָט די סאציאל-דעמאָ-  
קראַטישע פארטיי פון וויסקאָנסין אָפּגעהאַלטען איהר סטעיט קאָנ-  
ווענשאָן, אויף וועלכער עס זיינען נאָמינירט געוואָרען קאָנדידאַטען  
פאר גאָווערנאר און אנדערע סטעיט-עמטער און אויף פאר דעם  
סענאַט פון די פאראייניקטע שטאַטען, און עס איז אויך אָנגענומען  
געוואָרען אַ פּלאַטפאָרמע פאר דעם סטעיט וויסקאָנסין. אין דער  
פּלאַטפאָרמע איז אריינגעשטעלט געוואָרען אַ פאָדערונג, די אזיא-  
טישע איינוואַנדערונג זאָל פארבאָטען ווערען. אין דער קאָנווענ-  
שאָן האָט מען גערעדט, אז אזיאַטישע אַרבייטער זיינען שוין אָנ-  
געקומען קיין וויסקאָנסין און אז די אַרגאָניזירטע אַרבייטער פון  
וויסקאָנסין פילען שוין דעם דרוק פון זייער קאָנקורענץ.

די סאציאל-דעמאָקראַטישע פארטיי פון וויסקאָנסין איז אין  
יענעם יאָהר געווען פאר די אויגען פון דעם גאנצען לאַנד. די קאָ-  
פיטאליסטישע פרעסע האָט איבערגעדרוקט איהר סטעיט פּלאַט-  
פאָרמע מיט דעם פונקט געגען אזיאַטישע איינוואַנדערונג. אָבער

אין דעם ניו־יאָרקער „קאָלל" איז זי ניט געווען אָפגעדרוקט. דער  
"קאָלל" האָט נאָך דער קאָנווענשאַן ניט געהאט קיין איינציקען  
לייטארטיקל איבער אימיגראציע.

ס'הייסט פאר די אידישע לעזער פון ניו־יאָרק איז די פארטיי  
קעגען די אויסשליסונג פון אימיגראנטען צוליב זייער ראַסע, און  
פאר די טרייד־יוניאָניסטען פון וויסקאָנסין איז זי קעגען אַזיאַטי־  
שע איינוואַנדערונג.

דער קאָנגרעס פון שיקאַגאָ האָט ווידער אויסגעקליבען אַ קאָ־  
מישע צו "שטודירעז", די פראַגע איבער אימיגרעישאַן. זי האָט גע־  
זאָלט באַריכטען ביי דער פארטיי־קאָנווענשאַן אין אינדיאַנאַפּאָליס  
פאר דער וואָהל פאר פּרעזידענט אין 1912, אָבער די רע־  
פארטס פון דער מאַיאָריטעט און דער מינאָריטעט פון דער קאָמיטע  
וועגען אימיגראציע זיינען ניט פאָרגענומען געוואָרען.

5.

דער ערסטער סאָציאַליסטישער קאָנגרעסמאַן.

אין דעם זעלבען יאהר, ווען עס איז אָפגעהאלטען געוואָרען  
דער פארטיי־קאָנגרעס אין שיקאַגאָ וואו וויקטאָר בערגער איז אַרויס־  
געטראָטען פאר דעם פארבאָט פון געלער איינוואַנדערונג, איז ער  
ערוועהלט געוואָרען אין מיליאָקסי פאר'ן קאָנגרעס. דאָרטען האָט  
ער געהאלטען אַ רעדע, וועלכע איז פארנאָנדערגעשיקט געוואָרען  
אין מאַסען עקזעמפלאַרען איבער'ן גאנצען לאַנד, אַלס אַ פראָפאָ־  
גאנדא - שריפט. אין יענער רעדע האָט ער זיך אויסגעשפראַכען  
וועגען אימיגראציע בזה הלשון\*):

„וועהרענד די פראָדוקטען פון אונדזערע פאַבריקען זיינען  
שטאַרק פראָטעקטעט, אָפּט ביז צוויי הונדערט פראָצענט, זיינען  
די פראָדוצענטען פון דיזע פראָדוקטען גאָרניט פראָטעקטעט, פאר־  
קערט, אין דער צייט פון די לעצטע צוואַנציק יאָהר זיינען אין דיזע־  
זען לאַנד געבראַכט געוואָרען מיליאָנען סלאַווען, איטאַליענער, גרי־  
כען, רוסען און אַרמעניער, איינפאך דערפאר וואָס זיי האָבען אַ  
נידעריקערע לעבענסארט (סטענדערד אָוו ליווינג), האָבען זיי אַרויס־  
געשטופט די אַמעריקאנער, די טייטשען, די ענגלענדער און די איי־

\*) "Congressional Record" June 15, 1911, p. p. 2026—2030.

רישע פון די שעפער, די פאבריקען און די מיינס פון אונדזערע הויף־  
פראטעקטעטע אינדוסטריען, און אין די שטאלענע מילען פון  
פיטסבורג, שיקאגא און מילוואקי, וואו די זאגענאנטע ארבייטער־  
פרינצען האבען מיט דרייסיק יאהר צוריק געקראגען פון \$10 ביז  
\$15 א טאג, הריגען די היינטיקע ווייסע קוליס \$1.75 פאר צוועלף  
שטונדען א טאג זיבען טעג אין דער וואך.

פארשטעהט איהר שוין וואס פאר אן אונגליק מיר, די רוסישע,  
און די ארמעניער האבען געבראכט אויף די געבענטשטע לאַנד, אן  
מיר האבען אראפגעדריקט דעם ארבייטסלויז פון \$10 א טאג ביז  
א דאלאר און פינף און זיבעציק!

בערגער'ס סטאטיסטיקע איז דעם מאָל, ווי אימער געווען ניט  
געשטייגען און ניט געפֿלויגען. עס איז פֿוישט פֿאליש אז די סלאווען,  
די איטאליענער, די רוסען, די ארמענער וכדומה האבען ארויסגע־  
שטופט די אמעריקאנער, די איירישע, א. א. וו. (\*). וואס איז  
שוין די ארבייטער־פרינצען וואס האבען מיט דרייסיק יאהר צוריק  
געקראגען \$10 א טאג, טו זיינען זיי טאקע געווען פרינצען, ניט  
קין פראסטע ארבייטער: דאס זיינען די „ראָללערס“, וואס מאַכען  
רעלסען. דערצו דארף מען זיין א געניטער פאכמאן, און אזעלכע  
ראָללערס האבען נאָך אין 1910 פארדינט \$3,000 א יאהר. פאר־  
קערט אָבער, וואו די ארבייט ווערט געמאכט מיט מאַ־  
שינען, דאָרטען דארף מען קיין מייסטערס ניט, די  
מערסטע ארבייטער זיינען געמיינע ארבייטער, און א פראָס־  
טער ארבייטער קריגט אין אונדזער קאפיטאליסטישער געזעלשאַפֿט  
ביליקער באַזאָלט איידער א פאכמאן. דער עיקר פון דער ענט־  
וויקלונג פון מאַשינערי באשטעהט אין דערין וואס די מאַשין קען  
אויסקומען אָהן געלערנטע ארבייטער. אין זיין רעדע אויף דער  
פראָטעסט־פארזאמלונג קעגען דעם ארעסט פון מעקנאמארא אין  
שיקאגא דעם 18טען יוני, 1911, האָט ער ווידער איבערגע'חזר'ט  
דזעלכע מעשה וועגען די פארצייטיקע \$10 א טאג און דעם היינ־  
טיקען דאלאר פינף און זיבעציק, דאָרטען אָבער האָט ער עס גע־  
מאכט אביסעל דיטליכער:

„עס איז געווען א צייט“ — האָט ער געזאָגט, לויט דעם בא־

---

(\* גענויער וועגען דעם אין דער ערסטער אפטיילונג און אין  
מיון ענגלישען בוך קאפיטעל VII.



ריכט אין דעם „שיקאגא דעילי סאָשעליסט“ פון דעם 19טען יון 1911, „אז אין פיטסבורג, אין מילוואקי, אין סויט שיקאגא און אנדערסוואו, האָבען מאַנכע פון די העכסטגעלערנטע ארבייטער אין דער פראַטעסטער אייזען-אינדוסטרי געקראָגען פון \$10 ביז \$15 א טאָג, היינט מאַכען די ארבייט אונגעלערנטע הענט מיט דער הילף פון מאַשינעריי. די לייט קריגען פאר צוועלף שטונדען שווערע ארבייט \$1.75.“

על כן הייסט דאָס שוין אז נאָר „מאַנכע“ האָבען פארצייטען געקראָגען די צענדלאַרדיקע און פופצענדלאַרדיקע שכירות א טאָג, און א סוף דערצו האָט געמאַכט די מאַשין. דאָס איז אן אלגעמיין באקאנטער געזעץ פון דער קאפיטאליסטישער פראָדוקציע. וואָס פאר א שייכות האָט עס מיט די מיליאָנען „אימפאָרטירטע“, „רוסען“ און איטאליענער? אין ענגלאַנד, וואָס איז ניט קיין איינוואנדערונגסלאַנד, איז די מעשה פוקנט דיזעלבע ווי אין אמעריקע. לאַמיר זאָגען, ווען די איינוואנדערונג פון „אונגע-ווינטשטע“ אימיגראנטען זאָל אין גאנצען פארבאָטען ווערען, — וועט די איינפיהרונג פון נייע מאַשינען אויפֿֿהערן? און וועט די מאַשין ניט פארדרענגען די העכער באַצאָלטע געלערנטע ארבייטער דורך פראַסטע ארבייטער?

און וואָס איז שייך די פראַסטע ארבייטער, טו לאַמיר אייך זאָגען, אז מיט א יאָהר פערציק צוריק, ווען עס זיינען קיין רוסען און איטאליענער אין אמעריקע ניט געווען און די פראַסטע ארבייטער זיינען געווען דייטשען און איירישע, האָבען זיי געלעבט אין א גרעסערען דלות און שמוץ איידער די אַרעכסטע ארבייטער היינטצוטאָג. לעזט דעם רעפאָרט וועגען אימיגראַציע וואָס איז געמאַכט געוואָרען פון מעקקינלי'ס אינדאָסטריעל קאָמישען אין 1901, וועט איהר דאָרט געפינען צוזאמענגעשטעלט פאר-שידענע אנקלאָגען קעגען די דייטשע און די איירישע איינוואַנדערער פון א יאָהר פופציק, זעכציק און זיבעציק צוריק, וואָס זיינען וואָרט פאר וואָרט דיזעלביקע ווי די קלאָגען קעגען די היינטיקע איטאליענער, „רוסען“ אין אנדערע „אונגעווינטשטע“ איינוואַנדרער.

קאנגרעסמאן בערגער האָט אין זיין רעדע איבערגע'חזר'ט די אלטע מעשה, וואָס די דעמאָנאָגען, וועלכע שדכ'ענען זיך צו די

ארבייטער-וואוטס, האָבען הונדערטע מאָל שוין געזאָגט פאר איהם: איהר בלאָפּט מיט אייער פראַטעקשאָן, איהר לאָזט ניט אַרײַן קיין אויסלענדישע סחורה אום כלומר'שט צו פראַטעקטען דעם אמעריקאנער ארבייטער, איהר לאָזט אָבער אַרײַן דעם אויסלענדישען אַרבייטער כדי ער זאָל דירעקט קאָנקורירען מיט דעם אמעריקאנער ארבייטער.

וואָס-זשע איז די אונטערשטע שורה דערפון? דאָרף מען דעם אמעריקאנער ארבייטער אויף „פראַטעקטען“, אָדער ניט?

וואָס בלייבט צו טאָן, כדי דער הויכער טאַריף זאָל ניט צוציהען אַהער די מיליאָנען סלאָווען, ארמעניער, איר טאַליענער און „רוסען“? עס איז גאָנץ קלאָר: מען דאַרף זיי ניט אַרײַנלאָזען. — ניט די טויזענטער יאפּאָנער, נאָר טאַקע אָט די מיליאָנען געפערלאַכע איטאַליענער, פּאָליאַקען, „רוסען“, וכדומה, וואָס זיינען געוועהנט פון דערהיים צו א געמיינעם לעכען און האָבען אַרונטערגעהאַקט דעם ארבייטס-לוין פון צען דאָלאַר א טאָג אויף \$1.75 און האָבען אויף דעם אופן „אַרױסגעשטופּט“ די בעסער-בעצאַלטע דייטשען און די איירישע. בערגער האָט דאָס ניט געזאָגט, אָבער דאָס איז דער לאַגישער שלום פון זיינע רייד. דאָס איז אַקוראַט וואָס די אמעריקאַן פּעדערעישאַן אַוו לעיבאַר פאַ-דערט.

איז קאָנגרעס האָט בערגער געשטימט געגען דעם בוירנעט-ביל, איז דערין איז ער געווען ניט קאָנסעקווענט. אָבער ניט זיין וואוט, נאָר זיינע ארגומענטען האָבען א ווירקונג. וועניק ווער האָט זיך אינטערעסירט אויסצוגעפינען ווי ער האָט געשטימט. אָבער צו זיינע ווערטער האָט מען זיך צוגעהערט, ווייל — ווי ער האָט אַלײַן געזאָגט, — ער איז געקומען פאַר'ן קאָנגרעס אַ שליוחות (מעסעדזש) איבערצוגעבען פון דעם פאַרטשריטליכסטען און דעם אינטעליגענטסטען טייל פון די ארבייטענדע מאַסען, פון מיליאָנען מענער און פרויען.

6.

דער פארהער וועגן אימיגראציע ביי פרעזידענט ווילסאן.

ווען דער בוירנעט ביל צו באשרענקען די איינוואַנדערונג אין אַנגענומען געוואָרען אין קאנגרעס אין 1915 און איז איבערגע-געבען געוואָרען צום פרעזידענט, האָט די עקזעקוטיווע פון דער סאַציאַליסטישער פּאַרטיי געשיקט טשאַרלז עדוואַרד ראָסעל אַלס איהר שליח, ער זאָל רעדען געגען דעם ביל ביי דעם פארהער פאר דעם פרעזידענט פון די פאראייניקטע שטאַטען.

די אמעריקאן פּעדערעשישאַן אָוו לעיבאָר האָט געלאָזט וויסען, אַז זי איז מיט ראָסעל'ס שטעלונג ניט צופרידען. אין דעם „ניו יארקער „קאָלל" איז באלד ערשינען אַ דעפּעשע פון וואַשינגטאָן, וואו עס איז געשטאַנען די פּאָלגענדע ערקלערונג :

„אָבער ראָסעל האָט קלאָר געמאַכט ביי דעם פארהער אין וויי-סעו הויז, אַז די סאַציאַליסטען זיינען דערפאַר, אַז די אימיגראַציע זאָל באשרענקט ווערען, נאָר זיי וועלען ניט אונטערשטי-צען אַזעלכע באשרענקונגען וואָס נעמען אַוועק ביי די פאראייניקטע שטאַטען זייער רעפּוטאַציע אַלס אַן עיר-מקלט פאר די אונטערדריק-טע פון אַלע לענדער“\*)

די ערקלערונג האָט אָבער הפנים ניט צופרידען געשטעלט די פירער פון דער אמעריקאנער פּעדערעשישאַן אָוו לעיבאָר, איז דער „קאָלל" ווידער ארויס מיט פּאָלגענדער ערקלערונג :

„דערפאַר וואָס די אנקלאַגע איז ווייט פארברייטעט געוואָרען פון שמואל גאָמפּערס'ען און אנדערע, אַז טשאַרלז עדוואַרד ראָסעל האָט פארטיידיקט אונבאַשרענקטע אימיגראַציע ביי דעם פארהער פאר פרעזידענט ווילסאן, וואָס האָט זיך אויסגעלאָזען מיט דער ווע-טא פון דעם ביל, מוז באקאנט געמאַכט ווערען דער ריכטיקער אמת וועגען דעם פארהער... וואָס עס האָט פאַסירט, איז אַזוי איבערגעגע-בען אין דעם סטענאַגראַפישען באריכט פון דעם פארהער, וועל-כער איז דערנאָך געדרוקט געוואָרען אין דעם „קאנגרעשאַנאַל רע-קאָרד“ :

„דער פרעזידענט : עס איז דאָ אַנוועזענד אַ דזשענ-

\*) "New York Call", January 26, 1915.



טעלמאן, מר. ראסעל, וועמען איך וואלט געוואלט הערען א מינוט אדער צוויי."

„טשאַרלז עדוואַרד ראַסעל: מר. פרעזידענט, איך דאַנק אייך, וואָס איהר זייט אזוי גוט מיט צו ערלויבען אויס- געהערט צו ווערען וועגען דעם ענין. א געוויסע באגרענצונג און באשרענקונג פון אימיגראציע איז בלא ספק נויטיק און געזונט (סאליוטארי). מיט זיינען קעגען דיזע מאסערענעל דערפאר, וואָס דער ליטעראסי טעסט וואָלט זיין אונגוויסענשאפטליך, ניט פארניגט טיק און זעהר שווער דורכצופירען. על כן וואָלט עס ניט דערגרייכט דעם צוועק, וואָס דער ביל פארפאלגט. פון קיין פונקט וואָלט מען ניט געקענט לייכטער אויסדרעהען זיך, ווי פון דעם ליטעראסי טעסט. ווייטער, אז עס זיינען פאראן וועניקסטענס צוויי אנדערע מיטעלן, וואָס וואָלטען דערגרייכען דעם געזוכטען צוועק און וואָל- טען ניט האבען דעם זעלבען חסרון, ווי דער ליטעראסי טעסט, איז עס ניט א שאַדען, אז מיט זאלען אנעמען דעם דאָזיקען מיטעל, וואָס קענען איהם איז פאראן אזוי פיל אויסצוזעצען צוליב פארשידענע גרינדע, און וואָס וואָלט מסתמא גאר ניט געקענט דורכגעפירט ווערען? אים נאָמען פון דער סאָציאליסטישער פארטיי, וועלכע איך פארטרעט דאָ פראָטעסטיר איך קעגען דעם ביל."

ווייטער האָט ער גערעדט קעגען דעם פונקט וועגען פאָליטישע אימיגראנטען און ער האָט געשלאָסען אזוי:

„אים נאָמען פון דעם מיליאָן סאָציאליסטען פון דיזען לאַנד, וועמען איך פארטרעט, בעט איך אייך דעריבער, מר. פרעזידענט, איהר זאלט וועטירען דעם ביל."\*

דער "קאלל" מאכט זיך גאר ניט וויסענדיק פון זיין אייגענעם באריכט און וויל איינרעדען דעם לעזער, אז ראַסעל האָט געשטיצט זיין ארגומענט אין גאנצען אויף דעם גרונד, אז דער ביל וואָלט אויסגעשלאָסען פאָליטישע אנמלאָפענע, וואָס דאָס איז גע- ווען דער גרונד אויף וועלכען די וועטאָ האָט זיך געשטיצט. דער

אמת איז, אז דער אפיציעלער פארטרעטער פון דער סאציאליסטישער פארטיי האט ארויסגעשפראכען די מיינונג, אז מען דארף באשרענקען די אימיגראציע, נאך דער "ליטעראסי טעסט", טויג ניט, ווייל ער וועט ניט פירען צו דעם צוועק, עס זיינען פאראן אנדערע מיטלען, וואס וועלען טאקע ווירקלאך באשרענקען די איינוואנדערונג און פון זיי וועט מען זיך שוין ניט קענען אויסדרעהען.

וואס זיינען די אנדערע מיטלען צו באשרענקען די איינוואנדערונג, אויף וועלכע מר. ראסעל, אלס פארטרעטער פון דער סאציאליסטישער פארטיי, וואלט מסכים געווען, האט ער ניט געזאגט ביי דעם פארהער פאר'ן פרעזידענט. אן אנדרייטונג אויף דעם געפינען מיר אבער אין א ליטעראטיקעל וואס איז געדרוקט געווארען אין דער "ניו יארקער פאלקסצייטונג", דעם 2טען פעברואר, 1915, בנוגע צו גאמפערס'עס פרעטענסיעס אויף ראסעל'ן. די רעדאקציע וואלט געקענט פארשטעהן, זאגט זי, ווען גאמפערס, "דען פארשלאג גע- מאכט העטע, פרא יאהר נור זא אונד זא פיעלע איינוואנדערער אין די פערצינגטע שטאטען הינאיינצולאסען; יעדע נאציאנאלע אדער שפראכ-גרופע העטען דאן איינע בעשטימטע ראטע צו דיע- זער איינוואנדערונג צוגעשפראכען ערהאלטען קענען".

דאס הייסט א פראצענטנע נארמע פאר אימיגראציע פון יעדער נאציאנאליטעט, נאך דעם מוסטער פון דער רוסישער פראצענטנער נארמע פאר אידען אין די נומעראסע און אין די אוניווערסיטע- טען. וואס די "פאלקסצייטונג" אליין האלט די באשרענקונג פון איינוואנדערונג פאר א "קורצזיכטיקע פאליטיק", איז ניט מער ווי איהר אייגענע מיינונג, — אויב מיר מענען זיך פארלאזען אויף מר. ראסעל'ן, איז די גאנצע סאציאליסטישע פארטיי פאר באשרענקען די איינוואנדערונג.

דער "מילוואקי-לידער", וואס ווערט רעדאקטירט פון דעם געוועזענעם סאציאליסטישען קאנגרעסמאן וויקטאר בערגער, איז ניט איינפערשטאנען געווען דערמיט וואס ראסעל האט גערעדט קעגען דעם ליטעראסי טעסט. רעדענדיק וועגען פרעזידענט וויל- סאן'ס וועטא זאגט ער, אז "דער ליטעראסי טעסט וואלט געווען אזוי גוט ווי יעדער איינער מיטעל אפצוהאלטען דעם מענטשלאכען שטראם פון די מער אפגעשטאנענע לענדער פון אייראפא". נאך דער מלחמה קען זיך

א לאז טאז אהער א גרויסע מחנה אימיגרענטען, און אויב עס קלעקט ניט איצטער קיין ארבייט פאר אלע ארבייטער, טו ווען עס וועלען צוקומען מיליאנען נייע, וועלען זיי נאך ערגער מאכען די לאגע, און עס וועט נויטיק זיין צו באשרענקען די איינוואנדערונג. „דאס פאלק פון די פאראייניקטע שטאטען איז ניט מחויב צו פאר-זארגען מיט א היים די קרבנות פון דער מלחמה אין אייראפא!“ (\*)

7.

דער אידישער סאציאליסטישער קאנגרעסמאן

קאנגרעסמאן לאנדאן איז ערוועהלט געווארען אין א אידי-שען דיסטריקט. פון זיינע וואוטס זיינען 1800 געווען רייזסאציא-ליסטישע, וואס זיינען צוגלייך אפגעגעבען געווארען פאר אנדערע קאנדידאטען פון דער סאציאליסטישער פארטיי, און 4100 אזעל-כע, וואס זיינען אפגעגעבען געווארען נאר פאר איהם פערזענליך פון אזעלכע וואוטערס, וואס האבען געשטימט פאר די איבעריקע קאנדידאטען פון אנדערע פארטייען. אין יענעם דיסטריקט איז די שטימונג פאר פרייע איינוואנדערונג. גאנץ נאטירליך דעריבער האט קאנגרעסמאן לאנדאן געמוזט ארויסטרעטען געגען דעם בויר-נעט ביל צו באשרענקען די אייראפעאישע איינוואנדערונג. צו דער-זעלבער צייט אבער איז ער מסכים געווען אויף די אויסשליסונג פון אויטאטישע איינוואנדערונג. איך וועל דא איבערזעצען פון דעם אפיציעלען סטענאגראפישען פראטאקאל, וואס ער האט גע-זאגט פאר דער קאמיטע אן אימיגרעישאן ענד נעטשוראליזעישאן דעם 22טען יאנואר 1916 :

„אין זייער געגנערשאפט צו אימיגראציע זיינען זיי (די אר-נאליזירטע ארבייטער) אויף א פאלשען וועג. זיי ווייזען אן נאר אויף דעם אימיגראנט אלס זייער שונא. אןשטאט דעם וואלטען זיי געדארפט ארויסנעמען פון די פאבריקען די מיליאנען פרויען און קינדער וואס האנקורירען מיט זיי. זיי וואלטען פונקט אזוי נוט געקענט פארבייטען די געבורט פון קינדער, ווייל יעדע קינד וואס ווערט געבארען ביי אן ארבייטער איז א שווערערע לאסט אויף איהם איידער ערגעץ אן אימיגראנט וואס קען קומען אהער. זיי

---

\*) "The Milwaukee Leader", January 30, 1915



פאלגען נאך דעם אלטען טעות וואָס מאלטום האָט פארטיידיקט אין 1798... נאך מיין מיינונג, האָט יעדע מענטשלאכע באשעפעניש אַ רעכט צו געהן אין יעדען טייל פון דער וועלט, און קיין מענטש האָט נישט קיין רעכט צו באהויפטען, אַז אַ געוויסער טייל פון דער ערד איז ספעציעל באשערט געוואָרען פון דעם אויבערסטען פאר איהם.

„קאָנגרעס מאַן דזשאַנסאָן: שליסט איהר אין דערין איין די כינעזער?

„מ.ר. לאַנדאָן: די כינעזער זיינען מענטשלאכע באשעפענישען. די פראגע וועגן די כינעזער און די יאפאנעזער שאפט אַנאָנדער שווערען ראסען-פראַבלעם און ביז אַהער האָבען די פאראייניקטע שטאַטען נישט פארמאָגט צו לעזען דעם ראסען-פראַבלעם, זאָס זיי האָבען אויף זייערע הענט איצטער. דער יבער וואָלט עס געווען זעהר אונקלוג צו שאַפען נייע ראסען-פראַבלעמען, און עס איז זעהר אַן ערנסטע זאך, אַז אימיצער זאָל זיך איינשטעלען פאר אַזא צושטאַנד וואָס וואָלט געשאַפען אַ נייעם פראַבלעם.“

אַזא, די כינעזער זיינען טאקיע מענטשלאכע באשעפענער-סען, און יעדע מענטשלאכע באשעפעניש האָט דאָס רעכט צו פאָהרען וואו זי וויל, און קיינער טאָר נישט באהויפטען אַז אַ געוויסער לאַנד איז באשאַפען נאָר פאר איהם, דאָס הייסט די אַמעריקאַנער טאָרען עס נישט באהויפטען געגען די כינעזער. זיי וועלן עס אָבער יע טאָן, און דאָס וועט שאַפען אַ ראסען-פראַבלעם, דעריבער וואָלט עס זיין אונקלוג צו שטעלען זיך אמפערן מיט זיי. די כינעזער און די יאפאנעזער וועלן זיך מוזען זיצען אין דער היים.

דאָס איז די זעלבע שטעלונג, ווי בערגער און אונטערמאן האָבען אָנגענומען. עס וועלן זיך זיכער געפינען אַ סך דיפלאַמאַטישע אידען, וואָס וועלן קאָנגרעסמאַן לאַנדאָנען געבען גערעכט דער-פאר. צו וואָס דארפן מיר זיין גאָט'ס סטראַפּעס — וועלן זיי זאָגען — און אָננעמען זיך פאר די קריוודעס פון די געלע אימיגראַנטען? דאָס קען אונדז פארשאַפען איבעריקע געגנער.

אין דערין האָט איהר אָבער אַ גרויסען טעות.

פארוואָס ווילען די ווייסע אַרבייטער פון די פאסיפיק סטעיטס נישט אריינלאזען די געלע אימיגראַנטען? ווייל זיי קומען פון לענד-

דער מיט א נידעריקען סטענדארד און לייווינג. זאגט זיך דער גוט באצאלטער אמעריקאנער ארבייטער: די אידען און די איטאליענער קומען פון אַרעמע לענדער, וואו די שכירות זיינען נידעריק, די ארבייטער לעבען זעהר אַרעם; אזעלכע לייט וועלען דא אַרונטערדריקען די שכירות, דעריבער מוז מען פאר זיי צומאכען די טיר. דער ניט-סאציאליסטישער געגנער פון אייגנע מיגראציע האט וועניקער ראסען-פארדורטיילע איידער דער סאציאליסטישער געגנער פון אימיגראציע: ביי דעם קאנסער-וואטיווען טרעידיוניאָניסט זיינען די אַרעמע ווייסע ארבייטער ניט קיין גרעסערע יחסנים ווי די נעלע, ער פארשטעהט אינסטיקטיוו אז עס איז אן עקאָנאָמישע פראַגע, ניט קיין ראסען-פראַגע.

צו וואָס דאַרפֿען מיר נאָך געהן צו די קאנסערוואטיווע טרעידיוניאָנס, אז אין דער סאציאליסטישער קאָנווענשאָן גופא, וואָס איז אַפּגעשטעלט געוואָרען אין 1908 אין שיקאַגאָ, האָט זיך אַ דעלעגאַט אויסגעשפּראַכען, אז מען דאַרף אין גאַנצען אַפּשטעלען די אייגענע וואַנדערונג אפילו פון די אַרעמע לענדער פון אייראָפּא. די שטעלונג געגען די אַזיאַטישע איינוואַנדערונג מוז לאַגיש פירען דערצו.

## 8.

### די סאציאליסטישע פרעסע וועגען „פרעמדע“ ארבייטער.

די טרעידיוניאָנס זוכענדיק צו מאַכאַפּאָליזירען פאר זיך דעם ארבייטסמאַרק האָבען זיך ניט באנוגענט מיט דער פאָדערונג פון באַשרענקונגען געגען איינוואַנדערונג. זיי האָבען פרובירט דורכצופיהרען געזעצע, וואָס זאָלען געבען די היגע ארבייטער אַ פּרווילעגיע געגען די אַקאָרסט אָנגעקומענע. דאָס איז פאר זיי לייכטער געווען דורכצופירען ביי רעגירונגס-ארבייטער, ווי ביי אלע אנדערע, ווייל אויף די רעגירונג האָבען זיי אַ פּאָליטישען איינפלוס דורך זייערע וואַטס. אויף דעם אופן איז אין ניו-יאָרק געשאפֿען געוואָרען אַ געזעץ, אז אַ קאָנטראַקטאָר (פאָדראַר-

טשיק) ביי שטאטישע ארבייטען מוז דינגען נאָר בירגער. דער נעזעץ איז א צייט מיט יאהרען געבליבען אויף'ן פאפיר, ווייל ער האָט זיך ניט געלאָזען דורכפירען אין לעבען, פשוט דערפאר, וואָס די ארבייטסטיילונג אין אמעריקא האָט איבערגעלאָזען די מערסטע שווערע און שמוציקע ארבייטען פאַר די גרינע ארבייטער, בעת די הינע געבוירענע און די אלטע תושבים פארנעמען די בעסערע שטעלען. אָבער ענדע 1914, באלד נאָך דעם אָנהויב פון דער מלחמה, זיינען אין ניו-יאָרק אַ סך ארבייטער אַרומגעגאַנגען לע-דיק, און די יוניאנס פון די בריקלעיערס און מעיסאַנס (די מר ליארעס) האָט זיך געווענדעט צו דער פּאַבליק סערוויס קאָמישאַן (דער קאָמיסיע וואָס האָט אויפזיכט איבער די שטאַט-באהנען) מיט דער פאָדערונג, זי זאָל צווינגען די קאָנטראַקטאָרס ביי דעם "סאָב-וועי", (דער באַהן וואָס געהט אונטער דער ערד) צו דינגען נאָר אמעריקאנער בירגער. דער צוועק איז געווען אוועקצונעמען די ארבייט פון פרישע אימיגראַנטען און איבערגעבען זי צו אלטע תושבים. די קאָנטראַקטאָרס האָבען זיך געשטעלט דאָגענען. זיי האָבען ענטפערט, אז די עכטע אמעריקאנער ארבייטער זיי-נען יחסנים און ווילען ניט טאָן די שווערע און שמוציקע ארבייט\*.)

(\*) אויב איהר וועט אריינקוקען אין די סטאטיסטיקע וואָס די צענזוס-בירורא האָט פארעפנטליכט ווענען די באשעפטיקונגען פון דער שטאַט ניו-יאָרק, און איהר וועט אויסרעכענען וויפיעל עס באטרעפט די צאָל אימיגראַנטען אין יעדע הונדערט פראָסטע ארבייטער וואָס גראָבען ערד אין די גאַסען דעסלייכען (ראָוד ענד סטריט בילדינג ענד ריפערדינג), טו וועט איהר געפינען, אז צוויי-ישען אלע סאַנזיבלען וואָס האָבען ערנעץ א פּרנסה אין דער פּראָצענט אימיגראַנט-סען 55, און צווישען אלע פּראָסטע ארבייטער וואָס ארבייטען אין די גאַסען 83. אָדער רעכענט פאַרקערט, די צאָל הינע געבאָרענע ווייסע צווישען די פּראָסטע ארבייטער וואָס ארבייטען אין די גאַסען איז 19 פּראָצענט, און למשל צווישען פּלאַמבערס און געזיפּטערס — 69 פּראָצענט.

היינט אויב איהר ווילט וויסען די צאָל פון די סאַמע פּני, וואָס זיינען דאָ געבאָרען געוואָרען פון אמעריקאנער געבאָרענע עלטערן טו באטרעפט זי צוויי-ישען פּראָסטע ארבייטער וואָס זיינען באשעפטיקט אין די גאַסען (ערד-גרעבער אין דעסלייכען) סך-הכל 4 פּראָצענט. ווען איהר וועט פארגלייכען די צאָל פּראָסטע ארבייטער סך-הכל היינט וואָס זיינען געבאָרען געוואָרען פון אמעריקאנער עלטערן מיט דער גאַנצער צאָל פאַרדינערס וואָס זיינען אמעריקאנער בני אמעריקאנער, טו וועט איהר געפינען וועניקער ווי 4 פון יעדע הונדערט. וואָס זשע טוען דאָ



דער שטרייט איז אריין אין די קארטס. דערוויילע האבען די קאָנ-  
טראַקטאָרס אָפּגעשטעלט די ארבייט און די גרינע ארבייטער האָ-  
בען פארלאָרען זייער שטיקעל ברויט.

אונז אינטערעסירט דאָ די שטעלונג וואָס די סאָציאליסטישע  
פרעסע האָט גענומען צו דעם קאמפף פון די אלטע אימיגראנטען  
(מערסטענס איירישע) געגען די גרינע (מערסטענס איטאליע-  
נער).

די ערסטע עטלאכע טעג נאָכדעם ווי די מעיסאָנס און בריק-  
לעיערס יוניאָן איז אַרויס מיט דער פאָדערונג, אז די קאָנטראַק-  
טאָרס זאָלען אָפּשאַפּען אלע ארבייטער, וואָס זיינען נאָך ניט קיין  
בירגער און זאָלען דינגען בירגער אויף זייערע שטעלען, האָבען  
אי דער „קאָלל“, אי די דייטשע „פאָלקסצייטונג“ געשוויגען אין  
זייערע רעדאָקציאָנעלע קאלומס, אין זייערע באַריכטען אָבער האָ-  
בען זיי באַלד פון אָנהויב אָן מיט די קעפּלאַך און דעם אַלגעמיינעם  
סאָן געוויזען, אז זיי האָלטען מיט דער יוניאָן אין איהר פאָדערונג.

דעם 21סטען נאוועמבער 1914, איז די „פאָלקסצייטונג“ אַרויס  
מיט אַ רעדאָקציאָנעלער נאָטיץ וועגען דער אָנגעלענענהייט, וואו  
זי זאָגט, אז אין דעם געזעץ זיינען פאָראַן צוויי באַשטימונגען:  
איינע, אז די ארבייטער זאָלען ארבייטען ניט מער ווי אַכט שטונד-  
דען, און די צווייטע, אז עס זאָלען געדונגען ווערען אויסשליסלאַך  
אַמעריקאַנער בירגער. וואָס מען ארבייט ביי דעם סאָבוועי מער  
ווי אַכט שטונדען אַ טאָג, וועגען דעם האָט מען ביז אהער געמאַכט  
אַ שווייג. דער שרייבער מיינט אז די יוניאָן האָט געזאָלט „אויף  
אויף דער דורכפירונג פאָן דיזער געזעצליכער באַשטימונג געוויכט  
לעגען“. דערמיט וואָלט די האַנדלונג פון דער יוניאָן „אָנגעוואָרען  
עפעס פון איהר רעדאָקציאָנערען קאליר, וואָס זי שיינט צו האָבען,

איבעריקע? זיי זיינען קלוגערס פארקויפערס, בוכהאלטערס און דעמאָלייכען —  
איבער 30 פראצענט, סתרים און פאבריקאנטען — און ערד 7 פראצענט, פרא-  
פעסיאנעלע לייט און עפעסליכע בעאמטע — און ערד 13 פראצענט, די איבע-  
ריקע 46 פראצענט זיינען בעלי מלאכות.

ווען זי באשטעהט נאך אויף דעם פונקט מכת די בירגער און וויל אויף דעם אופן אוועקנעמען די באשעפטיקונג ביי אלע ניט-בירגער.

אביסעל שעמערדיק, נאך נישקשה.

מיט צוועלף טעג שפעטער איז שוין די זעלבע „פאלקסצייט-טונג“ ארויס מיט א גאנצען לייטארטיקעל. זי הויבט אן דערפון, וואס עס האט זיך אויסגעוויזען, אז פון די אלע ארבייטער ביי די סאבעים האבען ניינציק פראצענט נאך אפילו זייערע „ערסטע פייערס“ ניט ארויסגענומען, און זי רעדט ווייטער אזוי:

„די קאנטראקטען האבען אלזא דאס געזעץ אויפ'ס גרעכ-ליכסטע איבערטערעטען, אונד די אינטערעסירטען געווערקשאפטען טאטען ניכט מעהר אלס איהרע פפליכט, אלס זי דען פערזוך אונד טערנאחמען, די דורכפיהרונג דעם געזעצעס צו ערצווינגען. איינע אנדערע פראגע איסט עס, אויב די דורכפיהרונג איינעם דעראר-טיגען געזעצעס ווירקליך אים אינטערעסע דער ארבייטערשאפט ניר יאקס ליגט.“

די צייטונג ווייזט, אז דערמיט, וואס מען וועט לאזען די איי-טאליענער ארבייטער אהן א שטיקל ברויט, וועט מען ניט פארמינ-דערען די ארבייטסלאזיקייט. צו דער זעלבער צייט מיינט זי, אז וואס די ארבייטער ווערען שלעכט באצאלט, איז „ווייל עס זיך איז דער הויפטזאכע אום איטאליענישע, סלאווישע, גריכישע אונד אנדערע „געניגזאמע“ נאציאנאלע גרופען האנדעלט, ווי ווייטער אויך צוגעגעבען ווערדען מוס, דאס די ערד-ארבייטער מאסען לייכט טער צו ארגאניזירען אונד בעסער... צו בעשיצען ווערען, ווען זי בירגער פאן דען פעראייניגטען שטאטען ווערען.“

דער לייטארטיקל-שרייבער מיינט אבער אז עס איז אונמעגלאך דורכצופירען דעם געזעץ און עס קען קיין גוטס ניט ברענגען. זיין פלאן וואלט זיין, די שטאט זאל אויסקומען נאך אהן קאנטראקטארס, זי זאל אליין בויען די סאבוועיס, „מאן ווירד דאן די מעגליכקייט הא-בען מענשענווירדיגע לאהנע אונד ארבייטספערעהעלטניסע צו ער-צווינגען. רעאקציאנערע געזעצע... קענען דאן אהנע שאדען פיר די ארבייטער רוהיג אין דען גרויסען פאפיערקארב געווארפען ווערדען.“ איהר זעט ווי די צייטונג דרעהט זיך דא אהין און אהער. אייר נער-זייטס, קען דער געזעץ קעגען די אויסלענדישע ארבייטער ניט פארמינדערען די ארבייטסלאזיקייט, פונדעסטוועגען האט די יר

ניאן געטאן איהר פליכט, אז זי האט זיך גענומען דורכצופירען דעם נוצלאזען געזעץ קעגען די פרעמדע ארבייטער.

פארוואס? איז די בריקלייערס יוניאן אן אפטיילונג פון דער פאליס, וואס זי איז מחויב אויפצופאסען, אז יעדער רעאקציאנערער געזעץ זאל אפגעהיט ווערען?

פארשטעהט איהר. הגם דער געזעץ קען ניט פארמינדרען די ארבייטסלאזיקייט, וועט מען דעם דאזיקען רעאקציאנערען געזעץ נאך „דאן“ קענען „אהנע שאדען פיר די ארבייטער“ אריינוואר-פען אין דעם פאפיר קארב, ווען מען וועט האבען אנגענומען דעם פלאן פון דער „פאלקסצייטונג“. היות, אבער, ווי דער פלאן איז נאך ניט אנגענומען געווארען, טו קען מען הפנים איהם נאך דערוויי-לע ניט אריינווארפען אין פאפיער-קארב „אהנע שאדען פיר די אר-בייטער“. ווארים ביז וואס ווען וועט ווערען, איז לייכטער צו אר-גאניזירען די ארבייטער, ווען זיי זיינען שוין בירגער. דערצו נאך האנדעלט זיך וועגען אזעלכע נאציאנאליטעטען, ווי די איטאליע-נער, די סלאווען א. א. וו., וואס זיי באנוגענען זיך מיט וואס עס איז.

די „פאלקס-צייטונג“ זאגט אפען, אז דער געזעץ אויף וועלכען די יוניאן שטיצט זיך איז רעאקציאנער און „דאס פארגעהען“ פון דער יוניאן האט א „רעאקציאנערן אנשטריך“. דאס הייסט אלזא, אז אונטער געוויסע אומשטענדען איז די אונקאמפראמיסליך-אר טאדאקסישע און „רעוואלוציאנערע“, „פאלקס צייטונג“ מסכים אויף א רעאקציאנערע שטעלונג פון די יוניאנס. דאס איז איינס אוועק. ווייטער, טיילט זי איין דעם ארבייטער-קלאס אין צוויי סאר-טען, נאך די „נאציאנאלע גרופען“: (1) די „געניגזאמע“, וואס זיי-נען צופרידען מיט קליינע שכירות און שלעכטער באהאנדלונג, דאס זיינען די איטאליענישע, סלאווישע, גריכישע א. א. וו., און (2) די וואס מען קען „לייכטער ארגאניזירען און בעסער פאר איבערגרי-פען באשיצען“, דאס זיינען די בירגער פון די פאראייניקטע שטא-טען. אמת, אין דעמזעלבען ארטיקל ווערט מיט עטלאכע שורות פריהער געזאגט, אז די איינציקע בירגער וואס מען קען קריגען צו פארנעמען די שטעלען פון די ענטלאסענע איטאליענער זיינען „לאנד-ארבייטער און פארמערשע זיהן... וואס זיינען געוועהנט צו שווערע ארבייט און קליינעם ארבייטסלויף“. עס קומט אויס אלזא,



אז מאַנכע בירגער געהערן אויף צו דעם „געניגזאמען“ סאַרט, כאַטש זיי באלאנגען שוין גאר ניט צו די געניגזאמע נאציאָנאַלע גרופען, וואָרים, ווי באקאנט, זיינען די מערסטע פארמערשע זיהן און לאַנד־אַרבייטער אַמעריקאַנער געבאָרענע פון אַמעריקאַנער עלטערן. ווי דער, אין דעם סטרייק פון די קוילען־גרעכער אין קאָלאָראַדא, האבען די איטאַליענער, די סלאווען און די גריכען אָפגעסטרייקט מער ווי אַ יאָהר נאָכאַנאַנד, — הפנים לאָזען די דאָזיקע נאציאָנאַלע גרופען יע אָרגאַניזירען. אָבער וואָס האָט בען מיר דאָ צו פרעגען קשיות? פאר אונדז איז גענוג צו וויסען, אז די „פּאָלקס־צייטונג“ זאָגט, אז די טענות פון די אימיגראַנטען־פרעסער קענען די איטאַליענישע, סלאווישע, גריכישע און אנדערע נאציאָנאַלע גרופען, „מוזען צוגעגעבען ווערען“.

ווי בערגער האָט אויסגעטייטשט דעם פסוק, „פּראָלעטאַריער פון אַלע לענדער, פאַראייניקט אייף“, מיינט דאָס ניט, אז זיי דאַרפן אַלע קומען קיין מילוואָקי, זיי מעגען זיך זיצען יעדערער אין זיין לאַנד און זיין סאָלידאַריש פון ווייטען. די „ניו־יאָרקער פּאָלקס־צייטונג“ געהט אַ שריט ווייטער. נאָך איהרע רייד נויטיקט זיך די טעאָריע וועגען דער אינטערנאַציאָנאַלער סאָלידאַריטעט פון דעם אַרבייטער־קלאַס אין אַן אַמענדמענט ניט נאָר פאר פארשידענע לענדער, אָבער אפילו פאר דיזעלבע שטאָט אויף: עס עקזיסטירען אינעוועניק, אין דעם אַרבייטער־קלאַס פארשידענע נאציאָנאַלע גרופען, וואָס זייערע אינטערעסען זיינען גאר ניט סאָלידאַריש. פאר די אַמעריקאַנער בירגער לוינט זיך צו קריכען אויף די שטעלען פון די גרינע.

דער „קאָלל“ האָט זיך אָפּען געשטעלט אויף דער זייט פון די אַלטע אימיגראַנטען געגען די גרינע. איך וועל דאָ איבערזעצען ווערטליך דעם לייטאָרטיקעל פון דעם 4טען נאָוועמבער, 1914.

„עס איז פאַראַן אַ געזעץ אין די געזעצביכער, וואָס באַשטימט אז אַלע אַרבייטער ביי עפענטליכע אַרבייטען דארפן זיין אַמעריקאַנער בירגער און קיין אויסלענדער טאָר ניט געדונגען ווערען פאר אַזעלכע אַרבייט. עס איז קלאָר צו לעזען פאר אַלעמען. וועלכע זיינע מעלות אָדער חסרונות וועלען מיר דאָ גאַרנישט ניט וואָגען. אָבער דער געזעץ איז דאָ, עס ווערען איצטער געבויט סאָב־

וועים און א גרויסע צאל אויסלענדישע ארבייטער זיינען דארטען באשעפטיקט, אין העכסטער מיסאכטונג פון דעם געזעץ. די יורניאנס פון ניריאָרק, ניט קריגענדיק קיין אויפמערקזאמקייט אויף זייערע קלאגען וועגען ביליגער ארבייט, האָבען זיך געשטיצט אויף דיזען געזעץ און האָבען אויפגעפאָדערט די פאָבליק סוירוויס קאָמישאַן, זי זאָל זאָגען, צי זי קלערט צו פאָלגען דעם געזעץ. די קאָמישאַן האָט ערקלערט, אז זי וועט פאָלגען. אין דעם מאַמענט אָבער איז אַרויסגעגעבן געוואָרען אַן אינדזשאַנקשאַן, וואָס ער לויבט איהר ניט צו ערקלערען די קאָנטראַקטען פאר אונגילטיק צוליב דעם ברעכען פון די געזעצע וועגען אויסלענדישע ארבייטער. דערוויילע ארבייטען זיך די אויסלענדער ווייטער, ביז וואָס נען מען וועט אויסגעפינען צי דער געזעץ איז „קאָנסטיטוציאָנעל“. איהר וועל איבערהיפּען אַ ציטאטע פון ערגעץ אַן אנדער צייט טונג און איבערגעהן צו די ווערטער פון דעם רעדאקטאָר, וועלכער איז ניט איינפארשטאנען מיט דעם שלום פון „דעם קאָפיטאליסטישען שטח“, אז דער געזעץ וועגען אויסלענדישע ארבייטער איז געגען די קאָנסטיטוטשאַן, דארף אָבערשאַפט ווערען, און די אויסלענדער דארפֿען ערלויבט ווערען צו ארבייטען ווייטער ביי דעם סאָבוועי.“

דאָ קומט ווייטער אַ ציטאטע פון יענער צייטונג, וואו עס ווערט אויסגעשפראכען דער געדאַנק „אז יעדער מענטש, וואָס איז אריינגעלאָזען געוואָרען אַהער, האָט דאָס רעכט אויפצוהאַלטען זיין פאמיליע מיט עהרלאכע ארבייט. דאָס שיינט צו זיין אַ בעסערע אידעע וועגען אַ רעגירונג, ווי דער פלאַן פון די יוניאָנס צו מאַכען אַזעלכע געזעצע, אז די אויסלענדישע ארבייטער, וואָס קומען אַהער, זאָלען מוזען אָנקומען צו צדקה אָדער הונגערען.“

„געוויס, עס שיינט צו זיין אַ בעסערע אידעע — פאר די קאָפיטאליסטען“ — רופט זיך אַב דער רעדאקטאָר פון „קאָלל“ — „אָבער עס וואָלט זיי קיינמאָל ניט איינפאַלען צו ראטען די אויסלענדישע ארבייטער זיי זאָלען פאָלגען דעם געזעץ, אויב זיי ווילען האָבען זייערע שמעלען, און ווערען נאטוראליזירט, הנם עס שיינט צו זיין גרינג\*.) ניין, זיין ווילט זיך אַ קאמפף איבער.

(\*) אז מען דארף אַפ זיין פינף יאהר אין אמעריקע, איידער מען קען נאָטוראליזירט ווערען, פארנעמט דער געזעצענליכענדער רעדאקטאָר. און אין דער צייט פון די פינף יאהר וואָס זאָלען די ענטלאסענע ארבייטער פון די סאָבוועיזן טון.

דעם. יעדע זאך וואָס קען ערגעץ וואו שטעלען אין סכנה זייער אַבסאָלוטען קאָנטראָל איבער דעם אָנגעבאָט פון ביליקע אַרבייט, גע- זעץ צי ניט געזעץ. איז אַ זאך וואָס מוז באַקעמפּט ווערען ביז צום סוף. דאָ איז אַ געלעגנהייט אויסצושפּילען איין טייל פון דעם גע- זעץ קענען אָן אַנדערען, — דעם נאַציאָנאַלען געזעץ, וואָס עס ווערט באַהויפטעט אויף אַ קונציקען אין קרומען אופן, אז ער איז אויף דער זייט פון די קאָפיטאַליסטען, קענען דעם געזעץ פון דעם סטעיט, וואָס עס קען ניט אָפּגעלייקענט ווערען, אז ער איז אויף דער זייט פון די אַרבייטער.“

ווייטער שטראָפּט דער רעדאַקטאָר די אַרבייטער, פאַרוואָס זיי נעמען ניט אַוועק ביי דעם קאָפיטאַליסטישען קלאָס „די מאַכט אויסצוטייטשען דעם געזעץ“: „דאָס וואָלט געווען סאָציאַליזם און פאַליטישע אַקציען, און מר. גאָמפּערס האָט פאַרזאָגט די אָרגאַניז- זירטע אַרבייטער, אַז דאָס טאָרען זיי ניט. און כל זמן זיין וואָרט איז געזעץ, בלייבט פאַר די אָרגאַניזירטע אַרבייטער גאָרנישט אי- בער הויך צו לעגען זיך, ווי זיי האָבען שוין אזוי אָפט פריהער גע- טאָן.“

דער שלום איז קלאָר: אויב די אָרגאַניזירטע אַרבייטער וואָל- טען ניט געפאַלגט מר. גאָמפּערס'ן, נאָר זיי וואָלטען זיך באַנוצט מיט „סאָציאַליזם און פאַליטישע אַקציען“, וואָלט דער געזעץ קע- נען פרעמדע אַרבייטער אויסגעטייטשט געוואָרען אזוי ווי די בריק- לייערס יוניאָן פאַרלאַנגט.

נו, לאַזט זיך אויס, אין אַ פּאָר חדשים ארום, גאָט צו דאַנקען, אז די רעפּאַבליקאַנער און דעמאָקראַטישע דזשאָדזשעס האָבען אויף אויסגעטייטשט דעם געזעץ אזוי ווי די סאָציאַליס- טישע דזשאָדזשעס וואָלטען עס געטאָן. זיינען שוין הפנים גאָמפּערס מיט זיינע אַדיוטאַנטען פאַרט גערעכט, וואָרים אויף דעם אופן האָבען זיי געקראָגען אַ „זיג“, פאַר דעם אַרבייטער - קלאָס, ניט וואַרטענדיק ביז וואַנען עס וואָלט זיי געלונגען צו עלעקטען אַ מאַיאָריטעט סאָציאַליסטישע דזשאָ- דזשעס פאַר דער קאָרט אָו אפּילס.

די קאָרט אָו אפּיעלס האָט אַגב נאָר צוגעשטימט צו דער ענט- שיידינג, וואָס די סופּרים קאָרט האָט נאָך מיט צוויי מאָנאַט צו-



דיק אפגעגעבען אין דער שטאט ניו-יאָרק. וועגען יענער ענטשייד-  
דונג האָט זיך דער אָרגאַן פון דעם געוועזענעם סאָציאַליסטישען  
קאָנגרעסמאַן בערגער, דער „מילוואָקי לידער“, אויסגעשפּראַכען רע-  
דאָקציאָנעל דעם 7טען דעצעמבער, 1914, בזה הלשון:

„דיווער געזעץ איז אַ היבשע ביסעל פארדאָמט געוואָרען פון יע-  
נע ניו-יאָרקער צייטונגען, וואָס באַגריסען אימיגראַציע אַלס אַ מיר-  
טעל אַרונטערצוריקען דעם אַרבייטסלויזן. זיי זיינען געווען זי-  
כער, אַז די קאָורטס וועלען ערקלערען, אַז דער געזעץ איז געגען  
דער קאָנסטיטושאָן. אין דעם האָבען זיי זיך גענאָרט. עס וואָלט  
געווען אַ מאָדנע זאַך, אויב אַ סטעיט אָדער אַ מדינה זאָל ניט  
האַבען די מאַכט צו באַשעפטיקען אין די עפענטלאַכע אַרבייטען  
איהרע אייגענע בירגער גיכער ווי אַנדערע. ווי אַזוי אַ מדינה דאָרף  
זיך באַנוצען מיט איהר מאַכט אויסצושליסען פרעמדע פון די פריי-  
ווילעגיקע פון בירגערטום — איז גאָר אַן אַנדער פראָגע. וואָס איז  
שייך די אַרבייטער, זיינען זייערע אינטערעסען דיזעלבע, צי זיי זיי-  
נען דאָ געבאָרען, צי נאָטוראַליזירט, צי ניט נאָטוראַליזירט. וואָס  
פרעמדע וועלען ניט צוגעלאָזען ווערען צו עפענטלאַכע אַרבייטען,  
וועט ברענגען אַ קנאַפען נוצען פאר דעם אַמעריקאַנער אַרבייטער...  
אונטער אַ געזונטען סיסטעם פון פראָדוקצאָן און פארטיילונג פון  
רייכטום, וואָס מער אַרבייט ווערט געמאַכט פון פרעמדע, וואָלט גע-  
ווען אַ סך בעסער, וואָרים מער אַרבייט מיינט מער רייכטום און  
מער רייכטום מיינט מער קאָמפאָרט און מער פרייע צייט פאר אַלע  
מען.“

ווי איהר זעהט, קענט איהר עס טייטשען ווי איהר ווילט. ווער  
עס איז געגען די באַשרענקונגען בנוגע צו אימיגראַנטען, קען זיך  
שטיצען אויף די ווערטער, אַז דער דאָזיקער געזעץ וועט ניט העלפען  
די אַמעריקאַנער אַרבייטער. ווער עס איז קענען אימיגראַציע, קען  
זיך קוויקען מיט דעם פסוק, אַז אימיגראַציע איז אַ מיטעל אַרונטער-  
צוריקען דעם אַרבייטסלויזן, און אַז דער שטאַט האָט דאָס רעכט  
צו באַשטימען, אַז פרעמדע אַרבייטער זאָלען ניט צוגעלאָזען ווערען  
צו עפענטלאַכע אַרבייטען. דאָס מיינט אָבער ניט חלילה, אַז די  
סאָציאַליסטישע פאַרטיי איז קענען אימיגראַציע, אדרבא, „אונטער  
אַ געזונטען סיסטעם פון פראָדוקצאָן און פארטיילונג פון רייכ-  
טום“ וועט די אַרבייט פון פרעמדע אַרבייטער זיין אַ ברכה פאר  
אַלעמען.

פון דער אנדער זייט אָבער דאָרף מען ניט פארגעסען, אז דאָס איז נאָר גערעדט, ווען עס איז שוין איינגעפירט א „געזונטער סיס-טעם פון פראָדוקציע און פארטיילונג פון רייכטום“, אונטער דעם איצטיקען קאפיטאליסטישען סיסטעם אָבער...

דאָס רופט מען אין אמעריקע „פאָליטיקס“.

דער „פאָרווערטס“, זייענדיק א צייטונג פאר אידישע לעזער, איז ער, פארשטעהט זיך, „געווען ענטשיידען קעגען דעם געזעץ, וואָס האָט פארבאָטען ניט-בירגער צו ארבייטען ביי קהל'שע ארבייט“, און איז „העכסט צופרידען וואָס ער איז צוריקגערופען געוואָרען“. אזוי איז געשטאנען אין דעם לייטאטיקל פון דעם 15טען מארט, 1915, בנוגע צו דער אָפּשאפונג פון דעם געזעץ, וואָס האָט געפאָ-דערט, אז אַלע ארבייטער ביי שטאַטישע אונטערנעהמונגען זאָלען זיין אמעריקאנער בירגער. צו דער זעלבער צייט אָבער, זייענדיק א יוניאָן-צייטונג, שטימט ער איין מיט אַלע טענות וואָס „די פירער פון די קאָנסערוואַטיווע יוניאָנס“, האָבען קעגען די פרעמדע אַר-בייטער. אַט הערט צו וואָס עס שטעהט אין דעם זעלבען אַרטיקל:

„אזוי ווי בירגער-אַרבייטער קריגען געווענלאך העכערע ווידזשעס, ווי די גרינע איטאליענער, האָבען די קאָנ-טראַקטאָרס אין זייערע „עסטימייטס“ פאר די קהל'שע דזשאַבס גערעכענט פאר פראָסטע ארבייט דריי דאָלאַר אַ טאָג, דעם יוניאָן פרייז, די שטאַט האָט נאָטירליך דיווע ציפער גע-מוזט אָנעמען, און די קאָנטראַקטס זיינען געמאכט געוואָרען אויף דעם גרונד פון דיווען חשבון, אז ארבייט זאָל קאָסטען אַ גוטען יוניאָן-פרייז.“

„נאָכדעם ווי די קאָנטראַקטען זיינען אונטערגעשריבען געוואָרען האָבען זיך די קאָנטראַקטאָרס אויפ'ן געזעץ אין גאָנ-צען פארגעסען און האָבען זיך גענומען אָנשטעלען פאר די דזשאַבס גרינע איטאליענער, וועלכע האָבען פון געזעץ גאָרניט געוואוסט און וועלכע וואָלטען גאָרניט גע-קענט טאָן, ווען זיי וואָלטען עס יא געוואוסט. זיי האָט מען נאָטירליך געצאָלט א דריטעל פון דעם פרייז, וואָס די קאָנטראַקטאָרס האָבען גערעכענט דער שטאַט...“



„וויבאלד דער גרינער ארבייטער איז  
צופרידען צו נעמען קלענערע וויי-  
רזשעס, איז דאס דער העכסטער פון אלע הויכע פריי-  
ציפען, אז דער קאנטראקטאָר זאָל די מעגלאַכקייט האָבען איהם  
צו דינגען“.

מילא, דער „פאָרווערטס“ געדענקט דעם פסוק: „ואהבתם  
את הגר כי גרים הייתם בארץ מצרים“, און עס מאכט איהם ניט  
אויס וואָס „דער גרינער ארבייטער איז צופרידען צו נעמען קלענערע  
וויידזשעס“, פון זיינעטוועגען מעג זיך דער גרינער פארנעמען דעם  
פלאץ פון „א בירגער-ארבייטער“, וואָס וואָלט געקראָגען דריי מאָל  
אזוי פיעל באַצאלט פאר די זעלבע מלאכה. אָבער די אַמעריקאַנער  
געבאָרענע אַרבייטער זיינען קיין מאָל ניט געווען קיין גרים באַרץ  
מצרים, און וואָס איז שייך וואָס דער „פאָרווערטס“ גלויבט ניט  
„דאָס דער געזעץ האָט אַ רעכט צו מאַכען איין גרופע אַרבייטער  
פאר גרעסערע יחסנים, ווי אַ צווייטע... דאָס דערמיט וואָס איין  
אַרבייטער האָט סיטיזען-פייפערס דערפאר וואָס ער איז אין דיזען  
לאַנד געווען מיט אַ פאָר יאָהר לענגער, ווי אַן אַנדערער, דאָרף  
ער האָבען מער רעכט פאר אירגענאָר וועלכען דזשאַב. דער „פאָר-  
ווערטס“ איז אין פרינציפ קעגען די איינטיילונג פון אַרבייטער אין  
קלאַסען און אין גרופען“, — טו האָלט דער היינטיקער דור אַמערי-  
קאַנער זעהר קנאָפּ פון אַלע „אַבסטראַקטע פרינציפען“. דער כלל  
אז „אַלע דארפֿען זיין גלייך“, וואָס שטאַמט פון דער דעקלעריי-  
שאַן אַזוי אינדעפֿענדענס, ווערט היינט באַטראַכט פון די אַמעריקאַ-  
נער סאָציאַל-רעפֿארמערס פאר אַ „בלישטשענדיקען געמיינפלאַץ“.  
אויב עס איז טאַקע אמת, אז דער גרינער איטאַליענער איז צופרי-  
דען צו נעמען אַ דריטל פון דעם פרייז וואָס אַ בירגער וואָלט קריגען,  
און אויב דאָס איז דערפאר וואָס די גרינע איטאַליענער ווייסען ניט  
פון דעם געזעץ, וואָס באַשטימט אַ העכערען אַרבייטס-לויז.  
„און וואָלטען גאָרנישט געקענט טאָן, ווען זיי וואָלטען עס יא גע-  
וואוסט“, קלערט ביי זיך דער אַמעריקאַנער אַרבייטער, אַז אַזא  
אונגוויסענדען און שלים'מזל'דיקען קאָנקורענט דאָרף מען ניט דער-  
לאַזען. ער זאָל קאָלע מאַכען דעם פרייז. איי וואָס דער „פאָר-  
ווערטס“ זאָגט צו די יוניאָנס, אז אויב זיי וועלען „העלפֿען ער-



וועהלען געזעץ-מאכער און רעגירונגס-בעאמטע, וועלכע וועלען ווירקלאך פארטרעטען און היטען די אינטערעסען פון די ארבייטער וועלען שוין די דאזיקע רעגירער, „לייכט קענען דורכפירען געזעצע, וואס וועלען צווינגען די קאנטראקטאָרס צו צאלען די ארבייטער מענטשלאכע ווירדזשעס“, טו איז דאך דאָס וואָס דער טייטש רופט צוקונפֿטס-מוזיק. זיץ און ווארט ביז וואנען די סאָציאַליסטישע פארטיי וועט האָבען אַ מאַיאָריטעט אין אַלבאני און וועט דורכפירן בעסערע געזעצע! כל זמן עס איז געווען אַ געזעץ וואָס האָט שוין געהאלפֿען דעם אמעריקאנער ארבייטער אויספירען וואָס ער האָט געוואָלט, האָט מען פארשפּאַרט זי זוכען אַ בעסערען.

דער צווייטער פּלאַן פון „פּאַרווערטס“ — „צו אָרגאַניזירען אלע ארבייטער, גרינע צי נייט גרינע, בירגער צי נייט בירגער, אָהן אַן אויסנאַהם, זיי אָרגאַניזירען און אויפקלערען און דורך קאמפּף דערנאָך געווייכען די ווירדזשעס צו וועלכע די ארבייטער זיינען באַרעכטיקט“, — איז אויך אַ לאַנגע מעשה. צו וואָס דאָרף מען אַזוי לאַנג וואַרטען און אַזוי פיל מאַטערען זיך, אַז מען קען פּראָסט מאַכען אַ געזעץ וואָס זאָל נייט צולאָזען דעם גרינעס צו די קהל'שע ארבייטער, וועלען די אמעריקאנער ארבייטער שוין ממילא קריגען יוניאָן-ווירדזשעס.

עס איז דעריבער גאנץ קלאָר, אַז די שטעלונג פון דעם „פּאַר-ווערטס“ איז נייט קאָסעקווענט, און דער סאָציאַליסטישער „קאַלל“ איז גערעכט וואָס ער האָט זיך אַריינגעוואָרפען אין דעם קאמפּף פון די קאנסערוואַטיווע יוניאָן-פירערס קעגען די גרינע ארבייטער.

אמת, עס האָט זיך דעמאָלט געהאַנדעלט מכה איטאַליענער, אָבער אויב עס איז אַ כלל, אַז „בירגער-ארבייטער קריגען געוועהנלאַך העכערע ווירדזשעס ווי די גרינע איטאַליענער“, ווי עס לערנט אונדז דער אירישער אָרגאַן פון דעם וויסענשאַפטליכען סאָציאליזם, טו שטאַמט דאָס ענטוועדער פון אַלגעמיינע עקאָנאָמישע אורזאַכען, וואָס ווירקען ביי איטאַליענער פונקט אַזוי ווי ביי אידען, אָדער פון דעם ראַסען-כאַראַקטער פון די איטאַליענער. עס זיינען פאַראַן איצטער דאָ אין אמעריקע סאָציאַליסטען, ווי ערנעסט אונטערמאַן, וואָס שטימען איין מיט דער טעאָריע אַז יעדע ראַסע האָט איהר אייגענע נאַטור, וואָס פון איהר הענגט אָפּ דער גאַנצער באַנעמען זיך פון דער ראַסע אין דעם געשעפֿטס-לעבען. די דאָזיקע ראַסען

טעאָריע, איז דער פונדאמענט פון דעם „וויסענשאפטליכען“ אַנ־טיסעמיטיזם. עס קען נישט זיין, אז דער „פאָרווערטס“ זאל באַ-וואוסטערהייט איינשטימען מיט דער דאָזיקער ראסען־טעאָריע. הייסט דאָס, אז אין דער געשיכטע מיט די איטאַליענישע ערד־אַר־בייטער, האָבען מיר צו טאָן מיט אַ וויסענשאפטליכען געזעץ, אז דער אַרבייטער וואָס האָט שוין געקראָגען די צווייטע פייפערס קריגט דערפאר בעסער באַצאָלט איידער דער אַרבייטער וואָס האָט נאָך סוף הכל די ערסטע פייפערס, אָדער האָט נאָך נאָר קיין פייפערס נישט גענומען. עס איז קלאָר בעשיינפערלאך, אז אויב עס איז פאַראַן אזאַ כּלל, מוז דאָס זיין אַן אַלגעמיינער עקאָנאָמישער געזעץ, וואָס באַשרענקט זיך נישט אויף די איטאַליענער אַליין, נאָר איז נוגע צו די אידישע אַרבייטער אויף. אויב דער „פאָרווערטס“ וויל נישט זיין קאָנסעקווענט, וויל ער אַז אַן אַוהב ישראל, טו וועלען זיינע גוי'אישע גענאָסען יע זיין קאָנסעקווענט און אַגיסירען פאר באַשרענקונג פון אימיגראַציע בכלל, נישט נאָר פון דער איטאַליענישער אימיגראַציע.

איז עס אָבער אמת אז די „בירגער־אַרבייטער“ קריגען העכערע שכירות ווי די גרינע? פון דעם „פאָרווערטס“, וואָלטען די אידישע אַרבייטער געמעגט זיך ריכטען, אז ער וועט אונטערזוכען די פראַגע, איידער ער וועט איבער'הזר'ן אַהן קיין שום קריטיק די באַבע מעשיות פון די קאָנסערוואַטיווע טרייד־יוניאָניסטען. ווי די מעשה איז, האָט זיך אַרויסגעוויזען, אז אין דער קורצער צייט ווען די קאָנטראַקטאָרס האָבען געמוזט אָפּ שטעלען די אַרבייט צוליב דעם געזעץ געגען גרינע אַר־בייטער, האָבען זיי געדונגען אַ פאַר טויזענט בירגער וואָס האָבען זיך געשטעלט אַרבייטען פאר די זעלבע שכירות וואָס די גרינע האָבען געקראָגען. ווען דער געזעץ וואָלט געפאָדערט, אז די אַרבייטער ביי דעם סאַבוויי זאלען זיין היגע געבאָרענע פון געבאָרענע אַמעריקאַנער עלטערען, וואָלט מען נאָך געקענט זאָגען, אז די אַמעריקאַנער נער לעבען בעסער פאר די גרינע, דעריבער פארלאַנגען זיי העכערע שכירות. אין דער אמת'ן אָבער האָט דער געזעץ נאָר געפאָדערט, אז די אַרבייטער זאלען זיין בירגער. דאָס הייסט, ווי אַ קאָנטראַקטאָר האָט זיך אויסגעדרוקט, אז ווי האָבען געדארפט איבער־בייטען אזעלכע איטאַליענער וואָס זיינען דאָ אַפגעווען סוף הכל מינסט־האַלבען יאָהר אויף אַנדערע איטאַליענער, וואָס זיינען שוין



דא אפגעווען גאנצע זעקסטאהלבען יאהר. די ריכטיקייט איז, אז די גאנצע טעאריע, אז דער גרינער ארבייטער קריגט וועניקער באד צאלט פאר דעם אמעריקאנער, איז נאך א האלבער אמת, וואס איז אזוי גוט ווי א גאנצער ליגען. די סטאטיסטישע אונטערוואונגען, וואס זיינען דא געמאכט געווארען אין פארשידענע צייטען, האבען געוויזען, אז דער גרינער ארבייטער פארנעמט זיך דא מיט פראכט טערע ארבייט איידער דער געבארענער אמעריקאנער אדער דער אימיגראנט, וואס איז שוין לאנג אין לאנד, און פארשטעהט זיך פאר פראסטע ארבייט צאלט מען וועניקער ווי פאר בעסערע ארבייט.

וואס איז דער פועל-יוצא פון דער גאנצער מעשה? פון א קאפיטאליסטישען שטאנדפונקט מעג דער שטאט באשטימען, אז ער וועט דינגען נאך זיינע אייגענע בירגער. וואו שמעהט דאס, אז די גרינע ערד-ארבייטער דארפען דוקא ארבייטען ביי שטאטישע פאבראדען? לאזען זיי ארבייטען ביי די אייזענבאנען, אדער אין אנדערע פריוואט-אינדוסטריען! פון א סאציאליסטישען שטאנדפונקט אבער איז אין דערין פארוויקעלט א פונדאמענטאל פראגע. דער סאציאליסטישער פראגראם פאדערט אז די אייזענבאנען און אלע אנדערע מאנאפאליסטישע אינדוסטריען זאלען איבערגענומען ווערען פון דער רעגירונג. אלוא, הייסט עס, אז וואס מער די פאדערונגען פון דער סאציאליסטישער פלאטפארמע וועגען פארשטאט ליכונג פון דער אינדוסטרי וועלען דורכגעפירט ווערען, אלץ ענגער וועט ווערען פאר דעם אימיגראנט. דאס איז א פיל ווירקזאמערער מיטעל צו באשרענקען די איינוואנדערונג ווי דער בירנעט ביל.

9

### די סאציאליסטען און די טרעיד-יוניאנס.

עס זיינען פאראן א סך טרעיד-יוניאנס, וואס דאס רוב פון זייערע מיטגלידער זיינען סאציאליסטען און די אדמיניסטראציע זייערע ליגט אין סאציאליסטישע הענט. זייערע פארטרעטער קומען צו די קאניוענשאנס פון דער אמעריקאן פעדערעישאן אוו לעיבאר, וואס איז די הויפטקראפט אין דער אגיסאציע פאר די באשרענג קונג פון אימיגראציע. דארטען האט זיך זיי געבאטען א געלע-גענהייט אנטוועמען א שטעלונג אין דער פראגע, און זיי האבען



מיט זייער שווייגען געהאלפען אין דער אגיטאציע פאר באשרענ-  
קונג פון איינוואנדערונג.

דער אמת איז אז אפילו די אידישע יוניאן-פירערס קוקען אויף  
אימיגראציע מיט די אויגען פון זייערע "עכט-אמעריקאנער" חברים.  
אין 1898 האט דער ניו יארקער דעפארטמענט אוי לעיבאר ארויס-  
געשיקט אנפראגען צו די סעקרעטערע פון אלע יוניאנס, וואס זיי  
דענקען וועגען איינוואנדערונג. דער סעקרעטער פון דער קלאוקמא-  
כער יוניאן האט געענטפערט, אז אימיגראציע איז שעדלאך פאר די  
ארבייטער, מחמת די גרינע שטערען דער יוניאן אויפצוהאלטען די  
פרייזען פון דער ארבייט.

אין דעם זעלבען זין האט זיך אויסגעדרוקט מר. מאקס פיין,  
א פירער פון די פעראייניקטע אידישע געווערקשאפטען און א  
מיטגליעד פון דער סאציאליסטישער פארטיי אין אן ארטיקל אין  
דער „צוקונפט“.

דער באקאנטער רוסישער שרייבער באזראוו, וואס התמ'עט  
זיך „סאן“, וועלכע איז אין 1903 געווען דא אין אמעריקע, האט  
דערצעהלט אין א פעליעטאן אין א רוסישער צייטונג זיין געשפרעך  
איבער אימיגראציע מיט א פירער פון דער קלאוקמאכער יוניאן,  
וועלכער פארנעמט נאך היינט אויך א וויכטיקען פלאץ אין  
דער אידישער טרייד-יוניאניסטישער באוועגונג און איז אויך א  
מעמבער פון דער „פארווערטס“-פערדערעישאן. ווי טאן דערצעהלט  
האט ער געזאגט, אז די גרינע אימיגראנטען זיינען א גרויסע שטע-  
רונג אין דער אידישער ארבייטער-באוועגונג: קאם געלינגט עס צו  
ארגאניזירען די ארבייטער און אביסעל צו פארבעסערען זייער  
לאגע, קומען די גרינע און פילען אן די אונגארגאניזירטע שעפער, וואו  
מען ארבייט אונטער'ן פרייז. דעריבער איז ער געווען ענטשידען  
פאר באשרענקונג פון דער איינוואנדערונג. טאן האט ביי איהם  
געפרענט, ווי שטימט דאס מיט זיין אינטערנאציאנאלער סאלידארי-  
טעט, האט ער געענטפערט: „אז איינער קומט און וויל ביי מיר  
אוועקנעמען מיין שטיקעל ברויט, טו מוז איך זיך וועהרען געגען  
אהים...“

אז אידישע סאציאליסטישע יוניאן-פירערס דענקען אזוי, טו  
איז דאך גאנץ נאטירליך אז זייערע ניט-אידישע גענאסען זאלען  
גלויבען, אז יעדער איינוואנדערער, וואס קומט קיין

אמעריקע, פארנעהמט דעם פלאץ פון אן אמעריקאנער ארבייטער, — אזוי האט זיך אויסגעדריקט ביי א פארהער פאר דער קאמיטע פון קאנגרעס דער פארטרעטער פון די אייזענבאהן-ארבייטער ראָן, — אַגב אַ כאַציאָליסט, א געוועזענער קאנדידאט פון דער סאָציאליסטי-שער פארטיי פאר'ן קאנגרעס פון קענסאס-סיטי.

די פראגע וועגן אימיגראציע איז זעהר שארף געשטעלט געווארען ביי די קאנווענשאנס פון דער אמעריקאן פעדערעישאן און לעיבאר אין פילאדעלפיה אין 1914 און אין סאן-פראנציסקא אין 1915. באלד נאך דער פילאדעלפיער קאנווענשאן האט דער בירנע ביל געגען איינוואנדערונג געדארפט פארקומען פאר'ן קאנגרעס צום ערסטען מאל אין פרעזידענט ווילסאן'ס אדמיניסטראציע. און ביי דער קאנווענשאן אין סאן-פראנציסקא האבען די יוניאנס געדארפט אויסשפרעכען זיך געגען פרעזידענט ווילסאן'ס וועטא פון יענעם ביל און אויפמונטערן קאנגרעסמאן בירנעט נאך א מאל אריינצוברינגען זיין ביל אין קאנגרעס. די אמעריקאן פעדעריישאן איז ניט קיין סאציאליסטישע קערפערשאפט, אבער צווישן שוין די דעלעגאטען פון די יוניאנס געפינען זיך אימער א סך אקטיווע און פראמינענטע סאציאליסטען. וואס איז זייער שטעלונג צו דער פראגע?

ביי דער קאנווענשאן פון דער אמעריקאן פעדערעישאן און לעיבאר אין 1914 אין פילאדעלפיה איז די פאדערונג צו באשרענקען די איינוואנדערונג איינשטוימיק אָנגענומען געווארען. אין דער אפשטימונג האבען זיך באטייליקט די דעלעגאטען פון דער אינטערנעישאנאל ליידים גארמענט ווארקערס יוניאן. דאס איז א פערבאנד פון אידישע, איטאליענישע און א קליינע צאל פוילישע און רוסישע ארבייטער. ביי איהר קאנווענשאן אין קליוולענד מיט עטלאכע מאנאט פריהער האט זי אָנגענומען א רעזאלוציע פאר פרייע איינוואנדערונג און באאויפטראגט איהרע דעלעגאטען פארצוברענגען די רעזאלוציע פאר דער קאנווענשאן פון דער א. פ. און ל. ביי דער קאנווענשאן אין פילאדעלפיע אבער האבען איהרע דעלעגאטען קיין ווארט ניט געזאגט וועגען זייער רעזאלוציע אדער וועגען אימיגראציע בכלל. פרעזידענט שלעזינגער האט ערקלערט אין דעם „פארווערטס“, אז די פראגע איז נאך דערמאנט געווארען אין דעם יעהרלאכען באריכט פון דער פעדערעישאן און די דעלעגאטען האבען נאך געהאט די



געלעגענהייט צו שטימען ענטוועדער פאר דעם גאנצען באריכט אדער קעגען דעם גאנצען באריכט, דאריבער האָבען די דעלעגאטען פון זיין אָרגאניזאציע געפונען פאר דיפּלאָמאטישער ניט אויפֿ- צוהויבען קיין "אישו", וועגען אימיגראציע, און זיי האָבען געשטימט פאר דעם בעריכט.

ביי דער נעקסטער קאָנווענשאָן פון דער אמעריקאן פּעדע- רעישאָן, וואָס איז אָפּגעהאלטען געוואָרען ביי דער וועלט־אויסשטע- לונג אין סאָד־פראנצישקא אין נאָוועמבער 1915, האָבען די דע- לעגאטען געדארפט שטימען דירעקט פאר אדער געגען א רעזאָלוציע צו אונטערשטיצען דעם בוירנעט־ביל געגען אימיגראציע.

אין דער גאנצער פרעסע איז באריכטעט געוואָרען, אז די רעזאָלוציע איז אָנגענומען געוואָרען איינשטימיק. דאָס האָט ארויס- גערופען א שארפע קריטיק אין דער אידישער סאציאליסטישער פרעסע געגען די אידישע דעלעגאטען, וואָס זיינען געווען ביי דער קאָנווענשאָן.

איינער פון זיי, מר. פאליאקאוו, האָט געענטפערט אין "פאר- ווערטס", אז זיי האָבען געשטימט געגען דער רעזאָלוציע, דער סאָ- ציאליסטישער אסעמבלימאן פון ניו־ארק, מר. אברהם שיפליא- קאוו, פארלאזענדיק זיך אויף מר. פאליאקאוו'ס ערקלערונג, האָט ביי א פארהער פאר דער קאמיטע פון דעם קאנגרעס איבער אימיג- ראציע געלייקענט, אז די רעזאָלוציע צו אונטערשטיצען בוירנעט'ס ביל איז אָנגענומען געוואָרען איינשטימיק. אָבער סעקרעטער מאָ- ריסאָן פון דער אמעריקאן פּעדערעישאָן האָט איהם אויף'ן שמעל געענטפערט אז אין דעם פראטאקאל פון דער קאָנווענשאָן איז עס ניט פארשריבען. די פארטרעטער פון דער יוניאן האָבען געהאט פאר זיך א קאפיט פון דעם סטענאָגראפישען באריכט א פאַר טעג נאָך דער אָפּשטימונג. אויב זיי האָבען ניט געהאט קיין צייט צו פארריכטען דעם "טעות", נאָך איידער די קאָנווענשאָן האָט זיך געשלאָסען, האָבען זיי עס באלד געקענט טאן דורך אן אפיציעלען בריעף צו דער עקזעקוטיווע פון דער א. פ. א. פ. דאָס האָבען זיי אָבער ניט געטאָן. דער אמת איז, אז זיי האָבען זיך ניט באַנוצט מיט די מיטלען, וואָס זיי האָבען געהאט צו "רעקארדען" זייערע שטימען דאָגעגען.

ווען דער סאציאליסטישער דעלעגאט פון די מיינערס, אדאָלף גערמער, האָט געוואָלט שטימען געגען דער ערוועלונג פון גאָמ-



פערס'ן, האט ער געפאדערט, אז זיין שטימע זאל איינגעשריבען ווער רעז דאגעגען אין דעם פראטאקאל. דאס זעלבע האבען געקענט טאן די דעלעגאטען פון דער ליידים גארמענט וואירקערס יוניאן אין דער פראגע וועגען אימיגראציע. דאס האבען זיי פארפעלט צו טאן. דערנאך האט מען זיך גע'פּלפּול'ט פאר די לעזער פון „פארווערטס“, אז היות ווי עס שטעהט דאך ניט אין פראטאקאל, אז די רעזאָלוציע איז אָנגענומען געוואָרען איינשטימיק, איז דאך דאס א סימן, אז זי איז ניט אָנגענומען געוואָרען איינשטימיק, — והא ראייה, אז ווען א באשלוס איז יע אָנגענומען געוואָרען איינשטימיק, שטעהט אז ער איז אָנגענומען געוואָרען איינשטימיק. דער פון איז געדרונגען, אז זיי האבען טאקע יע געשטימט געגען דער רעזאָלוציע.

לאז זיין אזוי, אבער די דעלעגאטען פון דער לעידים גאר-מענט וואירקערס יוניאן זיינען ניט געווען די איינציקע סאציאליסטישע דעלעגאטען ביי דער קאנווענשאָן. די אנדערע האבען אפילו ניט פרובירט צו לייקענען, אז זיי האבען ניט געשטימט געגען דער רעזאָלוציע.

די פראגע וועגען געלער איינוואנדערונג האט געשאפען א דראמאטישע סצענע ביי דער קאנווענשאָן. די ארגאניזירטע ארבייטער פון יאפאניע האבען געשיקט צוויי „ברידארלאכע דעלעגאטען.“ (פראטירנאל דעלעגאטעס) צו דער קאנווענשאָן. שפעטער איז אין דער „אינטערנעשאָנאל סאשאליסט רעוויאו“, און אין אנדערע סאציאליסטישע צייטונגען און צייטשריפטען ערשינען א מעשה, אז די דעלעגאטען זיינען גאר ניט געווען קיין פארטרעטער פון אן אמת'ער ארבייטער-ארגאניזאציע. איך האב אבער געהערט די איינצעלהייטען וועגען דער דעלעגאציע ביי א לאַנטש פון דעם טווענטיעטע סענטשורי קלאב אין באַסטאָן פון דר. גיולי, דעם אמעריקאנער פראפעסאר אין יאפאניע, וועלכער האט אליין צו-זאמענגעבראכט דעם שידוך. ער האט דערצעהלט אז אום צו שאַפען א פריינדשאפטליכע שטימונג צווישען די פאראייניקטע שטאטען און יאפאניע האט ער פארגעשלאגען אין יאפאניע אז די יאפאנישע יוניאנס זאלען שיקען דעלעגאטען צו דער קאנווענשאָן פון דער אמעריקאן פערעריישאָן און לעיבאר. זיי זיינען אָנגעקומען אין סאן-פראנציסקא אין מאַנאט יולי, דאס הייסט פיער מאַנאט פאר דער קאנווענשאָן. ער האט זיי פארגעשטעלט פאר שארענג-

בערג'ן, דעם יוניאן-פירער און סעקרעטער פון דעם אנט-אויא-טישען פערבאנד. אין סעפטעמבער זיינען זיי געווען אין ווא-שינגטאן און האבען אפגעשטאטעט א וויזיט ביי דער עקזעקוטיו-ווע פון דער אמעריקאן פעדערעישאן און לעיבאָר. די קרעדענשאַלס קאמיטע האָט אַלזאָ געהאַט גענוג צייט צו אינטערזוכען, צו זיי פארטרעטען אן אמת'ע ארבייטער-ארגאניזאציע, צי ניט. אין איהר באריכט פאר דער קאָנווענשאַן האָט די קרעדענשאַלס קאמיטע ניט מסופק געווען זייער רעכט בעטראכט צו ווערען פאר דעלעגאטען פון אן ארבייטער פערבאנד. איהר באשלוס בנוגע צו זיי האָט זיך דעריבער געשטיצט אויף אנדערע גרינדע. ווי די קאָנווענשאַן פון דער אמעריקאן פעדערעישאן האָט זיי אויפגענומען, וועל איך דאָ איבערגעבען כמעט וואָרט פאר וואָרט פון די סטענאָגראפישע פראָטאָקאָלען פון איהרע זיצונגען.

ביי דער ערסטער זיצונג, מאַנטאג אין דער פריה, דער 8טען נאָוועמבער, האָט די קרעדענשאַלס קאמיטע באריכטעט, אז עס זיי-נען פאראן "זיבען (7) ברידערלאכע דעלעגאטען, און די קאמיטע רעקאָמאנדירט, אז מען זאָל די פאָלגענדע אנדערזעצען" (דאָס איז דער אפיציעלער ענגלישער פארלאמענטארישער אויסדרוק, — דאָס הייסט, זיי זאָלען אָנגענומען ווערען אלס דעלעגאטען). ווייטער פאָלגען די נעמען פון די אָרגאניזאציעס און פון די דעלעגאטען :

פון דעם בריטישען טרייד-יוניאן-קאָנגרעס — צוויי (2) דעלעגאטען מיט צוויי (2) וואוטס, פון דעם קענדער טרייד ענד לייבאָר קאָנגרעס — איין (1) דעלעגאט מיט איין (1) וואוט, פון פרויען ארביי-טער-אָרגאניזאציענען — צוויי (2) דעלעגאטען און וואוטס, און פון דעם "פעדערעטער קאנסיל אָף דהי טשוירטטשעס אָף קריסט, — אויף צוויי (2) דעלעגאטען, אויף און וואוטס. דאָס מאכט אויס צוזאַמען די גאנצע זיבען (7) „ברידערליכע דעלעגאטען", וואָס יעדער פון זיי האָט געקראָגען א „זיץ" ביי דער קאָנווענשאַן, דריי מיט שטימערעכט און פיר און שטימערעכט, אָבער מיט אַלע אנדערע רעכ-טען פון דעלעגאטען, דאָס הייסט מיט דעם רעכט צו באטייליגען זיך אין די דעבאטען. באלד נאָך דער ליסט פון די דעלעגאטען, איינ-שליסענדיג די דאָזיקע זיבען „פראָטוינאַל דעלעגאטס", קומט דער פאָלגענדער פונקט :

"מיר האָבען באקומען קרעדענשאַלס פון ב. סוויקי און ס.



אשימאטסו פון יאפאן, וועלכע רעפרעזענטירען דעם פריינדלאכען פארבאנד פון די ארכייטער פון יאפאן. מיר רעקאמאנדירען אז די גאסטפריינדלאכקייט (קוירטסי) פון דער קאנווענשאן זאל זיי געוויזען ווערען, מיט דער געלעגנהייט אויסגעהערט צו ווערען צו ערגעץ א פאסענדער צייט...

"טשערמאן באשער פון דער קאמיטע האט געמאכט דעם פאר- שלאג, אז דער באריכט פון דער קאמיטע זאל אנגענומען ווערען. דער פארשלאג איז אונטערשטיצט געווארען און איז אנגענומען גע- ווארען מיט אן איינשטימיקען וואוט".

צוויי פאקטען זיינען גאנץ קלאר :

ערסטענס, זיינען די דעלעגאטען פון יאפאן ניט אריינגערע- כענט געווארען צווישען די זיבען "ברידערלאכע דעלעגאטען", זיי זיינען ניט אויפגענומען געווארען אויף די זעלביקע "פראוועס", ווי די דאזיקע זיבען, מען האט פון זיי געמאכט א באזונדערע קא- טעגאריע;

צווייטענס, האבען זיי ניט געקראגען דאס רעכט צו באטיי- ליקען זיך אין אלע פעהאנדלונגען פון דער קאנווענשאן, ווי עס האבען געקראגען די ברידערלאכע דעלעגאטען פון די קריסטלאכע טשורטשעס, נאר מען האט באשלאסען זיי "אויסצוהערען", אין א בעשטימטער צייט, ווען די קאנווענשאן וועט געפינען פאר פא- סענד.

דעם דריטען טאג פון דער קאנווענשאן, נאכדעם ווי מען האט אויסגעהערט די באריכטען פון די קאמיטעס, האט דעלעגאט העיז געמאכט דעם פאלגענדען פארשלאג :

"איד מאך צום פארשלאג, אז מיר זאלען געבען דאס ווארט די דעלעגאטען פון דעם בריטישען טרייד-יוניאן-קאנגרעס,...

דער פארשלאג איז איינשטימיק אנגענומען געווארען און די דעלעגאטען האבען געקראגען דאס ווארט. דאס איז געווען פאר- מיטאק. ביי דער נאכמיטאגדיקער זיצונג האט צו ערסט גערעט דער ברידערלאכער דעלעגאט פון די קענעדער יוניאנס, אויף אן קיין שום פארשטעלונגס-רעדע. נאך איהם האט דער פארזיצענדער גע- האלטען א קורצע אנשפראכע צו דער קאנווענשאן אין וועלכער ער האט דערצעהלט, אז לעצטען סעפטעמבער האבען זיך געמערדעט צו דער עקזעקוטיווע פון דער "אמעריקאן פעדעריישאן אף לייבאר,



די צוויי דעלעגאטען פון די ארגאניזירטע ארבייטער פון יאפאניע און האָבען געבעטען, מען זאל זיי געבען די געלעגנהייט צו רעדען פאר דער קאָנווענשאָן. די קרעדענשעל קאָמיטע האָט באשלאָסען זיי אויפצונעמען, און איצטער גיט ער זיי דאָס וואָרט. די גאנצע איינלייטונג מאכט דעם איינדורק, אז ער פארענטפערט זיך פאר דער קאָנווענשאָן, וואָס ער גיט זיי דאָס וואָרט.

מען מעג דערמט ברענגען אין צוזאמענהאנג די רעזאָלוציע נומער 28, וואָס איז אריינגעבראכט געוואָרען אין דער קאָנווענשאָן פון דער לאונדרי וואָירקערס אינטערנעשאָנאַל יוניאן און לויטעט אזוי :

“עס איז די פליכט פון דעם פאָלק אָפצוהאלטען זיך פון פאט־ראַניזירען אָדער באשעפטיגען אזיאטען אויף וועלכער עס איז ארט... אין סאן־פראנציסקא, דארפט איהר וויסען, באַיקאטירען שוין די יוניאנס אלע געלע ארבייטער. זיי האָבען זיך געווענדעט צו די יוניאנס, מען זאל זיי ארייננעמען פאר מעמבערס, אָבער מען לאָזט זיי ניט צו צו ווערען יויאן־לייט.

עס איז גאנץ פארשטענדליך, אז ווען מען באַיקאטירט אזיאט־טישע ארבייטער און האנדעלסלייט, דארף מען האָבען א תירוץ, פאר וואָס מען לאָזט צו די דעלעגאטען פון אזיאטישע ארבייטער. סוזוקי, דער פרעזידענט פון די צען טויזענט (10,000) אָר־גאניזירטע ארבייטער פון יאפאניע האָט אין זיין רעדע געזוכט צו ערקלערען די צעכאָוע אמעריקאנער יוניאן־לייט דעם פרינציפ פון אינטערנאציאנאלער סאָלידאריטעט פון די ארבייטער. איך וועל דאָ איבערזעצען א טייל פון זיין רעדע :

איך האב געלערענט אין יאפאן אז עס זיינען ניטאָ קיין נאָ־ציאנאלע גרעניצען אין דער ארבייטערשאפט. דער ארבייטער איז אן ארבייטער פאר דער וועלט, פאר דער מענשהייט. ניט די הויכע בערג, ניט די ברייטע ימים קענען צורייסען די אמת'ע פריינטשאפט פון די וועלט־ארבייטער. די ארבייטער האָבען דיזעלביקע שונאים און די זעלביקע אינטערעסען. מיר, די ארבייטער פון דער וועלט מוזען מאַרשירען פארווערטס און דערנרייכען אונזער אלגעמיינעם ציל, אן אונטערשיד פון ראסע, רעליגיע און נאציאנאליטעט. . . פאראורטייל איז דער שונא פון דעם ארבייטער. מיר דארפען אר־בייטען אלע צוזאמען, מיט אַ קלאָרער פארשטענדקונג און ווארע־

מער פריינטשאפט...

זיי זיינען נאאיווע אידעאליסטען, די יונגע פיאנערען פון דער אויטמישער ארבייטער-רעוועגונג. די ווערטער וואָס בעגייסטערען זיי, זיינען "פארגעסענע ווערטער", ווי דער רוסישער סאטיריקער סאַטסיקאוו דריקט זיך אויס, — פארגעסענע ווערטער אפילו פאר די מערסטע סאַציאליסטען, ווי די איצטיקע מלחמה האָט געוויזען — וואָס-זשע זאָל מען זיך וואונדערען אויף די קאָנסערוואטיווע אמעריקאנער טרייד-יוניאנס?

די "אמעריקאן פערעריישאָן אָף לייבאָר", איז ביי דער היגער סאַציאליסטישער פארטיי "ווי א געליבטער זון ביי זיינע עלטערען, וועלכע פירען זיך ניט ווי זיי וואָלטען געוואונשען... מען רעט זיך איהן, אז די פערעריישאָן אָף לעיבאָר איז "די נאטירליכע אר-בייטער-אָרגאניזאציע", אויף וועלכער אלע סאַציאליסטישע "אי-דעאלען און האָפנונגען זיינען געבויט.... אפילו ווען זיי זיינען נאָך ניט אינגאנצען ביי זייער בעוואוסטזיין, מוזען זיי "ארויפקלערן מען אויפ'ן ריכטיקען וועג. עס ליקט אין זייער נאטור, אזוי איז געשטאנען אין דעם אידישען "פאָרווערטס".

וואָסזשע האָבען די פארטרעטער פון די סאַציאליסטישע "אי-דעאלען און האָפנונגען", ביי דער קאָנווענשאָן געטאָן צו ברינגען זייערע "געליבטען וון, צו זיין "בעוואוסטזיין"? לויט דעם אָפּי-ציעלען סטענאָגראפישען פראָטאָקאָל איז דער באריכט פון דער קרעדענטאָלס-קאָמיטע איינשטימיק גוט - געהייסען געוואָרען דאָס הייסט, די אידישע דעלעגאטען פון דער אינטער-ניישאָנאַל ליידים גארמעט וואָירקערס, מר. שלעזינגער און מר. פאָליאקאוו, האָבען אויף געשטימט, אז מען זאָל די פארטרעטער פון די ארבייטער פון יאפאן ניט אנערקענען פאר "ברידער", זיי זיינען אָבער ניט געווען די איינציקע, וואָס האָבען צוגעשטימט צו דער ערקלערונג, אז די אָרגאניזירטע ארבייטער פון די פאראייניקטע שטאטען אנערקענען ניט די אָרגאניזירטע ארבייטער פון יא-פאניע פאר זייערע "ברידער". פאר די רעזאָלוציע האָט אויף גע-שטימט אדאָלף גערמער, א פראָמינענטער דייטשער סאַציאליסט און א פארטרעטער פון די ארבייטער אין די קוילען-גרובען, וואָס דאָס איז אן אָרגאניזאציע פון איינגעוואנדערטע סלאווישע, אי-טאליענישע און גריכישע ארבייטער.

די דעלעגאטען פון די דייטשע ברויער-ארבייטער, ספעציעל



פון מילוואקי, רעכענען זיך אויך פאר סאציאליסטען, און זיי האבען אויך געשטימט פאר דעם רעפארט פון דער קרענעדשעל קאמיטע. פאר דעם רעפארט האט אויך געשטימט אזא אויסגעשפראכענער סאציאליסט ווי מאקס העיז. צווישען די דעלעגאטען איז אויך געווען דזשאנסאן, א סאציאליסט, וואס מיט זיין וואהל פאר פרעזידענט פון די מאשיניסטען אויפ'ן שטעל פון אקאנעל'ן האבען זיך בשעת מעשה אלע סאציאליסטען אזוי משמח געווען. בקיצור, עס איז זיכער געווען ביי דער קאנווענשאן א גאנץ היבשע סאציאליסטישע מינאריטעט, און די מינאריטעט האט צוגעשטימט צו דער ערקלערונג, אז די אמעריקאנער ארבייטער אנערקענען ניט זייער סאלידאריטעט מיט די ארבייטער פון יאפאניע.

דער טעלעגראפישער באריכט איבער דער קאנווענשאן וואס איז ערשינען אויף מארגען אין אלע אמעריקאנער צייטונגען האט אויפמערקזאם געמאכט אויף דעם קאנטראסט פון דער האנדלונג פון דער קאנווענשאן בנוגע צו די דעלעגאטען פון די ארגאניזירטע ארבייטער פון יאפאניע מיט דער אויפנאמע פון די "ברידערלאכע דעלעגאטען" פון אמעריקאנער קירכען. די קאנווענשאן האט זיך אלזא געהאלטען פאר סאלידאריש מיט אמעריקאנער גלחים און פאר ניט סאלידאריש מיט די ארגאניזירטע ארבייטער פון די מזרח לענדער.

ווי איהר געדענקט, באלד נאך דעם שטוטגארטער אינטערנאציאנאלען קאנגרעס, האט בערגער ערקלערט. זי: "ארבייטער פון אלע לענדער, פאראייניקט זיך" מיינט ניט זיי זאלען אלע קומען פאראייניקען זיך אין אמעריקע. - זיי מעגען זיך ויצען יעדערער ביי זיך אין דער היים, אין מילוואקי און אין טאקיא, און זיין סאלידאריש פון דער ווייטען. די סאציאליסטען, וואס האבען פארטראטען זייערע יוניאנס ביי דער קאנווענשאן אין סאן-פראנציסקא, זיינען געגאנגען איין שריט ווייטער: זיי האבען ערקלערט, אז זיי זיינען לחלוטין ניט סאלידאריש מיט די ארבייטער פון טאקיא, און ווילען זייערע פארטרעטער אפילו ניט אויפנעמען אלס ברידערלאכע דעלעגאטען.

געדענקט, עס איז ניט געגאנגען אום די איינגעוואנדערטע



יאפאנעזער ארבייטער, וואָס געפינען זיך שוין דאָ, נאָר אום יענע, וואָס האָבען זיך אָרגאַניזירט ביי זיך אין דער היים צו פירען אַ קאַמפּף דאָרטען פאר בעסערע ארבייטס-באַדינגונגען. דאָכט זיך, פון דעם קורצזיכטיקסטען און ענגהערציקסטען שטאַנדפונקט האָט גע- דאַרפט אויסקומען, אז די אַמעריקאַנער ארבייטער זיינען פאר- אינטערעסירט צו שטיצען מאָראַליש די אָרגאַניזירטע ארבייטער פון יאַפּאַניע.

מילא, דאָ קען מען פאר פארשפּאַרען די טיז מיט דער הילף פון די היגע פּאָליטישע פריינט פון דער אַמעריקאַן פעדעריי- שאַן אָוו לעיבאָר. אָבער יאַפּאַניע פּראָדוצירט דאָך וואַרען, וואָס ווערען אימפּאָרטירט אַהער אויך, עס איז גענוג געווען זיך דורכצור- נעהען איבער דער אויסשטעלונג צו זעהען דעם מערקווירדיקען פּאַרט- שריט פון דער אינדוסטרי אין יאַפּאַניע. דער טאַריף, וואָס איז גע- מאַכט געגען אייראָפּעאישע וואַרען, וועלכע ווערען פּראָדוצירט מיט העכער באַצאָלטע ארבייטער, קען ניט פארצאמען דעם וועג פאר יאַפּאַנישע וואַרען, וואָס ווערען פּראָדוצירט מיט ביליקערע ארבייט אויף יענעם זייט פון דעם שטילען אַקעאן. ווען די שכירות פון די ארבייטער וועלען געהעכערט ווערען אין יאַפּאַניע, וועט דאָך זייער קאָנקורענץ ניט זיין אזוי געפערלאך פאר די אַמעריקאַנער ארבייטער אויף דעם אַמעריקאַנער וואַרען-מאַרק.\*

אָבער וואָס טויגען די טענות ? אז די פּאָליטישענס פון דער סאַציאַליסטישער פארטיי, וואָס זוכען צו "באָרען פון אינוועניק", אין דער אַמעריקאַן פעדערעישאַן אַף לעיבאָר, וועלען מיט די קאָנ- סערוואַטיווע יוניאנס צוליב אימיגראַציע ניט איינרייסען.

---

(\*) איד רעד שוין ניט פון דעם וועלט-מאַרק, איבער וועלכען די אַמעריקאַ- נער קאָפיטאַליסטען און די אַמעריקאַנער ארבייטער האָבען קיין געזעצלאַכע מאַכט ניט און וואו זיי קענען ניט פּראָטעסטען זיך מיט קיין טאַריף געגען יאַפּאַנישע קאָנקורענץ. די אַמעריקאַנער אינדוסטרי פּראָדוצירט נאָך דערוויילע זעהר וועניק פאר דעם אויסלענדישען מאַרק, און די פּאַרטערטער פון די אַמעריקאַנער אָרנאַ- נזירטע ארבייטער קוקען ניט אַריין אין דער צוקונפּט, אָבער ווען איהר ווילט באַטראַכטען די פראַגע פון אַ סאַציאַליסטישען שטאַנדפונקט, טו מוזט איהר אויס- רעכענען, וואָס וועט ארויסקומען אין צען - צוואַנציק יאָהר אַרום. און אין צוואַנציק יאָר אַרום וועט יאַפּאַניע האָבען אַ גרויסע קאָפיטאַליסטישע אינדוס- טרי מיט פרעמדע קאָפיטאַלען.

10. ש ל ו ס .

מיר קענען איצטער מאכען דעם סך הכל פון דער שטעלונג פון דער אמעריקאנער סאָציאליסטישער פארטיי צו אימיגראציע : מיט קנאפע אויסנאמען, שטעהט זי פאר די באשרענקונג פון איינ-וואַנדערונג. ניט אינטערנאַציאָנאַלע סאָלידאַריטעט, נאָר העגעמאָניע פון דעם אמעריקאנער ארבייטער-קלאס אין דעם ארבייטס-מאַרק פון דער וועלט. נידער מיט די ביזע חלומות פון קארל מאַרקס'ן, עס לעבע סאַמיועל גאַמפערס !

די אמעריקאנער ארבייטער גלויבען אז ווען עס קומען אריין יאהר מיליאָנען נייע מענטשען, טו מוזען די וואָס זיינען שוין דאָ פריהער געווען, צורוקען זיך איינער צו דעם אנדערען ענגער, ווי אין אַ קאָר, כדי צו מאַכען פּלאַץ פאר די אָנגעקומענע. עס איז די אלטע טהעאָריע פון מאַלטוס'ן, אז די לעבענסמיטעל וואַקסען ניט אַזוי גיך, ווי די עופּה'לאַך. די סאָציאַליסטען האָבן בען קיינמאָל ניט געהאַלטען פון מאַלטוס'עס טעאָריע. קארל מאַרקס האָט באַוווּזען, אז די איבערבאַפּעלקערונג האָט נאָרנישט צו טאָן מיט דער צאָל איינוואוינער. כל-זמן די קאַפיטאַליסטישע אינדוסטרי איז ניט אין גאַנצען רעוואָלוציאָנירט געוואָרען, מוז זי פּראָדוצירען און אַרמקע ארבייטסלאָזע, צי מיט אימיגראַציע, צי אַהן אימיגראַציע.

דער אינטערנאַציאָנאַלער סאָציאַליזם איז איז דער ווי-סענשאַפּטליכער אויסדרוק פון דעם באַפרייאַונגס-קאַמפּף פון דעם ארבייטער-קלאַס, — דער אינטערנאַציאָנאַלער סאָציאַליזם שליסט איין יעדע פּאַרטנעשריטענע פּאָדערונג פון דעם אַר-בייטער קלאַס, — געדענקט : יעדע פּאַרטנעשריטענע. דער אַר-בייטער-קלאַס קען אָבער שטעלען רעאַקציאָנערע פּאָדערונגען אויף. אונטערשטיצען דעם עקאָנאָמישען קאַמפּף פון די ארבייטער הייסט ניט אונטערצו'חנפ'ענען זיך צו די ארבייטער אום יעדען פרייז, ווען זיי שטעלען רעאַקציאָנערע פּאָדערונגען. דער קלאַסישער ביישפּיל פון רעאַקציאָנערע ארבייטער-פּאָדערונגען איז דער קאַמפּף פון דעם האַנט-ארבייטער געגען די מאַשין. די סאָציאַליסטען האָבען קיינמאָל ניט אונטערשטיצט אַט די פּאָדערונג פון די ארבייטער.

אַ יוניאָן באַשטעהט אויף ניט פון מלכים, נאָר פון זינדיקע מענ-שען, און ווען זיי האָבען די מעגליכקייט, קענען זיי מאַכען פון אַ יוניאָן אַ פאַרצייטיקען צעד, ווי די צעכען פון די מייסטערס



אין רוסלאנד. א פארשלאסענע יוניאן, ווי מיר האָבען זיי דאָ  
א סך אין אמעריקע, איז אַ צעד, א מאָנאָפּאָליסטישע אָרגאַניזאַציע.  
זי האַלט צוריק די אָרגאַניזירונג פון דעם אַרבייטער-קלאַס. וואָס  
רים זי וויל ניט אַריינלאָזען אַ טייל פון דעם פּראָלעטאַריאַט אין די  
רייזען פון דער אָרגאַניזירטער אַרבייטערשאַפט. זי צווינגט זיי צו  
ווערען סקעבס, וואָרים דאָס איז זייער איינציקער מיטעל צו מאַ-  
כען אַ לעבען, ווען די יוניאָן לאָזט זיי ניט צו צו דער אַרבייט.

די טרעדי-יוניאָנס אין די סויטה לאָזען ניט אַריין קיין שוואַרצע  
אַרבייטער; אין 1908 זיינען ווייסע אייזענבאַן אַרבייטער אַרויס  
אין אַ סטריק צו צווינגען אַן אייזענבאַן קאָמפּאַניע אין דזשאָדזשיאַ  
צו ענטלאָסען די שוואַרצע קאַטשעגאַרען.

דערזעלבער צעכאָווער גייסט האָט געפונען זיין אויסדרוק אין  
די ראַנאַטקעס וואָס די אָרגאַניזירטע אַרבייטער האָבען אויסגע-  
בויט מיט הילף פון די פּאָליטישענס אין קאָנגרעס קענען די איינ-  
וואַנדערונג פון פרעמדע אַרבייטער.

דער אַרויסטריט פון דער סאָציאַליסטישער פאַרטיי גענען איי-  
מיגראַציע האָט זיך פון אָנהויב געריכטעט נאָר גענען אַזיאַטישע  
איינוואַנדערונג. דער תירוץ איז געווען, אז די אימיגראַנטען פון  
אייראָפּאַ קען מען אָרגאַניזירען, וועהרענדיג די אַזיאַטישע אימיג-  
ראַנטען, און בכלל יענע וואָס קומען פון לענדער, וואו דער  
קאָפיטאַליזם איז שוואַך ענטוויקעלט, זיינען „ניט אָרגאַניזירבאַר“,  
דער אַמת איז, אז דאָס רוב פון דער אמעריקאַנער אַרביי-  
טערשאַפט איז נאָך אויך ניט אָרגאַניזירט, פאַר היינט און פאַר מאָר-  
גען איז זי אַלזאָ פאַקטיש אויך „ניט אָרגאַניזירבאַר“. מיר ווייסען,  
אז פאַרקערט, די יאַפּאַנעזער אַרבייטער אין האַוואַי און אין די  
וועסט אָרגאַניזירען זיך יע, פאַרשטעהט זיך, זיי מוזען האָבען  
זייערע אייגענע אָרגאַניזירערס, אָבער אין יאַפּאַניע זיינען פאַר-  
ראַן סאָציאַליסטען. אַנשטאָט צו פאַרשפּאַרען די טירען פאַר  
אַלע יאַפּאַנעזער אַרבייטער, וואָלט בעסער געפאַסט פאַר סאָ-  
ציאַליסטען, זיי זאָלען איינלאָדען אַהער זייערע גענאָסען פון יאַפּאַ-  
ניע צו העלפען אָרגאַניזירען די יאַפּאַנעזישע אַרבייטער.

די אַניטאַציע גענען געלע איינוואַנדערונג האָט געמוזט פאַר-  
פירען די סאָציאַליסטען אויף דעם זעלביקען וועג, אויף וועלכען  
די טרעדי-יואַניסטישע אַגיטאַטאָרס גענען געלע איינוואַנדערונג  
זיינען פריהער פאַר זיי געגאַנגען.



צו זאגען, אז די סאציאליסטישע פארטיי איז די פארטיי פון דעם ארבייטער-קלאס, און דעריבער איז זי מחויב צו פארטרעטען יעדע פאדערונג פון די ארבייטער, ווי רעאקציאנער זי זאל ניט זיין, איז א השיבנו נאזאד פון דער פארטשריטליכער (דער זאגענאנטער „רעוואלוציאנערער“) ריכטונג פון דעם סאציאליזם.

זעכציק יאהר נאכאנאנד האט געהייסען, אז דער סאציאליזם איז אינטערנאציאנאל, אז ער וויל אפשאפען אלע ראנאטקעס, אז עס איז ניטא פאר דעם סאציאליזם קיין ראסען-אונטערשידען. אבער דאס איז געווען כל-זמן מען האט געלעבט אין וואלקענקוסהייט, ווי דער טייטש זאגט. דאמאלס האבען די סאציאליסטישע פירערס קריטיקירט די בורזשואזע פאליטישענס, וואס האבען זיך יע גע-רעכענט מיט דער היינטיקער צוטיילונג אויף פיינדליכע ראסען און נאציאנען, און האבען נאכגעגעבען דעם גייסט פון נאציאנאלען שאוויניזם און ראסען-האס. אין דעם מאמענט אבער, ווי עס האט זיך די סאציאליסטען אויסגעדוכט, אז עס איז פאראן פאר זיי אן אויסזיכט אריינצוכאפען די וואוטס פון די קאנסערוואטיווע טרייד-יוניאניסטען, איז דאס, וואס זיי האבען גע'דרש'ענט גאנצע זעכציק יאהר, מיט אמאל פאר זיי געווארען א „פראצע“.

דער אפאטרוניזם איז ענג פארבונדען מיט דעם אמעריקאנער פארטיי-סיסטעם, יעדע אמעריקאנער פארטיי וויל ארייננארען אלע וואוטערס צו זיך אין זאק אריין. דערצו דארף מען יעדען איינעם צוזאגען וואס ער פערלאנגט. עס האנדעלט זיך דא ניט אום פרינ-ציפען, נאר אום ערפאלג פון דער פארטיי ארגאניזאציע. דעריבער מוז די אמעריקאנער פארטיי שטענדיק בייטען איהרע פרינציפען, לויט נאך די פאדערונגען פון מאמענט.

און ווי מיר זעהען, האָט זיך די סאַציאַליסטישע פּאַרטיי אויך געוויזען גאָנץ צופרידען צוצופאַסען איהרע פּרינציפּען „פּרימיע-ניטיעלנאַ ק'פּאַדאַלסטי“, ווי שטשערדין זאָגט, — ס'הייסט אַרונטערזינקען ביז צו דער נידערטרעכטיגקייט פון דער אַרומיקער סביבה.

אַבער די סאַציאַליסטישע פּאַליטישענס, וועלכע ווילען צו-באמקען צו די קאָנסערוואַטיווע טרעיד-יאָניסטען, האָפּענדיק, אז זיי וועלען דערמיט כאַפּען וואוטס פאַר די סאַציאַליסטישע פּאַרטיי, זיינען זיך מטריח גאָר אומזיסט. די אַרבייטער וועלכע ווילען באַשרענקען אימיגראַציע, וואָלטען געדאַרפט זיין פשוט'ע אידיאָטען צו שטימען פאַר די סאַציאַליסטישע פּאַרטיי. זיי ווילען באַשרענקען די אימיגראַציע היינט, ניט וואָר-טענדיק, ביז די סאַציאַליסטען וועלען האָבען א טשאַנס צו ווערען א קראַפט אין קאָנגרעס. און היינט קענען זיי געפינען אונטערשטי-צונג פאַר די פּאַדערונג ביי דער דעמאָקראַטישער און דער רעפּובלי-קאַנער פּאַרטיי, וועלכע האָבען שוין דורכגעפיהרט א סך אזוינע גע-זעצען און האָבען געמאַכט א טרעיד-יאָניסט פאַר א מיניסטער, אַנאָנדערן פאַר אימיגריישאָן קאָמישאַנער און א סך טרעיד-יאָני-ניסטען פאַר קלענערע בעאַמטע, וואָס האָבען אין זייערע הענט די אויספירונג פון דעם געזעץ געגען אימיגראַציע. מיט דער אַניטאַציע געגען איינוואַנדערונג העלפען גאָר די סאַציאַליסטען די אַלטע פאַר-טייען. די שונאים פון אימיגראַציע דארפען די סאַציאַליסטישע פּאַרטיי אויף כּפרות.

אז דער ראַסען-האַס פון די אַמעריקאַנער אַרבייטער קענען די נעלע אַרבייטער וועט זיך סוף-כל-סוף ענדיקען מיט אַ מלחמה צווי-שען די פאַראייניקטע שטאַטען און יאַפּאַניע, דאָס זעהען היינט א סך אַמעריקאַנער פּאַליטישענס און אַנדערע טוערס. אַבער ביי קיי-

נעם פון זיי שטעלט זיך ניט די פראגע: אויב דער ראסען־האס קען  
אונדז אריינשלעפּען אין אַ מלחמה, טו דארפּען מיר אפשר בעסער  
באצייטענס פארקערעווען פון דעם געפערלאכען וועג צוריק אויף  
דעם וועג פון פרייהייט, אויף וועלכען די פאראייניקטע שטאַמען  
זיינען געגאַנגען, איידער די אַרגאַניזירטע אַרבייטער האָבען גע-  
צוואונגען די אַמעריקאַנער רעגירונג אָנצונעמען די מאָנאָפּאָליסטי-  
שע ראַסען־פּאָליטיק? ניין, זיי ענטפערען גאָר אַנדערס: מיר האָ-  
בען אַ רעכט ניט אַריינצולאָזען אין אונדזער לאַנד וועמען מיר וויל  
לעזן ניט: אויב יאָפּאַניע וויל צוליב דעם פירען מלחמה מיט אונדז,  
מוזען מיר צוגרייטען אַ שטאַרקע אַרמעע און אַ גרויסען פּלאַט.  
דאָס זעלבע זאָגט בערגער, דער סאָציאַליסטישער פירער:  
דער אַמעריקאַנער פּראָלעטאַריאַט וועט ניט נאָכגעבען, —  
האָט ער געזאָגט — די געלע וועלען איהם מוזען באַזיגען מיט אַ  
באוואַפענטער מאכט.





ביילאגע:

## מאיק ברעיד איבר'ן קלאסען-קאמפף.

ווער איז מאיק ברעדי? נאך זיין נאָמען נאָך, קומט ער קענ-  
טיק פון איירלאַנד, אליין אָבער האַלט ער זיך פאַר אַ בריטיש-שפרע-  
כענדען אנגלאַסאקסען, און דערצו איז ער נאָך אַפנים אַ סאַציאַליסט  
אויף. ס'ווייזט אויס, עס געהט איהם געבאך ניט גוט, האָט ער  
אויסגעלאָזען זיין ביטער האַרץ אין אַ לעטער צום רעדאקטאר אין  
דעם „קאָלל" פון 17טען מאי, 1911, וואָס איז ווערט צו לעזען.  
איך האָב איהם פארטייטשט וואָרט פאר וואָרט:

„בעת די קאָפיטאַליסטישע פּאָליטישענס זיינען ביזי מיט שליו-  
סען און אינטערנאַציאָנאַלען פרידענס-טראקטאט צווישען די יוניי-  
טעד סטעיטס און גרויס בריטאַניע אונטער דעם מאַנטעל פון ברי-  
דערלאכע פריינטשאַפט, באגלייט מיט חלשות'דיקען שוואַך ווע-  
גען „אנגלאַסאקסישער קרובה'שאַפט", „ראסען-הערשאַפט", „בלומ-  
איז געדיכטער ווי וואסער", און נאָך אזוינע נאָרישקייטען, געפינען  
די בריטישע און ענגליש-שפרעכענדע אַרבייטער פון אַמעריקע, אז די  
זעלביקע קאפיטאַליסטישע באַנדע לאָזט זיי ניט צו צו קיין אַרבייט.  
עס איז שוין פון אַ לאַנגער צייט אַ מנהג ביי די אַמעריקאנער קאָ-  
פיטאַליסטען, טראַסטס, קאָרפּאָראַציישאַנס, אין גאַנצען צו מאַכען דיס-  
קרימינעישאן קעגען אַלע ענגליש-שפרעכענדע אַרבייטער און אַר-  
בייטערינען, אַלס „געדונגענע מענטשען". דאָס איז מער קענטיק  
איז פּראָסטער אַרבייט. אין אַלע גרויסע שטעט פון אַמעריקע  
זיינען פאַראן טויזענטער אונבאַשעפטיקטע מענער און ניינציק פּראָ-  
צענט פון זיי זיינען ווייסע ענגליש-שפרעכענדע לייט. (זייענדיק  
„וויסענשאַפליכע סאַציאַליסטען", זיינען זיי אַלע סטאַטיסטיקער —

(\*) דיווער אַרטיקל איז געדרוקט געווען אין דער „פרייער אַרבייטער  
שטימע" אין 1911, איך האָב איהם דאָ איבערגעדרוקט אין אַ פאַרקיצטער  
פארמע צו ווייזען, וואָס פאַר אַ ווירקונג עס האָט אויף דעם אונטערנענדען אַרביי-  
טער די סאַציאַליסטישע פּראָפּאַגאַנדע פון אזוינע צייטונגען, ווי דער „ניי-יארק  
קאָלל", וואָס האַלט זיך מיט דער אַרבייט און מיט די געלט פון די אידישע  
געמיינדען.

דאס זאג איך, ניט מאיק). די ארבייטסגעבער גלייכען בעסער און ארבעטער, און אינדרום, א נעגער, א דעיגא, א גריד, א סלאווישען, א יאפאנעזער, א טשינק, איידער ערגעץ און אנגלעסאקסען, מסתמא דערפאר וואס די דאזיקע און די פארוואנדטע ראסען זיינען מער שקלאפיש, עס פעלט זיי דער גייסט, זיי זיינען שטיל און פאלגען וואס מען הייסט זיי, און זיי זיינען צופרידען צו הארעווען פאר ביי ליקער באצאלט. זייענדיק דאס רוב אנוויסענד, מאטערען זיי אויס מיט פרייד זייער לעבען, ניט באקלאגענדיק זיך, פאר א טאפ ליב דזען. פאר וואס ארגאניזירען זיך ניט די בריטיש-שפרעכענדע לייט צו באקעמפפן (און נוקם זיין זיך) מיט קרעפטקע מיטלען יעדע אנפריינטלאכע אטאקע, וואס ווערט איצטער אנגעווענדעט פון די רייכע קאפיטאליסטען פון אמעריקע, איז איבער דעם מענטשלאכען שכל.

„פראסטע ארבייט ווערט מער ניט אנגעבאטען די ווייסע אנטי-סאקסען. עס הייסט, אז „קיינ ענגלישע, סקאטישע, איירישע, וועלש, אדער קענעדער דארפען זיך ניט מטריר זיין“ אומעטום אין די יוניטעד סטעיטס. דער גרעסטער טייל פראסטע ארבייט אין דער שטאט ניו-יארק ווערט געמאכט פון איטאליענער, גריכען און טערקען. שיקאגא האט איהרע פאליאקען, סלאווישע, בולגא-רען און דעיגאס, בעת סאן-פראנציסקא האט איהרע פעאנס פון מע-סיקא.

„די בריטישע לייט וואס וואוינען אין די יוניטעד סטעיטס, מענען זיך אליין שמעלען די העכסט וויכטיקע פראגע באטרע-פענד דעם אייביקען היינט, אזוי גוט ווי די נאָהענטע צוקונפט: „ווער זאל הערשען אין אמעריקע?“ ווער, דער סלאווישער, אדער דער אנגלעסאקס? עס מוז געענטפערט ווערען ווען עס איז.“ געצייכענט מאיק ברעדי, — קענסאס סיטי, מיזורי, דעם 14טען מאי, 1911.

אויב איהר מיינט אפשר אז דאס איז ניט שייך צו אייך, מחמת דער נאָמען „איד“ ווערט ניט דערמאנט, טו האט איהר א טעות, וואָ-רים אין די סורקיולארס פון דער אימיגרעישאָן רעסטריקשאָן ליעג זיינען די אידען פארעכענט צווישען „סלאווישע“ אימיגראנטען.

איהר וועט מיר זאגען: מאלע וואס מאיק שרייבט! עס האט דעלט זיך דא אבער ניט וועגען מאיק'ן, נאָר וועגען דעם אויסנע-



קליבענעם רעדאקטאָר פון דעם אָפיציעלנעם אָרגאַן פון דער סאַ-  
ציאַליסטישער פּאַרטיי, וואָס האָט עס געדרוקט. איך בין זיכער ניט  
געגען פרייע פרעסע. אָבער, ערסטענס, ווייס איך ניט, צו דערזעל-  
בער רעדאקטאָר וואָלט געלאָזט דרוקען אַ בריעף, וואָס וואָלט למשל  
רעקאָמענדירט, אַז די סאַציאַליסטישע פּאַרטיי זאָל אינדאָרסירען לא-  
פּאַלעט'ען פאַר פרעזידענט אין 1912. דאָס וואָלט זיין קעגען דער  
טאַקטיק פון דער סאַציאַליסטישער פּאַרטיי? און איז אַן אויפֿרוף  
צו אָרגאַניזירען די „ברייטיש-שפּרעכענדע“ אַרבייטער קעגען היגע  
אַרבייטער פון אַנדערע נאַציאָנאַליטעטען און צו נוקם זיין זיך  
„מיט קרעפּטיקע מיטלען“, ס'הייסט ניט אַנדערש ווי מיט פּאַגראַ-  
מען. ניט קעגען דעם סאַציאַליסטישען פּרינציפּ פון סאָלידאַריטעט  
פון דעם אַרבייטער-קלאַס?

מילא, לאָז זיין, אַז די מיינונגס-פּרייחייט אין דער סאַציאַליס-  
טישער פרעסע איז אַזוי ברייט, אַז אפילו אַ שרייבער פון אַ  
טשערנאָבאָלענעם פּאַגראַם-אַרטיקל ווערט אויך אויפֿגענומען ווי  
אַ גאַסט. אָבער אַ גאַסט דאַרף זיך דאָך פירען ווי אַ גאַסט. אין  
קיין אַנשטענדיקער קאַפיטאַליסטישער צייטונג, וואָס גיט אַפּ פּלאַץ  
פאַר אַ פרייע פּאָלקס-טריבונע, לאָזט מען ניט דורך קיין זידעל-ווער-  
טער, ווי „דעיגאָ“, אָדער „טשינק“. דאָס פאַסט פאַר דער „נאַ-  
וואַיע וורעמיא“ און אויך פאַר דעם „קאַלל“.


איך וואָלט נאָך געקענט פאַרשטעהן, ווען דער רעדאקטאָר וואָלט  
אָפּגעדרוקט דעם לעטער און וואָלט וועגען איהם געשריבען אַ רע-  
דאַקציעלע נאָטיץ. איך בין אָבער גאָר ניט זיכער, אַז דער רע-  
דאַקטאָר פון „קאַלל“ אליין איז דער עיקר ניט איינפֿערשטאַנען  
מיט מאַיק'ן. אַט איז אַ סעמפּעל פון דער רעדאַקציעלער „פּאָלי-  
סי“ פון דעם „קאַלל“.


מיט אַ פאַר טעג פריהער איז אין דעם „קאַלל“ געווען אַ בא-  
ריכט וועגען דער קאָנווענשאָן פון דער מאַנופעקטשורערס אַסאָסי-  
איישאָן, וואו עס איז אויך באַשפּראַכען געוואָרען די פּראָגע וועגען  
אימיגרעישאָן. נאַטירליך, זיינען די קאַפיטאַליסטען פאַר פרייע  
איינוואַנדערונג, און איינער פון די רעדנער האָט זיך אויסגעשפּראַ-  
כען קעגען דעם רעפּאָרט פון דער אימיגרעישאָן קאָמישאָן, וואָס האָט  
פאַרגעטלאָגען ויט אריינצולאָזען קיין איינוואַנדערער, וואָס קענען  
ניט לעזען און שרייבען. דער באַריכט אין דעם „קאַלל“ האָט גע-



טראגען די קעפל: „זיי ווילט זיך אונוויסענרע אימיגראנטען“. די קעפל גופא ווייזט שוין, אז דער רעפארטער וויל ניט קיין אונוויסענרע אימיגראנטען. דערצו מוז מען נאך נעמען אין באטראכט, אז דער גאנצער באריכט איז געווען פיינדליך צו דער קאנווענשאן, און דאס האט געמאכט די קעפל נאך ביטערער.












*Presented to the*  
LIBRARY *of the*  
UNIVERSITY OF TORONTO  
*by*

MR. ARCHIE ISRAEL



3 1761 07371365 3